
श्रीः 
| आर्यारामायणम्‌ ॥। 


|| प्रथमः सर्गः ॥ 
|| श्री गणेशाय नमः| 
शुक्लाम्बरधरं विष्णुं शशिवर्णं चतुर्भुजम्‌ । 


प्रसन्नवदनं ध्यायेत्सर्वविष्नो पशान्तये ॥ 


यत्से वानिरतानामीप्सितलाभः पदे पदे सिध्येत्‌ । 


तं प्रणमामि गणेशं नन्दनमनुकू्‌ लमादिढम्पत्योः ॥ 2 
प्रणमामि तामपि भिरं यस्यां भर्तिं निरन्तरा कुर्वन्‌ । 
मूकोऽपि वाक्पतित्वं सम्प्राप्य सभासु र्जयेत्प्रज्ञान्‌ ॥ 3 


प्रणमन्‌ प्रथमक वीन्द्र कृष्णेन्द्रसरस्वतीमुनीन्द्रं च । 
अभिवन्द्य चाखिलगुखुनायारामायणं प्रवक्ष्यामि ॥ 4 


कथितेऽपि रामचरिते कविभिर्वाल्मीकिकालिदासाचैः । 
अनुयामि तत्पथमह गरुडगतं वर्त्म किं त्यजन्ति खगाः ॥ 5 


स्खलितानि सन्ति यद्यपि तानि सहध्वं बुधाःप्रबन्धेऽस्मिन्‌ । 
पदविक्षेपदशायां स्खलितानि शिशोहिं सम्मदायैव ॥ 6 

अस्ति हि जगति प्रशस्ता विस्तारितसकलवस्तुसद्धावा । 
पुण्या पुरी सुपूज्या परैरयोध्येति सिद्धशब्दार्था ॥ 7 


यत्र महीसुरसन्ततरचिताध्वरजातधूमसन्दोहैः । 
पूरितनयनसरोजा देवा निन्दन्ति नूनमनिमिषताम्‌ ॥ 8 


स्फटिकमणिगोपुराणां महसा ध्वान्ते निराकृते यस्याम्‌ । 
चरति निशि शीतधामा चकोर कैरवविकासनाय परम्‌ 9 


यत्राभिसारिकाणां बहुलक्षणदासु सथचरन्तीनाम्‌ । 
विषघ्नाय दीपकृत्यं दधति प्रासादरत्नजालानि ॥ 10 


यत्र धुवं वधूनां कबरीभारे रनर्जितकलापाः । 
अद्याप्यरण्यभूमौ विचरन्ति व्रील्छ्या मयूरगणाः ॥ 11 


यस्यां विलासिनीनां सौधतलेषु निशि सचरन्तीनाम्‌ । 
वक्तरन्दुषु निजकान्तं सम्मीलितं रोहिणी गवेषयते ॥ 12 


यत्र सुहशां विशङ्के लोचनयुगलेन कुवलयं विजितम्‌ । 
नोचेत्कथमलिनादै रोदिति मकरन्दबाष्पभरित तत्‌ ॥ 13 


यत्र वरवर्णिनीनां सख्पताकथनजात दोषेण । 
नाकनलेनेक्षणानां नियतं सत्राशिसङ्गमो जातः ॥ 14 


पत्रपलाशाः सुदृशां कण्ठकलस्वान लब्धये यस्याम्‌ । 
नवचूतपल्ुवानलसविधेषु पिकास्तपश्चरन्तीव ॥ 15 


3 
मरक तमणिमयतुङ्गप्रासादमहः प्र रोहजालानि । 
यत्र तृणाङ्करबुध्या खादितुमिच्छन्ति कमलबन्धुहयाः ॥ 16 


स्नानावगाहिनीनां स्रीणामुतुङ्गकु चभराक्रान्त्या । 
उत्कू लवारिपूरा सरयूर्यस्या यिहानिमालेयः' (2?) ॥ 17 


एषा तरङ्ग हस्तैरमुक्ता फएलजालमालतीकृसुमैः । 
यस्याःकरोति पूजां फेनहसापड्कजेक्षणा नुकलम्‌ ॥ 18 


तामध्युवास राजा दशरथनामा जगत्सु विख्यातः । 
इक्ष्वाकु वश भूषो शेषप्रतिमाननिजभुजादण्डः ॥ 19 


शासति धरामशेषां शौर्यनिधौ सद्णालये यस्मिन्‌ । 
कदठिन्यं कुचयुगले कार्यं मध्ये च कातराक्षीणाम्‌ ॥ 20 


स विजित्य सकलशत्रून्‌ साम्राज्यं प्राप्य धर्मतो रक्षन्‌ । 
सकलाः प्रजाः प्रजेशश्चिरन्तनानामुवाह सत्कीर्तिम्‌ ॥ 21 


तस्य सुर्राजकीर्तेस्तिखस्तन्व्यो बभूवुरतिशस्ताः । 
कौसल्या कैकेयी जगति सुमित्रेति नामतः प्रथिताः ॥ 22 


काले गतेऽपि बहुले न तास्वपत्यं गुणोत्तरं लेभ । 
तत आरभत मखाग्रय हयमेधं माधवस्यः परितुष्ट्यै ॥ 23 


1. सरयूर्यस्या हि हानिमातनुते ॥ 
2. परितुष्टये मधुघ्नः ॥ 


4 
तस्य विभषण्डकपुत्रः पुत्रीयामिष्टिमध्वरस्यान्ते । 
पत्रार्थिनो महात्मा शान्ताभर्ता मुदा समारेभे ॥ 24 


तत्रान्तरे क्र तुभुजो दशवदनोपप्लुता मुरारातेः । 
अन्तिकमुपाययुर्ते पयोमुखं चातका यथा तृषिताः ॥ 25 


प्राप्य क्षीरनिधिं ते पुंसः परमस्य गगनवन्नीलम्‌ । 
गात्रं शीकरजालैस्तारकितं अनारत प्रकुर्वन्तम्‌ ॥ 26 


तस्मिन्‌ क्षणे सुपर्वसु दशमुखवीर्येण विगतविभवेषु । 
गतवत्सु तेषु सविधं दिष्ट्या निद्रां जहौ मुरारातिः ॥ 27 
अप्राकृतं पुमासं भद्रकरं मद्रकादि गीतिनुतम्‌ । 
अद्राक्षुरमरनिकरा निद्रामुद्राविदूरनयनयुगम्‌ ॥ 28 
कललो लमालिकन्याकु चयुगलीकु हमाङ्कितोरस्कम्‌ । 
प्राचीनवाचि विनुतं पन्नगराजन्यभो गपर्यङ्कम्‌ ॥ 29 


मञ्जीरमणिगणरुचा गात्रप्रभया नखालिकान्त्या च । 
'शोणाविकन्यका(?)सुरतटिनीष्पुरश्रियं वितन्वन्तम्‌ ।30 





भावयन्तमनिशं करुणाभरितेनालो लनयनयुगलेन । 
कै रवविकासहेतु कामपि कान्ति च कमलजीवातुम्‌ ॥ 31 


समशय्याभुजङ्गपुङ्गवफ णावलीरत्नकान्तिसं वलनैः । 
उत्पलनीले स्वाङ्के शङ्कां सन्ध्यातपस्य रचयन्तम्‌ ॥ 32 


1. शोणाद्िकन्यकया 
2. पूर 


वाग्देवतामरालीके लीभवनायमानवदनाल्जम्‌ । 
आत्मभुवमादिमगिरां जन्मगृहं नाभि पङ्कजे दधतम्‌ ॥ 33 


अक्षीणफलदमव्ययमगोचरात्मानं अजमतीतगुणम्‌ । 
शरणमखिलामराणां जननजरामरणहरणचरणयुगम्‌ ॥ 34 


कल्पावसानसमये स्वल्पीकृ तगात्रमप्रमे यगुणम्‌ । 
अल्पतपसामगम्यं कल्पकशाखासमुलसद बाहुम्‌ ॥ 35 


कालाम्बुवाहरुषमाहङ्कति हुङ्कारधुर्य संहननम्‌ । 
करिवरविमोचनचरणं करुणावरुणालय महीरमणम्‌ ॥ 36 


प्रणिपत्येत्थं तस्मै दानवहन्त्रे दयालवे देवाः । 
हर्षाततुष्ट वुरेन वाक्यैर्विविधोक्तिचातुरीधुर्यैः ॥ 37 


चण्डकरकोटिभासुरमणिकुण्डलमण्डितोरुगण्ड विभो 
अण्डजकु लेशसेवित भुवनकरण्डायितोदर नमस्ते । 38 


सुरसिन्धुसूतिकागृह वामाद्ध्चि सरोज वामन वरेण्य 
विश्वत्राणपरायण विश्वाधिक पालयालय दयायाः ॥ 39 


सच्विन्मय विबुधार्चित सचित्त सरोजषण्डमार्ताण्ड 
अच्युत मङ्गलदायक सच्चरित त्वां भजामहे शौरे । 40 


वक्षोगतलक्ष्मीपद लाक्षारसपूरशो णहार विभो । 
शिक्षाकराऽसुराणां रक्षास्मान्‌ फुहपुण्डरीकाक्ष । 41 

शास्रे दैत्यकुलानां भत्रे दुग्धाम्बुराशिकन्यायाः । 
पात्रे समस्तजगतां धात्रे धरणेर्नमोस्तु ते विष्णो ॥ 42 


स्तुत्वेति त मुरारि कुशलप्रश्नेन तत्कृतेन सुराः । 
सम्फु ललहत्सरो जा व्यजिज्ञपन्‌ रावणान्महाभीतिम्‌ ॥ 43 


उक्त इति तैर्मुरारिर्वाचा गम्भीरयाब्र वीदेतान्‌ । 
धिक तमे घसर्वनया "न्यक्क ततडिता भुजङ्गनिःस्वनया(?) 144 


जनामि वःपरिभवं रचितं दशकन्धरेण घोरतरम्‌ । 
यागादिसत्क्रियासु प्रत्यूहं चापि भूतले देवाः ॥ 45 


तप्त्वा तपः सुघोर पद्मभुवःप्रीतये पुरा सोऽयम्‌ । 
तस्मादलभत दिव्यैरवध्यतां युद्धदुर्मदः कू रः 46 


इत्यार्यांरामायणे बालकाण्डे प्रथम-सर्गः || 


1. न्यक्ततडिदाभदन्तनिःसृतया । 


# 


|| द्वितीयः सर्गः || 


न प्राप्तवाघ्नरेभ्यो दशवदनो वध्यतामहङ्कारात्‌ । 
अतो दशरथसूनुर्भूत्वा तं इटिति नाशयिष्यामि । 1 


यूयमपि भवथ तूर्णं भूमी भल्लुकवानरां शश्च । 
इत्युक्त्वा त्रिदिवेशान्‌ अन्तरधादव्धिकन्यकानाथः ॥ 2 


इत्युक्तमच्युतेन श्रुत्वा वचनं श्रवः युधाधारम्‌ । 
निर्वृंतिमभ्युपेत्य सर्वे नाकमगुः साकममरराजेन ॥ 3 


उदतिष्ठदथ हुताशात्‌ अनन्तरं काम्यकर्मणो नृपतेः । 
पुरुषः पायसपूर्णा पात्रीमादाय शातकुम्भमयीम्‌ ॥ 4 


पुंसे प्रणम्य तस्मै प्राजापत्याय पार्थिवो भक्तया |. . 
आदत्त हैमपात्रीं अङ्गीकृत्य स्वयम्भुवो वाचम्‌ ॥ 5 


व्यभजत पयश्चरु तं कोसलके कयतनूजयोर्भूपः । 
ते च तदैव सुमित्रां स्वार्धाशाभ्यामुभे अयोजयताम्‌ । 6 


ताश्च बिभरांबभूवुः क्रमेण विष्ण्वंशगर्भिंतानरभान्‌ । 
तत्तेजसापि वृद्धाः क्ष्मापते प्रीतिमावहन्रक्ष्णोः ॥ 7 


आपाण्डु गण्डभागान्यधिकश्वसनानि विशदनयनानि । 
वदनानि वीक्ष्य तासां क्षितिपो नान्तं जगाम स प्रीतेः॥ 8 


निर्भरगर्भश्रान्ता लघ्वाभरणाम्बरखजरतन्व्यः। 
विजहुः स्थिरासिकायां सखीषु शय्यासु भोजनेषु रतिम्‌ ॥9 

*मेषमुपेयुषि पूषणि कौसल्या तासु मासि वैजनने, | 
अभिमतमसूत सूनुं दानववनदहनमक्षतैश्वर्यम्‌ ॥ 10 


तस्मिन्प्रजातमात्रे कल्पद्वुमकु सुमवृष्टयः पेतुः । 
नेदुर्दिव्यमृदङ्गाः प्रसेदुराशामुखानि निखिलानि ॥ 11 


मन्दं ववुः समीराः शान्ताः सदनेषु जज्वलुज्वलनाः । 
महतां मनांसि च तदा शरस्जलानीव निर्मलान्यासन्‌ ॥ 12 


रम्यं सुतस्य ख्पं दष्टा भूपो वसिष्ठसम्मत्या । 
राम इति नाम चक्रे संसाराब्धिं तरन्ति यत्स्मरणात्‌ ॥ 13 


कैकेय्याश्च ततोऽभूत्‌ भरतो नाम प्रतापसम्पन्नः । 
तनयो विनीतवेषो भ्रातुर्ज्येष्ठस्य सम्मतः स्वगुणैः ॥ 14 


लक्ष्मणशतरुघ्नाख्यौ सुषुवे पुत्री यमौ सुमित्रापि । 
निघ्नौ निरन्तरं यौ अग्रजयोरख्यगुणगणप्रवणी ॥ 15 


रामजननविषये वाल्मीकिमतमेवं भवति ~ चैत्रे मासे नवम्यामिति ॥ 
भोजचम्पूग्रन्थरीत्या तु - सूर्ये मेषमासं गते सति रामजननमभूदिति । 
एतद्ग्रन्थकारस्तु भोजराजमतरीतिमभ्युपैति - इति निदर्शनम्‌ ॥ 
रामनामक्रण विषये कालिदासः खघुवशे - 


राम इत्यभिरामेण वपुषा तस्य चोदितः । 
नामधैयं गुरुश्चक्रे जगत्प्रथममङ्गलम्‌ ॥ इति 


६ 


तद्रीतिमालंल्य एतदग्रन्थकारोऽपि संसारवारिधितरणोपायतया राम इति 


नाम चक्रे इति कथयति । 
1. वैजनन - [.31 प्राना एि-2212116/. 


9 
जातेषु तेषु राजा तत्तत्काले स जातकर्मादि । 
कृत्वा कर्म समस्तं चिराय समवाप पुत्रसौख्यानि ॥ 16 


अवतरति दशरथगृहे धरणीभारापनुत्तये विष्णौ । 
अवतेरुरथ सुरगणाः कपि-ऋक्षाणां कुलेषु विविधेषु ॥ 17 


सम्प्राप्तषोडशाब्दे रामे राजीवलो चनेऽमुष्मिन्‌ । 
आनेतुमे नमागाद्धिश्वामित्रः स्वसत्ररक्षायै ॥ 18 


अभ्युद्भम्य मुनीन्द्र सद्भक्त्या सत्सु वत्सलो राजा । 
अर्घ्यं तमर्ध्यपूर्वं सपर्यया पर्यपूजयद्धीमान्‌ ॥ 19 


अद्य मम जन्म सफलं त्वदर्शनतस्तपोनिधे धीर । 
अभ्यागमस्तवायं सिध्यै कार्यस्य कस्य मे ब्रूहि ॥ 20 


इति वदति भूमिपाले कुशलं पृष्टा स तस्य सम्राजः । 
स्वागमनकारणं तत्तस्मै भूपाय सम्यगाचख्यौ ॥ 21 


स वसिष्ठेन समेतस्तस्मै मुनये सलक्ष्मणं रामम्‌ । 
प्रददौ प्रभाववेदी परमर्षेः कौशिकस्य करूणाब्धैः ॥ 22 


सह लक्ष्मणेन रामः पितुराज्ञां शिरसि पुष्पवद्‌ शृत्वा । 
प्रणिपत्य तच्वरणयोः छायैव रविं तमन्वियाय मुनिम्‌ ॥ 23 


अङ्गं जनपदमाप्त्वा सरयु समतीत्य सम्भृतस्नानः । 
प्रदिदेश दाशरथ्योः स मुनिर्विचे मुदा बलातिबले ॥ 24 





10 


तावपि तयोः प्रभावाद्तश्रमौ गत इवाध्वगमनेऽपि । 
न ग्लानिमश्नुवातां न क्षुत्पीडां तथैव न पिपासाम्‌ ॥ 25 


देशान्‌ मलद-करख्थान्‌ प्रविश्य भीमे महाटवीमध्ये । 
पुरतो भय प्रभूत मुनिराचख्यौ महीपतनयाय ॥ 26 


शृणु राम यक्षतनया कुम्भजशापेन राक्षसी भूमौ ' । 
तस्या दिवं गतायां सद्यः कुसुमानि पेतुराकाशात्‌ ॥ 27 


तां लीलयैव निहतां हष्टाऽभिष्टुत्य राघवं मुनिराट्‌ । 
तस्मै भृशाश्वदत्तान्यस्राणि दिदेश देवकार्यार्थम्‌ ॥ 28 


अथ वामनाश्रमपदं प्रविश्य तत्र प्रसन्नधी रामः । 
मुनिभिर्महानुभावैः कृ तपूजः कार्यगौ रवात्प्रययौ ॥ 29 


सिद्धाश्रम प्रविष्टे तस्मिन्‌ रामे सलक्षमणे शूरे । 


उपचक्रमेऽथ यष्ट स महर्षिः सर्वदेवसन्तुष्ट्यै ॥ 30 
सत्रे प्रवर्तमाने द्वित्रेष्वादौ दिनेषु यातेषु । 
वृत्रारिशत्रवस्ते तत्र प्रत्यूहमाययुः कर्तुम्‌ ॥ 31 


1. अत्रेत्थं वक्तव्यमस्ति । श्लोकार्थः अपूर्ण इव भाति । अतः अत्र योजनीयतया 
एवं लिख्यते - | 
वनमिदमखिल या खलु मुनिजनरहितं स्वकर्मणा विदधे । 
तामद्य ताटकाख्यां सहसा विनिहत्य पालयर्षिकुलम्‌ ॥ 
` निजघान ताटकां तां रामः सम्प्राप्तगुरुजनादेशः ॥ 


11 
ससृजुर्लोहितवर्षं सिषिचुर्धाराभिरग्निगरभाभिः' । 
चकृषुः सभासदस्ते ममृदुर्वेदिं च राक्षसा घोराः ॥ 32 


रक्षःकृतं स रामो वैकृ तमभिवीक्ष्य कोपसम्पन्नः । 
मारीचाय महाखरं वायव्यं धनुषि सन्दधे धीरः ॥ 33 


अस्रेण तेन विद्धो मारीचो वारिराशिजलमध्ये । | 
निपपात तं पतन्तं जलमानुषमेव मेनिरे खचराः ॥ 34 


भूयस्तमपि सुबाहु विशिखैर्विनिहत्य रक्षसां मध्ये । 
दत्वा बलि खगानां सिद्धाश्रमशान्तिमातनोद्रामः॥ 35 


विनिवारिते विघाते मखस्य रामेण मनुजसिह्येन । 
क्र तुशेषमृत्विजस्ते क्रमेण सम्यक्समापयामासुः ॥ 36 


अथ गाधिनन्दनोऽसाववभृतमवसाय्य मुनिवरानखिलान्‌ । 
विधिवदभिभूज्य विद्धान्‌ विससर्ज प्रीतिमुद्धहन्‌ महतीम्‌ 37 


इत्यार्यारामायणे द्वितीयः सर्गः ॥ 


९. 
200 


र 


९. 
200 


1. अग्निगर्भा - ५५०८. 


1: 


|| तृतीयः सर्गः ॥ 


कतिपयदिनावसाने दाशरथिभ्यां स कौशिकः साकम्‌ । 
जनकमखवीक्षणार्थं जगाम शिष्यैः समन्वितो मिथिलाम्‌ ॥ 1 


देशानतीत्य सुबहून्‌ स्ववशतद्धशसम्भवाश्च कथाः । 
कथयन्‌ स राघवाभ्यां क्रमेण गङ्गामदर्शयद्धिपुलाम्‌ ॥ 2 


निर्णिद्रनलिननिकरां निगमनुतां निर्जरापगां नित्याम्‌ । 
निरयाब्धितारणतरीं निर्मललहरीं रघूद्वह ऽद्राक्षीत्‌ ॥ 3 


तुङ्गतरङ्गप्रसरां ह सकु लाक्रान्तसैक तो त्सङ्गाम्‌ । 
मङ्गलपयःप्रवाहां गङ्नां प्रणनाम राघवो भक्त्या ॥ 4 


अधिरुह्य नावमग्रयां गाधिसुतोऽगाधवारिपूरां ताम्‌ । 
सह रामलक्ष्मणाभ्यां ततार योगीव ससृतेर्लीलाम्‌ ॥ 


9) 


तत आगत्य विशालां विश्वामित्रःसराघवस्ताभ्याम्‌ । 
निवसच्चिशामनैषीत्‌ तन्नाथेनाभिपूजितः सम्यक्‌ ॥ 6 


प्रातर्विबोध्य रामं सन्ध्यां समुपास्य राजपुत्राभ्याम्‌ । 
अभिवन्दितः प्रतस्थे गाधिसुतो गौ तमाश्रमं श्रीमत्‌ ॥ 7 


रामस्य पाजरजसा विमुक्तशापाथ गौतमस्य वधू । 
पाषाणभावमुक्ता प्रतिपेदे स्वं पुनर्वपुर्भव्यम्‌ ॥ 8 


रामाद्धिमुक्त शापा गौतमपत्नी सराजपुत्राय । 
आनीय पाद्यमर्घ्यं विश्वामित्राय सत्कृति चक्रे ॥ 


^ 


। 


आमन्त्य तामथ मुनिर्मिंथिलोपवने महर्षिगणसेव्यम्‌ । 
जनकस्य देवयजनं प्रतिपेदे भाविकार्यसंसिध्यै ॥ 


तस्मिन्‌ जनकपुरोधा गौतमपुत्रो मुनिः शतानन्दः । 
सत्कारमगरयमकरोत्‌ सराजपुत्राय गाधितनयाय ॥ 


तस्मात्प्रगृह्य पूजां तत्रै वोपास्य पश्चिमां सन्ध्याम्‌ । 
सह तैर्मुनिर्न्यवात्सीत्कथयन्मुनिभिः कथा मुनीन्द्राणाम्‌ ॥ 


निर्वर्त्य पूर्वसन्ध्यां प्रातर्जनक महीपति द्रष्टम्‌ । 
प्रविवेश गाधिसूनुमिंथिलां सहरामलक्ष्मणाभ्याम्‌ ॥ 


अभिगम्य जातहर्षो जनकःकुशिकान्वयं मुनि नत्वा । 
सदसि सुधर्मासदशे निवेशयामास विष्टरे महिते ॥ 


पृष्टाऽनामयमखिलं जनकायावेद्य तौ च दाशरथी । 
धनुरारो पणकुतुक रामं कथयाम्बभूव तस्मै सः ॥ 


जनको मुनिवरवचनात्‌ कन्याशुल्कं धनुःसमानीय । 
बहुपुरुषवर्यधार्य तस्मै रामाय दर्शयामास ॥ 


रामः कौशिकवचनादेशं धनुरेत्य चाञ्जलि कृत्वा । 
मन्मथ इवेक्षुचाप तच्चापं लीलयैव जग्राह ॥ 


कृत्वाऽथ धनुरधिज्यं रामे मौवी प्रकर्षति प्रबले । 
मध्येऽभज्यत भीमं तत्स्वयमे वामरैरनुद्धार्यम्‌ ॥ 


10 


11 


12 


13 


14 


16 


10 


18 


14 


निर्घातपातसहशं धनुषो भग्नस्य भैरवं निनदम्‌ । 
आक्यं भयमवापुसत्रैलो क्यस्थानि सर्वभूतानि ॥ 19 


बलिभिदशमुखमुख्यैरनमितपूर्व महीपतिप्रवरैः । 
तद्वीक्ष्य रामभग्नं जगाम जनको मनोरथस्यान्तम्‌ ॥ 20 


श्रुतरामरूपवशा श्रुत्वा रामस्य कम॑ तच्चापे । 
प्रजहर्ष जनकतनया दिष्ट्या सहशं वरं प्रपन्नेति ॥ 21 


जनकः प्रशस्य रामं दशरथमानेतुमथ शतानन्दम्‌ । 
प्रजिघाय सोऽप्ययोध्यां त्रिचतुरदिवरैरवाप कुतुकेन ॥ 22 


्रत्युद्रम्य मुनिं तं पप्रच्छागमनकारणं भूपः । 
जनकस्य स प्रतिज्ञां तस्मै रामस्य कर्म चाचख्यी ॥ 23 


श्रुत्वा मुनिवरवचनं स सहशसम्बन्धसम्भृ प्रीतिः । 
निरगात्तदैव नगरात्‌ सकोशदण्डः स्वसम्पदः प्रथयन्‌ ॥24 


स समाससाद मिथिलां प्रभूतरथहस्तिवाजिसम्पन्नः । 
जनकोऽभिगम्य तममुं जन्यगृहे* सल््यवेशयत्प्रीतः ॥ 25 


जनककु शध्वजतनयाः स्वसुतानां दशरथोऽथ निर्णीय । 
गोदानादि स तेषां क्रमाद्धसिष्ठेन कारयामास ॥ 26 


* जन्यगृह ~ पपिशा0ा8। छ गीवा पणात्‌ 15 लाल्वाल्त , ठा 8 [914तल {णि 
{85821138. 


15 
कार्तान्तिकोक्तसमये सीतां रामोऽथ विधिवदुपयेमे । 
सौ मित्रिखर्मिलायाः पार्णिं जग्राह जनकतनयायाः ॥ 27 


भरतः कुशध्वजसुतां अतनोद्‌ गृहिणीं च माण्डवीं नाम्ना । 
शत्रुघ्नोऽपि सुरूपां तदनु श्रुतकीर्तिमुदवहद्धिधिना ॥ 28 


निजसम्पदोऽनुरखुपं पाणिग्रहणं विधाय स सुतानाम्‌ । 
निरगाच्जनक विसृष्टो वधुवरैः सार्धमधिकसीभाग्यैः ॥ 29 


तत आययौ महात्मा शम्भुधनुर्भङ्गसम्भृ तक्रो धः । 
पथि दशरथस्य भीति जनयन्‌ जमदग्निनन्दनो रामः 30 


क्त्रक्‌ लधूमकेतु त भूपो वीक्ष्य वेपमानाङ्गः । 
कृत्वा पुरो वसिष्ठ सत्कारं तस्य कल्पयामास ॥ 31 


न्यक्कृत्य तं स रामं हष्ट्या ज्वालासमत्विषा पश्यन्‌ । 
उद्यम्य परशुमुग्रं वीरो विक्रम्य तर्जयन्नाह ॥ 32 


शैव धनुः पुराणं भङ्‌क्त्वा महतीं ममाहरः कीर्तिम्‌ । 
सज्यं कुरु मम चापं सज्ये त्वस्मिन्‌ कृती भवान्‌ लोके ॥ 33 


इति वदति जामदद्रये स चापमादाय सविनयं रामः | 
नमयामास विनम्र तस्मिन्नम्रः स जामदग्न्योऽपि ।| 34 


सन्धाय धनुषि बाणं रामो रामस्य वचनमकर्ण्य । 
मन्त्रेण योजयित्वा स्वर्गद्धारं रुरोध तस्यैव ॥ 35 


16 


जमदग्नितिनियतेजसि धनुषा सह वैष्णवे समाविष्टे । 
शुशुभेऽधिक स रामो निदाघसमयागमे यथा भास्वान्‌ 36 


सस्तुत्य परशुरामस्तं रामं राक्षसान्तक प्रीतः । 
तपसे ययौ तदानीं महेन्द्रशैलं महर्षिगणसेव्यम्‌* ॥ 37 


आलिङ्ग्य पुत्रमग्रजमधिक प्रेम्णा शिरस्युपाघ्राय । 
स पुरीं ततः प्रतस्थे नृपतिः पूर्णं मनोरथं लब्ध्वा ॥ 38 


सीतावलो कि नीनां सुहशां नेत्रो त्पलालिमालाभिः । 
आबद्भतोरणां तां अविशदयोध्यां स कोसलाधीशः | 39 


प्रासादेषु नवेषु प्रति नवदयिता समागमप्रीताः । 
प्रीति परां वितेनु: पितुस्युतास्ते परस्पराभिमताः ॥ 40 


इति श्री आर्यारामायणे तृ तीयः सर्गः ॥ 
| बालकाण्डः समाप्तः ॥ 


< < < 
"प्र 





1. दाशरथी रामः तद्वैष्णवधनुः परशुरामेणदत्तं आदाय किमकरोत्‌ ? तदादायैव 
अयोध्यां गतो वा ¢नोचेत्तस्य धनुषो वृत्तान्तः कः ? इति नात्रोपवरण्यति ॥ 


14 


|| चतुर्थः सर्गः ॥ 


अथ राजनन्दनेषु प्राप्तविवाहेषु वर्धमानेषु । 
भरतं सुतं भगिन्याः स्वपुरीं नेतु युधाजिदभ्यागात्‌ ॥ 1 


अभ्यागताय तस्मै नरपतिरधिक चकार सत्कारम्‌ । 
स च दशरथं सपुत्रं हृष्टा सम्मुमुदे परप्रीत्या ॥ 2 


कै के यीमपि भगिनीं बहुधा सत्कृत्य सम्पदनुरुपम्‌ । 
तस्यै स भूषणानि प्रादाद्धासांसि च प्रशस्तानि ॥ 3 


स्थित्वा कतिपयदिवसान्‌ दशरथमामन्त्य तां च कैकेयीम्‌ । 
भरतं च तदनुमत्या सानुजमादाय निर्ययौ नगरात्‌ ॥. 4 


तस्मिन्‌ गते तु रामः पितुभक्तिप्रवणमानसो नित्यम्‌ । 
सकलाः प्रजा गुणैःस्वैर्निवसन्नगरेऽनुरञ्जयाश्क्रे ॥ 5 


रामे प्रजानुरागं राजा समुदीक्ष्य हर्षसम्पन्नः । 
आत्मानमपि जरन्तं युवराजं त प्रचक्रमे कर्तुम्‌ ॥ 6 


आहय सोऽथ सचिवान्‌ तैःसह सम्मन्त्र्य कुलगुरोःसविध । 
रामाभिषेकयोग्यान्‌ सम्पादयितु न्ययुङ्क्त सम्भारान्‌ ॥ 7 


ते च तथेति तदाज्ञां प्रतिपद्य तथैव सकलसम्भारान्‌ । 
आनेतुमात्मपुरुषान्दत्वा वित्तं प्रचोदयामासुः ॥ 8 


918 -2 


18 


रामाभिषेकवार्तां रम्यां श्रुत्वा श्रवःसुधाधाराम्‌ । 
आबालवृद्धमासन्‌ हरषश्रसमाकु लेक्षणाः सर्वँ ॥ 9 


के कयनुपस्य दासी 'के कयान्मन्थरा सहायाता । 
नगरे जनस्य हर्ष निशाम्य घोराशया विषण्णाभूत्‌ ॥ 10 


साभ्येत्य साश्रुनयना कैकेयीमाह मन्थरा कुल्जा । 
जानासि न किमपि त्वं च्यवते राज्यात्सुतस्तु ते मुग्धे ॥ 11 


लोके प्रथा तु राज्ञः प्रेमपदं त्वमिति सा वृथा जाता । 
येन युवराजपदर्वीं कौ सल्यासूनुरेव समुपैति ॥ 12 


उक्तेति निजतनुजादधिक प्रेम्णो रघूद्भहे रामे । 
. सरलं हृदय बिभेद सा क्रूरा 2 ........ . . . .॥ 13 


स्मेहं तथाविधं तं सा मुक्त्वा राघवे वचस्तस्याः । 
सत्यमिति मन्यमाना कैकेयी कोपमवनिपे चक्रे ॥ 14 


अवकीर्य भूषणानि क्रो धागारं प्रविश्य कोपान्धा । 
शिश्ये विहाय शयनं क्षितितल एव प्रभूतनिःश्वासा ॥ 15 


राजा तु यौवराज्ये रामं स्थापयितुमुत्सुकः प्रीत्या । 
सदसि वसिष्ठसमक्ष तमेनमाहूय वाचमित्यूचे ॥ 16. 


1. वश्या) 009 ८्छप्राि$ 51014 ९6 ८७60171 एपाथ. केकयात्‌ (अपथ) 


13 101 [ण]. 
2. सा क्रूराशयाऽभवदिष्ट्या ॥ अथवा सा क्रूराशयाथ कैकेय्याः । इति पाठः 
सगतो भाति ॥ 

शृणु पुत्र रामभद्र श्वः पुष्यस्तत्र यौवराज्ये त्वाम्‌ । 
अभिषेक्ष्यामि वसिष्ठात्रियमं परिगृह्य वस दिवारात्रम्‌ ॥ 17 ` 


इत्युक्त्वा स विसृष्टः पित्रा मात्रे प्रियं समाख्यातुम्‌ । 
तस्याः प्रविश्य भवनं प्रस्तुतमस्यै निवेदयामास ॥ 18 


श्रुत्वाभ्युदयगिरं तां पुत्रं परिरभ्य मृर्न्युपाघ्राय । 
कौसल्या ससुमित्रा हर्षादानर्च देवताः सर्वाः ॥ 19 


सचिवान्‌ वियुज्य सर्वान्‌ राजा सिह्यासनात्समुत्थाय । 
अभ्येत्य भवनमग्रयं कैकेय्यास्तत्र तां स नाद्राक्षीत्‌ ॥ 20. 


तत्र प्रियामपश्यन्‌ रागात्सन्तप्तमानसः कामी | 
कुत्र स्थितेति सुमुखी प्रेष्यां पप्रच्छ पार्थिवस्तस्याः ॥ 21 


क्रो धभवनं गतेति प्रेष्या तस्मै व्यजिज्ञपद्राज्ने । 
कारणमनाकलसय्य व्यथितो भूपस्तदाविशद्धवनम्‌ ॥ 22 


कनकलतामिव पतितां भूमौ शोकातिरेकतो व्यथितम्‌ । 
पृथ्वीतले शयानां प्रियामपश्यत्स पार्थिवः खिन्नः ॥ 23 


उत्तिष्ठ किन्नु शेषे को वा प्रेयसि तवाप्रियं कृ तवान्‌ । 
त ब्रूहि तस्य शीघ्र. सम्प्रति सवयूनसून्‌ हरिष्यामि ॥ 24 


इति वदति भूमिपाले निःवसती सा विवृत्य कोपान्धा । 
आसुरसमरेऽयाचत पूर्वं ॒ढनत्तं वरद्धयं प्रमदा ॥ 25 


20 


एकेन कौसलेयो वनाय निर्यातु तापसो भूत्वा । 
अन्येन नन्दनो मे नाथ प्राप्नोतु यौवराज्यपदम्‌ ॥ 26 


तामशनिपातसहशीं वाचं श्रुत्वा महीपतिस्तस्याः । 
छिघ्नस्तरुरिव मूले भूमौ निपपात मोहमापन्नः ॥ 27 


उपलभ्य चेतनां च पुनरूपचारैर्विचिन्त्य रामगुणान्‌ । 
मनसि नृपोऽथ मनोज्ञाश्चुकोप तस्यै कृ तागसे ऽनीशः ॥28 


कुलनाशिनि कैकेयि केनेत्थं वदसि दुर्वचः क्रूरम्‌ । 
रामं गुणाभिराम त्यक्त्वा जीवामि कथमहं क्रूरे ॥ 29 


तव यदि वचनाद्रामं विसृजेयमद्य गहनाय । 
अयशो न मुच्चति त्वां मामप्याचन्द्रतारक भूमौ ॥ 30 


यदि वा सुखाभिलाषो यदि मां जीवन्तमिच्छसि चिराय । 
यदि वा युतस्य सौख्य चिकीर्षसीदं त्यजाशु दुर्व्यसनम्‌ ॥ 31 


इति वदति दशरथे सा तमाबभाषे पुनश्च सङ्क्रुद्धा । 
दत्तं वरद्धय मे क्लिश्यसि दातुं त्वमद्य किन्न्वद्य ॥ 32 


वेलामिवाम्बुराशिर्नात्येति भवान्‌ कदापि सत्यभिरम्‌ । 
अद्य यदि लङ्घयति तां विधिर्बलीयान्ममेति मन्येऽहम्‌ ॥ 33 


आश्रुतवराप्रदानात्‌ ढत्ताऽभरणात्प्रपन्नसन्त्यागात्‌ । 
आशाया विहतेरप्यधमां गतिमेव यान्ति सुकृतोऽपि ॥ 34 


21 


सत्यत्र ताभिसन्धिं सत्यं स्वर्गाधिरोहिणीमाहूः । 
तत्सत्यं कुरुवचनं मा गा निरयान्बहूनसत्येन ॥ 35 


दत्तौ पुरा मम वरौ रामस्नेहाहदासि चेन्रैव । 
कस्त्वामसत्यसन्ध सत्सु श्लाघेत राघवं राजन्‌ ॥ 36 


न ददासि यदि वरौ मे किं बहुना पश्यतस्तवैवाहम्‌ । 
पीत्वा विषमतिघोर प्राणास्त्यक्ष्यामि दुर्लभान्‌ भूयः॥ 37 


तस्यां तथा वढन्त्या लज्जामपहाय दुर्मनस्कायाम्‌ । 


दातु वरौ यदा तु नेशोऽभूट्धर्मसशयापन्नः ॥ 38 
बहुभिरद्रविणविशेषै . .......-----.---.. । 
० तदा सा न जहौ निजमाग्रह विधेः बलात्‌ ॥ 39 


रामाभिषेकविघ्नादस्तं हषं प्रयाति लोकस्य । 
कालनिशीथिनीमिव तां हृष्टा राजा विमोहितः शश्वत्‌ ॥ 40 


दुःखेन तप्यमानो दौर्जन्यं मनसि चिन्तयंस्तस्याः । 
किकर्तव्यपश्यन्‌ राजा शोकात्समासदच्छयनम्‌ ॥ 41 


इति श्रीआर्यारामायणे चतुर्थ: सर्गः ॥ 


गः नै न° 


1. प्रायततैता नृपः प्रसादयितुम्‌ इति अथवा एतत्सहशं वचनान्तरं वा 
सङ्गच्छेत ॥ 


2. कैकेयी च । 


* 22 
|| पञ्चमः सर्गः | 


अत्र स्मादौ केचन श्लोकाः न दृश्यन्ते । तत्र वर्ण्यमान- 
वृत्तान्तस्त्वेवं भवति । कैकेयीगृहे विषादवशङ्गतं दशरथं द्रष्टं आगताय 
रामाय कैकेय्या पूर्वं दशरथप्रतिश्रुत वरद्भयनिर्यातनप्रार्थनाप्रासङ्गेन 
रामवनगमन - भरतराज्याभिषेकादिसर्ववृत्तान्तकथनं, सामोदं पितरं 
सत्यप्रतिज्ञं कर्तुं कृतनिश्चयेन रामेण जनन्याः कौसल्यायाः समक्षं 
भग्नराज्याभिषेक वार्तायाः निजवनवासवृत्तान्तस्य च कथनं - 
कौसल्यायाः परिदेवनं चेति । अत्र वकतव्याः श्लोकाः कतिचन न हश्यन्ते 
- वैगुण्य मास्तु इति कृत्वा स्वयमुलिखिताः श्लोकाः एवं- 


[श्रुत्वा दुःखाविष्ट पितरं द्रष्टं समागतो रामः । 
पप्रच्छ शोकहेतुं पितुः स्थितां तत्र मध्यमामम्बाम्‌ ॥ 1 


पित्रा प्रतिश्रुतौ द्वौ समरे दैवासुरे वरौ पूर्वम्‌ । 
एकेन भवतु राजा भरतश्चान्येन भवान्‌ वनं व्रजतु ॥ 2 


समाश्चतुदशैवेत्येनमयाचे ततोऽतिदुःखार्तः | 
राम त्वयैव कार्यः जनकः सत्यप्रतिश्रवो भक्त्या ॥ 3 


श्रुत्वाऽथ मध्यमाम्बावचनं प्रोवाच राघवः श्रीमान्‌ । 
राज्ये न मेऽभिलाषो भ्राता भरतः प्रशास्तु राज्यमिदम्‌ ॥4 


अपृच्छय मातर मे सीतां चाच्ैव वनं प्रयास्यामि । 
इदमर्थमम्ब तातो दुःखं न करोतु तं समाधेहि ॥ 5 


23 
एवं प्रशान्तमनसा रामो विनिवेद्य मातर द्रष्टम्‌ । 


प्रययौ जननीभवनं प्रमुदितविप्रौघसवृतद्धारम्‌ ॥ 6 
वत्सो ममाभिरामो भविता राजाऽभिषेचितः पित्रा | 
इति स प्रहष्टमनसा दानोचयुक्तां वचोऽवदद्रामः ॥ ५ 


अम्ब मम नाभिषेकः भरतस्यैवाभिषेचनं भविता | 
पित्राऽऽदिष्टो विपिनं वर्षाणि नव पश्च संप्रयास्यामि ॥ 8] 


तप्तत्रपुरससहशां श्रवसीर्वाचं निशम्य कौसल्या । 
हाहेति वेपमाना मूह्छक्रिान्ता पपात वल्लीव ॥ 1 


रशनकैरुपेत्य सज्ञा आर्ता विललाप साऽथ कुररीव । 
हाराम कथमहं त्वाममित्रमध्ये विहाय जीवेयम्‌ ॥ 2 


त्वयि राम शासति भुवं सौख्यानि लभेय पुत्रलब्धानि । 
इति कृ तमनोरथाह विनाशिता हन्त हन्त कैकेय्या ॥ 3 


तव लक्षणानि हृष्टा सामुद्रविदः' पुरावदन्नेषः ¢ 
सम्राड्‌ भविष्यतीति व्यथरस्तिषां बभूवुरपि वाचः ॥ 4 


इति तस्यां विल्पन्त्यां क्रुद्धः सौमित्रिरब्रवीदेनम्‌ । 
आयं किमेव कुरुषे व्यवसायस्ते न रोचते मह्यम्‌ ॥ 5 


कुब्स्य कार्मुकस्य त्यक्त्वा धर्म सिया वचः श्रुत्वा । 
त्यजतस्त्वामतदहं तस्य न कार्य वचस्त्वया सत्यम्‌ ॥6 


1. सामुद्विकालक्षणविदः यदवढन्‌ एषः सम्राड्‌ भविष्यतीति तेषां तद्भचनं 
व्यर्थमभवत्‌ । 


24 


कार्याकायविदुषो विहाय धर्म च विचरतः स्वैरम्‌ । 
उन्मार्गिणो गुरोरपि शिष्टिः कार्येति शाख्रतो हष्टम्‌ ॥ 7 


तच्छाधि वृद्धमेनं सख्जीभव सज्यमाशु कुरु चापम्‌ । 
इति लक्ष्मणे सरोषं वदति तमेवं स सान्त्वयन्नाह ॥ 8 


लक्ष्मण विमु रोषं पुंसां प्रत्यक्षदेवता हि पिता । 
तदतिक्रमेण दीषः सुमहान्‌ देवाश्च न प्रसीदन्ति ॥ 9 


अनतिक्रम्य तदीयं वचनं पूर्वे परं गताः श्रेयः । 
तस्माच्छिरसि तदाज्ञां धृत्वाद्यैवाभियामि गहनाय ॥ 10 


पुत्रस्य निश्चय. तं सत्यं ज्ञात्वाब्रवीच्च कौसल्या । 
निवरौयमत्र नाहं त्वया सहैवाव्रजेयमिति दूना ॥ “11 


रामस्तदाब्र वीत्तां मैवं वोचः(समंब कौसल्ये?) 
त्वय्यपि विनिर्गतायां मद्धिरहे तस्य का गतिर्नृपतेः ॥ 12 


इति परिसान्त्व्य मुहुस्तां मातरमामन्त्य पादयोः पतितम्‌ । 
रामं प्रगृह्य दोभ्यमिशीर्भिः सापि योजयामास ॥ 13 


निर्गत्य मातुभवनात्सीताप्रासादमाससादाथ । 
ता तत्र भूषयन्तीं भूषाभेदैरपश्यदप्रीतः ॥ 14 


1. मातरं हृष्टा “ममाम्ब कौसल्ये "” इति नामग्रहणपूर्वकं संबोधनं पुत्रस्य न 
युज्यते, “सर्म॑बेति ” शब्दस्य च वाच्यार्थः न सुगमः । अतः 
“वचस्तवायुक्तम्‌ ” इति तत्स्थाने निवेशनं क्रियते ॥ 


ह 


तस्यै निवेद्य सर्व वृत्तान्तं चात्मनो वने वासम्‌ । 
सीते चतुर्दशसमा मातुः सविधे वसेति निजगाद ॥ 15 


सीतापि वचनशल्यं रामस्याकर्ण्य वचनमप्रीता । 
आत्मानमपि च नेतु वचनैरनुकू लया्कारैनम्‌ ॥ 16 


सीतां सहैव विपिन भ्रा यातुं कृतोद्यमां हृष्टा । 
प्रणिपत्य लक््मणस्तं प्रयाणमपि चात्मनो ययाचेऽथ || 17 


रामस्तथा वढन्तं लक्ष्मणमाश्वास्य बाष्पपूर्णाक्षम्‌ । 
हातु तमप्यनिच्छन्‌ वाचा चासज्यमानयो वाच ॥ 18 


लक्ष्मण विमुञ्च यात्रां त्वय्यायाते वनं मया सार्धम्‌ । 
कौसल्या च सुमित्रा जीवेतां कथमुभे विनाऽऽवाभ्याम्‌ ॥ 19 


मत्प्रीतये खलु त्व मया सहारण्यमिच्छसि प्राप्तुम्‌ । 
प्रीतिस्तातेऽपि महती त्वयि स्थिते मे न मातृचिन्ता स्यात्‌ ॥20 


इति वदति रामभद्र रुदन्‌ स निःश्वस्य दीर्घमुष्णं च । 
प्रणिपत्य तच्वरणयोः प्रयाणमे वाभिरोचयाथकरे ॥ 21 


तस्य प्रशस्य भक्ति सुयज्ञनाम्ने वसिष्ठपुत्राय । 
शत्रुञ्जयं गजेन्द्र करिसहसरं ददौ स्वभूषां च ॥ 22 


आका्यं तस्य गृहिणीं पतिव्रतां सर्वलक्षणोपेताम्‌ । 
सत्कृत्य मातृवदिमां सीताभूषामदापयत्तस्यै ॥ 23 


26 
आत्मीयमर्थमखिलं रत्नानि चानुजलक्ष्मणस्यापि । 
राशीकृत्य वसूनि स्वाश्रितवर्गं समाजुहाव तदा ॥ 24 


आगस्त्य कौशिकाभ्यां दत्वा रत्नं च विविधरत्नानि । 
अन्येभ्योऽपि यथाहं प्रादाद्धसु सीतयैव सह रामः ॥ 25 


रामस्य दानसमये त्रिजटो नाम द्विजोत्तमः कोऽपि | 
सह भार्यया समेत्य स्वं दारिद्र न्यवेदयत्तस्मै ॥ 26 


वृद्धस्य तस्य शक्तिं समीकषितु राघवो विहस्याह । 
शृणु विप्रवर्य वचनं मम यदि दारिद्रदुःखितोऽसि त्वम्‌ ॥ 27 


तिष्ठन्ति बहिरसङ्‌ ख्या 'दानायागत्य धे नवश्चित्राः । 
तासु क्षिपस्व दण्डं तन्मध्यगता दिशामि ते सकलाः ॥ 28 


इति वदति रामभद्र शाटीमाबध्य मध्यभागे सः । 
उद्यम्य वेणुदण्ड मध्ये चिक्षेप गोकुलस्य मुढा ॥ 29 


क्षिप्तः स वेणुदण्डः सरयूतीरे पपात सत्वेन । 
तन्मध्यवर्ति धेनूर्तस्मै विप्राय राघवः प्रददौ ॥ 30 


एव धन समस्तं सीतालक्ष्मणसमन्वितो दत्वा । 
रामो वनं यियासुर्लक््मणमाहुय सस्मितमु वाच ॥ 31 


1. दानाय आगत्य इति प्रयोगेऽस्वरसता प्रतीयते इत्यतः शदानायैवात्र ” इति 
प्रयोगः उपपद्यते । 


2. सत्सु बहुसु वर्णनार्हं विषयेषु कवेरस्य त्रिजटदानप्रसङ्गे श्लोकपश्चकग्रथन 


विस्मयाय कल्पते ॥ 


ध 
जनकाय वरुणदत्ते धनुषी दिव्ये च वर्मणी च ढे । 
खड्गी चाक्षयबाणौ तूणौ चाचार्यगेहनिहितानि ॥ 32 


समुपेत्य तस्य भवनं तानि समादाय तूर्णमुपयाहि । 
इति कथयति रघुवीरे तदाज्ञया लक्ष्मणस्तथा चके ॥ 33 


सीता प्रणम्य भक्त्या तानि समुद्धीक्ष्य तातदत्तानि । 
अभ्यर्च्य गन्धपुष्पैर्धनुषो माल्ये बबन्ध कुसुमानाम्‌ ॥ 34 


सह सीतयैव रामस्तस्या भवनाद्धिनिर्ययौ सहसा । 
सौमित्रिरपि गृहीत्वा तमनुययी चापचर्मखड्गादीन्‌ ॥ 35 


'रामवनवासवार्तां श्रुत्वा घोराः सुदुःखिताः पौराः । 
अभ्येत्य राजवीथी मपितुष्टुः सहकलत्रपुत्राचैः ॥ 36 
रामं विमुक्तभूषं लक््मणसहितं पढातिमायान्तम्‌ । 

सीतां तमनु यान्तीं समीक्ष्य सर्वे मुमुचुरश्रूणि ॥ 37 


पश्यन्पौरजनार्तिं ताननुगृहन्‌ विलोकितेनैव । 
प्रविवेश राजभवनं तेन सुमन्त्रेण मन्त्रिणा सार्धम्‌ ॥ 38 


स्थित्वा द्वारि सुमन्त्रं +शंसितमात्मानमागतं पित्रे । 
विससर्ज सोऽपि तस्मै रामागमनं निवेदयामास ॥ 39 





1. रामवनयानवार्तामिति । 

2. श्रुत्वाऽङ्ख्या इति च कथनं युज्यते । 

3. अधितस्थुः इति प्रयोगः समीचीनः । 

4. दृष्टा प्रोचे ममागमं पित्र । ब्रूहीति सोऽपि तस्मै इति वचनं सुगमं प्रतिभाति । 


28 
राजेत्युवाच सूतं प्रथमं शुद्धान्तवासिनीः प्रमदाः । 
आनाय्य राममानय पश्चान्मम मातृवत्सलं तनयम्‌ ॥ 


स च 'रामशासनं तत्तथैव सम्पाद्य राजभवनं तत्‌ । 
प्रावेशयच्च पश्चात्‌ सीतालक्ष्मणसमन्वितं रामम्‌ ॥ 


पित्रे प्रणाममकरोत्‌ लक्ष्मणजनकात्मजायुतो रामः । 
तस्मिन्‌ प्रणमति राजा मूकमिव प्रतिक्रियामकरोत्‌ ॥ 


मूमुपेयुषि नृपे हाहाशब्देन मूर्तं भवनम्‌ । 
तादृशमुपेत्य पितरं दाशरथी तौ समाललम्बाते ॥ 


राजावरो धवनिताः पाशत्‌ त्रिशतसङ्‌ ख्ययोपेताः । 
राम विलो क्य सहसा शो कादरुढन्‌ वनाय सन्नद्धम्‌ ॥ 


सोऽपि प्रणम्य पितरं मूर्छाऽपगमे तमित्युवाचार्तम्‌ । 
वस्तु चतुर्दश समास्तपोवने तात देहि मेऽनुज्ञाम्‌ ॥ 


अन्वेति लक्ष्मणो मां प्रतिषिद्धापि स्नुषा च ते तात । 
अनुजानीहि तयोस्तन्मया सहैव प्रयाणमप्युभयोः ॥ 


इत्थं वदति तनूजे भूपतिरित्याह मन्त्रिवर्य तम्‌ । 
प्रस्थापय सह सेनां रामेण यियासता वनं महतीम्‌ ॥ 


1. स च राजशासनं तत्‌ - इति पाठः समीचीनः । 


40 


43 


4 4 


29 
रत्नान्यपि सुबहूनि द्रव्याण्यपि देहि भो गयोग्यानि । 
एतैः सहैव विपिने निवसतु रामश्चतुदशापि समाः ॥ 48 


एवं वादिनि तस्मिन्‌ रामो भूयो व्यजिज्ञपत्पितरम्‌ । 
तपसे वनाय यातुः किं वसुभिः किं च तात वाहिन्या ॥ 49 


रामे वदति तदैव कैकेयी वल्कलान्युपादाय । 
प्राढादपेतशङ्ा रामाय लक्ष्मणाय सीतायै ॥ 50 


रामोऽवस्त सहर्षं वल्कलयुगलं सहानुजेनैव । 
सीता तु वल्कले द्वे तढा गृहीत्वाश्रुलोचना तस्थौ ॥ 51 


सीतामश्रुमुखीं तां वीक्ष्य वसिष्ठोऽपि 'निनिद्य कैकेयीम्‌ । 
उद्वाव्य कोपमुग्र तामाहानार्यचेष्टितां दुष्टाम्‌ ॥ 52 


कैकेयि कुलविनाशिनि पापाचारे पतिघ्नि निर्लल्जे । 
कृ त्वाप्येवमकृत्य मर्यादायां न तिष्ठसि क्रूरे ॥ 53 


तव दत्तेन वरेण प्राप्नोतु वनं रघूद्धहोऽदयैव । 
सीता तु राज्यमखिलं स्थित्वात्रैव प्रशास्तु शान्तोक्त्या ॥ 54 


इति निर्भत्स्य वसिष्ठः कैकेयीं जनकनन्दनीहस्तात्‌ । 
आच्छिद्य वल्कले द्वे चिक्षेपाधोऽथ दुर्बलसंरम्भः ॥ 55 


1. निन््ेति ल्यबन्तस्य अनुपसर्गस्य प्रयोगश्चिन्त्यः । अस्तु विनिन्येति । 


30 
रामस्तदातिधधीरः शो कार्णवमनब्नमानन्दमुखाल्जम्‌ । 
प्रीतः समीक्ष्य पितरं बभाण वचनं कृ ताञ्जलिर्विनयात्‌ 56 


अज्ञातपूर्वशोकामम्बां मे प्रवयसीं च कौसल्याम्‌ । 
पालय जनक दयालो पुरोग पुंसां नितान्तपुण्यकृ ताम्‌ ॥57 


इत्युक्त्वा पितरौ स प्रणम्य सहितोऽनुजेन जनकजया । 
आशीभि रे धितः सन्‌ मातरमामन्त्य निर्गतो भवनात्‌ ॥58 


निर्याति रामभद्र चुक्रु शुरन्तःपुरस्ियः सर्वाः । 
हारामभद्र पुत्रेत्युक्त्वा भूपतिरपि प्रचुक्रीश ॥ 59 


दवारि सुमन्त्रः शीघ्रं राजनियोगेन रथमुपानीय । 
सीतालक्ष्मणसहितं रामं तत्राधिरोपयामास ॥ 60 


रामे वनाय यातुं रथमाख्ढे पुरौकसः सर्वे | 
अस्मान्‌ विहाय गन्तुं नार्हसि नाथेति चुक्रुशुःकरुणम्‌ ॥ 61 


आर्तस्वरमवरोधे निशमयतो द्वारि च प्रजाक्रोशम्‌ । 
प्राप न मनो विकारं धीरोदात्तस्य -तस्य दाशरथेः ॥ 62 


आश्वास्य तान्‌ सुमन्त्रं प्राहाश्वांश्चोदयेति रघुवीर: । 
सोऽपि जनसङ्कुले तु शनकैर्वाहान्‌ प्रचोदयामास ॥ 63 


रामं रथेन यान्तं पङ््‌क्तिरथो वीक्ष्य पथि जनाकीर्णे । 
हा कष्टमिति विनिन्दन्नात्मानमनु दुःखितः प्रययौ ॥ 64 


31 
जरसा घनेन रुद्धे तमसेव महापथे महाराजः 
रथमनवलो कयन्रामस्य निवृत्य भवनमभ्यागात्‌ ॥ 65 


कक्ष्या व्यतीत्य बहीः कै केयीभवनं प्रविश्य रुदन्‌ । 
दुःखेन राघवस्य प्रासादं मातुराससादासौ ॥ 66 


रामोऽपि पौरवर्गः सकुदुम्बैरश्रुपूर्णदीनमुखैः । 
अनुगम्यमानपद्मा(द्यः) तमसातीरं समाससाद शनैः ॥ 67 


तमसामुपेयिवासं सत्वरमेनं वनप्रवेशाय । 
वीक्षितुमशक्नुवन्‌ किल भास्वानपि ओैलमासदच्वरमम्‌ ॥ 68 


सान्ध्यं विधिं च तस्यां निर्वर्त्य सहानुजेन रघुवीरः । 
शिश्ये रथे स तस्मिन्‌ प्रजास्तखूणामधश्च पर्णेषु ॥ 69 


इति श्रीआर्यारामायणे पश्चमः सर्गः: || 


[९९] [९0] 
वक (7 





39 
| षष्ठः सर्ग: ॥ 


रामो निशीथसमये पौरान्प्रसमीक्ष्य निद्रयाक्रान्तान्‌ । 
कृपयाऽथ वश्चयित्वा रथेन निरगात्सुमन्त्रसहितेन ॥ 1 


मार्गमपि मोहयित्वा विविधान्‌ ग्रामानतीत्य वेगेन । 
सचख्युर्गुहस्य नगरं समाससादाथ शृङ्गिबेराख्यम्‌ ॥ 2 


प्र्युद्रम्य गुहोऽपि रामं प्रणिपत्य स्नेहसन्जातैः। 
शीताशीतै बर्ष्पिर्भुवं 'निषिश्चस््यवीविदत्तस्मै ॥ 3 


कै के यीवरदानाद्राजा त्वां प्राहिणोद्यदि वनाय । 
मागा वनं सखेऽद्य मम राज्यं यत्तवैततत्सकलम्‌ ॥ 4 


निवसन्मदीयनगरे सह मैथिल्या मयानुजेनापि । 
संसेव्यमानचरणः शाधि मदीयं समस्तमपि राज्यम्‌ ॥ 5 


इति वदति सौम्यभावे गुहे सखायं प्रशस्य तं रामः । 
प्रोवाचेति न युक्तं स्थातुं पित्रे मया प्रतिज्ञाय ॥ 6 


यदि मे त्वं चिकीर्षसि पितुरश्वानां प्रदेहि वासादि । 
इति वदति रामभद्र स तथेति चक्रार सर्वमहाय ॥ 7 
1. न्यवीविदत्‌ - नि पूर्वकविद ज्ञाने इति धातौः णिचि लङि 


प्रथमपुरुषैकवचनान्तं रूपम्‌ ॥ स्वयं निवेदनेच्छु रपि विषयगौरवात्‌ 
मन्त्रिमुखेन व्यज्ञापयद्‌ इति भावः सुगमः ॥ 


33 
प्रविश पुरमिति सख्या बहुशो विज्ञापितोऽपि न प्रविशन्‌ । 
स समाससाद गङ्गां सवितापि तदैव चरमशैलाग्रम्‌ ॥ 8 


सन्ध्यामुपास्य सायं गङ्गाजलमेव केवलं पीत्वा । 
समुपेत्य वृक्षमूलं निषसाद महीतले तदा रामः ॥ 9 


अथ लक्ष्मणेन रचिते स तृणैः शयने सहैव मैथिल्या । 
सुष्वाप तं सुमन्त्रो गृहश्च हष्ट्श्र मुमुचतुर्दीनी ॥ 10 


सौमित्रिरपि स चापं सज्यं कृत्वाविदूरतस्तस्थौ । 
सह तौ च तेन रामं विहाय निद्रां ररश्षुतुःस्नेहात्‌ ॥ 1 


[४ 


प्रातर्विबुध्य रामः सन्ध्यां समुपास्य जाहृवीतीरे । 
आहूय गुहमवोचत्‌ वटवृक्षक्षीरमाहरेति तदा ॥ 12 


सोऽपि तदाज्ञां मूर्ध्ना प्राज्ञः प्रतिगृह्य निर्गतः शीघ्रम्‌ । 
सङ्गृह्य वटतसूणां क्षीरं शोकेन राघवाय ददौ ॥ 13 


तेन तदैव स रामो जटा बबन्धात्मनश्च सौमित्रे: | 
वीक्ष्य रुरोद सुमन्त्रो दाशरथी तौ तधाविधाकारौ ॥ 14 


भरत महिषीं च राज्ये कौसल्यां पालयेति मद्धाचम्‌ । 
राज्ञे निवेदयेति ब्रुवन्‌ सुमन्त्रं विसृष्टवानत्रामः ॥ 15 


तत आहूय गुह तं तारय गङ्गामितीरिते तेन । 
सोऽपि स्वकीयपुरुषैः सुहढां नावं तदा समानिन्ये ॥ 16 

नावं समीक्ष्य सुहृढां जातप्रीतिर्गुहं समामन्त्र्य । 
आरोप्य जनकतनयां अनुजेन समारुरोह रघुवीरः ॥ 17 


गङ्गा समृत्तरन्ती सीता कृत्वाञ्जलि ययाचे ताम्‌ । 
भद्र भगीरथसुते मद्धत्रे देहि राघवायेति ॥ 18 


मनसा शुभानि तस्यां ध्यायन्त्या पत्युरेव मैथिल्याम्‌ । 
नीरपि भागीरथ्यास्तीरं समवाप दक्षिणं तूर्णम्‌ ॥ 19 


रामोऽवतार्य सीतां स्वयमपि शनकैरवातरन्नावः । 
सौमित्रिणा सह मुहुः सुमन्त्रगुहयोः प्रपश्यतोरेव ॥ 20 


उत्तीर्य जाहवीं तां धीरः सौमित्रिमब्नवीद्रामः । 
पुरतो वनं महदिदं त्वया मयाप्यवहितेन भवितव्यम्‌ ॥ 21 


याहि पुरतस्त्वमस्या सीतापि त्वानुयातु सौमित्रे | 
अहमपि धनुर्गृहीत्वा पश्चादनुयाम्यमू वने !रक्षन्‌ ॥ 22 


आकर्ण्य तस्य वचनं सधनुः सौमित्रिरग्रतः प्रययौ । 
तदनु च जनकतनूजा तामनु रामश्च चापमादाय ॥ 23 


अवगाह्य मत्स्यदेशं विपिने गच्छन्‌ विचित्रतरुषण्डे | 
चललक्षवेधचतुरश्चतुरो निजघान मार्गणैःस मृगान्‌ ॥ 24 


1. पश्चादनुयामि द्वौ युवां रक्षन्‌ । इति पाठश्च सङ्गतः ॥ 


६ 


श्रान्तां समीक्ष्य कान्तां वासार्हमसौ वनस्पति हृष्टा । 
मूले तस्य विशाले निशामनैषीत्सहानुजौ रामः ॥ 25 


निष्क्रम्योषसि तस्माद्यथापुरं मैथिलीं वने रक्षन्‌ । 
पुत्रयो र्जहुसवित्रोः सङ्गमं समवाप राघवः सायम्‌ ॥ 26 


तत्राग्निहोत्रवे लाहुतभुग्धूमसुगन्धि शुभम्‌ । 
आश्रममपश्दग्रे भारद्वाजं महर्षिगणसेव्यम्‌ ॥ 27 


तस्मिन्‌ हुताग्निहोत्र प्रसन्नमासीनमृषिगणैःसार्धम्‌ । 
सह सीतयानुजेन प्राणं सीद्राघवो भरद्वाजम्‌ ॥ 28 


जञात्वा दाशरथी तौ स तयोश्चकार सत्क्रियामग्रयाम्‌ । ` 
तेनाभिपूजिती द्धौ तदाश्रमे रात्रिमत्यवाहयताम्‌ ॥ 29 


आमन्त्य तं मुनीन्द्र तेनादिष्टेन वर्त्मना प्रातः | 
अभ्येत्य भानुतनयां वेणुभिरुडुपं सहानुजस्तेने ॥ 30 


आरोप्य तत्र सीतां वस्त्राभरणायुधानि च शुभानि । 
पिटकखनित्रौ च ढौ तेरतुराकृष्य राघवावुडुपम्‌ ॥ 31 


उत्तीर्य सूर्यतनयामेवं तौ वल्कले च परिधाय । 
भूयः प्रविश्य गहनं श्यामाख्यं वटमुपेयतुर्वीरौ ॥ 32 


रम्ये वटस्य मूले वासं परिगृह्य जनकतनयायै । 
तत्पाश्वविपिनभूरुहपुष्पाण्युपचित्य ददतुख्याणि ॥ 33 

सीमित्रिरथ गृहीत्वा खनित्रपिटक प्रविश्य वनमध्यम्‌ । 
दरुतमानिनाय सरसान्यभ्यवहार्याणि कन्दमूलानि ॥ 34 


अभ्यवहृत्य मनोज्ञान्यवहार्याणि तानि रसवन्ति | 
न्यग्रोध एव नीत्वा रात्रिं निरगुश्च चित्रकूटाय ॥ 35 


आसाद्य चित्रकूट तत्र भरद्वाजशासनात्कृत्वा । 
चित्राश्च पर्णशालाश्चिरमूषुश्चीरवासिभिः सार्धम्‌ ॥ 36 


उत्तीर्य सूर्यतनया रामे प्रविशति महावनं वीरे । 
मन्त्री सुमन्त्रनामा शून्येन रथेन निववृते शोचन्‌ ॥ 37 


रामं विहाय विपिने समीक्ष्य पौराः सुमन्त्रमायान्तम्‌ । 
शून्यां विधाय नगरीं रामगताशाश्चचुक्रु शुर्दुःखात्‌ ॥ 38 


पश्यन्‌ पुरजनदुःख प्रविश्य भवनं महीपतेः शोचन्‌ । 
प्रणनाम तस्य राज्ञः पादढावावेदय्चिजागमनम्‌ ॥ 39 


तं वीक्ष्य रामरहितं मूरा समवाप सपदि भूपालः । 
कौसल्या च सुमित्रा मूर्टितमवलम्ब्य मुमुचतुबष्पिम्‌ ॥ 40 


तत आश्वस्य स राजा सुमन्त्रमाहूय तं तदाऽगप्राक्षीत्‌ । 
रामस्य लक्षणस्य च सीतायाश्चैव वृत्तमप्यखिलम्‌ ॥ 41 


शो काकु लेन राज्ञा पृष्टस्तस्मै व्यजिज्ञपत्सोऽयम्‌ । 
आरभ्य निर्गमनतो वनवासो दन्तमखिलमप्येषाम्‌! ॥ 42 


1. . . . मखिलमेतेषाम्‌ इति पाठः सङ्गतः । 


37 
वनवासचरितमखिलं निशम्य तेषां स सूतवचनेन । 
अस्तं गते विवस्वति विसृज्य सूतं जगाद कौसल्याम्‌ ॥ 43 


कौसल्ये मम देहात्प्राणा निर्यान्ति नैव जीवामि । 
अतिरागचापलोऽह "कीलोत्पाटीव वानरोऽभूवम्‌ ॥ 44 


रामं गुणाभिरामं राजीवाक्षं प्रसन्नवक्त्राल्जम्‌ । 
द्रक्ष्यन्ति ये निवृत्तं तेदेवा एव केवलं न नराः ॥ 45 


अस्ति मम कारणं यत्पुत्रवियोगेन केवलं मर्तुम्‌ । 
तच्छृणु समाहिता त्वं कौसल्ये मा कृथा वृथा शोकम्‌ ।46 


सरयूतटे पुराहं मृगयामचरं वनेचरैः सार्धम्‌ । | 
"तस्या वनोपगूढे सलिलेऽश्रौषं समुत्थितं शब्दम्‌ ॥ 47. 


“करिबृम्हितमथ मत्वा तं बाणं शब्दपातिनं चापे । 
सन्धाय तूर्णमयृजं तेन स विद्धस्तपस्विसूनुरभूत्‌ ॥ 48 


हृष्ट तथाविधं त निर्विण्णे मयि स चाह मां खिन्नम्‌ । 
न ब्रह्महननदोषस्त्व मा भैषीर्नविप्रसूनुरहम्‌ ॥ 49 


1. कीलोत्पाटिना वानरेणास्य साम्यं कथं सङ्गच्छते इति विषयो विमर्थमर्हति ॥ 
2. "दरक्ष्यन्ति ये निवृत्तं विपिनात्ते सर्व एव धन्यतमा: " इति पाठः । 


4. कलशेन जलग्रहणकाले जायमानः शब्दः करिबुम्हितशब्देन कथं सङ्गच्छेतेति 
न प्रतीयते । करिणा शुण्डया जलग्रहणकाले योऽयं शब्दः भवति तेनैव 
अन्वेतु युज्यते ॥ अत्र प्रयोगस्य साधुत्वे पाठका एव प्रमाणम्‌ ॥ 

शद्रायामहमासं वैश्यादत्रैव तावपि जरन्तौ । 
अन्धौ च तत्समीपं नय मामित्यब्रवीत्स धर्मत्मा॥ 50. 


नीतोऽपि तत्समीपं तपस्विसूनुर्मया हतः स तयोः । 
आवेद्यात्मदशां तां स्वर्गमयासीत्समुद्धताकषियुगौ ॥ 51 


तत्पितरावतिदुःखात्पुत्रवियोगेन यास्यसि त्वं च । 
इति शप्त्वैव तदा मां जुहुवतुरग्नौ शरीरमतिवृद्धौ ॥ 52 


इति कथयद्रिजशापं कौसल्यायै स्मरन्‌ सुतं राजा । 
भूपतिरशेत विवशः कौसल्यापि स्वमासदच्छयनम्‌ ॥ 53 


` अथ मध्यरात्रसमये पुत्रवियोगेन दुःखितो राजा । 
निद्रामवाप | महती (दीर्घा)मुनिदम्पतिशापसर्पदष्टःसन्‌ ॥ 54 


प्रातः प्रो धसमये प्रबोधिका वीक्ष्य तादृशं नृपतिम्‌ । 
हा हेति वेपमानाः कौसल्यायै निवेदयामासुः ॥ 55 





कौसल्यापि गतासुं तं हृष्टा मूर्छितापतद्धूमौ । 
आश्रयतरुविनिपाता वल्लीव सखस्तभूषणप्रसवा ॥ 56 


आपूरितं तदानीं अन्तः पुरमखिलमार्तशब्देन । 
तस्य' प्रतिश्रुतैव व्याप्तं सकलमपि हन्त साकेतम्‌ ॥ 57 


1. व्याप्त सकल नगरं हा हन्तोद्यत्प्रतिस्वनेनेव । अथवा 
तस्य प्रतिस्वनेन .. ..... ॥ 


39 


प्रातः समेत्य सचिवा वसिष्ठमाहूय तस्य वचनेन । 
'आहरताहमनन्तं तैलद्रीण्यां निधापयामासुः ॥ 58 


दूता वसिष्ठवचनात्तुरगानारुदह्य पावनान्‌ जवनान्‌ । 
गाढ निगृूढहदयाः के कयनगरं समाययुस्त्वरया ॥ 59 


भवनं प्रविश्य नृपतेर्भरतं नत्वा व्यजिज्ञपन्‌ हृष्टाः | 
निर्याहि राजपुत्र त्वां गुरुराहयति कार्यमस्तीति ॥ 60 


दूतैः समीरितं तद्धचनं श्रुत्वा सुतोऽथ कैकेय्याः । 
आमन्त्य मातुल तं तेन विसृष्टो विनिर्ययौ नगरात्‌ ॥ 61 


गुरुवचनमनतिलङ्घ्यं मत्वा समतीत्य तातनगरीं ताम्‌ । 
शुन्यामतीव दष्टा विचिन्तयन्भूपतेरवाप गृहम्‌ ॥ 62 


कक्ष्या अतीत्य बहौ: शुन्यप्रायाः स शोभया हीनाः । 
अन्तस्तातमपश्यश्चिन्ताक्रान्तो विवेश मातृगृहम्‌ ॥ 63 


1. रक्षायै राज वपुषः तैलद्रोण्यां निधापयामासुः । 


2. “पृष्टा ” इति वा “वार्ताम्‌ ” इति वा “हृष्टा ” इति पदस्य स्थाने प्रयोगः 
सङ्गतः भवेत्‌ । आयोध्यिक वस्तुस्थितिकथनं मा भूदिति हितो: आत्मनो 
मनोवृत्ति अप्रकाशयन्तः व्यविज्ञपन्‌ इति वक्तव्ये हृष्टाः इति पदसच्चिवेशनं 


नार्हति । हर्ष प्रकाशने सति अवास्तविकवृत्तान्तकथनदोषः भवेत्‌ । 
3. सहसौमित्रिः इति वचन युक्तं भवेत्‌ । 

अम्बां प्रणम्य मुदितां आलिङ्गयाशीर्भिरे धितः स तया । 
भरतो विशङ्कमानो मातः क्रपिता ममेत्यपृच्छत्ाम्‌ ॥ 64 


सा चाह तं पिता ते तात स्वर्गं गतः कुतः क्लेशात्‌ । 
क्लेशस्य कारणं किं रामविवासो विवासितः किमसी ॥65 


रामविवासनहेतु पृच्छति तनये प्रहष्टचित्ता सा । 
आत्मानमेव नियतं रामविवासस्य हेतुमाचख्यी ॥ 66 


आकर्ण्य मातृवचनं श्रवसोः शल्यं स वज्रपातनिभम्‌ । 
हा तातेति क्रन्दन्‌ अधः पपात प्रभूतशोकः सन्‌ ॥ 67 


मूमिवाप भरले भूयः संज्ञामुपेत्य विललाप । 
मातरमैव विनिन्दन्‌ भ्रातुः क्लेशान्विचिन्तयन्‌ विपिने ॥ 68 


निर्गत्य तद्भवनतो विमुखो मातुः सुदुष्टभावायाः । 
कौ सल्याभवनमसौ प्रविवेश प्रबलशोकदीनात्मा॥ 69 


मलिना कृशा च दीना भरतं परिरभ्य पादयोः पतितम्‌ । 
कौसल्या ससुमित्रा सानुजमश्रु प्रवर्तयामास ॥ 70 


अथ मन्त्रिणश्च सवे पुरतः कृत्वा वसिष्ठमुपगम्य । 
भरतमभाषन्त तदा परलोकविधि पितुः कुरुष्वेति ॥ 71 


41 


भरतो वसिष्ठवचनात्‌ तैलद्रीण्यां स्थितं तमवतार्य । 
ऋत्विग्भिः सह सकलैः संस्कारं तस्य कल्पयामास ॥ 72 


आशीचेऽथ निवृत्ते भरतस्तातस्य सद्रतिप्राप्त्यै । 
सत्कृत्य ऋत्विजस्तान्‌ तेभ्यः प्रादाद्भसूनि विविधिनि ॥ 73 


रत्नानि बहुविधान्यपि दिव्याभरणानि पटवसनानि । 
प्रददौ महीसुरेभ्यो भरतः' सवसूनि मृदुतराघ्नानि ॥ 74 


इत्यायांरामायणे षष्ठ : सर्गः: || 


>) 


९. 
200 





1. “प्रददौ महीयुरेभ्यो गोभूमुख्यानि मृदुतराघ्नानि » इति पाठः पौनरुक्त्य 
्रयक्ताऽस्वरसतापहो भवेदिति मन्यामहे । 





42 
|] सप्तमः सर्ग: | 


एवमनुजेन सार्धं पितुरुचितं पारलौकिक कृत्यम्‌ । 
कृ त्वाऽवतिष्ठमाने भरते कुल्जाऽथ मन्थराविरभूत्‌ ॥ 1 


मूलमनर्थस्येयं शत्रुघ्नायेति दर्शितां द्वास्स्थैः । 
केशेषु तां गृहीत्वा स चकर्षान्तःपुरे हन्तुमनाः ॥ 2 


क्रोशन्तीमतिविहिता तां हन्तुं शत्रुघ्नमुद्यतं ष्ट्रा । 
गहत राघवस्त्वामिति तं भरतो निवारयामास ॥ 3 


प्रातश्चतुर्दशेऽहनि पौराः सर्वे गुरु पुरोधाय । 
अभ्येत्य मन्त्रिभिः सह भरतं विज्ञापयाम्बभूवुस्ते ॥ 4 


रामो वनाय याती राजा दिष्टान्त मुपगतो दैवात्‌ । 
राज्यमराजकमधुना त्वं नो राजाभिषेचयात्मनम्‌ ॥ 5 


इति तैरुदीरितं तद्‌ वचनं श्रुत्वा विहस्य भरतोऽपि । 
तानाह नार्हथैव वक्तु जीवति चिराय रघुवीरे ॥ 6 


'परिवेत्ता न भवेयं न मातृवचनं च पालयेयमहम्‌ । 
अद्यैव याहि गहनं राममिहानेतुमार्यमनुनीय ॥ 7 


उक्त्वेति शिल्पिवर्ग वर्त्म समीकर्तुमादिशत्‌ प्रथमम्‌ । 
पश्चात्स्वयमपि निरगाद्‌ गुरुणा सहितः सुतोऽथ कैकेय्याः ॥ 8 

आनेतुमेव रामं भरते सपुरोहिते विनियति । 
तेन सह मन्त्रिवर्याः पौरश्रष्ठाश्च निर्ययुः सर्वे ॥ 9 


नव वारणसहस्राण्यश्वानां लक्षं रथसहस्राणि । 
षष्टिस्तमनुययुः पथि भरतमसङ्ख्याः पदातयः प्रान्ते ॥ 10 


तं मातरोऽनुयातास्तिखश्चतुरन्तयानमधिख्ढाः । 
अन्याश्च मातृ सहशो रामं प्रययुस्समुत्सुका द्रष्टम्‌ ॥ 11 


एव स राजसूनुः सेनां कर्षन्‌ अतीत्य गहनानि । 
रजसा दिशस्तिमिरयंख्िदशनदीतीरमाससाद शनैः ॥ 12 


सेनां गुहोऽपि हष्टवा ध्वजेन निश्चित्य भरत इत्येव । 
रामाभियायिनं तं मत्वा ज्ञातीनुवाच संरम्भात्‌ ॥ 13 


कै के यीवचनेनासौ त्यक्त्वा राज्यं तपस्विवेषेण । 
रामं वनाय यात हन्तुं भरतोऽभ्युपैति सैन्येन ॥ 14 


नावः पश्शतान्यपि यूयं पालयत नाविकैः सार्धम्‌ । 
अहमपि तस्य चिकीर्षा ज्ञात्वा तस्याः प्रतिक्रियां करवै ॥ 15 


एव वदन्‌ प्रियसखो रामस्य गुहो मधूनि मूलानि । ` 
दत्वोपायनमस्मै प्रणनाम निवेदितः सुमन्त्रेण ॥ 16 


प्रणतं निषादराजं भरतः परिगृह्य पाणियुगलेन । 
आयै स्तमभ्यषिश्चद्रामस्य सखेति गाढमालिङ्ग्य ॥ 17 





44 , 
आयांँदन्तमशेषं कथयेत्युक्तो गुहो विशुद्धं तम्‌ । 
ज्ञात्वा प्रियोक्तिपूर्वं तस्मै सर्व निवेदयामास ॥ 18 


श्रुत्वा गुहस्य वचनं हृष्टा रामस्य तृणमयीं शय्याम्‌ । 
भरतो रुरोद दुःखात्‌ ताहशमेनं स सान्त्वयामास ॥ 19 


प्रातर्गुहोऽपि नावः शतानि पश्चापि नाविकैः सार्धम्‌ | 
आनाय्य तं ससैन्यं ताभिर्गङ्गां च तारयामास ॥ 20 


गहदर्शितेन भरतो गत्वा मार्गेण दूरमध्वानम्‌ । 
आश्रममतीव रम्यं प्राप भरद्वाज मुनिवरस्याग्रयम्‌ ॥ 21 


दूरे निवेश्य सैन्यं गुहं पुरस्कृत्य पादचारेण । 
प्राप च विनीतवेषो भरतस्तस्य प्रभाववित्सविधम्‌ ॥ 22 


सोऽपि वसिष्ठं हृष्टा प्रत्युत्थानं चकार भरतोऽपि । 
प्रणनाम तस्य पादौ सोऽपि यथार्हं तयोश्च सत्कारम्‌ ॥23 


भरतो व्यजिज्ञपदमुं ज्यायान्‌ श्रातास्ति क्त महाबाहुः । 
इति तद्भचो निशमयन्‌ भरतं प्रत्याह स च भरद्वाजः ॥ 24 


यदि भवसि शुद्धभावो रामे राजीवलोचने ज्येष्ठे | 
कथयामि वासभूमि कैकेयीतनय तस्य करुणाब्धैः ॥ 25 


इति वदति मुनिवरेण्ये रुदन्‌ स भूयो व्यजिज्ञपदमुष्म । 
आर्यमनुनीय राज्ये स्थापयितुं यामि तव पदेन शपे ॥ 26 

मुनिरेव निगढन्तं ज्ञात्वा पुनराह शुब्धमायातम्‌ । 
निवसति स चित्रकूटे सौमित्रिकृतासु पर्णशालासु ॥ 27 


सह सीतया वसन्तं श्वस्तं द्रष्टासि तापसं जटिलम्‌ । 
उक्त्वेति तं सैनिक आतिथ्यार्थं निमन्त्रयाश्क्रे ॥ 28 


स ततः स्वमग्निशरणं प्रविश्य दध्यौ विसुद्ध आचम्य । 
आतिथ्यकरणहेतौरनीकि नीसहचरस्य नृपसूनोः ॥ 29 


शक्रादिलो कपालानखिलान्‌ सस्मार नन्दनं च वनम्‌ । 
दिव्या नदीश्च सर्वा निवेशकरणाय विश्वकर्माणम्‌ ॥ 30 


आगत्य विश्वकर्मा प्रासादांस्तत्र निर्ममे चित्रान्‌ । 
सर्वत्र कल्पवृक्षाः प्रादुरभूवन्‌ सभाम्बराभरणैः ॥ 31 


नद्यश्च सर्वलोका स्वादुदध्याज्यदुग्धवाहिन्यः । 
पायसकर्दमशबलाः सैन्यानां विस्मयावहास्तूर्णम्‌ ॥ 32 


शक्रादिलो कपालैः प्रहिता दिंव्यासनाः समापेतुः । 


कै लासशओैलसदहशाः कौबेरैरन्नराशयः क्लृप्ताः ॥ 33 
भरतस्य रसैनिकास्ते वखराभरणैर्विभूषिताश्चित्रैः । 
भुक्त्वा यथेष्टमन्नं रात्र्यां तत्रो षुरप्सरःसहिताः ॥ 34 


*भरतोऽपि सी धराजिषु दिव्यसख्रीणां विलोकयन्‌ लास्यम्‌ । 
अभ्यवहृत्य यथेच्छं विस्मय(स्मित)चित्तो निनाय तां रात्रिम्‌ ॥35 
1. अस्मिन्‌ प्रकरणे भरद्वाजः भरतं परीक्षितुमे वैवं विविधदिव्यो पचारान्‌ 


कल्पयमास । भरतस्तु रामचरणैकप्रवणः नैतेषुपचारेषु मनःसन्दधे, स 
दिव्ययोगिवद्‌ भोगाऽनासक्त एवावर्ततेति अन्यत्र वर्णितं परामर्शाय कल्पते ॥ 





46 
प्रातः कृ ताग्निहोत्रं प्राप्य भरद्वाजम्‌ षिवरं नत्वा । 
तेन विसृष्टस्तूर्णं प्रययौ भरतः स चित्रकूटाय ॥ 36 


अभ्येत्य चित्रकूटं द्वरे विनिवेश्य वाहिनीं सकलाम्‌ । 
प्रययी गुहेन सहितः स पादचारेण राममन्वेष्टरम्‌ ॥ 37 


आकर्ण्य सैन्य कलकलमथसीमित्रिः समुन्नतं सालम्‌ । 
आरुह्य कोविदार ध्वजं समुद्धीक्ष्य राघवमुवाच ॥ 38 


आर्य धरित्रीमखिलं तनयः सम्प्राप्य हन्त कैकेय्याः । 
त्वां हन्तुमुद्यतोऽसी मातुर्वाक्यात्ससैन्यआयातः ॥ 39 


पश्य रघुवीर सैन्यं भरतस्य गजाश्वरथसमाकीर्णम्‌ । 
हत्वा ससैनिकममुं व्याडेभ्यो विभज्य दास्यामि ॥ 40 


उक्त्वेति तीव्ररोषः सालादवरुह्य धन्व जग्राह । 
ूर्णमधिरोप्य मौर्वीं तद्धोषेणाऽवृणोदिशः सकलाः ॥ 4 


[व प 


आलोक्य राघवस्तं लक्ष्मणमतिरोषभीषणमुवाच । 
लक्ष्मण विमु चापं कोपं संहर कृतो भयं भरतात्‌ ॥ 42 


अभ्येत्य मातुलकुलात्‌ साकेतं मत्प्रवृत्तिमाकर्ण्य । 
अनुनीय मां निनीषुः पुरीं समभ्येति पुरुषसिह्मीऽसौ ॥43 


इति वदति रामभद्रे प्रकृति प्रतिपद कार्मुकं मुक्त्वा । 
प्रणिपत्य तस्य पदयोः विनयोपेतोऽस्य पार्वतस्तस्थौ ॥44 

भरतस्ततो विचिन्वन्‌ गुहेन सहितः स चित्रकूटवने । 
रामस्य पर्णशालामद्राक्षीद्‌ धूमराजिचिहेन ॥ 45 


दूरादुदीक्ष्य रामं तरुमूले सीतया सहासीनम्‌ । 
सीमित्रि*्सौ विदलं गुहानुजाभ्यां सहानमद्धूमौ ॥ 46 


उत्थाप्य तमपि रामो दोर्भ्यां प्रणयेन गाढमालिङ्ग्य । 
अङ्के निवेश्य कुशलं सहावरोधस्य पितुरथाप्राक्षीत्‌ ॥ 47 


ज्यायसि पृच्छति कुशलं दीर्घं निःश्वस्य विनमयन्वदनम्‌ । 
अश्रूणि पातयित्वा स पितुः प्राति दिवः समाचख्यौ ॥ 48 


अशनिनिपातप्रतिमं वचनं भरतस्य राघवः श्रुत्वा । 
सह लक्ष्मणेन शोचन्‌ सद्यो निपपात मू्ितो भूमौ ॥ 49 


दुःखेन तप्यमानौ पतितं तमुदीक्ष्य भरतशत्रुघ्नौ । 
हाहेति रुरुदतुस्तौ श्वशुरं स्मृत्वा रुरोद सीतापि ॥ 50 


अथ मन्त्रवित्सुमन्त्रः सचिवैः पौरैश्च साकमुपगम्य । 
प्रणनाम रामभद्र समानदुःखः प्रवर्तयन्‌ बाष्पम्‌ ॥ 51 


मन्दाकिनीमुपेत्य स्नात्वा रामस्ततः सहश्रात्रा । 
पित्रे ददी तिलजलं पिण्डान्‌ बदरीफलैश्च विततार ॥ 52 


स्नात्वैत्य पर्णशालां तस्थुषि रामे सलक्ष्मणे सह तैः , 
गुरुरप्युपाययी तं दशरथदारांस्ततः पुरोधाय ॥ 53 

प्रत्युत्थाय गुरु त प्रथमं प्रणनाम तदनु कौसल्याम्‌ । 
कैकेयीं च सुमित्रां यथार्हमन्याश्च सविनयं रामः ॥ 54 


कौसल्यापि सुतं तं प्रोषितमालिङ्ग्य पितृवियोगार्तम्‌ । 
आघ्राय मूर्ध्निं रुदती गात्रं पस्पर्श पुत्रवात्सल्यात्‌ ॥ 55 


सौमित्रिरपि यथार्हं जननीः प्रणनाम राममनु सर्वाः । 
सीतापि तमनु सम्यक्‌ श्वश्रूवर्गस्य सन्नति चक्रे ॥ 56 


रामोऽथ मन्त्रिमुख्यान्‌ पौरांश्च विसृज्य सहयवीयोभिः । 
सन्ध्यामुपास्य खायं शोचन्‌ पितरं निनाय तां रात्रिम्‌ 57 


प्रातः सावरजोऽसौ पुण्यां मन्दाकिनीं नदीं गत्वा | 
समुपास्य पूर्वसन्ध्यां शनकैः प्रत्याययौ निजावासम्‌ ॥58 


पौराः समन्त्रिमुख्या गुरु पुरस्कृत्य तत उपागम्य । 
तरुमूलवासिनोऽस्य प्रणिपत्य पदोरन्तिके न्यवसन्‌ ।159 


प्रापेषु तेषु भरतः रामस्य निपत्य पादयोर्भक्त्या । 
बध्वाञ्जलि व्यजिज्ञपत्‌ अग्र कृत्वा गुरु महात्मानम्‌ 60 


अनुनीता मम माता राज्यं पालय समेत्य साकेतम्‌ । 
शक्तस्त्वमेव वोढुं राज्यधुरं नाहमिति वदर्तस्थौ ॥ 61 


रामस्तमिति वढन्तं भरतं प्रत्याह सान्त्वयन्वाचा । 
पित्रा मम वनवासो दत्तस्तव तु राज्यमखिलं च ॥ 62 


49 
तस्मात्पितुर्वचोऽह नातिक्रामामि धर्ममभिजानन्‌ । 


त्वहत्तमनुभव त्वं महत्तमिदं तथानुभोक्ष्ये ऽहम्‌ ॥ 63 
धर्म्यं वदन्निति वचो (वाक्य) विससर्ज प्रीतिपूर्वकं भरतम्‌ । 
स च पादुके ययाचे कतुं राज्याधिदेवते भक्त्या ॥ 64 


बहुधा प्रशस्य भक्तिं भरतस्य तथाविधां च सप्रेक्ष्य । 
रामस्तथेति तस्मै प्रीतो दत्वा स पादुके पूज्ये ॥ 65 


स ततः प्रणम्य रामं मूर्धनि विन्यस्य पादुके शोचन्‌ । 
शत्रुघ्नेन समेतो निरगात्पौरैश्च मन्त्रिभिः शनकैः ॥ 66 


आश्वास्य मातरं स्वां रामो विससर्ज पादयोर्निपतन्‌ । 
सीता प्रणम्य रुदती तामनुवव्राज कतिपयपदानि ॥ 67 


कैकेयीप्रमुखा अपि रामः सौमित्रिणा सह प्रणमन्‌ । 
विससर्ज ता रुदत्यो निरगुः कौ सल्ययैव सह शैलात्‌ 1168 


भरतोऽधिरुल्य स रथ गुरु पुरस्कृत्य मातृवर्गं च । 
सह सेनया निवृत्य प्राप च साके तमाकुलप्रायम्‌ ॥ 69 


शोचन्‌ प्रविशन्नगरं मातुः संस्थाप्य तत्र राजगृहे । 
सह मन्त्रिभिस्तदार्नीं नन्दिग्रामं ययौ स धर्मात्मा ॥ 70 


तस्मिन्‌ जटाः स बध्वा सिह्यासन एव पादुके भव्ये । 
संरथाप्य सचिवपदर्वीं अवलम्ब्य ररक्ष रामराज्यं तत्‌ ।।71 


भरते निवृत्य याते साकेत लक्ष्मणान्वितो रामः । 
आशङ्क्य जनसमागममाश्रममत्रेरवाप सह दारैः ॥ 72 
218 -4 





50 
तत्र मुनिमत्रिमनघं प्रणम्य सख्रीकमर्चिंतस्तेन । ` 
तस्थौ तदनु च सीता तत्पद्रयाः पादवन्दनं चक्रे ॥ 


आशीर्भिरेधयित्वा सीतामालिङ्ग्य गाढमनुसूया । 
पस्पर्श गात्रमस्या हर्तेन जरातिजातकम्पेन ॥ 74 


तस्यै स्वभूषणानि प्रादादम्लानमनुपमं माल्यम्‌ । 
अम्बरमतिविमलं सा दिव्यामोदाढ्यमङ्गरागं च ॥ 


सीता विभूष्य सकलं तहत्तैभूषणादिभिर्गत्रम्‌ । 
तां च प्रणम्य भूयस्तया विसृष्टा विनिर्ययावुटजात्‌ ॥ 


सा तटिदिवाश्रव न्दाद्‌टजान्चिर्गत्य रामपाश््वस्था । 
विरराज विष्णुसविधे लक्ष्मीरिव सव॑लक्षणोपेता ॥ 


अनसूयार्पिंतभूषां विलोक्य योषां विसिष्मिये रामः । 
सापि गृहवासतोऽपि प्रीति समवाप तत्र वनवासे ॥ 


तत्र॒ स रात्रिमुषित्वा सीतासौमित्रिसंयुतः प्रातः । 
भास्वानिवाभ्र बृन्द रामः प्रविवेश दण्डकारणयम्‌ ॥ 


इति श्री आर्यरामायणे सप्तमःसर्गः ॥ 


॥ इति श्रीमदयोध्याकाण्डः समाप्तः ॥ 


$्ऊ् ङ 

|| अष्टमः सर्ग: ॥ 


सह जनकजानुजाभ्यां प्रविश्य पुण्यं स दण्डकारण्यम्‌ । 
तत्रापश्यहटषीणां प्रसन्नसलिलानथाश्रमाञ्छौमान्‌ ॥ 1 


एकत्र वेदघोषैः श्यामाकान्‌ वल्कलाजिनैः पूर्णान्‌ । 
क्रि यमाणातिथिपूजानाहियमाणप्रसूनफलमूलान्‌ ॥ 2 


आश्राव्यमाणविबुधान्‌ संस्क्रियमाणचरुपुरो डाशान्‌ । 
यज ये यजामह इति प्रचुरवचोमुखरशुककुलोपेतान्‌ ॥ 3 


सिह्यशिशुवर्गके सरकर्षणलीलानुषक्तमुनिडिम्भान्‌ । 
नकु लमुखविहरदहिकु लजिह्वालेलिह्यमाननकु लाङ्गान्‌ ॥4 


गजकु लशुण्डादण्डप्रकृ ष्यमाणप्रचण्डहरिचण्डान्‌ । 
गो भिर्विंहारिणीभिः सहविहरद्धीषणाकृ तिव्याघ्रान्‌ ॥ 5 


हष्ट्ाश्रमेषु मुनयस्तं सीतालक्ष्मणान्वितं रामम्‌ । 
प्रत्युद्वम्य यथाहं पूजां चक्रु: परेण हर्षेण ॥ 6 


[सार्थ तपश्च सर्वे चिरचरितं चापि मेनिरे भक्त्या || 


1. अत्रैतत्पद्यार्थोऽनुसन्धेयः- 
“अ्धरविर्तितमन्तरमर्धविरतस्वाध्यायमर्धोज्जित- 
स्वाहाकारमथर्धमक्तहवनातिथ्यादिसर्वक्रियम्‌ । 
हृष्टा पञचचवटीजुष यं ऋषयः सार्थं तपो मेनिरे 
कन्दरपायुतयुन्दरं मृगयते जातादरं मे मनः ॥ ” 


52 
रात्रिमपि तेषु नीत्वा तेभ्यो नियति रघुकुलप्रवरे । 
राहुरिव चित्रभानुं तत्र विराधो रुरोध तं मार्गे ॥ 7 


स जहार जनकतनया अतिमात्र वेपमानगात्रलताम्‌ । 
असुरः पुराप्रधुष्यां श्रुति यथा शोभनां स्वनाशाय ॥ 8 


रक्षःकृ तापराध वीक्ष्योभी रामलक्ष्मणौ क्रुद्धौ । 
ववर्षतुरजिह्मगवरैः धाराभिरिवाम्बुदौ नवौ चैलम्‌ ॥ 9 


स विसृज्य मैथिलीं तां शूलमुपादाय राघवौ हन्तुम्‌ । 
अभिदुद्राव ततस्तद्रामश्छिच्छेद तस्य बाणाभ्याम्‌ ॥ 10 


छिन्न विहाय शूलं ग्रहीतुमे वाभिविद्ुतं दोभ्याम्‌ । 
अभ्याशमागतं तौ खङ्गाभ्यां जघ्नतुर्विंकोशथाभ्याम्‌ ॥ 11 


अविचिन्त्य तत्प्रहारान्‌ उभौ गृहीत्वा स बाहुयुगलेन । 
आस्थाय जवमुदग्र दुद्रावारण्यमध्यमार्गेण ॥ 12 


धावन्तं तमुदीक्ष्य प्राहेति लक्ष्मणं तदा रामः । 
येनैष याति पन्थाः सोऽयं नः काममेष यातु र्यात्‌ ॥ 13 


ती रक्षसा गृहीतौ सीता हृष्टा भृशं रुरोढार्ता । 
हा राम लक्ष्मणेति क्रोशन्ती तीत्रशोकसन्तप्ता ॥ 14 


तस्या निशम्य रुदितं सौमित्रिस्तस्य रक्षसो भीमम्‌ । 
छिच्छेद स भुजदण्ड सव्यं दक्षिणमपि राघवस्तु खड्गेन 15 


53 
तं छिन्नबाहुयुगलं पतितं निष्पिष्य भूतलं नीत्वा । 
निक्षिप्य तस्य वचनात्‌ प्रीतिं ययतुः समेत्य सीतां च ॥16 


सोऽपि विमुक्तः शापात्‌ गन्धर्वं राघवं प्रशस्याथ । 
मार्गं प्रदर्थ्य तस्मै दिवं ययौ देवयानमधिख्ढः ॥ 17 


स ततः प्रविश्य विपिनं शरभङ्कस्याश्रमं ययौ श्रीमत्‌! । 
तेन सह संह्वपन्तं मुनिना शक्र ददर्श लोकेशम्‌ ॥ 18 


उक्त्वा विधातृवचनं प्रत्युक्तस्तेन राममुपयान्तम्‌ । 
हृष्टा व्रजेयमिति तं पुनरामन्त्य दिवं ययी वच्री ॥ 19 


अनुजाय रामभद्रः प्रदर्शयन्‌ शक्रमाश्रमं गत्वा । | 
मुनये प्रणाममकरीत्तेन समेतः सहैव मैथिल्या ॥ 20 


सत्कृत्य तमपि स मुनि सविधे तस्यैव पावके ज्वलिते । 
हुत्वा वर्ष्म विमानं प्रतिपद्यागात्स्वयम्भुवो लोकम्‌ ॥ 21 


तस्मात्सहैव मुनिभिः सपदि सुतीक्ष्णाश्रमं सह भ्रात्रा । 
अभ्याससाद तमृषिः प्रत्युद्रम्याभ्यपूजयत्‌ प्रणतम्‌ ॥ 22 


तत्रैव वर्तमाने तस्मिन्‌ रामे सलक्ष्मणे शूरे । 


मुनयः समायययुस्ते ये तत्र वसन्ति दण्डकारण्ये ॥ 23 


1. श्रीमान्‌ इति प्रयोगः राघस्य विशेषणवाचकत्वेन युज्यते । आश्रमशब्दस्य 
पुर्त्वात्‌ ॥ 


54 
तेभ्यः प्रणम्य भक्त्या पूजां कृत्वा यथार्हमे तेषाम्‌ । 
बद्धाञ्जलिः प्रहृष्टः पप्रच्छागमनकारणं रामः ॥ 24 


रक्षासि राम विघ्नं तपसः कुर्वन्ति घोररूपाणि । 
तानि जहि काननेऽस्मिन्‌ इति तस्मै शशसुरतिदूनाः ॥ 25 


तेषां निशम्य वचनं रघुवीर: शूरसम्मतो धृतिमान्‌ । 
स तथेति राक्षसवधं प्रतिजज्ञे स्वानुभावविन्महताम्‌ ॥ 26 


तत्रातिवाह्य रात्रिं सुतीक्ष्णमामन्त्रय निर्गते रामे । 
सीता प्रणम्य तस्मै प्राह प्रणयेन नीतितत्वज्ञा ॥ 27 


नेतः पदमपि चलितुं युक्त तव राम राक्षसा घोराः । 
विचरन्ति विपिनमध्ये वैरं सह तैर्विंधेहि माऽकस्मात्‌ ॥ 28 


तस्यां तथा वदन्त्यां प्रशस्य रामोऽथ तामुवाचेदम्‌ । 
सीते त्वयेरितमिदं युक्तं न स्थातुमत्र मम युक्तम्‌ ॥ 29 


प्रत्यज्ञायि मुनीनां महतां रक्षोवधो मया सविधे । 
अपि सौमित्रिमपि त्वां जह्यां न कृतां पुनः प्रतिज्ञाताम्‌ ॥ 30 


इति राघवो वदस्तां पुनः प्रतस्थे धनुः समादाय । 
तमनु च जनकजातामनु सौमित्रिरपि वने धन्वी ॥ 31 


गच्छन्‌ महति तटाके श्रुत्वा सङ्गीतमुत्सुको दिव्यम्‌ । 
स्थित्वा स विस्मितमना धर्मभृतं नाम मुनिमथाप्राक्षीत्‌ ॥ 32 


9 


कस्येदमाश्रमपद पुष्पिततरुषण्डमण्डितप्रान्तम्‌ । 
मध्येजलं मनोहरसङ्गीतविमिश्रदिव्यतर्यरवम्‌ ॥ 33 


वीक्ष्याश्रमस्य शोभां विस्मितचित्ते सलक्ष्मणे रामे । 
इति पृच्छति प्रवीरे सधर्मभृत्प्राह रामभद्र तम्‌ ॥ 34 


मुनिरत्र माण्डकर्णिंस्तपश्चचारातिदु-सह द्ुसदाम्‌ । 
हन्तु तपस्तदीयं प्चाप्सरसो न्ययुङ्क्त पुरुहूतः ॥ 35 


ताभिर्वथीकृ तोऽसौ क्रीडति सौधेषु वारिगृढेषु । 
तस्यायमाश्रम इति श्रुत्वा मुनितो विसिष्मिये रामः ॥ 36. 


स ततः प्राप मुनीनामाश्रममण्डलमखण्डचरितानाम्‌ । 
तत्पूजितः समन्तात्सीतालक्ष्मणसमन्वितस्तस्थौ ॥ 37 


एकत्र वर्षमेक मासान्‌ दश चाष्ट सप्त नव पञ्च । 
एव क्रमेण निवसन्‌ वर्षाणि दशात्यवाहायद्रामः ॥ 38 


अथ कुम्भसम्भवमुनेराश्रमवासाय सानुजो गच्छन्‌ । 
तद्‌भातुराश्रमपद मध्ये ष्टा विवेश तं द्रष्टम्‌ ॥ 39 


तस्मै प्रणम्य भक्त्या प्रीत्या तेनापि सत्कृतः सम्यक्‌ | 
रात्रिमपि तत्र नीत्वा प्रातरगस्त्याश्रमंप्रति प्रययौ ॥ 40 


द्वायाश्रमस्य तिष्ठन्‌ आवेद्यागमनमात्मनः पूर्वम्‌ । 
पश्चात्प्रविश्य सीतालक्ष्मणसहितो ननाम तस्मै सः ॥ 41 


56 
सोऽप्यर्घ्यपूर्वमस्मै पूजां कृत्वा ददौ प्रसन्नात्मा । 
खङ्ग धनुश्च तूणावक्षयबाणी शरं च रक्षोघ्नम्‌ ॥ 42 


प्रतिगृह्य तानि तस्मात्‌ प्रणम्य तस्मै विधातृकल्पाय । 
आवासामात्मयोग्यं ब्रूहीति तं प्राह राघवो धृतिमान्‌ ॥ 43 


आचष्ट मुनिरथास्मै पञ्चवटीमेव राम गच्छेति । 
सोऽपि प्रणम्य तममुं तेन वियृष्टस्तदाश्रमाच्निरगात्‌ ॥ 44 


तां प्रति गच्छन्‌ मध्ये गश्च हष्ट्ैकमद्भुताकारम्‌ । 
रक्ष इति मन्यमानो रामः पप्रच्छ तमथ निःशङ्कः ॥ 45 


. कर्त्व ब्रूहि यथार्थ रक्षश्चेत्वामह हनिष्यामि । 
इति पृच्छति रघुवीरे धीरे प्रत्याह गृध्राजस्तम्‌ ॥ 46 


रक्षो राम न चाह किन्तु जटायुरिति विश्रुतो नाम्ना । 
तव तातस्य सखा च त्यज मयि यातुधानशङ्का ताम्‌ ॥ 47 


उक्तं जटायुषेत्थ श्रुत्वा रामः पितुः सखायं तम्‌ । 
सत्कृत्य पुत्रवदढेन तेन विसृष्टो जगाम पञ्चवटीम्‌ ॥ 48 


तामालोक्य मनोज्ञामगगस्त्यकथितं वचः प्रशस्याथ । 
अनुजाय तत्र रुचिरं वासस्थानं प्रदर्शयामास ॥ 49 


तत्र सुमित्रापुत्रश्चित्रा विततान पत्रशालां सः । 
अवलोक्य तां च रामस्तुष्टावालिङ््‌ग्य लक्ष्मणं प्रीतः 50 


अ 


धर्मज्ञे च कृतज्ञे भावज्ञे भवति जीवति चिराय । 
न पितृवियोगजदुःख मम तिष्ठति तात इत्यह मन्ये ॥ 5 1 


इति लक्ष्मणं प्रशंसन्‌ सह मैथिल्या प्रविश्य ताः शालाः । 
तासु तया सह रेमे सौमित्रिद्धरिपालकस्तस्थौ ॥ 52 


प्रत्यहमुपास्य सन्ध्यां गोढावर्या सहानुजो रामः । 
मृ गयाविहाररसिको निनाय दिवसानि तत्र सुबहूनि ॥ 53 


कतिपयदिनावसाने यवीयसी रावणस्य शुर्पणखाख्या । 
रम्य विधाय रूपं कामार्ता रामसविधमभ्यागात्‌ ॥ 54 


हृष्टा तपस्विवेष काममिवाङ्गीकृ तमभिरामम्‌' । 
रामं जलदश्यामं कामार्तोवाच मां वृणुष्वेति ॥ 55 


तस्या निशम्य वाचं रामस्तां प्रत्युवाच कामपराम्‌ । 
कामिनि ममास्ति कान्ता याहि मदनुजं सिया विरहितमिति ॥ 56 


तथ्यमिति तस्य वचनं लक्ष्मणमभ्येत्य सा वृषस्यन्ती । 
भार्यां विधाय मां त्वं स्वैरं विहरेति रागतोऽवादीत्‌ ॥ 57 


तस्यां तथा वढन्त्यां सौमित्रिरुवाच पूर्वमायर्त्वि । 
गत्वा मामुपयाता तस्यैव भव प्रियेति साक्षेपम्‌ ॥ 58 





1. दृषट्राऽङ्गीकृततापसवेषं काममिवाभिरामं तम्‌ ॥ इति पदयानुपूर्वी सङ्गता 


भाति ॥ 

तेन च निराकृता सा रामं पुनराससाद तां ष्टा । 
सीता जहास तामपि सा भक्षयितुं समाद्रवत्क्रुद्धा ॥ 59 


हृष्टा तथाविधां तां सौमित्रिरुपेत्य खड्गमादाय । 
चिच्छेद कर्णनासं सा क्रोशन्ती विनिर्ययावुटजात्‌ ॥ 60 


अम्बरमुपेत्य घोरा प्रतर्जयन्ती रघूद्धहौ शूरौ । 
भ्रातरमवाप्य च खरं भूमौ निपपात विस्वरं रुदती ॥ 61 


उत्कृत्तकर्णनासां प्रणतां हष्टराथ राक्षसो ऽवाढीत्‌ । 
केनेमामसि नीता विकृति तं ब्रूहि शीघ्रमेवेति ॥ 62 


तरुणौ तामरसाक्षौ तपस्विवेषौ च दशरथस्य सुतौ । 
ताभ्यां विरूपिताहं शराभ्यां राक्षसान्तकारिभ्याम्‌ ॥ 63 


तस्या निशम्य वचनं खरः स सैन्यो विनिर्ययौ नगरात्‌ । 
तस्य विनिर्गमसमये त्रिविधा बहवो बभूवुरुत्पाताः ॥ 64 


तानपि नगण्य रोषात्‌ रथं समारुह्य राक्षसैः शूरैः । 
त्रिशिरो दृषणमुख्यैस्तूर्णं समाससाद पशचचवटीम्‌ ॥ 65 


रामी विलोक्य रक्षःसैन्यं भूषास्रकान्तिविस्फुरणम्‌ । 
सहतटिदिवाभ्रवृन्दं सौमित्रिमुवाच कवचयन्‌ गात्रम्‌ 166 


भवता विख्पितां तां पुरतो विनिवेश्य रक्षसां सैन्यम्‌ । 
समुपैति तद्भुहायां सीतां संस्थाप्य तत्र गच्छेति ॥ 67 


59 
तत आह राक्षसांस्तान्‌ दशरथनृपतेरह सुतो रामः । 
दुष्टनिवर्हणार्थ निवसाम्यत्रैव दण्डकारण्ये ॥ 68 


तद्यात दूरतो वो जिजीविषा यदि नचेत्समायात । 
उक्त्वेति धनुरधिज्यं कृत्वा ज्याघोषमातनाोद्रामः ॥ 69 


तं शब्दमशनिभीमं श्रुत्वाऽभिययुर्निशाचरा रामम्‌ । 
शरनिकरान्‌ विकिरन्तो धारा इव वारिदा महाशैलम्‌ ॥ 70 


असहायो ऽप्यतिधैर्यात्‌ प्रदर्शयन्‌ हस्तलाघवं शूरः । 
सन्धाय धनुषि बाणान्‌ रामो विव्याध राक्षसानखिलान्‌ ॥ 71 


के चिद्चिकृत्तकण्ठा-पेतुः के चिद्धिलूनबाहुयुगाः । । 
के चिद्धिदीर्णहदयाः केचिन्मध्येषु दारिताः विशिखैः ॥ 72 


एकस्यैव पदातेः बहुभिघोरिर्निशाचरैर्युद्धम्‌ । 
हृष्टा विमानसस्था विस्मयमीयुःसुराःपरं गगने ॥ 73 


रामेण हन्यमानं सैन्यं हष्टाऽथ दूषणो रोषात्‌ । 
आरुह्य रथमुदग्र विसृजन्‌ शरनिकरमभ्यगाद्रामम्‌ ॥ 74 


तस्य जघान चतुर्भिः स रथाश्वान्‌ सायकै :शिलानिशितैः । 
एकेन सूतमनयत्‌(महनत्‌ ) तमपि त्रिभिरन्तकान्तिक रामः ॥ 75 


निहतं निरूप्य रक्षखिशिरा रामेण दूषणं समरे । 
स्वयमप्युपाययौ त शलभो ज्वालनमिव सायकान्विकिरन्‌ ॥ 76 


60 
तमुदीक्ष्य जातहर्षसिशृङ्गमिव शैलमुत्स्मितो रामः । 
त्रिभिरर्धचन्द्रवदनैः बाणैश्छिच्छेद तस्य शीर्षाणि ॥ 77 


तं वीक्ष्य संयति हतं रवरः समादाय कामुक शूरः। 
जयिना रथेन शर्य प्रथयन्विकिरन्‌ शरान्‌ समभ्यागात्‌ ॥78 


प्रतिजग्राह शरैस्तं प्रदर्शयन्‌ धैर्यमात्मनो रामः । 
युद्धं तयोरपश्यन्नद्भुतमाकाशचारिणः सिद्धाः ॥ 79 


रामस्य मुष्टिदेशे चापं चिच्छेद राक्षसः क्रूरः । 
छिन्न निरस्य तं पुनरन्यच्जग्राह कार्मुक सोऽपि ॥ 80 


विरथं चकार रामः खरमश्वान्‌ सारथि शरैह॑त्वा । 
विरथो धनुर्गृहीत्वा रामाय शक्तिबली स चिक्षेप ॥ 81 


अशनिमिव घोररूपां रामस्तामायान्तीं शरैर्निशितैः । 
विततान विहतवेगां मन्त्रैरिव पन्नगीं अतिक्रूराम्‌ ॥ 82 


एन्द्रेण सोऽपि विद्धःशरेण रामेण यमपुरं प्रययौ । 
त्रिपुरजये शरविद्धो विद्युन्मालीव शङ्करस्य पुरा ॥ 83 





रामश्चतुदशैव समिति सहसष्य रक्षसां शूरः । 
अर्धाधिकेन हत्वा मुहूर्तमात्रेण विस्मितस्तस्थौ ॥ 84 


निपापात पुष्पवृष्टि तस्य तदा मूर्ध्नि रक्षसां हन्तुः । 
अमरा विमानसंस्थास्तुष्ट वुरेन शतक्रतुप्रमुखाः ॥ 85 


61 
मुनिभिस्ततस्ततस्तैरूपेत्य रामोऽथ संस्तुतस्तुष्टैः । 
आश्रममवाप हृष्टौ वार्धिं तीर्ण इव बाहुयुगलेन ॥ 86 


रामे रणाद्चिवृत्ते सीतामादाय लक्ष्मणः सहसा । 
प्रविवेशचाश्रमपदं प्रीतस्तस्मात्स गिरिगुहादुर्गात्‌ ॥ 87 


सीतापि सस्वजे तं रामं रक्षोगणान्तकं प्रीता | 
हत्वा रिपून्‌ निवृत्तं शचीव देवेन्द्रमक्षतं जयिनम्‌ ॥ 88 


इति श्रीआर्यारामायणे अष्टमःसर्गः ॥। 


ॐ, ८0८2 9 
॥ 20 ॥ 3 20 





62 
|| नवमः सर्गः || 


हृष्टा खर ससैन्यं रामेण हतं च रावणावरजा । 
लङ्कमुपेत्य सहसा पपात रक्षःपतेः पुरो रुदती ॥ 1 


उत्कृत्तकर्णनासामु दश्रुवदनामुदीक्ष्य शूर्पणखाम्‌ । 
रक्षः पतिरतिरो षाच्चिःश्वस्याश्वास्य तां ततः प्राह ॥ 2 


को ब्रूहि कृष्ण सप॑ सुप्तं बोधयति हस्तिनं मत्तम्‌ । 
को वा जिघृक्षति करं मृत्योरास्ये प्रसादयति को वा ॥ 3 


इति वदति दशमुखे सा तमाबभाषे स्वयं जनस्थाने । 
निहितं खरादि सैन्यं निहतं रामेण रक्षसां बलिना ॥ 4 


अहमपि विरूपितैवं तद्धायामुद्तां तवाहर्तुम्‌ । 
त्वद्वलमुपाश्रितास्ते निहताश्चाहं च हन्त नष्टेति ॥ 5 


इति निष्ठुरं वदन्त्यां तस्यां रामः क इत्यथाप्राक्षीत्‌ । 
आकर्ण्य तस्य क्चनं वर्णयितुं सा प्रचक्रमे तममुम्‌ ॥ 6 


दशरथनृपस्य सूनुस्तपस्विवेषो मनोभवाकारः । 
श्यामो युवा धनुष्मान्‌ निवसति सह कान्तया जनस्थाने ॥ 7 


तद्भार्या च तदर्हा रतिरिव कामस्य ख्पसम्पन्रा । 
पग्मालयेव विष्णोः पर्वतराजन्यकन्यकेव विभोः|॥ 8 


63 


सुतनूररालकेशी सुरसा परिपक्रचारुबिम्बोष्ठी । 
सुभुजा समुत्रतकुचा तनुमध्या पूर्णचन्द्रवक्त्रश्रीः ॥ 9 


कनकरुचिराङ्लतिका कम्बुग्रीवा तलोदरी श्यामा । 
विकचकमलेक्षणा सा न ताशी देवलोकनारीषु ॥ 10 


तस्यानुजश्च तद्धत्‌ लक्ष्मण इति सर्वलक्षणोपेतः । 
छायेव पूर्वजं तं सततमनुसरति जातसम्प्रीतिः ॥ 11 


कथयन्त्यामिति तस्यां कुपितो रामाय दशमुखः क्रूरः । 
रथमारुह्य तदानीं (तदैव) मारीचस्याश्रमं प्रति प्रययौ ।112 


सोऽप्यागताय तस्मै पूजां कृत्वा यथाविधि प्रीतः । 
आगमनकारणं तं पप्रच्छ निशाचराधिपः प्रणयात्‌ ॥ 13 


शृणु मारीच महाभयमुपस्थितं दशरथात्मजाद्रामात्‌ । 
निहतास्तेन चतुर्दश समिति सहस्राणि राक्षसाःशूराः ॥ 14 


खरदूषणौ च निहतौ त्रिशिराश्च महाबलो जनस्थाने । 
विनिकृत्तकर्णनासा यवीयसी मे कृता च शूर्पणखा ॥ 15 


तस्य मयाऽपहृतायां प्रेयस्यां सोऽपि मोक्ष्यति प्राणान्‌ । 
तद्धिरहेण जयो मे सुलभः स्यात्तेन भव सहायस्त्वम्‌ ॥ 16 


इति वदति राक्षसेन्द्रे सभयस्तमुवाच तदनु मारीचः । 
न भवामि ते सहायो जानन्‌ रामस्य शौर्यमतिवेलम्‌ ॥17 

सिद्धाश्रमे पुरा मां वायव्यास्रेण सोऽक्िपद्धार्धौँ । 
मृगरूपेण जिधांसुं भूयोऽपि ततो दण्डकारण्ये ॥ 18 


तस्माद्य महन्मे त्वमपि वृथा तेन मा कृथा वैरम्‌ । 
करु ष्ठः स हन्तुमीष्टे रुद्र इवाशेषमपि जगद्‌ दग्धुम्‌ ॥ 19 


तव सन्ति रावण गृहे सुदृशः सौन्दर्यविजितसुरकान्ताः । 
तासु रमस्व यथेष्ट न 'नाशमुपयाहि रामवैरेण ॥ 20 


अल्पामिषाभिलाषी मत्स्यो बडिशमिव मानुषीं काङ्क्षन्‌ । 
रामस्य शौर्यजलधौ मग्नः प्राणान्न दुर्लभान्‌ जह्याः ॥ 21 


इत्युक्तवन्तमेनं निर्भ्स्य निहन्तुमुद्यतः क्रूरः । 
रक्षः पतिरतिरोषात्‌ समीक्ष्य तं पुनरुवाच मारीचः ॥ 22 


लङ्ाधिराज भवता यदभिहितं नाथ तत्करोमीति । 
श्रुत्वा स तस्य वचनं तमे नमालिङ्‌ ग्य रावणोऽवादीत्‌ 23 


भूत्वा कनकमृ गरत्व मारीच मनोज्ञखपसम्पन्नः । 
परिव्चयन्‌ जनकजां स्वेच्छं सश्र समेत्य पथवटीम्‌ ।124 


कनकमृगतां प्रपन्न ष्टा त्वां विस्मयान्विता नितराम्‌ । 
एनं समानयेति प्रेम्णा वक्ष्यति महीसुता रामम्‌ ॥ 25 


1. नाशं यातासि रामवैरेण ॥ स्वान्तः पुरस्थवनिताः अतिक्रम्य रामस्रीपरिग्रह- 
प्रयत्ने कृते नाशं यास्यसि । अतः रामपत्नीं परिगृह्य नाशं नोपयाहि नष्टो 


माभूः ॥ 

तस्या निशम्य वचनं रामस्त्वामनुगमिष्यति प्रसभम्‌ । 
संस्थाप्य निधिमिवैनां लक्ष्मणसविधे विढेहराजसुताम्‌ ॥ 26 


दूरं नीत्वा तदानीं एवं मारीच वद वचोऽत्युच्चैः । 
रामवचनानुरुपं हा सीते लक्ष्मणेति घोरतसम्‌ ॥ 27 


तच्छुत्वा जनकजया प्रचोदितो लक्ष्मणोऽथ दाशरथेः 
अनुयास्यति तां पदवीं प्रेम्णा सम्भ्रान्तमानसस्तूर्णम्‌ कु | 28 


मारीच जनकतनया तस्मिन्‌ समये सुखेन नेष्यामि । 
राहुरिव चन्द्रकान्त पौलोमीमिव सुपर्वलोकेशः ॥ 29 


एवं कृते त्वयाऽह राज्यस्यार्धं तव प्रदास्यामि । 
इत्युक्त्वा तेन समं रथमारुह्यासदच्जनस्थानम्‌ ॥ 30 


सरथो व्योम्नि स तिष्ठन्‌ मारीचं प्राहिणोच्च पश्चवटीम्‌ । 
कनकमृगः स च भूत्वा सीतापुरतश्चचार मायावी ॥ 31 


नवरत्नबिन्दुचित्रो मरक तमणिशुङ्गकान्तिकिम्मीर 
स तटिदिव मेघवृन्दं देहप्रभया वनं ततानासौ ॥ 32 


तं वीक्ष्य जातकुतुका कुसुमापचयं वितन्वती विपिने । 
सीता स्वरेण महता राममुपाहुय सादरमवादीत्‌ ॥ 33 


पश्यार्यपुत्र चित्रं कनकमृगं कान्तिसम्पदोपेतम्‌ । 
एन गृहाण शीघ्रं क्रीडार्थं नो भवेत्‌ गृहीतोऽयम्‌ ॥ 34 

तस्या मृगेऽभिलाषं रामो राजीवलोचनः श्रुत्वा । 
तत्र (दिष्ट्या) निधाय सुमित्रापुत्र सधनुर्विनिर्ययौ सहसा 35 


स मृगाः समीक्ष्य रामं उत्प्लुत्योत्प्लुत्य वेगतो धावन्‌ । 
मेघेषु चन्द्रमा इव हश्यादश्यश्चचार गुल्मेषु ॥ 36 


हस्तग्राह्य इवाभूत्‌ रामे सविधं समी (मे)युषि सचापे । 
उत्प्लुत्य गगनमध्यं प्राविशदे तस्य पश्यतस्त्वरया ॥ 37 


एवमतिदूरमेनं गत्या स निनाय वञ्चयन्‌ विपिने । 
रामोऽपि मायिनं तं ज्ञात्वा विव्याध पत्रिणैकेन ॥ 38 


तेन स विद्धस्तूर्णं विहाय मृगखूपमात्मरुपेण । 
निहतो जहावसूनपि हा सीते लक्ष्मणेति च क्रोशन्‌ ॥ 39 


आकर्ण्य तस्य शब्द रामस्तं राक्षस हत ष्टा । 
मनसा स्मरन्‌ जनकजां सौमित्रिं चापि निववृते विपिनात्‌ ॥40 


सीतापि रामवचनं मत्वा मारीचवाचमतिघोराम्‌ । 
लक्ष्मणमुवाच रुदती रक्षोनिहतं पति विदित्वैव ॥ 41 


गच्छ विचारय शीघ्रं लक्ष्मण रक्षोवशं गतो रामः । 
अश्रीषमशनिसहशं हा सीते लक्ष्मणेति यच्छब्दम्‌ ॥ 42 


तस्या निशम्य वचनं सौमित्रिरुवाच सान्त्वयन्‌ वाचा । 
मा रोदीः पतिदैवे रक्षोभ्यो नास्ति राघवस्य भयम्‌ ॥ 43 


6 


शब्दः श्रुतस्त्वया यः सोऽयं केनापि तेन निहतेन । 
उच्चरित एव नायं रामस्य शपे च तस्य पादाभ्याम्‌ ॥ 44 


इति तथ्यमपि वढन्तं सौमित्रिमतथ्यवादिनं मत्वा । 
सीता विषण्णचित्ता खरीचापलतो वचो ऽदब्र वीत्परुषम्‌ ॥ 45 


नाथस्य मे रघुपतेः सम्प्राप्ता विपदपीह सौमित्रे । 
तोषाय चेत्तव भृशं तस्य बत इमे वयं च किं कुर्मः ॥ 46 


सौमित्रे मम हेतोः साक समुपागतोऽसि रघुपतिना | 
कुलपांसनस्त्वमस्मिन्‌ भ्रातुःस्नेहान्न कानने घोरे ॥ 47 


अथवा प्रचोदितः किं त्वं कैकेयीसुतेन भरतेन । 
मामानेतु नोचेत्‌ करोष्युपेक्षां किमर्थमार्यकृते ॥ 48 


व्यर्थं विधाय युवयोरीहां प्राणानहं विमो ष्यामि । 
गरलं निपीय घोरं नोचेत्पूरं प्रविश्य गोदायाः ॥ 49 


इन्दीवरो पमरु्चिं बन्दीकृ तसकलकमलकान्तिमुखम्‌ । 
आश्रित्य तादशं पतिमन्यं प्राकृत इव कथं काङ्घे ॥ 50 


त्यक्त्वा क्षणमपि भूमौ स्थातु न सहे मनोभवं रामम्‌ । 
सौमित्रे पुरतस्ते त्यक्ष्याम्यहमद्च तृणमिव प्राणान्‌ ॥ 51 


तस्या निशम्य वचनं परुषं सौमित्रिरब्र वीदेनाम्‌ । 
इहशमे तन्न सहै श्रवसोरधुना प्रतप्तनाराचम्‌ ॥ 52 


68 


वनदेवताश्च यूयं साक्षिण्यो भवत शङ्कतेऽसौ माम्‌ । 
क्रू जनक तनूजे धिक्त्वां पातककरि प्रणश्यैति ॥ 53 


आकर्ण्य तस्य वचनं लक्ष्मणमाक्रुश्य बाष्पपूर्णमुखी । 

रुदती करकमलाभ्यां उदरं स्वं सञ्जघान सा रोषात्‌ 54 
इति तस्यां विलपन्त्यां कृ ताञ्जलिः किञ्चिढावभाषे ताम्‌ । 
परमो गुरुस्त्वमेव त्वमेव माता त्वमेव मे दैवम्‌ ॥ 55 


गच्छाम्यह जनकजे किमर्थमेवं ब्रवीषि मामनघम्‌ । 
पान्तु वनदे वतास्त्वां घोरा बहवो भवन्ति चोत्पाताः ।156 


इति परिसान्त्व्य विषण्णां सौमित्रिः शश्वदीक्षम।णः सन्‌ । 
त्यक्त्वा तामथ पढरवीं रामस्य जगाम *शङ्कितस्तस्मात्‌ 157 


परिगृहीतभिक्षुवेषो रक्षोराजोऽन्तरं ततो लब्ध्वा । 
प्रविवेश पर्णशालां क्रोष्टेव गुहां मृगेन्द्रनिर्मुक्ताम्‌ ॥ 58 


परिगृहीतभिक्षुवेषं रक्षोराजं समीक्ष्य सा सीता । 
पादयार्ध्यपूर्वमस्मै पूजां चक्रे यथाविधि प्रयता ॥ 59 


कृतसत्क्रियः स सम्यक्‌ समीक्ष्य निर्वर्ण्य जनकजाखूपम्‌ । 
प्रोवाच दुष्टभावो भावं जिज्ञायुरार्यभावायाः ॥ 60 


क्लिश्यसि वने किमर्थ तपस्विनं पतिमुपेत्य कान्ते त्वम्‌ । 
सुक मारगात्रयष्टिः सुखोचिता सकललक्षणौपेता ॥ 61 





1. शङ्कितः अतिष्टं आशङ्कमानः तस्मात्‌ आश्रमात्‌ रामपदवीं अनुसृत्यमात्‌ ॥ 


69 
धनदस्यावरजो ऽह रावण इति नाम मम जगत्प्रथितम्‌ । 
मामङ्गीकुरु सीते भवेश्वरी त्वं समस्तवनितानाम्‌ ॥ 62 


इति वदति राक्षसेन्द्रे सीता तमुवाच पापिनं रोषात्‌ । 
ईष्टे ' दुष्ट पवित्र स्प्रष्टु हविरीश्वरार्पितं किंवा ॥ 63 


इति निष्ठुर वढन्तीं सीतां निर्भर्त्स्य रावणो रोषात्‌ । 
प्रकृति निजामुपेत्य प्रायादाकृष्य तां बलात्पापी ॥ 64 


हा राम लक्ष्मणेति क्रोशन्तीं वेपमानगात्रलताम्‌ । 
आरोप्य निजरथं तां आकाशपथेन रावणः प्रययौ ॥ 65 


अथ पक्षिराट्‌ जटायुः सीताया रोदनध्वनि श्रुत्वा । 
तां रावणं हरन्तं हठात्समुद्धीक्ष्य रोषतः प्राह ॥ 66 


रामस्य चोरयित्वा रेरे राक्षस पलायसे क्त वधुम्‌ । 
तिष्ठ क्षणं शिरस्ते तालात्फलमिव निपातयिष्यामि ॥ 67 


उक्त्वेति तस्य मार्गं रुरोध रक्षःपतेःस पक्षीन्द्रः । 
आदाय सोऽपि चापं शरानमुचत्सहस्रशः खचरे ॥ 68 


तानविगणय्य तूर्णं रथं समासाद्य राक्षसस्य करात्‌ । 
आच्छिद्य चेक्षुभञ्जं बभञ्ज चापं जटायुरतिरोषात्‌ ॥ 69 


1. भवान्‌ इति कर्तुवाचक पदमध्याहार्यम्‌ । 


70 


सूतस्य तस्य शीषं तालात्फलमिव निपातयामास | 
वाहार्ततोऽपि हत्वा रथं च वितथीचकार चरणाभ्याम्‌ 70 


ध्वजमपि बभञ्ज तूर्ण चित्र छत्रं च चामरे च शुभे । 
विरथस्य तस्य बाहू तुण्डेनाखण्डयत्‌ च खगराजः ॥ 71 


बल्मीकादिव भुजगौ पुनरप्यगरयौ विनिर्गतौ बाहु । 
अथ रोषादस्य खगो गात्रं विददार नखरघातेन ॥ 72 


विरथः सीतां भूमौ निधाय खङ्ग विकोशमादाय । 
द्ुतमाससाद गृध्रं सोऽपि तुतोदास्य सर्वतो गात्रम्‌ ॥ 73 


विरथीकृतः स तेन प्रभूतरोषो निशातमुद्यम्य । 
असिनाच्छिनत्पदयुगं पक्षं च जटायुषो दशग्रीवः ॥ 74 


दशमु खनिकृत्तपक्षो जटायुरपतत्क्षितौ विकी (शी)णङ्गः । 
इन्द्राशनिहतपक्षः क्षितिधर इव जानकीमनो व्यथयन्‌ ॥75 


धरणीतले निपतितं धरणीकन्या धराधराकारम्‌ । 
अद्राक्षीदरुणाक्षं क्षतजारद्रायतविकीर्णपक्षयुगम्‌ ॥ 76 


बन्धुं स्वमिव सशोका तूर्णमभिद्वुत्य बाष्पपूर्णमुखी । 
परिरभ्य पाणिना तं रुरोद बहुशो विलप्य वैदेही ॥ 77: 


श्रुत्वा मदीयरुदितं त्रातुं समुपागतः खगेशो माम्‌ । 
एष बली बत शेते निहतो भूमौ निकृत्तसवङ्गः ॥ 78 


11 


भणितं निमित्तमशुभं भवता नून सौमित्रे । 
अधुना तत्फलमखिलं मयानुभूतं विपर्ययाच्नियतेः॥ 79 


पापिनमन्तक सदशं पुनरायान्तं ग्रहीतुमात्मानम्‌ । 
दशकन्धरं जनकजा विलोक्य विललाप वेपमानाङ्गी ॥ 80 


रक्ष रघुवीर मां त्वं विक्रोशन्तीं मामनाथवद्वीनाम्‌ । 
वल्लीमिव वेपमानां आलिङ्गन्तीं पुनः पुनः सालान्‌ ॥ 81 


निर्भर्स्य मुच्च मुचेत्युक्त्वा पुनरपि दशाननः क्रूरः । 
आकृष्य मैथिलीं तां आकाशेनैव के वलमयासीत्‌ ॥ 82 


तस्यां प्रसभहतायां वैदेह्या तेन रक्षसा भुवनम्‌ । 
सचराचरं तदाभूत्‌ तमसाऽऽवृतमिव विमुक्तमर्यादम्‌ ॥ 83 


तस्मिन्‌ ववौ न वायुः समये भानुः प्रभावहीनोऽभूत्‌ । 
व्यथिता मुदिताश्चासन्‌ मुनयः स्चिन्त्य भावियातुवधम्‌ ॥ 84 


पत्ररथहरिणनिवहा मृगेन्द्रसङ्कास्तदानुधावन्तः । 
गगनं निरीक्षमाणा सीताच्छायानुसारिणो ऽभूवन्‌ ॥ 85 


रक्षोऽधिपेन नीतां हियमाणां दिव्यचक्षुषा धाता । 
अभिवीक्ष्य वाचमूचे सुरकार्यं रचितमिति स हर्षेण ॥ 86 


अञ्जनविनीलकायः किरणैररणिश्च तद्धिभूषाणाम्‌ । 
युक्तो राक्षसराजो रेजे घन इव तडत्स्वनोपेतः ॥ 87 


72 
माणिक्यभूषणरुचा संवलितौ जनकराजतनयायाः । 
विरराज यातुराजो जङ्गमगिरिवहवाग्निकीलाभिः ॥ 88 


ज्वलनोपमानि तस्या भूमौ निपतन्ति भूषणानि तदा । 
नाशाय राक्षसानां उल्कावृन्दानि निशि यथा रेजुः ॥ 89 


पीताम्बरप्रभाभिः समावृतो राक्षसेश्वरस्तस्याः । 
दहशे कृ तान्तकारी दहनो ज्वालाभिरिव सुतीव्राभिः ॥ 90 


स्तनभरमध्यात्तस्या हारलता निपतिता तदा दटओे 
कीर्तिरिव सा पतिता क्षणदाचरचक्र वर्तिनो मूर्ता ॥ 91 


तस्या विधूयमानात्‌ भूमौ निपपात नुपुरश्चरणात्‌ । 
तद्धिश्लेषणदुःखात्‌ रुदच्चिवाकाशमार्गतो विनदन्‌ ।॥ 92 


धूसरमहनि सुधाशोर्मण्डलमपिपुण्डरीकमिव सायम्‌ । 
रामं विना न रेजे धरणिसुताया मुखं तदा तस्याः ॥ 93 


सा रावणेन सीता हियमाणा ऋश्यमूकशैलाग्रे । 
पद्चैकत्र निषण्णान्‌ वानरमुख्यान्‌ ददर्श सुप्रख्यान्‌ ॥ 94 


चिक्षेप चोत्तरीये बध्वाऽऽभरणानि तत्पुरः ्षिप्रम्‌ । 
न विवेद तानि वेगात्‌ क्षिप्तानि तया तु रावणौ गच्छन्‌ ॥95 


विपिनानि भूमिध्रानपि देशान्‌ सुबहून्‌ व्यतीत्य चाम्भोधिम्‌ । 
उल्लङ्घ्य जातहर्षो लङ्कां समवाप रावणो वीरः ॥ 96 


८. 


शुद्धान्तमेत्य चकितां प्रमदवने तामशोकवनिकायाम्‌ । 
निक्षिप्य राक्षसीः स्वास्तद्रक्षायै नियोजयामास ॥ 97 


मायामृग स हत्वा मारीच राक्षसान्तको रामः । 
आगच्छन्‌ वनमध्यादायान्तं लक्ष्मणं ददशगि ॥ 98 


वीक्ष्यानुजं सशङ्को विहलचेता वने समायान्तम्‌ । 
निर्भत्स्येति तमूचे कस्माढायासि जानकीं हित्वा ॥ 99 


शरुत्वा स तस्य वचनं भीतस्तस्मान्महैश्वरप्रतिमात्‌ । 
तस्मिन्‌ मृगानुसारिणि सीता यदुवाच तत्समाचख्यौ 100 


तस्य स शृण्वन्‌ वचनं पश्यन्‌ घोराणि दुर्निमित्तानि । 
विपदमपि जनकजाया निश्चिन्वन्नापदाश्रमं रामः ॥ 101 


तूर्णं स पर्णशालां प्रविश्य तत्र प्रियामपि न पश्यन्‌ । 
चुक्रोश रामचन्द्रो हा सीते क्रासि किं करोषीति ॥ 102 


ज्ञातु मनो मदीय गूढेत्यन्विष्य पर्णशालान्ते । 
निर्गत्य तत्परिसरे शोचन्‌ विचिकाय जानकीं रामः ॥ 103 


कुत्रापि जानकीं तां त्रस्तोऽपश्यन्‌ स लक्ष्मणमवादीत्‌ । 
कुसुमप्रिया प्रिया मे वनं प्रविष्टाऽथ तत्र किं नष्टा ॥ 104 


स्नातुं जलं प्रविष्टा गोदावर्या हृता प्रवाहेण । 
अथवा लक्ष्मण सीता हृता हता वा निशाचरैघोरिः ॥ 105 

इति शोचति रघुवीरे सौमित्रिः प्राह तं पुनः शोचन्‌ । 
आर्य कुरु धै्यमिग्रयं शोकः सरवर्थिनाशको नाम ॥ 106 


सौमित्रिसान्त्वितोऽपि स्नेहाद्धिनिहन्तुं अक्षमः शोकम्‌ । 
धावन्‌ रयेण रामो बभ्राम वने भृशाकुलो दुःखात्‌ ॥ 107 


हरिणा वृका वराहाः करिणः सिह्याश्च वानाराः खचराः । 
सीता प्रिया क सामे गिरयस्तरवश्च शंसथ क्षिप्रम्‌ ॥ 108 


उन्मत्तवत्स पृच्छन्‌ सचैतनानिव विचेतनानखिलान्‌ । 
विचचार विपिनमध्ये रामः सौमित्रिणा सह भ्रात्रा ॥ 109 


अथ कुत्रचिज्जटायुषमपश्यदशनिहतपक्षमिव शैलम्‌ । 
सोऽपि दशानननीतां सीतामाख्याय जीवितं विजहौ ॥ 110 


पितरमिव तं गतासुं संस्कृत्य वितीर्य वारि नैवापम्‌ । 
गच्छन्‌ ददर्श पतितं मञ्जीरं पादतोऽथ मैथिल्याः ॥ 111 
मणिगणकिरणच्छुरितं मञ्जीरमुत्प्रक्ष्य मञ्जुलसर्फुरणम्‌ । 

हा मैथिलीति विलपन्‌ आदाय हृदिन्यधत्त रघुवीरः ॥ 112 


सीतां तेन विदित्वा नीतां चौरेण रावणेन तदा । 
यामं दिशं प्रतस्थे रामो लक्ष्मणसमन्वितो विपिने ॥ 113 


तत्र गिरिदुर्गवर्त्मन्ययोमुखी नाम राक्षसी काऽपि । 
अभ्येत्य दशरथसुतौ लक्ष्मणमालम्ब्य सस्मितमुवाच ॥ 114 

एहि मया सह विहर त्वमत्र दुर्गेषु पर्वताग्रेषु । 
सौमित्रिरिति वदन्त्याः कर्णौ नासास्तनौ च चिच्छेद ॥ 115 


रामस्ततो विचिन्वन्‌ भ्रात्रा सह मैथिलीं वने वितते । 
रक्षो ददर्श भीमं कुकषिस्थमुखं महत्कबन्धाख्यम्‌ ॥ 116 


बाहू प्रसार्य मार्ग तिष्ठन्तं योजनायुतं रुध्वा । 
तं वीक्ष्य यातुधानं तस्थतुरेकत्र विस्मितस्वान्तौ ॥ 117 


विच्छिन्नबाहुयुगलः पपात भूमौ सविस्तरं विनदन्‌ । 
तस्यैव तौ च वचनात्‌ गर्ते प्रक्षिप्य देहतुर्देहम्‌ ॥ 1 


[3 


8 


तस्मिन्‌ प्रदह्यमाने मेदो गन्धेन तद्धनं व्याप्तम्‌ । 
स्थूलशिरसः स शापान्मुक्तो दनुजत्वमेत्य भूयोऽपि ॥ 119 


आरुह्य देवयानं राममुवाच प्रियावियो गार्तम्‌ । 
राम तव कार्यसिध्यै सुग्रीवं गच्छ तेन कुरु सख्यम्‌ ॥ 120 


उक्त्वेति नाकमगमद्रामोऽपि जगाम ऋश्यमूकाद्विम्‌ । 
स ततो ददर्श शबरीं तयापि भक्त्या प्रपूजितः सम्यक्‌ ॥121 


शरभङ्गवच्छरीरं विहाय सविधेऽस्य दिवमगात्सापि । 
स तदाश्रमान्मनोज्ञात्रिर्गत्य विलोकयन्‌ वनोदैथान्‌ ॥ 122 


विरहिजनजनिकम्पां पम्पां समवाप जानकीजानिः ॥ 


इति श्री आयरिमायणे नवमःसर्गः ॥ 

|| दशमः सर्गः ॥ 


अथताममरवधूनां क्रीडावापीमिव श्रियः सुभगाम्‌ । 
जलचरविहङ्गकू्‌ जित सन्ततसन्धुकषितस्मराग्निकणाम्‌ 11 


उत्फु लुक मलकै रवकल्हारपरागपिञ्जरक्षीराम्‌ । 
कमलमधुपानमत्त भ्रमरकु्‌ लारावमुखरितदिगन्ताम्‌ ॥ 2 


वनदेवताविहारप्रसरम्‌ गनाभिसुरभिजलसेव्याम्‌ । 
तट गततरुवरनिपतितकु सुमां गर्तोमिंराजिरमणीयाम्‌ ॥3 


पर्यन्तविपिनभूरुहनिकरछायाविहारिम्‌ गयूथाम्‌ । 
चट्‌ लशफरीविवर्तन सस्मार जनकनन्दिनीनयनाम्‌ ॥ 4 


शरदमिव हससेव्यां तरुणीमिव चारुचक्र वाककु चाम्‌ । 
कविसूक्तिमिव विचित्रां प्राज्ञसभामिव महाकविप्रचुराम्‌ ॥5 


श्रियमिव सरोजवसन्तीं सत्सम्पदमिव समस्तजनभोग्याम्‌ । 
कुमतमिव कीर्तिहीनां चेतोवृत्तिमिव निर्मलां महताम्‌ ॥ 6 


रम्यां समीक्ष्य सरसीं रघुवीरो जानकीं स्मरन्‌ मनसा । 
कन्दरपानलतप्तो विललाप नियन्तुमक्षमः शोकम्‌ ॥ 7 


सरसिजसु गन्धिवदने चथच्छफराक्षि चक्र वाककुचे । 
कलहसकान्तगमने हा सीते प्रेयसि क्त यातासि॥ 8 


{४ 


कलहस कथय कान्तां गतिप्रियाते प्रिया क्त याता मे | 
यदि कथयेस्तव राज्यं कलहसनामह प्रदास्यामि ॥ 9 


यदि ष्टा कथय त्वं पृथुस्तनी चक्रवाक मम कान्ता । 
तरुणीस्तन पमानं तव सफलं भवति तत्कुचे हृष्टे ॥ 10 


विलपन्रिति रघुवीरः कुसुमसमृद्धि(द्ध)तरुन्‌ समीक्ष्य वने । 
दत्तक्षार इवासीत्‌ क्षते वसन्तेन जनकीविरहे ॥ 11 


लक्ष्मण पश्य समन्तात्‌ सन्ततलक्ष्मीविजम्भणं विपिने । 
मीनं त्यजन्ति मधुपा मकरन्दास्वादमेदुरामौदाः ॥ 12 


विरहिजनहृदयदारणमसमशरक्ष्माप"काहली निनदम्‌ । 
उच्चारयन्ति विपिने वनगप्रियाः पञ्चमस्वरं मधुरम्‌ ॥ 13 


पम्पासरस्तरङ्गान्‌ भिन्दन्‌ मकरन्दसीरभोद्रारी । 
उपयाति मन्मथरथो मन्दं मन्दं च मलयपवमानः ॥ 14 


विविधकु सुमप्रसूतां मकरन्दधुर्नीं मधुव्रता मत्ताः । 
प्रतरन्ति पुष्पनौभिः कान्ताभिः सह कुतूहलात्‌ कान्ताः ॥ 15 


माकन्दमन्जरीषु च्यो तन्मकरन्दबिन्दुनिकरासु । 
आलीना मधुपावलिरिषुधिरिवा भाति मदनविशिखानाम्‌ ॥16 








1. पचशर = मन्मथ, ्मापस्य = अधीशस्य । 

द्रुतक नक कान्तिचोरैराकीर्णः कर्णिकारवनपुष्पैः । 
आभाति भूधरोऽयं पीताम्बरं इव हाीर्घनश्यामः ॥ 17 


'कड्केलयः समन्तात्‌ पल्लवपुष्पैः परिस्फुरद्वागैः । 
मदनहुताशनज्वालाशङ्कां जनयन्ति विरहिणां अधुना 18 


आभान्ति विपिनमध्ये किशुककु सुमानि गाढरागाणि । 
विरहिहृदयावदारण सं सक्तासृज इव स्मरस्य शराः ॥ 19 


तिलको वनस्पतीनां तिलको विकचत्प्रसूनगुच्छश्रीः । 
तापयति हन्त भूयः सीताविरहेण तप्यमानं माम्‌ ॥ 20 


विपिने लताः समस्ताः सौमित्रे पुष्पपट्ववप्रचुराः । 
अनुकुर्व॑न्त्यभिरामं सीताया रत्नमयविभूषायाः ॥ 21 


अस्मिन्‌ वसन्तमये पम्पातीरे यदि प्रिया सविधे । 
स्पृहयामि नालकायै नायोध्यायै न चामरावत्यै ॥ 22 


भद्रमभिगच्छ भरतं तस्मै चाख्याहि मम दशां कष्टम्‌ । 
लक्ष्मण जीव चिरं त्वं नाहं जीवामि मैथिलीविरहात्‌ ॥ 23 


इति वदति रघुवीरे सौमित्रिर्तं स सान्त्वयन्नूचे । 
शोचन्ति खलु कुपुरुषा भवथा विपदि नैव दाशरथे ॥24 

उत्साहेन महान्तो महतीं विपदं तरन्ति मतिमन्तः । 
त्वमपि विहाय शोक! सोत्साहो नैव?) समीहित प्राप्त्यै ॥ 25 


इति लक्ष्मणे ब्रुवाणे शोक विनियम्य धैर्यमालम्ब्य । 
तेन सह काननं तत्‌ पश्य्रामश्चचार तत्रैव .॥ 26 


अथ ऋश्यमूकशिखरे निवसन्‌ सूर्यात्मजः सहामात्यैः । 
अद्राक्षीदभिरामी सकार्मुकौ रामलक्ष्मणौ तरुणौ ॥ 27 


हृष्टा दाशरथी तौ वालिप्रहितौ तदेति मन्वानः । 
अधिगत्य शैलमन्यं तस्थौ तत्रात्ममन्त्रिभिः सार्धम्‌ ॥ 28 


आलोच्य स स्वसचिवैर्विचारवन्तं ततो हनूमन्तम्‌ । 
प्रजिघाय कार्मुकधरौ तपस्विनौ कौ इमौ इति ज्ञातुम्‌ ॥ 29 


परिगृह्य भिक्षुवेषं पवनसुतः सोऽथ राघवौ गत्वा । 
सविनयमुवाच वचनं तपस्विनौ कौ युवां धनुष्पाणी ॥ 30 


यद्यश्विनौ भवन्तौ न तौ स्पृशेतां भुवं पदा देवौ । 
यदि वाऽथ पुष्पवन्तौ न सहचरैतां दिवानिशेशानौ ॥ 31 


इति पृच्छत्यनिलयुते रघुपतिवचनेन लक्ष्मणोऽवादीत्‌ । 
भिक्षु तमग्रयवेषं विचक्षणं वाक्यचातुरीधुर्यम्‌ ॥ 32 








1. सोत्साहो याहि समीहितप्राप्त्यै ॥ इति 
यतस्व धृत्या समीहितप्राप्त्यै इति वा पाठः सङ्गतो भाति ॥ 

दशरथस्य नृपस्य तनयौ आवामिह रामलक्ष्मणौ नाम्ना । 
प्रथितो ममाग्रजोऽयं गाम्भी्यौँदार्यमुख्यगुणधामा ॥ 33 


कै के यीवरदढानात्‌ राजा प्रास्थापयद्कने वस्तुम्‌ । 
रामं गुणाभिरामं भार्यामस्याहरहशग्रीवः । 34 


तद्भतिमसौ विचिन्वन्‌ विपिने ष्टा कबन्धनामानम्‌ । 
राक्षसमहन्‌ स शापान्मुक्तो दनुजत्वमेत्य निजगाद ॥ 35 


राम तव कार्यसिध्यै सुग्रीवमुपेहि शीघ्रमेवेति । 
सुग्रीवसख्यमिच्छन्‌ प्रापदसावद्य ऋश्यमूकाद्विम्‌ ॥ 36 


इति लक्ष्मणेन कथितं मारुतिराकर्ण्य भिक्षुवेषं तम्‌ । 
अपहाय प्रतिपद्य प्रकृतिं स्वां राघवं प्रणम्योचे ॥ 37 


तपनभुवः सचिवोऽह हनुमानिति नाम मम भ्रुवि प्रथितम्‌ । 
हृष्टा वने भवन्तं हरिरस्मात्‌ प्राहिणोत्‌ भवत्सविधम्‌ ।138 


सोऽपि भ्रातृविरोधात्‌ भार्याविरही गिराविहैवास्ते | 
तेन सह कीशपतिना कुरुष्व सख्यं समानदुःखैन ॥ ` 39 


इति हनुमदीरितं तद्भचनं संश्रुत्य राघवौ हृष्टौ । 
आरोप्य स्कन्धदेशे तदैव स निनाय रविभुवःसविधम्‌ 40 


अवतार्य दूरतस्तौ सुग्रीवमुपेत्य मारुतिः स॒ तयोः । 
आवेद्यागमनहेतु तावपि निन्ये समीपमात्मविभोः ॥ 41 

स च तावुपेयिवांसौ सुग्रीवो रामलक्ष्मणौ हृष्टा । 
उत्थाय जातहर्षो रामं परिषस्वजे स चाप्येनम्‌ ॥ ` 42 


स ततः पलाशबहुलां भङ्‌क्त्वा सालस्य पुष्पिता शाखाम्‌ । 
रामाय विष्टरमदान्मारुतिरपि लक्ष्मणाय तच्छाखाम्‌ । 43 


रामे निषेदुषि ततो मारुतिरुत्पाद्य काष्ठतो वहिम्‌ । 
उभयोर्न्यधत्त मध्ये ती चक्र तुरग्निसाक्षिक सख्यम्‌ ॥ 44 


सुग्रीवरामसख्ये सीताकपिराजराक्षसेन्द्राणाम्‌ । 
सममस्फुरन्‌ सरोरुहहेमाग्नि निभानि वामनयनानि ॥ 45 


आनीय भूषणान्यपि सीताक्षिप्तानि सोत्तरीयाणि । 
रामाय रवियुतोऽदात्‌ तानि समुद्धीक्ष्य सोऽपि विललाप ॥ 46 


श्रुतरामशोकहेतुः सुग्रीवो वायुसूनुव्चनेन । 
शोचन्तं रघुवीरं वाक्यैर्विविधैश्च सान्त्वयन्नाह ॥ 47 


रघुवीर मुच शोक भवाहशा विपदि नैव शोचन्ति । 
आलम्ब्य धैर्यमगरयं निवसात्रैव प्रियामवाप्य सीताम्‌ ॥ 48 


इति कथयति हरिराजे तमब्र वीद्राघवः प्रसन्नात्मा । 
जानासि यदि निवासं रक्षोराजस्य कथय मे शीघ्रम्‌ ॥ 49 


इति पृच्छति रघुतीरे .सुग्रीवः प्राह तं पुनः प्रणयात्‌ । 
जानामि रावणमह तस्याऽऽवासं तु नैव दाशरथे ॥ 50 
212 -6 

यदि नयतु नाकलोक यदि वा स्थापयतु नागलोके सः । 
तव 'भार्यामिचिरादपि मनुष्या वेदयानि तद्धार्ताम्‌ ॥ 51 
इत्थं वदति हरीन्दरे रामः प्रेम्णा तमाह सुग्रीवम्‌ । 
भ्रातृविरोधाद्‌ दुःखं प्राप्त भवतेति हनुमता कथितम्‌ ॥ 52 


तैर च किनिमित्तं भ्रात्रा तव कथय तमहमद्यैव । 
गमयिष्यामि यमान्तिकमजिह्यगै द्धिर्नं भाषते रामः ॥ 53 


इति कथित रघुपतिना वचनं सश्रुत्य वानराधीशः । 
प्रणिपत्य तस्य स्वं वक्तु प्रारभत वालिवृत्तान्तम्‌ ॥ 54 


कश्चन पुरा बलीयान्‌ मायावी नाम दानवो दर्पात्‌ । 
युद्धाय शक्र नन्दनं पुरं निरुध्याजुहाव रोषेण ॥ 55 


आकर्ण्य तस्य वचनं वाली नगराद्धिनिर्ययौ रोषात्‌ । 
तमह तदान्वगच्छ हष्टाऽऽवां सोऽपि ज्ञटिति दुद्राव ॥56 
भीत्या बिल प्रविष्टे तसिमिन्नसुरे महेन्द्रतनयो माम्‌ । 

द्वारि निधाय बिलं प्राविशत्तमनु साहसाद्वीरः ॥ 57 
द्वारि चिरकालमवसं बिलस्य तस्माद्धिनिर्गतं भूरि । 

रक्तं सफे नबुद्धुदमद्राक्षं मांसकर्दमप्रचुरम्‌ ॥ ` 58 
निश्चित्य तेन निहतं वालिनमाहवविहारिणं शूरम्‌ । 
शिलया “ओैलमहत्या पिधाय तदद्वारमागमं स्वपुरीम्‌ ॥ 59 


1. तव भार्यामचिरादहमन्विष्यावेदयानि तद्वाम्‌ इति समीचीनः पाठः ॥ 
2. भूरि मृहत्येति पाठ; साधुः । | 


83 


दत्वा निवापसलिलं तिष्ठति मयि तत्र मन्त्रिणः सर्वँ । 
सम्भूय माऽभ्यषिश्न्‌ कपिराजपदे मामनिच्छन्तम्‌ ॥ 60 


वाली नियुध्य बलिनं वर्षन्ति तं बिलान्तरे हत्वा । 
व्यावृत्य बिलमुखस्थां शिलां च रोषेण चूर्णयामास ॥ 61 


तस्मादुपेत्य नगरीं किष्किन्धां वीक्ष्य मां च राज्यस्थम्‌ | 
चुक्रोध सोऽथ वाली तमहं प्राणंसिषं भयात्कु पितम्‌ ॥ 62 


भूतार्थवादिनं मां रोषाक्यथार्थवादिनं मत्वा । 
निरकासयत्स नगरात्‌ स्वयमपि मामनु विनिर्ययौ रोषात्‌ ॥63 


भ्रान्त्वा महीमशेषां मतङ्गशापेन वालिनो ऽगम्यम्‌ । 
निशमय्य ऋश्यमूक पवनतनूजादिहैव निवसामि ॥ 64 


सम्पदि सन्ति समस्ता विपदि न कश्चिदिति विश्रुतं लोके । 
सम्पदि च विपदि चायं समो हनूमाननेन जीवामि ॥ 65 


इति दुःखकारणं स्वं कथयति दिननाथनन्दने रामः । 
आश्वास्य तं सखायं प्रत्यज्ञास्तेन्द्रनन्दनस्य वधम्‌ ।166 


रामस्य च प्रतिज्ञा श्रुत्वा संस्मृत्य वालिनश्च बलम्‌ । 
ज्ञातुं राघवशक्ति सुग्रीवः प्राह तद्धलमजानन्‌ ॥ 67 


शृणु रामभद्र शूर भातुर्मम वालिनो बलं प्रथितम्‌ । 
ज्ञात्वा तस्य बल प्राक्‌ पश्चाद्यत्नं कूरुष्व तद्धनने ॥ 68 


84 
अरुणोदये स वाली निर्गत्य चतुस्समुद्रतोयेषु । 
स्नात्वो दयात्पुरैव प्रातः समुपैति नित्यशःस्वपुरीम्‌ ॥ 69 


असुरः पुरा कदाचन दुन्दुभिरिति सत्वशौर्यदर्पेण । 
भूत्वा लुलायकायः किष्किन्धामेत्य वालिनमुवाच ॥ 70 


त्वं बलवानिति लोके हिमवानाचष्ट तेन समुपागम्‌ । 
युद्धं प्रदेहि मह्यं भीतश्चेन्मामुपैहि शरणं त्वम्‌ ॥ 71 


इति बहु विकत्थमानं दुन्दुभिमभिवीक््य रोषतो वाली । 
तेन सह युद्धमकरोत्‌ बहूनि दिवसानि बलवता बलवान्‌ ॥72 


पर्वतमात्रशरीरं तं हत्वा दुन्दुभिं रणे वाली । 
चिक्षेप तस्य कायं योजनमात्रे सचापतदिहैव ॥ 73 


तस्येदमस्थि सुमहत्‌ पर्वत इव भाति पश्य रघुवीर । 
यस्य बलादति भीतौ बभूवतुवारिराशिहिमश्चैली ॥ 74 


इत्थं कथयति रविजे पादाङ्गष्ठेन राघवोऽपि हसन्‌ । 
चिक्षेप कीकसं तत्‌ क्षिप्तं निपपात योजने दशमे ॥ 75 


पादाङ्कष्ठमुखेन क्षिपतेऽप्यस्थिन्यजातविश्वासः । 
भूयोऽपि राघवाय न्यवेदयद्धालिवीर्यमतिवेलम्‌ ॥ 76 


पश्य पुरतः सखे त्वं शैला इव ये समन्नताः सालाः । 
एकेन पत्रिणैकं बिभेद तेषां स निजबलं प्रथयन्‌ ॥ 77 


85 
इत्यपि कथयति रविजे सस्मितमादाय कार्मुकं रामः । 


कृत्वाऽऽततज्यमपि तत्‌ तस्मिन्‌ बाणं च सन्दधे सुहढम्‌ ॥78 


विससर्ज सायक त सालान्‌ भित्वा स सप्त सह ओैलान्‌ । 
प्रविवेश नाग(नाक)लोकं नाकेभ्यो रामबलमिवाख्यातुम्‌ ॥ 79 


तत्प्रत्ययप्रहष्ट युग्रीवं प्राह राघवो धृतिमान्‌ । 
समुप॑हि वानरपुर्ीं समाहवयस्वाद्य वालिनं योद्धुम्‌ ॥ 80 


उक्त इति दाशरथिना सुग्रीवो निर्ययौ तदैव भिरे: । 
तमनुचचार धन्वी सलक्ष्मणःसोऽप्यवाप किष्किन्धाम्‌ 1181 


द्वारि पुरस्य स तिष्ठन्‌ जगर्ज युद्धाय क्लृप्तसन्नाहः । | 
तं शब्दमसहमानो नगरान्निरगादतिक्रुधा वाली ॥ 82 


युद्धमथाद्भुतमासीत्‌ उभयोः सुरराजरवितनूभवयोः । 
मदहस्तिनोरिव वने करिणीहितोर्जयैषिणोर्बलिनोः ॥ 83 


ती वीक्ष्य जातशङ्कः समानरूपौ महेन्द्ररवितनयौ । 
न मुमोच वालिनि शरं भ्रात्रोरुभयोः स भेदमविजानन्‌ 1184 


वालिप्रहारभीतः सुग्रीवः सोऽथ निववृते शोचन्‌ । 
रामोऽपि तमनुयातो लज्ितमेनं स सान्त्वयन्नूचै ॥ 85 


शृणु सुग्रीव यतोऽयं न हतो वाली सरूपयोरुभयोः । 
अनज्ञातरूप भेदात्‌ नामोचि शरस्ततो मयाऽमोघः ॥ 86 


86 
लक्ष्मण कुरुष्व कण्ठे किथिदभिज्ञानमस्य रविसूनोः । 
श्व; प्रातः समरमुखे ज्ञात्वैनं येन वालिनं हन्याम्‌ ॥ 87 


सीमित्रिरीरितं तद्रामेणाकर्ण्य रविभुवः कण्ठे । 
गजपुष्पिकामबध्नात्‌ खभिव बभौ सा जयश्रिया निहिता ॥88 


स तया व्यञ्जितभेदो निरगाद्युद्धाय वालिना भूयः । 
तमनुययुरस्तत्सचिवा रामोऽपि सलक्ष्मणस्ततो धन्वी ॥ 89 


समुपेत्य सूर्यसूनुः किष्किन्धाद्वारमदभुताकारम्‌ । 
प्रजगर्ज घन इव महान्‌ अश्रौषीत्तस्य गार्जितं वाली ॥ 90 


यान्त पुनश्च रोषात्‌ युद्धायोपेत्य वालिनं तारा । 
, प्रोवाच नीतिनिपुणा तारापतिवबिम्बराजमानमुखी ॥ 91 


मागाः कपीन्द्र योद्धुं विना सहायं न योद्भुमागच्छेत्‌ । ` 
आनाय्यावरजं तं योजय परिसान्त्व्य यौवराज्येन ॥ 92 


इति तां नयाद्धदरन्ती वाली निर्भ्स्य कालपाशेन । 
आकृष्यमाणचेता भवनाद्चिर्गत्य गो पुरमवाप ॥ 93 


भूयोऽपि युद्धमासीत्‌ भ्रात्रोः सुमहच्जयैषिणोर्बलिनौः । 
शनिकुजयोरिव गगने मुष्टिभिरपि जानुभिस्तलैर्नखरैः ॥ 94 


प्रबले वालिनि युद्ध सुग्रीवे हीयमानसत्वेऽपि । 
रामो वने निगूढो .वालिवधायाशुगं मुमोच तदा ॥ 95 


वक्षसि स तेन विद्धो वाली निपपात वज्रकल्पेन । 
इन्द्रध्वज इव मुक्तः शरद्व्यपाये श्रिया विमुक्तःसन्‌ ॥ 96 


87 
वनमध्यादुपयान्तं राम समुदीक्ष्य वानराधीशः । ` 
साक्षेपमे नमूचे कण्ठगतासुः शनैः शनैर्वाली ॥ 97 


न प्राकृतोऽपि हन्याद्युद्धगतं पुरुषमन्यमन्येन । 
अप्राकृ तमिव भावः सूचयति त्वां त्वया कृतं कर्म ॥ 98 


कुर्वन्ति नैव शूरा विगर्हितं यत्तया कृतं कर्म । 
इत्युक्तवन्तमेन रामः प्रोवाच वानराधीशम्‌ ॥ ` 99 


पितृवचनतोऽहमागां विपिनं भरतः प्रशास्ति तद्राज्यम्‌ + 
दुष्ट विनिबह॑णार्थं निवसाम्यत्रैव विविधम्‌ गसेव्ये ॥ 100 


एवं वने चरन्तं सुग्रीवो मामुपेत्य कार्यार्थम्‌ । 
भार्यां ममापहार्षीत्‌ भ्राता निष्कास्य मामपीत्याह ॥ - 101. 


तेन भवन्तं हतवान्‌ तवापि पापं वधादरतं वालिन्‌ । 
यद्राजदण्डितानां पापं नास्तीति शाख्रसिद्धान्तः ॥ 102 


इति कथयति रघुवीरे तारा संश्रुत्य वालिनो हननम्‌ । 
आगत्य राघवाग्रे शान्तमिवाब्नि ददर्श निजकान्तम्‌ ॥ 103 


हा नाथेति विलप्य क्षोण्यां निपपात वेपमानाङ्गी । 
पुत्रस्तामनु गत्वा पितर हष्ट्ङ्गदोऽपि विललाप ॥ 104 


स्वकृतेन तप्यमानः शोचन्तौ तौ समीक्ष्य सुग्रीवः । 
हा कष्टमित्यभीक्ष्णं शोकादश्र प्रवर्तयामास ॥ 105 


अस्तोन्मुखमिव भास्करं अम्बुधिमिव निस्तरङ्गमात्मपतिम्‌ । 
वीक्ष्य विललाप नितरां तारा हारायिताश्रुजलधारा ॥ 106 


= क 


88 
रामं कार्मुककोटौ निहितभुजं वीक्ष्य शोकसन्तत्ता । 
प्रोवाच वालिना कि वीर कृतं ते निरागसं न्यवध्ीः ॥ 107 


येन रघुवीर हतवान्‌ शरेण घोरेण वालिनं बलिनम्‌ । 
तेनैव मां जहि त्वं क्षणमपि सोढा न मे पतिर्विरहम्‌ ॥ 108 


इति तस्यां विलपन्त्यां कण्ठगतासुः समीक्ष्य तां वाली । 
आश्वास्य पुत्रमपि तं राघवहर्ते समर्पयामास ॥ 109 


आहूय रविसुतं तं शोचन्तं सूनृतं वदन्‌ वाचा । 
उन्मुच्य कनकमालां कण्ठात्तस्मै ददौ मुदा वाली ॥ 110 


पश्यन्‌ मुखं प्रियायाःपुत्रं तमपि प्रभूतशोकार्तम्‌ । 
'रामेऽपि वीक्षमाणे वाली निमिमील लोचने नितराम्‌? ।111 


तस्य परलीककृ त्यं तारेयो रामशासनादकरोत्‌ । 
सुग्रीवोऽपि तदानीं भ्रात्रे नैवामम्बु विततार ॥ 112 


रामोऽभरिषिच्य राज्ये सुग्रीवं तस्य मन्त्रिभिः सार्धम्‌ । 
वालिसुतमङ्गदं तं युवाराजपदे नियोजयामास ॥ 113 


इत्यार्यारामायणे दशमः सर्ग: ॥ 


< 


---- र ---- 





1. “रामं च वीक्षमाणः" इति पाठः “स्वरससङ्गत ” इति भाति । 
2. अपुरुन्मीलनायेत्यर्थे नितरामिति प्रयोगः । 


89 
|| एकाढशः सर्गः ॥ 


समहश्यन्त दिनाधिपसुनोरभिषेकमीकषितुं किल ते । 
दिग्भ्यः समं कपिगणौर्विद्युद्धन्तो घनाघना गगने ॥ 1 


रविजः समीक्ष्य जलढान्‌ प्रविश पुरीमित्ययाचत सखायम्‌ । 
तत्प्रार्थनापि महती सपदि गृहप्रार्थनेव सञ्जाता ॥ 2 


जलधरसमयापगमे जनकसुतान्वेषणे "पुरा प्रयते । 
इति राघवस्य रविजः सविदमकरोदुपेयिवान्‌ राज्यम्‌ ॥3 


स तथेति तस्य संविदमङ्कीत्यैव रविभरुवो रामः । 
विससर्ज तं स चाशु प्राविक्षद्धानरैः सह स्वपुरम्‌ ॥ 4 


समुपेत्य माल्यवन्तं रामोऽपि सहानुजेन शैलागरयम्‌ । 
तत्र विचित्य निवासस्थलं गुहां वीक्ष्य लक्ष्मणमुवाच ॥ 5 


एषा गुहा विशालाप्यगोचरा वर्षवातशीतानाम्‌ । 
द्वारि शिला च मनोज्ञा स्थातुं योग्या विभाति सौमित्रे ॥ 6 


सुग्रीवदत्तसमयं प्रतीक्षमाणाविहैव निवसावः । 
घोरे जलधरसमये वस्तुं विपिने न युक्तमन्यस्मिन्‌ ॥ 7 





1. पुरा प्रयते प्रयतिष्ये इत्यर्थे । 716 तण्लाछा८ पुरा ४७९१ ष्ण 8 एाठ्ञला। 

2. लोटि - उत्तमपुरुष द्विवचनान्तः ॥ 








90 
कै तक गन्धसगन्धा वान्ति समन्तात्कदम्बगन्धवहाः | 
विरहिजनहदयदलनाः सुखिनामपि चित्तवृत्तिभेदकराः 8 


घनमण्डलेऽतिगाढे विभाति चाखण्डलस्य कोदण्डम्‌ । 
निजसमयकान्तगात्रे कृतं नवं प्रावृषेव नखचिहम्‌ ॥ 9 


आभान्ति शक्र गोपाः समन्ततः पश्य हन्त सौमित्रे । 
स्मरविद्धविरहिहृदयात्‌ पतिता इव रक्तबिन्दवो भूमौ ॥10 


नवकन्दलप्रसूनैर्नवनवसौ भाग्यसम्पदुन्मेषैः । 
आभाति भूमिरेषा महती सरसीव विकचकल्हारैः ॥ 11 


उन्मुच्य मौनि(न)मुद्रां शिखिनः केका वितन्वते केचित्‌ । 
केचिच्च वीक्ष्य जलदानानन्दात्ताण्डवानि तन्वन्ति ॥ 12 


विकसन्ति नीपविटपा कुटजा विकसत्प्रसूनसौरभ्याः । 
मालत्योऽपि मनोज्ञा विकसितकुसुमाः समन्ततो भान्ति ॥13 


जम्बृफलानि पक्तान्यास्वाद्यास्वाद्य कोकिला विपिने । 
हर्षं परं प्रपन्नाः परितः कुर्वन्ति पञ्चमालापान्‌ ॥ 14 


परिणतफलावनम्रा पाण्डुषछाया जिराविमे नम्राः । 
जनयन्ति शुकगणानां शोणमुखानां मुदं सदाराणाम्‌ ॥115 


भ्रमराः सरोजषण्ड विहाय विकसत्सु जातिकु सुमषु | 
विहरन्ति मोदमाना विसुमरसौरभ्यवासिताशेषु ॥ 16 

मलिनीकृतानि परितः ककुभां वदनानि 'कालिकारोधैः । ` 
ककुभो विकासभाजो. विशदीकुर्वन्ति कुसुमसम्पत्या ॥17 


धारालवारिवाहैरन्धीभूते दिशां मुखे निखिले । 
विज्ञायते विभेदो दिवारजन्योः प्रवो धनिद्राभ्याम्‌ ॥ 18 


पूर्वं जलधधरसमये गर्जन्तमाकर्ण्य जानकीं सहसा । 
अभ्युद्‌ द्रुत्य सभीता गाढ परिरभ्य परिजही भीतिम्‌ ॥19 


गर्जन्ति सम्प्रति घनाः स्फुरन्ति परितश्च विद्युतो विविधाः । 
घोरे रावणगेहे तिष्ठत्यघुना कथंनु सा कान्ता ॥ 20 


इति लक्ष्मणस्य पुरतो जलघरसमयस्य वर्णयन्‌ स गुणान्‌ । 
निवसन्‌ भिरेरगुहायां निनाय दिवसान्‌ कथश्िदतिघोरान्‌ 21 


शरदाविरास शनकैः घनावली यत्र कुत्रचिल्लीना । 
अभिवीक्ष्य कुटजशोभां गाढ हसतीव काशकुसुमश्रीः ॥22 


नद्य प्रसन्नसलिलाः हंसैराक्रान्तसैकतोदैशाः । 
उत्फुलकुमुदकान्त्या द्धिगुणितचन्द्रातपा निशीथिन्यः 23 


मदमत्यजन्मयूराः समदाः स्वे च सारसा आसन्‌ । 
समुदश्च राजहसा उभये स्वो द्यो गसमयसम्पत्या ॥ 24 


1. कलिकावरोधैः | 2. सभया - भीतेत्यर्थेऽयं प्रयोगः । 

गन्धगजमदसगन्धैर्गन्धैरुत्फु लकु सुमवृन्दानाम्‌ । 
सप्तच्छदा वितेनुःसिन्धुरवर्यान्‌ वने मदैरन्धान्‌ ॥ 25 


पाकात्पिशङ्गशोभा प्रविनम्राग्राश्च शालयः प्रथिताः । 
मुदमजनयन्‌ शुकानां सह कान्ताभिस्ततस्ततो भ्रमताम्‌ 26 


अर्जनविकारहारि प्रीतिकरः सकलधार्तराष्टरणाम्‌ । 
राधेय इव स समयो भानोः शोभां प्रवर्धयन्‌ शुशुभे ॥ 27 


आग्रायणानि समन्तादातेनुः सोमपीथिनः स्वे । 
गावः प्रभूतपयसः समये तस्मिन्‌ समीहितैर्यवरैः ॥ 28 


रामो विलोक्य विमलं नभः प्रसन्ना दिशश्च घनमुक्ताः । 
इति लक्ष्मणं स ऊचे सुग्रीवं याहि राज्यमदमत्तम्‌ ॥ 29 


वषसिमयो व्यतीतः समयश्च स्वेन कल्पितः पूर्वम्‌ । 
न विजानाति स मत्तः कृतघ्नमेनं वचो मम ब्रूहि ॥ 30 


'वाली मया विनिहतो यातो मार्गेण येन सोऽद्यापि । 
जागर्ति मानुगास्तं तिष्ठ कपिश्रेष्ठ पालयन्‌ समयम्‌ ॥ 31 


करु द्वस्य राघवस्य श्रुत्वा वचनानि लक्ष्मणस्तूर्णम्‌ । 
उत्थाय कार्मुक स्वं सज्यं कृत्वा जगाम किष्किन्धाम्‌ ॥32 


1. समये तिष्ठ सुग्रीव मा वालिपथमन्वगाः । 


न च सङ्कुचितः पन्था येन वाली हतो रणे । इति वाल्मीकिवचनमनुसरति 
पद्यमिदम्‌ ॥ 

कर द्धं तमापतन्तं लक्ष्मणमभिवीक्ष्य वालिनः सूनुः । 
भीतः प्रविश्य भवनं सुग्रीवाय न्येदयत्सहसा ॥ 33 


राज्यमदेन स मत्तस्तदुपरि तारारुमोरुभोगेन । 
तदुपरि च पानगोष्ठ्या शुण्वन्नपि तद्धचो न शुश्राव ॥ 34 


कपयः समेत्य सर्वं सौमित्रिं वीक्ष्य भीषणं रोषात्‌ । 
त्रासेन किलिकिलारवमातेनुस्तेन स विजही तन्द्राम्‌ ॥35 


तत एत्य तस्य सचिवौ आप्तौ प्लक्षप्रभावनामानौ | 
मत्तद्धिपमिव तोत्रै्कचनैरेनं वितेनतुः स्ववशम्‌ ॥ 36 


तत आकर्ण्य कपीन्द्रो ज्याघोषं लक्ष्मणस्य घोरतरम्‌ । 
तत्रास तं भयार्तं मारुतिरित्याह सान्त्वया वाचा ॥ 37 


कपिराज शृणु वचो मे समयमतीतं समीक्ष्य रघुवीरः । 
प्रणयेन सोऽपि कुपितः प्राहैषीहलक्ष्मणं गिरेर्भवने ॥ 38 


तस्य कुरु कार्यसिद्धि लक्ष्मणमभिगम्य सान्त्वय सरोषम्‌ । 
एव कृते भयं ते न भवेत्तरमान्महेश्वरप्रतिमात्‌ ॥ 39 


वायुतनुभववचनं वालियवीयाब्रिशम्य सुप्रीतः । 
भीतः स्वयमभिगन्तुं तारां विससर्ज लक्ष्मणाभ्याशम्‌ 40 


मदविवशलोचना सा तारा ताराधिराजवक्‌त्रश्रीः | 
सविलासहसगमना लक्ष्मणसविधं समाससाद शनैः ॥ 41 

क्रु द्धस्य तस्य तारा पदयोः प्रणिपत्य सान्त्वयन्नूचे । 
सौमित्रे त्यज रोषं सुग्रीवो रामकार्यसन्रब्धः ॥ 42 


दूता कु लाचलस्थानाह्वातु प्रेषिताः कपीनखिलान्‌ । 
तेऽप्यद्यैव शवो वा सुगीवस्याज्ञया समेष्यन्ति ॥ 43 


इति तारयानुनीतः कोपमहासीघ्नरेन्द्रवरसूनुः । 
अथ तं विमुक्तकोप भूयस्तारा व्यजिज्ञपत्प्रणता ॥ 44 


ज्याघोषतरतव विभो रामस्य सखा बिभेति कपिराजः । 
तमुपेत्य सान्त्वयतरां शीघ्र कर्ता तवैष 'सह भार्यम्‌ ॥ 45 


सरसं विनयसमेतं सौमित्रिस्तारयेरितं वचनम्‌ । 
श्रुत्वा विवेश भवनं सुग्रीवस्य श्रिया समाक्रान्तम्‌ ॥ 46 


तत्र स ददर्श मध्ये वनितानां रवियुतं रुमासहितम्‌ । 
तारागणस्य मध्ये राकाशशिनमिव रोहिणीसहितम्‌ ॥ 47 


तं पश्यतस्तदानीं सौमित्रेरजनि लोचनं रक्तम्‌ । 
लक्ष्मणमवेक्ष्य रुष्ट सुग्रीवश्चासनात्सुमुत्तस्थौ ॥ 48 


आश्रावयत्स रोषादग्रजसन्देशमथ खः सूनुः । 
लक्ष्मणवचः स शृण्वन्‌ भीतश्चिच्छेद मदकरीं मालाम्‌ ॥49 


1. खलु कार्यम्‌ ग सहकार्यम्‌ साहाय्यमित्यर्थे । 

तेन विमुक्तमदोऽसौ प्रकृति प्रतिपद्य लक्ष्मणमवादीत्‌ । 
कोपं जहीहि लक्ष्मण न विस्मराम्येव रामकार्यमहम्‌ ॥ 50 ` 


अद्यैवागमनावधिः कपीन्द्रनलनीलऋक्षसङ्‌ घानाम्‌ । 
आगच्छे युरवश्य ते सर्व प्राक्‌ दिवाकरास्तमयात्‌ ॥ 51 


इत्थं वदन्‌ स लक््मणमनुनीयारुह्य तेनसह तूर्णम्‌ । 
चतुरन्तयानमग्रयं जगाम रामान्तिकं च सुग्रीवः ॥ 52 


दूरादुदीक्ष्य रामं यानादवरुह्य लक्ष्मणकपीन्द्रौ । 
प्रापतुरस्य समीप पादी जग्राह तस्य सुग्रीवः ॥ 53 


प्रणतं तमथ स रामो दोर्भ्यां परिगृह्य गाढमालिङ्ग्य । 
पप्रच्छ कुशलमखिलं प्रणयात्कामं प्रसन्नचित्तः सन्‌ ॥ 54 


रामेण सह कपीन्द्र स्वपति प्रेमगर्भितैर्वचनैः । 
दिग्भ्यर्ततः समस्ताः कपयोऽदहश्यन्त कोटिशो गगने ॥ 55 


निवसन्ति ये प्लवङ्गा बलिनश्चतुरुदधिमध्यशैलेषु । 
ते सर्वेऽपि तदानीं सुग्रीवस्याज्ञया समापेतुः ॥ 56 ` 


परिगणयितुं न शक्या येषां सङ्ख्या चतुर्मुखेनापि । 
तान्‌ वीक्ष्य रामभद्रः प्रीतः प्रशशंस सूर्यतनयं तम्‌ ॥ 57 ` 


अथ तस्यैव स वचनादिक्षु विचेतुं समन्ततः सीताम्‌ । 
पराहैषीत्पृथुकीर्तिः सुग्रीवः सत्यसङ्गरः कीशान्‌ ॥ 58 

प्राच्यां दिशि प्रवीरं विनतं विससर्ज कपिगणैः सार्धम्‌ ।. 
वायुसुतमप्यवाच्यां सह वालिज नील जाम्बवत्प्रमुखैः ॥159 


श्वशुरं कपिगणसहितं रुषेणमपि वरुणपालितामाशाम्‌ । 
शतबलिमप्यथ बलिनं कपिभिः प्रजिघाय घनदगुप्ताशाम्‌ 60 


` मासमकल्पयदवर्धि सुग्रीवस्तीक्ष्णशासनस्तेषाम्‌ । 
रघुनायकोऽपि रभसान्मारुतिमाहूय वाचमित्यूचे ॥ 61 


शूरः समो न लोके भवता मतिमानपि मातरिश्वसमवैगः । 
वरमङ्गलीयकमिदं जनकसुतायै दिशेरभिज्ञानम्‌ ॥ 62 


उक्त्वेति रामभद्रः प्रीत्या निजनाममुद्वित प्रादात्‌ ।. 
त्वां मारुतेऽस्मदीयं ज्ञास्यति सीता ह्यनेन चिहेन ॥ 63 


आदाय तत्कपिवरो मूर्धनि विन्यस्य -देजयसनप र | 
तस्य प्रणम्य चरणौ तेन विसृष्टो विनिर्ययौ सहसा ॥ 64 


निर्गत्य तत इतस्ते विचित्य सर्वत्र जनकराजसुताम्‌ । 
तत्रावधौ निवृत्ताः पश्चिमपूर्वोत्तरासुं ये याताः ॥ 65 


प्रस्थापितस्त्वाचीमङ्गदनलनीलजाम्बवत्प्रमु खैः । 
कपिभिर्युतो हनूमान्‌ जनकसुतां तत्र तत्र विचिकाय 66 


विपिनानि तत्र दुर्गाणि उद्विगुहाश्वातिदुर्गमा प्रविशन्‌ । 
विचिकाय वौतभीतिः सीतां वातात्मजो विनालस्यम्‌ ॥67 


97 
स ततः सह प्लवङ्कैःप्रविवेशान्यद्धनं महाघोरम्‌ । 
मृ गपक्षिसङ्गरहितं जलहीनं कन्दमूलफलशून्यम्‌ ॥ 68 


तत्रातपत्तपस्वी नाम्ना कण्डुर्महर्षिभिः सार्धम्‌ । 
बालस्तस्य तनूजो नष्टोऽन्विष्टोऽपि नैव ृष्टोऽभूत्‌ 1169 


तेन स रुष्टः शापं दत्वा तस्मै वनाय वनमन्यत्‌ । 
तपसे जगाम शोकात्‌ तच्छापादास्त तद्धनं शून्यम्‌ ॥ 70 


हृष्टा कथचन दैत्यं विपिने तस्मिन्‌ महीधराकारम्‌ । 
मत्वा रावणमथ तं वालितनूजस्तलेन निजघान ॥ 74 


अङ्गदतलप्रहारात्‌ घोरात्‌ रक्तं तदागमद्भूरि । 
असुरः पपात भूमौ पर्वत इववज्रिवज्रपातेन ॥ 72 


तस्मिन्नङ्दनिहते बलिनःप्लवगा निरीक्ष्य तद्धिपिनम्‌ । 
अद्राक्षुर्जनकसुतां अन्विष्यन्तो मुहूर्न कुत्रापि ॥ 6 


अथ विन्ध्यमभ्यगच्छन्नन्विष्यन्तो वनेषु विविधेषु । 
सीतां पिपासितास्ते तस्थुर्तस्यैव भूभृतः शिखरे ॥ 74 


हंसान्‌ जलार्द्रपक्षान्‌ ऋक्षबिलात्रिर्गतान्‌ सह क्रौ चैः । 
हृष्टा जगाद मारुतिरङ्गदनलनीलजाम्बवत्प्रमुखान्‌ ॥ 75 

अत्र जलमस्त्यवश्यं हंसा निर्यान्ति सारसैः सार्धम्‌ । 
प्रविशामो बिलमे तत्पीत्वा जलमत्र विचिनुमः सीताम्‌ 76 


इत्थं वायुतनूजे कथयति विविशुर्बिलं तदा सवे । 
भास्वत्प्रकाशरहितं तमसाक्रान्तं समन्ततो घोरम्‌ ॥ 77 


एवं योजनमात्रं हस्तानालम््य जग्मुरन्योन्यम्‌ । 
हृष्टा ततः प्रकाशं हृष्टा विविशुर्वनं महदिव्यम्‌ ॥ 78 


तस्मिन्‌ काथ्नवृक्षान्‌ सरश्च कनकाम्बुजैः समाकीर्णम्‌ । 
हृष्टा तंत्र विमानं विस्मयमीयुः पपुश्च तत्र जलम्‌ ॥ 79 


श्रान्तिमपनीय तस्मिन्‌ तपस्विनीं ते स्वयप्रभा नाम । 
हृष्टा प्रणेमुरस्यै सापि कपीन्वीक्ष्य विस्मितोवाच ॥ 80 


के वा वानरवीरा यूयं प्राविशत किन्नु बिलमेतत्‌ । 
नरवानरैरगम्यं कथयत मम कौतुक महच्छोतुम्‌ ॥ 81 


कथयन्त्यामिति तस्यां मारुतिराचष्ट मै थिलीहरणम्‌ । 
सुगरीवरामसख्यं सीतान्वेषणनिमित्तमागमनम्‌ ॥ 82 


पप्रच्छ तामपि पुनः का त्वं कस्येदमद्धुतं गहनम्‌ । 
इति मातरिश्वतनये पृच्छति तस्मै स्वयं प्रभाऽऽचख्यी 183 


०9 


कञ्चिदसुरः पुरासीन्मायावी विश्रुतो मयो नाम (नाम्ना) । 
तेन विनिर्मिंतमे तत्काननमखिलं च कनकवृक्षमयम्‌ ॥ 84 


अस्त्यप्सरस्सु काचन हिमा नामातिखूपसम्पन्ना । 
तस्यां मयमतिसक्त शक्रो निजघान कुलिशघातेन ॥ 85 


तस्मिन्‌ हते वनमिदं हेमाय पद्मसम्भवः प्रादात्‌ । 
तनया स्वयप्रभायां जाता तस्या तु मेरुसावर्णेः ॥ 86 


तस्या वनमतिरम्य रक्षामि सुवर्णवृक्षवल्लीभिः । 
तीव्रं तपश्चरन्ती कार्यं करवाणि कपिवराः किं वः ॥ 87 


तथ्यं प्रियं वढन्तीमित्थं तां मरुतिःप्रणम्योचे । 
अस्मान्‌ बिलादमुष्मा्चिस्सारय कार्यसिद्धये शीघ्रम्‌ ॥ 88 


इत्थं वायुतनूजे कथयति तं सा स्वयं प्रभोवाच । 
यदि निर्गन्तुमपेक्षा सर्वे गाढं निमिलताक्षीणि ॥ 89 


तस्या निशम्य वाचं पिढधुर्नयनानि करतलैःसर्वे । 
सापि तपसः प्रभावाच्निर्गमयामास तान्‌ बिलाद्धीमात्‌ ॥ 90 


इत्यायरिमायणे एकादशःसर्गः ॥ 


नय न, = ॥॥ न्न ष्च 


च. च 

|| व्टाढश : सर्गः: ॥| 


आलोक्याथ कपीन्द्रान्‌ वालिसुतः प्राह कालविन्मतिमान्‌ । 
समयस्तु स व्यतीतो विन्ध्येऽस्मिन्नो विचिन्वतां सीताम्‌ ॥ 1 


तस्याः प्रवृत्तिशून्यान्‌ समयं चातीत्य सन्चिर्धिं प्राप्तान्‌ । 
सुग्रीव उदग्रदण्डो यावद्धातयति नात्र सन्देहः ॥ 2 


तस्मादिहैव सर्वे *+शुद्धाः प्रायोपवेशन कृत्वा । 
प्राणान्‌ प्रियान्‌ जहीमो यदि वो मम रोचते वचो ब्रूत ॥ 3 


इत्यङ्गदेन भाषितमङ्गीकृत्य प्रशस्य तद्धचनम्‌ । 
आप्लुत्य वारिधशिजले कपयः प्रायो पवेशनमकुर्वन्‌ ॥ 4 


तत्र रघूढहवृत्त कपिमुख्यानां विषादतो वदताम्‌ । 
आकर्ण्य कलकलरव गृध्वरः कन्दरात्तदाभ्यागात्‌ ॥ 5 


अभिवीक्ष्य वानरवरान्‌ जिघत्सुरिदमब्र वीत्खगाधीशः । 
आहारो रुचिरो मे चिरकालादागतः क्षुधाभाजः ॥ 6 


एतान्‌ क्रमेण भोक्ष्ये प्राप्तान्‌ प्रायोपवेशनं कीशान्‌ । 
अनुकूले सति दैवे सिध्येज्लन्तोः समीहितं प्रायः ॥ 7 


श्रुत्वाङ्गदस्तदा तत्‌ सन्रद्धो ऽवोचदञ्जनासूनुम्‌ । 
पश्य खगश्छलतोऽसावस्मान्‌ प्राप्तः कृतान्त एव परम्‌ ॥ 8 


* कथयन्तो रामवृततं सर्वे । 

न कृतं राघवकार्य सुग्रीवस्यापि वचनमस्माभिः । 
तूर्णमथाप्यतिघोरा विपदियमधुना कुतः समायाता ॥ 9 


आकण्यङ्दवचनं प्रत्यूचुस्तं मरुत्सुतप्रमुखाः । 
युवराज मा वदैवं त्यक्तु प्राणान्‌ वयं हि सन्नद्धाः ॥ 10 


यदि भक्षयति खगोऽस्मान्‌ राघवहेतोः समुज्छितप्राणाः । 
इटिति जटायुरिवैते पुण्यान्‌ लोकान्‌ लभामहेऽज्‌ वयम्‌ ॥11 


इति तैः समीरिते तच्चिशम्य वचनं खगाधिपः प्राह । 
मयि मा रवय शङ्कां मन्यध्वं मां जटायुषोऽग्रभवम्‌ ॥ 12 


अवतारयत भिर्रर्मा अहमपि साहायकं वि धास्ये वः | . ` 
इति निगदति खगराजे सर्वे सम्मन्त्य तेऽब्रुवन्नेवम्‌ ॥ 13 ` 


एव विचिन्त्य कशाः शनकैरुदयम्य शैलशुङ्गात्तम्‌ । 
अनयन्नवनीमचिरात्‌ अत्यद्भुतकायमाकु लस्वान्ताः ॥ 14 


अथ तान्‌ वीक्ष्य खगेन्द्रो बाष्पपरिप्लुष्टदीनवदनान्‌ सः । 
मृतकल्पान्‌ मृदुवाक्यैर्बहुशः परिमोदयज्नाचोच्चैः ॥ 15 


के यूयं कपिवराः कस्मात्प्रायोपवेशन प्राप्ताः । 
राघवकथाप्रसङ्के मरणं कथयथ जटायुषो भ्रातुः ॥ 16 


राम इति को जटायुः केन हतः शसतादितः सर्वम्‌ । 
इति पृच्छते च तस्मै वालितनूजो न्यवेदयद्‌ वृत्तम्‌ ॥ 17 


10: 


श्रुत्वाऽनुजस्य निधनं गृश्रस्तानाह वानरप्रवरान्‌ । 
मां नयत वारिराशि परलोकवि्धि जटायुषःकर्तुम्‌ ॥ 18 


बहुलभर तुमुलपाश्वं सुग्रीवोल्लसितमपगतपतत्रम्‌ । 
अब्धौ (ब्धि) गृ्वरं ते निन्युर्मन्दरमिवाचलं विबुधाः ॥19 


नीतः स तैः समुद्रं स्नात्वा भ्रात्रे निवापमपि शोचन्‌ । 
दत्वा तत्र स सीतां रावणनीतां तदा समाचख्यौ ॥ 20 


सा कुत्रेत्यनु पृष्टस्तैख्चे दक्षिणाम्बुधैर्मध्ये । 
योजनशते त्रिकूटे लङ्कामधिवसति जनकराजयुता ॥ 21 


तां प्रति गच्छत नगरीं तत्र द्रक्ष्यथ रघूद्भहस्य वधुम्‌ । 


गुप्तां राक्षसगेहे प्रायः पतिनिहितभावपरिशुद्धाम्‌ ॥ 22 


मम पुत्रोऽत्र सुपाश्वँ हियमाणां रावणेन तां सीताम्‌ । 
हा राम लक्ष्मणेति क्रन्दन्तीं वीक्ष्य मम समाचख्यौ ॥ 23 


अहमपि फणामि किश्चन वचनं तथ्यं समस्तविस्मयदम्‌ । 
शृणुत समाहितचित्ताः शूराः समरे प्लवङ्नमप्रवराः ॥ 24 


सङ्‌क्रन्दनेन रचिते वृत्रस्य वधै पुरातिघोरतरे । 
अन्योन्यं बलदर्पात्‌ जटायुरहमपि नभस्थलमवाप ॥ 25 


अनुजो ममातिबलवान्‌ शलभो ज्वलनमिव नभसि तिग्मकरम्‌ । 
जाज्वल्यमानभासं तमुपेत्य तदातिखिन्नतां प्राप ॥ 26 

आलोक्य ताहशं तं श्रातृस्नेहेन गोपयन्‌ गरुता । 
तीक्ष्ण 'भयादिवसपतेर्दग्धपतत्रोऽतिविहृलोऽभूवम्‌ ॥ 27 


विन्ध्यजिरावहमपतं भूधरं इव वज्िवज्रपातेन । 
षड़्दिवसापगमेऽह संज्ञां शनकैरयासिषं दिष्ट्या ॥ 28 


तत्र हि निशाकरमुनि हृष्टा प्राणसिषं महात्मानम्‌ । 
आलोक्य मामथ मुनिर्ध्यात्वा क्षणमात्रमब्र वीद्धचनम्‌ ॥29 


पक्षौ च ते मनोज्ञौ पुनरपि सु्ृढौ चिरेण भवितारौ । 
गृध्र तथाप्यधुना त्वां कतुं पक्षयुतमाशु शक्नोमि ॥.. 30 


अश्रौष पूर्वमह सुमहत्कार्यं भविष्यति सुराणाम्‌ । 
ध्यानाच्च हष्टमधुना रामो भवितेति दशरथनृपालात्‌ 1131 


भार्यां तस्य जनकजां बलवान्‌ दशकन्धरो हरिष्यति ताम्‌ । 
सा तदहत्त भोज्यं क्लेशान्नाङ्गीकरिष्यति तदात्वे ॥ 32 


तस्यै जनकसुतायै त्रिदशैरपि दुर्लभं(?)मनोहारि । 
दास्यत्यमृतनिकाशं परमान्न पाकशासन भक्त्या ॥ 33 


अग्र तत्र गृहीत्वा पतिव्रता जनकभूमिपालसुता । 
बाष्पायमाणनयना पत्युश्चरणारविन्दसं स्मरणात्‌ ॥ 34 


यदि जीवति रघुवीरो मम जीवितनायकः सहश्रात्रा । 
प्राप्तोऽथवाऽमरत्वं तस्य भवत्विति निधास्यति क्षोण्याम्‌ ॥35 





1. तीक्ष्णकरात्‌ | 

एष्यन्ति तत इतस्ते (इतश्च) राघवदूता गवेषयन्तस्ताम्‌ । 
तस्याः प्रवृत्तिमखिलां तेभ्यो निगदेति मां मुनिरवादीत्‌ ॥ 36 


दग्धं पक्षयुगं ते पुनरप्यङ्करमेष्यति तदेति । 
उक्त्वा स मां दयालुः स्वकीयमाश्रममगात्‌ मुनिः प्रीतः ॥ 37 


शाखाम्‌ गप्रवीरा भवदागमनं निरीक्षमाणो ऽहम्‌ । 
अब्दानष्टसहस्रं महता यत्नेन तीर्णवानधुना ॥ 38 


सीता प्रवृत्तिमित्थं ब्रुवतो गृध्चस्य भास्करप्लुष्टौ । 
पक्षी तदैव जातौ वरप्रदानाच्निवशाकरस्य मुनेः ॥ 39 


स प्रत्ययेन तेन प्रीति जनयन्कपिप्रवीराणाम्‌ । 
आमन्त्रय तानशेषान्‌ प्रीतोऽथ जगाम गगननागेण ॥ 40 


गृध्रस्य तस्य वचनं निशम्य सर्वे प्लवङ्गमप्रवराः । 
उत्थायाथ वितेनुः प्रीताः सर्वेऽपि किलकिलारावान्‌ ॥ 41 


आशां रवितनयेशां समीक्ष्य सीताप्रवृत्तिजाताशाः । 
कीशाः पिशङ्गके शाः के शवपदमापुरुचज्छ्ितक्लेशाः ॥ 42 


अभ्येत्य गगनमार्गेणोत्तरतीरमपि दक्षिणाम्भोधेः । 
तत्र निवासमकुर्वन्‌ अङ्गदनलनीलजाम्बवत्प्रमुखाः ॥ 43 


उल्लो लवीचिमालं घोरं सर्वे समीक्ष्य वाराशिम्‌ । 
कपयो विषादमगमन्‌ वालिसुतस्तानवेक्ष्य निजगाद ॥44 

कि वानराः पयोधिं वीक्ष्यैव विषण्णतां परां प्राप्ताः | 
स्वां स्वां लङ्गनशक्ति ब्रुथेत्येतान्‌ बभाण तारेयः ॥ 45 


आकण्याङ्गदवचनं प्रत्यूचुस्तं प्लवङ्गमप्रवराः । 
कटललोलिनीशतरणे निजनिजशक्ि तदा विवृण्वन्तः ॥ 46 


दशयोजनानि गजस्तरितु शक्तोऽहमिति जगाद तदा । 
विशतिमपि गवाक्षः शरभस्त्रिंशद्योजनप्लवने ॥ 47 


चत्वारिशतमृषभः प्लवनधुरीणः प्लवङ्गमाधीशः । 
अथ गन्धमादनोऽपि च पञ्चशतमद्विराजसमसारः ॥ 48 


मैन्दोऽपि महितसत्वः षष्टि द्धिविदोऽपि सप्तति वीरः । 
शूरस्तदनु सुषेणः सुग्रौवाज्ञाधुरन्धरो ऽ शीतिम्‌ ॥ 49 


अथ जाम्बवानवादीत्‌ पूर्वं विष्णोखिविक्रमे समये । 
क्षोणीप्रदकषिणं प्राक्‌ कृ तवांसिस्सप्तकृत्व एवाहम्‌ ॥ 50 


अधुना पश्यत हरयो वपुर्मदीयं जरावृतमथापि । 
लक्गयितुमम्बुराशेर्नवति शक्नोमि योजनानि शनैः ॥ 51 


तदनु च वालितनूजो दक्षःशतयोजनानि सन्तरितुम्‌ । 
किन्तु पुनरागमविधौ शक्तो नैवाहमिति जगाद तदा ॥ 52 


शाखामृगप्रवीरेष्वेवं कथयत्सु तत्र सकलेषु । 
भलुकचक्र वर्ती वक्तुमुपाक्रमत वायुजोढन्तम्‌ ॥ 63 

प्रयतेत यदि हनुमान्‌ अस्मिन्‌ कर्मणिकपिप्रवीरोऽसौ । 
सिध्येत्समीहितं नः शक्तोऽयं सप्तसागरांस्तरितुम्‌ ॥ 54 


बालः पुरा हनुमान्‌ भानीरुदयन्तमम्बरे बिम्बम्‌ । 
पक्त फलमिति मत्वा जिघृक्षुरेतज्जगाम वेगेन ॥ 55 


राहुरकाले भानुं ग्रसितुमुपैतीति शतमखो ` मत्वा । 
वज्रमपासृजदस्मै भग्नहनुस्तेन निर्गतासुरभूत्‌ ॥ 56 
प्रीत्यै प्रभञ्जनस्य प्रादादस्मै ह्यवध्यतामखिलैः । 

आयुश्च दीर्घमस्मै ब्रह्मा शक्रादिभिः सुरैः सार्धम्‌ ॥ 57 
उक्तं जाम्बवतेत्थं वचनं संश्रुत्य मारुतिर्वीरिः । 


वारां निर्धिं तरीतु व्यधत्त सन्नाहमखिलकपिमध्ये ॥ 58 


सन्धुक्ष्यमाणशौर्यो जाम्बवता मारुतात्मजो धृतिमान्‌ । 
ववृधै स वामन इव त्रिविक्रमक्रमणवर्धितौत्साहः ॥ 59 


` तत आरुरोह शैल महेन्द्रमम्भोनिधि तरीतुमनाः । 
आरुढवति हनूमति भुग्नोऽभूद्ूधरः स भारेण ॥ 60 
आरुह्य तस्य शृङ्ग कपीन्‌ समालिङ्ग्य जाम्बत्प्रमुखान्‌ । 
आपृच्छ्य तानशेषास्तरितुं वार्धिं ततान सन्नाहम्‌ ॥ 61 
इति श्री आयरिमायणे द्वादशः सर्गः ॥ 
॥ इति किष्किन्धाकाण्डः समाप्तः ॥ 


: 9४8 


107 
|| जयो दशः सर्गः ॥ 
(सुन्दरकाण्डः ) 


ज्ञातुं ततः प्रवृत्ति सीताया रावणेन नीतायाः । 
मारुतिरद्ितटस्थो दीर्घा हृष्टि महोदधौ विदधे ॥ 1 


सा हष्टिरपि पिशङ्गी महोदधौ भाविसेतुबन्धाय । ` 
बद्धेव हेमरज्जुः बभौ महेन्द्रत्रिकू टयोः शिखरे ॥ 2 


तत उत्पपात गगनं भिरिकृूटान्मारुतिः स वेगेन । 
तस्यो त्पतनरयेण क्षोणीं प्रविवेश सानुमान्‌ सुमहान्‌ ॥ 3 


तस्य गुहासु निलीना मृगा मृगेन्द्राः शिलासु भग्नासु । 
निष्क्रमणमलभमाना नेदुर्भीताः समन्ततो घोरम्‌ ॥ 4 


सर्पा उदीर्णदर्पा प्रस्तरसन्धिषु विषक्तपुच्छाग्राः । 
विस्तृतफणा विरेजुः केतव इव भूमिभर्तुरुद्धोगाः॥ 5 


वायुजवेगजमारुतविकृष्यमाणाः समन्ततो वृक्षाः । 
गच्छन्तमनुययुस्तं सुहृदः सुहृदं विदेशमिव यान्तम्‌ ॥ 6 
उत्प्लुत्य भूधराग्रादुपेयुषि व्योम कपिवरे वीरे । 
त वीक्ष्य जातहर्षाः किलिकिलिरावान्‌ वनौकसस्तेनुः ॥ 7 


लाङ्गल पृथुदीर्घं कर्षन्‌ वेगेन पवनमार्गेण । 
गच्छन्‌ पवनतनूजो गरुड इवाभान्महोरगाकर्षीं | 8 

नयने सुवर्णवर्णे तस्य विनिर्यत्विषी खरे जाते । 
ज्वलनाविवोज््वलन्तौ पर्वतशिखरस्फुरच्छिखा निकरौ ॥9 


बाहू च तस्य भूमौ दीर्घौ वृत्तौ विरेजतुर्गगने । 
गरुडेन नीयमानौ पञचचास्याविव भुजङ्गमप्रवरौ ॥ 10 


सीतान्वे षणहेतो वातो पमवे गमम्बरे यान्तम्‌ । 
आलोक्य पवनतनयं तुष्टु तुराकाशगानि भूतानि ॥ 11 


दशयो जनप्रवितता त्रिंशद्योजनसमायता महती । 
छाया तस्य च जलधौ वितता नौरिव ततान गच्छन्ती 12 


रामस्य कार्यसिध्यै तरन्तमम्भोनिधि हनूमन्तम्‌ । 
हृष्टा सागरवचनान्मैनाकः सानुमान्‌ समुत्तस्थौ ॥ 13 


तं वीक्ष्य वायुसुनौ विषघ्नं मत्वोरसाऽभिहत्य रयात्‌ । 
गच्छति तमाह स गिरिः शिखरे तिष्ठन्‌ मनुष्यरूपेण ॥14 


अलमन्यथा विचार्य त्वं मे मान्योऽसि वायुतनयत्वात्‌ । 
त्वत्रित्रोपकृतोऽहं तस्माद्धिश्रान्तये तवाभ्यागाम्‌ ॥ 15 


विश्रम्य मयि फलानि स्वादृन्यास्वाद्य खैदमपनीय । 
गच्छेति तेन कथिते रपृष्टरा मूधनिमस्य स प्रययौ ॥ 16 


वज्री विलोक्य तमिमं हिरण्यनाभं हनूमतः सुहृदम्‌ । 
अभयं ददौ च तस्मै प्रीतः स्वैरं चरेति सप्रणयम्‌ ॥ 17 

तस्य प्रशस्य शौर्य द्रष्ट भूयोऽपि विक्रमं देवाः । 
गगनपथगमनविध्नं कर्तुं सुरसां प्रचोदयामासुः ॥ 18 


सुरसा द्विरसनमाता पर्वतमात्र विधाय सा गात्रम्‌ । 
भूत्वा राक्षसरूपा विदार्य वक्त्रं रुरोध तन्मार्गम्‌ ॥ 19 


मध्येपयोधि मूर्तं प्रत्यूह वीक्ष्य मारुतिर्घोरम्‌ । 
अवलम्ब्य धीर्यमग्रयं मार्गं ॒मुश्चेति तामुवाचोच्चैः॥ 20 


तमुवाच सापि सुरसा सुरैः प्रदिष्टो भवान्‌ ममाहारः । 
तत्प्रविश वक्त्रमध्य विनिर्गमस्तेऽपि दुर्लभो भूयः ॥ 21 


तस्या तथा वदन्त्यां मारुतिरतिरोषभीषणाकारः । 
दशयो जनोच्छितोऽभूद्धिशति योजनसमुच्छिता सापि ॥22 


पययेण कपीन्द्र विवर्धमाने तथैव सा ववृधे । 
समुदीक्ष्य तस्य वृद्धि विस्मयमीयुः सुरा विमानस्थाः 23 


शतयोजनोच्छया सा यदा तु जाता तदाऽऽब्जनेयोऽपि । 
सूक्ष्मं विधाय गात्र प्रविश्य तद्धक्त्रमाशु निर्यातः ॥ 24 


एवं विजित्य सुरसां तिष्ठन्तं वीक्ष्य मारुति देवाः । 
परितुष्ट्वुस्तदैनं सा प्रीता मार्गमपि ददौ तस्मै॥ 25 


हिमसंहतिं मिहिरो व्युदस्य विषघ्नं घनान्तरे हि गच्छन्‌ । 
पद्भयां च तान्विकर्षन्‌ सपक्ष इव पर्वतः सुरैर्दह्शे ॥ 26 





110 
अथ राक्षसी हनूमच्छायां जग्राह सिंहिका नाम । 
स च नैरिवाम्बुराशौ सम्मुखवातेन नियमितस्तस्थौ ॥ 27 


स दिशो दशापि पश्यन्‌ फणीव मन्त्रेण रुद्धसथारः । 
छायां निरुन्धतीं तां समुत्पतन्तीं ददर्श वाराशेः ॥ 28 


दृष्टा तामथ रोषात्‌ ववृधे घन इव स पूर्ववातेन । 
पातालभीषणास्या सापि तमत्तु समापतत्‌ त्वरया ॥ 29 


तामत्तुमापतन्तीं विवृतास्यां वीक्ष्य मारुतिर्घोराम्‌ । 
मारुतिमपे तभीति चक्रु शुरम्बरचराणि भूतानि ॥ 30 


स च बुद्धिमान्‌ हनूमान्‌ कुक्षेरन्तः प्रविश्य राक्षस्याः । 
नखरैर्वजरसमानै्विंदार्यहृदयं विनिर्ययौ तस्याः ॥ 31 


घोरां निशाचरी तां निपात्य भूयोऽपि गगनमार्गेण । 
यान्तं तमाञ्जनोय तुष्ट वुराकाशचारिणः सिद्धाः ॥ 32 


विध्नान्‌ बहूच्निरस्यन्‌ शौर्य बुद्धिं बलं च संप्रथयन्‌ । 
गच्छन्नम्बरमार्गे दकषिणतीरं ददर्श वाराशेः ॥ 33 


तत्र गिरीनतिदुर्गान्‌ वनानि विवि धानि ' वार्धिंदाराणाम्‌ । 
वदनानि प्रपश्यन्‌ अचिन्तयन्मारुतिर्महावीरः ॥ 34 


1. वार्धिदाराः नद्यः । तेषां वदनानि नदीमुखानि इत्यर्थः । 

एतादशाकृतिं मां यदि पश्येयुर्निंशाचरा घोराः । 
लङ्‌ काप्रवेशनिघ्नं कुर्युरिति क्षिप्रमभजत प्रकृतिम्‌ ॥ 35 


अधिवेलमथ हनूमान्‌ लम्बाख्यस्य क्षमाभृतः शृङ्गम्‌ । 
तुङ्गं समाससाद शृण्वन्‌ रम्याणि पक्षिविरुतानि ॥ 36 


स्थित्वा तत्र मुहूर्तं वनानि पश्यन्‌ विचित्ररूपाणि । 
अथ स त्रिकूटशिखरे ददर्श लङ्का निशाचरेशपुरीम्‌ ॥ 37 


अवधीरितरविभासं हेमप्राकारशीभया शुभया । 
नवरत्नगोपुररुचा शतमखचापभ्मं वितन्वानाम्‌ ॥ 38 


अभ्रं लिहैरमे यैः प्रासादैर्हेमरत्नचित्राङ्गैः । 
मध्यदिनेषु ददतीं विश्रान्तिं मिहिररथतुरगाणाम्‌ ॥ 39 


सौधेषु यत्र॒ रात्रौ क्रीडन्तीनां ध्रुवं मृगाक्षीणाम्‌ । 
आलोक्य वदढनशोभां प्रतिमासं क्षीयते क्षपानाथः ॥ 40 


यस्याः सौधतलेषु प्रसरन्तं वीक्ष्य वासनायूथम्‌ । 
नृत्यन्ति नीलकण्ठा निरन्तरं नीरदावलिभ्रान्त्या 41 


मरतकशिलानिबद्भान्‌ महो पलैरन्तरान्तरा खचितान्‌ । 
यत्कु हिमप्रदेशान्‌ क्रीडाहरिणा लिहन्ति वारिधिया ॥ 42 


यस्यां विलासिनीनां वक्षोजाकारपरिणति लब्धुम्‌ । 
अद्यापि वारिमध्ये तपश्चरन्तीव कमलमुकुलानि ॥ 43 

तरुणीस्तनेषु यस्यां निहिताहाराः गनोहराकाराः । 
चरतां परितो मेरु कान्तिं नूनं भजन्ति ताराणाम्‌ ॥ 44 


सी धाः सुधाधवलिताः स्फटिकशिलास्तम्भकान्तिसङ्क्रान्ताः । 
यस्यां शशिविशदज्योत्स्नाभ्रान्तिं दिवापि तन्वन्ति ॥ 45 


अभितो विराजमानामारामैरमरतरुवनप्रतिमैः | 
गुप्तां राक्षसवीरैर्वीक्ष्य पुरी तां स चिन्तयामास ॥ 46 


एषा पुरी न शक्या प्रवेष्टुमपि मारुतेन मम पित्रा | 
कथमेनां प्रविशेयं कथं नु रामस्य कार्यमपि सिध्येत्‌ ॥ 47 


शतयोजनप्रमाणं वानरसेना कथं तरेद्धार्धिम्‌ । 
अपि लङनं पयोधेः सफलं मे स्यात्समीहितप्राप्त्यै ॥ 48 


यदि वा जीवति सीता नवेति चिन्तातुरो हनूमान्‌ सः । 
उत्तरगोपुरसविधे शेषं च निनाय वासरस्य सुधीः ॥ .49 


अथ भानुरस्तशैलं जगाम मन्दतरकिरणसशचारः । 
जनयन्‌ व्यथां सुमहर्तीं रथाङ्गनाम्नोःसमेधितप्रेम्णोः ॥ 50 


कनकाम्बुजं किमेतद्गगननदीवारिपूरसञ्जातम्‌ । 
आहो स्विदब्धिपतितं परिपक्त गगनमातुलुङ्गफलम्‌ ॥ 51 


पर्चिमदिशाङ्गनायाः पुरःस्थितं पद्मरागमुकुरं किम्‌ । 
मणिकुण्डलं किमथवा वारुण्याः कान्तिपूर विच्छ रितम्‌ 52 

इति मुग्धकाशशमिनीभिर्वितर्किं तं भानुमण्डलं बहुधा । 
निपपात पश्चिमाब्धैः पयसि प्रथमानरागपरिवेषम्‌ ॥ 53 


अथ पश्चिमाम्बु राशेर्गगनोपघ्नं समाश्रयन्तीनाम्‌ । 
विद्भुमलतावलीनां द्युतिरिव सान्ध्यस्तदोदभूद्रागः ॥ 54 


चरमगिरिविपिनमध्ये सञ्जातस्य प्रभेव दावाग्नेैः। 
अम्बरतले प्रसर्पन्सन्ध्यारागः समन्ततः प्रबभौ ॥ 55 


सकलभुवनस्य जत्रा मानवतीमान भङ्गकरणाय । 
मदनेन हुयमानज्वलनज्वालेव सा बभौ सन्ध्या ॥ 56 


अथ तां निरस्य सन्ध्यां स्थानिनमादेश इव तमस्र्तोमः । 
तिरयन्‌ दिशो ऽजनि तदा जनयन्नभिसारिकामनी हर्षम्‌ 1157 


उदभूत्ततः शशाङ्को विशदीकुर्वन्‌ दिशोऽखिलाः किरणैः । 
कोककुलशोकदायी लोकस्य प्रीतिमावहन्नक्ष्णोः ॥ 58 


त वीक्ष्य जातकुतुको मारुतिरुल्लुड्घ्य सालवत्तङ्गम्‌ । 
मार्जारमात्रकायो लङ्का प्रविवेश राक्षसै र्गुप्ताम्‌ ॥ 59 


नवरत्नतोरणवर्तीं मुक्तावैदुर्यचित्रितगवाक्षाम्‌ । 
रत्नारो हणरुचिरां स्वर्णप्राकारराजिरमणीयाम्‌ ॥ 60 


त्रविशन्तमाञ्जनेयं लङ्का समुपेत्य राक्षसीभूता । 
पुरुष प्रतर्जयन्ती जघान तामपि स वामहस्तेन ॥ 61 

तस्य प्रहारभीता कथयित्वा सा स्वयम्भुवः शापम्‌ । 
राक्षसविनाशपिशुनं ददावनुज्ञा पुरीप्रवेशाय ॥ 62 


पश्यन्‌ स राजमार्गं अतीव रम्याणि राक्षसगृहाणि । 
सुरयानमिव चित्रं भवनं प्रविवेश राक्षसाधिपतेः ॥ 63 


दैर्घ्येण योजनमितं विस्तारेणार्धयो जनोपेतम्‌ । 
सिह्मासनैः समन्तात्‌ कु थाभि राशोभित विचित्राभिः ॥ 64 


सङ्गीतध्वनिमिश्रं तस्य स शुश्राव दिव्यतूर्यरवम्‌ । 
नृत्यन्तीरभिरामा रामाश्च ददर्शं रावणस्य गृहे ॥ 65 


इत्यायरिमायणे त्रयोदशः सर्गः ॥ 


{ ; 


%» > श 


॥ चतुर्दशः सर्गः ॥ 


अथ मध्यमधिवसन्तं नभसो घ्नन्तं निशामुखध्वान्तम्‌ । 
ज्योत्स्नायुधां किरन्तं ददर्थ धीमान्‌ स यामिनीकान्तम्‌ ॥1 


विरहिजन व्यथयन्तं सुखयन्तं सकलमपि जनस्वान्तम्‌ । 
निजकान्ति प्रथयन्तं चकोरहर्षं विशिष्य जनयन्तम्‌ ॥2 

कमलानि मुकुलयन्तं कैरवकोशानि इटिति दलयन्तम्‌ । 
जलनिधिमुत्तटयन्तं द्रवयन्तं द्ुतिभरेण शशिकान्तम्‌ ॥3 


को कान्वियोजयन्तं सरभसमभिसारिका निरुन्धन्तम्‌ । 
भुवनं प्रकाशयन्तं जयकालमिव स्मरस्य कथयन्तम्‌ ॥4 


साचिव्यं समुपेयुषि निशामये तत्र तत्र सथिन्वन्‌ । 
जनकतनयामपश्यन्‌ अद्राक्षीत्‌ पुष्पक ततो दिव्यम्‌ ॥5 


निर्माय विश्वकर्मा प्रादात्पद्मासनाय यत्पूर्वम्‌ । 
तस्माह्लब्ध्वा धनदस्तं जित्वा रावणेन चापहृतम्‌ ॥ 6 


तस्मादलभत धनदः तं जित्वा रावणेन चापहतम्‌ । 
जाम्बूनदेन रचितं रुचिरं सर्वत्र मणिमयस्तम्भैः ॥ 7 


नवरत्ननिकरखचित मुक्तावैदूर्य चित्रितगवाक्षम्‌ । 
मरक तशिलानिबद्धैः स्वारोह सर्वतश्च सोपानै: ॥ 8 


उच्वावचैश्च रत्नैर्विराजमानाग्रमगरयतेजोभिः । 
पुण्यजनचक्रवर्तीं मत्तो हस्तीव तत्र करिणीभिः॥ 9 


स विहृत्य कामिनीभिः शिश्ये श्रान्तस्तमन्वशेरत ताः । 
दीपप्रभाभिरभितो महतीभिर्हश्यमान तद्रूपः ॥ 10 


आरुह्य पुष्पक तत्स्वर्गं मेने दशाननं चेन्द्रम्‌ । 
निद्रावशेन विवशा निर्णिद्रसरोजराजमानमुखी ॥ 11 

नलिनीरिवाम्बुमध्ये ददर्श वनिताः समन्ततः श्लिष्टाः । 
श्वासानिलेन चलितास्तासां कुचभूधरेषु वसनान्ताः ॥12 


शोभां परामवापुर्भूमिधरागरेषु के तुवसनानाम्‌ । 
तासां कुचयुगमध्ये पुञ्जीभूता मनीहरास्ताराः ॥ 13 


हारा विरेजुरभितो हसा इव चक्रवाकमध्यगताः । 
लावण्यवाधिभरिता नद्य इवाम्भोरुहेक्षणा रेजुः ॥ 14 


सुप्त वनितासहसं॒ तारैहरिः समन्ततः कर्णम्‌ । 
खर इव सुप्तसरोजं *तत्पुरमाबभौ सहसकुलम्‌ ॥ 15 


वदनानि कि बघूनां आहो स्विदमूनि चन्द्रबिम्बानि । 
इति तर्कयन्‌ हनूमास्तासां विचिकाय जानकीं मध्ये 16 


अथ रावणस्य सविधे सौवर्णवजचित्रिते शयने | 
मन्दोदरीं प्रसुप्तां स ददर्श मनोज्ञरूपसम्पन्नाम्‌ ॥ 17 


पूरणेन्दुबिम्बवदनां बिम्बोष्ठी कम्बुचारुतरकण्ठीम्‌ । 
कोमलभुजाभिरामां कोकप्रतिमानपीनवक्षोजाम्‌ ॥ 18 


तनुरोमराजिशोभां तलो दरीं निम्ननाभिसौन्दयम्‌ । 
गगनोपमावलबग्नां पृथुजघनामायतोन्नत श्रोणीम्‌ ॥ 19 


रम्भास्तम्भनिभोख शबरारिपुकाहलोह्लसच्जङ्गम्‌ । 
प्लवकोमलपाढां सान्द्रज्योत्स्नासमुल्लंसत्क्षीमाम्‌ ॥ 20 

निद्रानिमीलिताक्षीं निरन्तरश्वास वेमानकुचाम्‌ । 
मुक्ताविभूषणव्तीं साक्षादिव दुग्धवारिधैस्तनयाम्‌ ॥ 21 


तां वीक्ष्य जातहर्षः सीतां मत्वा रघूद्धहस्य वधूम्‌ । 
आत्मीयजाति सहशीमकरोच्वेष्टां स मारुतिर्बहुधा ॥ 22 


३, बुद्धिमान्‌ हनुमान्‌ विचार्य युक्त्या वितर्क गर्हितया । 
सुखिता च भूषिताङ्गी नैषा सीतेति निश्चिकायाशु ॥ 23 


विचिता जनक तनूजा रक्षोराजस्य शोभने भवने । 
कुत्रापि नैव हृष्टा प्रायो निहता निशाचरैघरिः ॥ 24 


हन्त मम निष्फलो ऽभूद्धारिधितरणे परिश्रमः सुमहान्‌ । 
इति चिन्तयन्‌ हनूमान्‌ भवनप्राकारमारुरोह शनै. ॥ 25 


तस्थौ तत्र मुहूर्तं परितो भवनं विलोकयन्‌ भव्यम्‌ । 
रक्षोबलेन महता कृ तरक्षायो गमप्रमत्तेन ॥ 26 


स ततो ददर्श विपुलामबशोक वनिकां शुकास्यशोणाभाम्‌ ¦ 
सीधैः सुधाधवलितैः विराजितां विश्वकर्मणा रचितैः 127 


परितः सुवर्णवृक्षैः सालैस्तालैस्तमालहिन्तालैः । 
पुन्नागसरलकेसर लिकुवाम्ररसाल चम्पकैः कीर्णम्‌ ॥28 


मुक्तासैकतनिश्रा मध्ये मध्ये सुनिर्मलमनोज्ञजलाः । 
सुवर्णकमलाभिरामाः सरसीश्च ददर्श मारुतिस्तस्याः ॥29 

अभ्रंलिहाग्रशाखां स्वर्णमयीं तत्र्शिशुपां दष्टा । 
उत्प्लुत्य सालशाखां तूर्णं तामाप घनदलच्छन्नाम्‌ ॥ 30 


मारुतिवेगसमुत्थितमारुतचलिताः समन्ततो वृक्षाः । 
ववृषुः प्रसूननिकरं प्रीता इव तस्य पौरुषात्सर्वे ॥ 31 


आसाद्य तामथ कपिः बहुचिन्तातन्तुजाल सस्यूतः । 
तत्रस्थ एव हष्ट्या सीतां विचिकाय राघवस्य वधूम्‌ ॥ 32 


तस्मिन्‌ वने मनोज्ञे कल्पद्वुमसुरभरि वासनाकान्ते । 
कड्कलिवृक्षमूले घोराः स ददर्श राक्षसीर्विंविधाः ॥ 33 


मध्ये ततः स तासां व्याघ्रीणामिव मृगीमतित्रस्ताम्‌ । 
ध्यायन्तीं निजकान्तं चित्रगतामिव विनम्र वक्त्राल्जाम्‌ ।134 


प्रतिपत्कलामिवेन्दोरगनैर्धूमामिवावृतज्वालाम्‌ । 
मणिमिव कर्दमपतितामवाप तोषं समीक्ष्य मारुतिः ॥ 35 


इयमेव सा जनकजा हियमाणा रावणेन या दृष्टा । 
विरहेण परिकृशामप्येनां न॒ जहाति हन्त लावण्यम्‌ ॥36 


अति धीरः खलु रामो विरहेणास्या न मुधति प्राणान्‌ । 
मनुजेषु को नु जीवेत्‌ एताहश्याः सिरिया वियोगेन ॥37 


एषा च तस्य योग्या भार्यां रुपेण किच धैर्येण । 
इति तर्कयन्‌ हनूमान्‌ जगाम पारं मनोरथाम्भोधैः ॥ 38 

जनकात्मजा रजन्याश्चरमे यामे हनूमता हष्टा । 
तत्रैव सोऽपि समये बुबोध दशकन्धर: स्मरन्सीताम्‌ ॥ 39 


परिवारिकाधुतानां समन्ततो गन्धतैलसिक्तानाम्‌ । 
मणिदण्डदीपिकानां आलोके नाययौ दशग्रीवः ॥ 40 


काश्चीकलापनिनदं कान्तानां तत्र तमनु यान्तीनाम्‌ । 
मञ्जीरशब्दमिश्रं शुश्राव समन्ततो हनूमान्‌ सः ॥ 41 


कान्तावृतं समन्तात्‌ काममिवाकारवन्तमभियान्तम्‌ । 
अन्तिकमथो हनूमान्‌ वीक्ष्य निलिल्ये स वृक्षशाखायाम्‌ ॥42 . . 


स निलीन एव तस्यां रक्षोराजस्य. चेष्टितं सर्व॑म्‌. ।-- `. ; 
अद्ाक्षीदपि सीतां भीत्या तं वीक्ष्य वेपमानाङ्गीम्‌ ॥ 43. 


आलोक्य रावणं तं सीता भीता -विनग्रवक्त्राल्जा. 
ऊरुभ्यामुदरं स्वं कुचौ कराभ्यामचजूगुपत्‌' गाढम्‌ ॥ 44 


पतिरपि सीतां - ददर्श ॒विषमेषुपीडितस्वान्तः 1 


रामं हृदा स्मरन्ती रुदतीमुपवासपरिकृशां . मलिनाम्‌ | 45 


क्षीणजलामिव तटिनीं नलिनीमिव तुहिन योगतः शोभाम्‌ [ ` 
वाणीमिवार्थहीनां श्रुतिमिव पांषण्डमण्डलक्लिष्टाम्‌ ॥ 46 


1. अजूगुपत्‌ ~ “गुपूरक्षणे " इति धातोः लुङि अयं प्रयोगः! 

आयान्तमन्तिकतमं पदुक्तिमुखं वीक्ष्य पापिनं क्रूरम्‌ । 
तत्रास सा जनकसुता मृगीव शादूलमधिकदीनमुखी ॥ 47 


दष्टा तथाविधां तां रक्षोराजो वचोभिरनुनीय । 
इत्थ जगाद वचनं क्लिश्यसि सीते किमर्थमेवं त्वम्‌ ॥48 


लङ्कापुरी ममेयं द्रष्टुमशक्या सुरायुरैरखिलैः । 
जलधि विलङ्घ्य घोरं कथमेनामाप्नुयुर्नरः सीते! ॥ 49 


रामो श्नरः पतिस्ते राज्यशष्टो विवासितो भ्रात्रा | 
निवसति वने तपस्वी तस्मिन्नाशां करोषि किं सीते 50 


शक्रादयश्च सर्वे दिक्पाला मूर्ध्निं मम वहन्त्याज्ञाम्‌ । 
कल्पद्वुमा _ वनेऽस्मिन्‌ काङ्क्षितफलदाःसमन्ततो भान्ति ॥51 


` काश्चनमये पुरीन्द्रे प्रासादा रत्ननिर्गिताः सर्वे। 
कान्ताः सहस्रशो मे भवने सुरनागवंशसम्भूताः ॥ 52 


भूत्वा ममाग्रमहिषी सीते त्वं सर्वलक्षणोपेता ; 
सौन्दर्य भूषितानां तासामीशा भवाशु स्वासिाम्‌ ॥ 53 


इति रावणे ब्रुवाणे तृणमन्तरतो निधाय सा सीता । 
 निःश्वसती तमवोचत्‌ पर्ति स्मरन्ती प्रवेपमानाङ्गी ॥ 54 





1. पुरुषवाचक-नृशब्दस्य प्रथमाबहुवचने रूपमिदम्‌ । 
2. अकारान्तो नर शब्दः प्रथमैक वचनान्तः ॥ 

विश्रवसस्तनयस्त्वं पुलस्त्यपौत्रो महाकु लोत्पन्नः । 
तद्राक्षसेन्द्र युक्त नैवं वक्तु विपश्चिता भवता ॥ 55 


रावण निहन्त्यवश्यं परवनितास्पर्शनं परश्रेयः । 
आयुः श्रियं च कीर्तिं लोकानामपि सुकृतस्ितान्‌ पुंसाम्‌ ॥56 


तस्माच्चिवर्तय मनः परदारेभ्यः प्रसीद यातुपते । 
राम प्रसादय मामपिसचते श्रेयो विधास्यति प्रीतः 157 


नो चेत्प्राप्स्यसि पदवीं निहतानां रक्षसां जनस्थाने । 
कर द्वः स रुद्रसदशः प्रदहेत्‌ सुरासुरं जगत्सर्वम्‌ ॥ 58 


वचनं निशम्य तस्या दशकण्ठ: सपदि कृण्ठितोत्साहः । 
रोषारुणेक्षणःसन्‌ आहूय तदा निशाचरीरखिलाः ॥ 59 


यदि नैषा भवतीनां शुणुयाद्भचनं ततो विशस्यैनाम्‌ । 
प्रातर्महाशन मे प्रापयत क्षिप्रमिति विवेश पुरीम्‌ ॥ 60 


इत्यायरिमायणे चतुर्दशः सर्गः ॥ 


|| पञ्चादशः सर्गः | 


तस्मिन्‌ यातेऽतिघोरे राक्षस्यस्ताः परीत्य सीतां ताः । 
सामादिचतुरुपायैस्तस्या हृदयं प्रलोभयामासुः ॥ 1 

स्थैर्य जहौ न सीता वाक्यैर्विविधैः प्रलोभ्यमानापि । 
छिन्नापि चन्दनतरोः शाखा विजहाति किं निजामोढम्‌ ॥2 


वचनैरनेकभेदैः प्रतर्जनाभिश्च बहु विधाभिस्ताः । 
रामानुरागख्ढ चेतस्तस्या न शेकुराक्रष्ट्म्‌ ॥ 3 


करुद्धा हि ताः समस्तास्तामत्तु तामुपाययुः सीताम्‌ । 
तां वीक्ष्य वेपमानां त्रिजटा सा इटिति वारयन्त्याह ॥ 4 


स्वप्नो मयाद्य हृष्टः शुभप्रदो जनकराजतनयायाः । 
राम भूधरशिखरे गजाधिरूढ सहानयाऽद्राक्षम्‌ ॥ 5 


दशकन्धरोऽपि दृष्ट: स्वप्ने तैलानुलिप्तसवाङ्गः । 
रक्ताम्बर्खगाशां यामीं गच्छन्‌ सिया विकृष्टः सन्‌ ॥6 


सीता ततोऽनुनेया भर्तास्याः सकलरक्षसां हन्ता । 
तास्िजटयेत्थं कथित निशम्य भीतास्ततस्ततः शयिता: ॥7 


दुःखेन वीतनिद्रा सीताऽशोकस्य साऽऽनतां शाखाम्‌ । 
आलम्ब्य रामभद्रेत्याक्रुश्य रुरोद रावणाद्भवीता॥ 8 


सीतां महौषधिलतिकां रक्षोऽवग्रहसमागमग्लपिताम्‌ । 
रामस्य मारुतिघनो ववर्ष गुणवर्णनाम्बुधाराभिः ॥ 9 


सीताराघवचरित श्रुत्वा सर्वत्र निदधती दृष्टिम्‌ । 
तं वीक्ष्य शिशुपाया;..शाखायां वानरं च तत्रास ॥ 10 


| 


दुःस्वप्नदर्शनधिया तढाशशंसे स्वभर्तुरेव शिवम्‌ । 
स्वप्नो न यन्न निद्रा विरहाद्रामस्य किन्नु मायेयम्‌ ॥ 11 


इति तर्कभाजि तस्यां अवसरमधिगम्य मारुतिः शनकैः | 
अवरुह्य शिशुपायाः प्रणम्य दूरे कृ ताञ्जलिस्तस्थौ ॥ 12 


त वीक्ष्य वेपमाना सीता विललाप रावणं मत्वा । 
अपहरणे यतिरासीदश्ुनापि स वानरो बभूवेति ॥ 13 


आत्मनिवारणबुध्या भयविवशां तामवेक्ष्य भावेन । 
मारुतिरुपेत्य तस्यै भर्तुरभिज्ञानमङ्कलीयमदात्‌ ॥ 14 


तद्वीक्ष्य जातहर्षा सीता शद्धा विहाय कपिवीरे | 
पप्रच्छ कस्त्वमिति तंस रामदूतं स्वमकथयत्तस्यै ॥15 


त्वं वाजरोऽसि रामो नृपतिस्तस्याभवः कथं दूतः । 
इति तस्या कथयन्त्यां वक्तुमुपाक्रमत रामदूतत्वम्‌ ॥ 16 


अस्ति प्रशस्तकीर्तिः सुग्रीवो नाम वानराधीराः । 
तस्य सचितो हनुमान्‌नामाहं मातरिश्वनः सूलुः ॥ 17 


त्वा राक्षसाऽपनीदां सीतेऽन्विष्यन्सलक््मणो रामः । 
समवाप ऋश्यमूक तत्रासीद्रामरविजयोः सख्यम्‌ ॥ 18 


सख्युः प्रियं चिकीर्षन्‌ युग्रीवोऽत्युग्रशासनः प्लुवगान्‌ । 
दिक्षु भवतीं विचेतुं मैथिलीं विससर्ज तेऽपि निर्याताः ॥19 

अथ राघवस्तदानीं मयि नितरामेव जातविश्वासः । 
त्वत्प्रत्ययाय सीते ददावभिज्ञानमज्लीयमिदम्‌ ॥ 20 


अहमङ्गदप्रधानैः कपिभिरवाचीं विचित्य सह वीरैः । 
सम्पातिगृध् वचनात्‌ विलङ्घ्य वाराशिमागतो लङ्काम्‌ ॥21 


रक्षोऽधिपस्य भवनं प्रविश्य रक्षोबलेन कृतरक्षाम्‌ । 
अन्विष्य तत्र भवतीं सीतेऽपश्यब्रिहाहमभ्यागाम्‌ ॥ 22 


आरुह्य शिशिपतरु अभितः पश्यन्नशोकतरुमूलम्‌ । 
योगीव योगसिद्धि त्वमद्राक्ष महाप्रयत्नेन ॥ 23 


त्वद्धिरहेण कृशाङ्गः कुशलं पप्रच्छ तव॒ पतिः सीते। 
लक्ष्मणकपीश्वरावपि प्रणम्य भवतीमपृच्छतां कुशलम्‌ ॥ 24 


इत्युक्तवति हनुमति सीता पप्रच्छ जातविश्वासा । 
कथमार्यपुत्र आस्ते कि मनुते कि करोति मद्धिरही ॥25 


सौमित्रिरपि स॒ आस्ते कथमार्य दुःखितं समीक्ष्य वने । 
पृच्छन्त्यामिति तस्यां पत्युरवस्थां पुनश्च तामूचे ॥26 


विरहेण राघवस्ते प्रवृत्तिमपि तावकीमजानानः । 
शोचन्नुदश्रुपूरः सीते क्रासीत्यनुक्षणं रीति ॥ 27 


आश्रयति मौनमुद्रा न पिबति नाश्नाति नैव निद्राति | 
सौमित्रिरपि कृशङ़. : चन्तमनु शोचति प्रेम्णा ॥ 28 


125 
इत्थं कपिप्रवीरे सम्यग्वर्णयति राघवस्य दशाम्‌ । 
श्रुत्वा जनकतनूजा दुःखादश्रु प्रवर्तयामास ॥ 29 


तां कृशतराज्गलतिकां तपस्विनीं वीक्ष्य मारुतिः शोचन्‌ । 
तदुःखमसहमानो बद्धाञ्जलिराह सान्त्वयन्‌ भक्त्या ॥ 30 


विरहेण *तव पतिस्ते शोचति विरहेण तस्य भवती च 
नल भरम्योरिव योगो युवयोरद्यैव भवतु वैदेहि ॥ 31 


आरोह चरमगात्रं पतिव्रते त्वां वहन्रहं सीते । 
वार्धिं विलङ्घ्य घोरं रामाय त्वरितमर्पयिष्यामि !॥ 32 


हति मारुति वढन्तं सीता प्राकृतं कपिं मत्वा । 
वोढा कथं भवान्‌ मां अल्पशरीरोऽर्णवं तरन्‌ घोरम्‌ ॥33 


इति सीतयेरितं तद्भचनं संश्रुत्य मारुतिर्वरिः । 
मत्वा नवं परिभवं ववृधे विन्ध्याद्विरिव महाकायः ॥ 34 


त॒वर्धमानगात्र ताम्राक्षं हेमपिङ्गलाकषियुगम्‌ । 
वजनिभभीमदष्टर विस्मयमगमत्‌ विलोक्य वैदेही ॥ 35 


कु वलयलसदुणानां पातिव्रत्यस्य पत्युरप्यर्हम्‌ । 
वाक्थं जगाद सीता लोकहितं सर्वदेवतानुमतम्‌ ॥ 36 


* लाघवात्‌ गुरुविरहेण पतिस्ते इति पाठः अपि समञ्जसो भाति । तव ते इति 


षष्ठयन्तद्धयस्य विरहेण इति पतिः इति भिन्नपदद्भयेनैव अन्वयात्‌ नात्रानौ 
चित्यमेव । गुरु विरहेण पतिस्ते इति कथनेऽपि ते इति षष्ठ्यन्तस्य 


आवृत्तस्योभयत्रान्वयः संभवति । 

अज्ञात्वा तव॒ विभुतां अहमेतदवोचमनञ्जनायूनो । 
उत्खाय शैलमेनं सराक्षसं वोदुमपि समर्थस्त्वम्‌ ॥ 37 


न ज्ञानतस्स्पृशेय परपुरुषं रावणो ऽहरत्पापी । 
विवशां भयेन पत्यौ विनिहितचित्तां बलादनिच्छन्तीं 138 


यदि बुद्धिलाघवादहमागच्छेयं त्वया सहैव कपे । 
पाथोनिधौ पतेयं तव वेगात्‌ स्थातुमक्षमा गात्रे ॥ 39 


यदि दैवादनपायिन्युपयाता कपिवरं त्वया साकम्‌ । 
शङ्केत राघवो मयि तस्य क्रुद्धस्य वारिराशिरपि शुष्येत्‌ ॥ 40 


यदि मां कपे नयन्तं "पश्येयुस्ते निशाचरा घोराः । 
गगनपथगमन विघ्न कुर्युस्तेनापि कार्यहानिःस्यात्‌ ॥41 


अतस्त्वया सह कपे नागच्छेयं त्वमेव गत्वाऽऽशु । 
रामं सानुजमानय कारय तेनास्य रावणस्य वधम्‌ ॥ 42 


अनला विभीषणसुता मातुवक्यिन मामुपेत्याह । 
दण्डेन साध्यमेनं रावणमन्येन केनचिदसाध्यम्‌ ॥ 43 


प्रतिपालयामि मासं मासादूर्ध्वं तु जीवितं जह्याम्‌ । 
इति तस्यां कथयन्त्यां मारुतिराश्वास्य तां पुनरुवाच ॥44 





1. त्वां पश्येयुर्निशाचरा घोराः इति पाठः युक्तो भाति । 

देवी विमुच्च सोक शीघ्रं रामो विलङ्घ्य वाराशिम्‌ । 
सुग्रीव लक्ष्मणाभ्यां समुपेष्यति कीशसेनया साकम्‌ ॥ 45 


देवि त्वया यदुक्तं क्षत्रियया राघवस्य तदभिमतम्‌ । 
रामस्य पादमूलं यास्याम्यद्युनैव देह्यभिज्ञानम्‌ ॥ 46 


इत्युक्तवति हनूमति सीता हृष्टा तमबवी द्भूयः । 
यच्चित्रकू टशिखरे काकेन कृतं तत्कथय तस्मै ॥ 47 


वनवासप्रथमाल्दे कदाचिदुपविटपि चित्तकू टगिरौ । 
श्रान्तो ममार्यपुत्रो विन्यस्याङ्के शिरः स सुष्वाप ॥ 48 


सुखयुप्त भाजि तस्मिन्‌ कश्चन काकः समेत्य मांसार्थी । 
वक्षोरुह व्यादारयदग्रनखैरथ विबोधितो नाथः ॥ 49 


स विबुद्धो मा समीक्ष्य क्षतजाक्ता काकमपि पुरो हि भृशम्‌ । 
रोषारुणे क्षणः सन्‌ व्यसृजदिषीकाख्रमल्पके तस्मिन्‌ ॥ 50 


सोऽख्रेण बाध्यमानः त्राणं लोकत्रये ऽप्यलब्ध्वैन्द्रिः | 
रामं शरणमुपागात्‌ सोऽप्येकाकषिव्ययेन तं विजहौ ॥ 51 


लुप्ते कपोलतिलके स्वयमलिखत्तं रहौ मनःशिलया । 
कपिवीर आर्यपुत्रे तस्मिन्‌ कथयेदमप्यभिज्ञानम्‌ ॥ 52 


उक्त्वेति जनकतनूजा चूडारत्नं वियुज्य वसख्रगतम्‌ । 
रामाय देयमिति त॒ मारुतिहस्ते समर्पयामास ॥ 53 

आदाय तं मणिवरं मारुतिरभियोज्य सम्यगङ्गल्या । 
तस्यै प्रणम्य भक्त्या तया विसृष्टः कृताञ्जलिः प्रययौ ॥54 


निर्गत्य तत्परिसरात्‌ प्रमदं वनमीक्ष्य मारुती रोषात्‌ । 
प्रबभजञ्ज वृक्षण्ठ पक्षिकुलक्लेशमाशु सञ्जनयन्‌ ॥ 55 


हृष्टा वनस्य भङ्गं॒दुष्टा भीता निशाचरप्रमदाः । 
पप्रच्छुरेत्य सीतां कोऽयं प्लवगः किमर्थमायातः ॥ 56 


ताः प्रत्युवाच सीता यूयं जानीथ रक्षसां मायाम्‌ । 
अहिरेव वेत्यहिपदं भक्त्य एवै नमपि विढन्तीह ॥ 57 


अथ प्रविश्य भवनं दशवदनाय न्यवेदयत्कोऽपि । 
कपिरेत्य सीतया सह संह्प्य वनं बभग्ज तच्छूरः ॥ 58 


वनरक्षिणश्च सर्वे निशाचरा रावणाय त्वरितम्‌ । 
आचख्युः स च कुपितः किङ्करान्‌ प्राहिणोच्छतं शूरान्‌ ॥59 


तानागतानशेषान्‌ वायुतनुूजो निमेषमात्रेण । 
यात्वामिषं बुभुक्षोर्यमस्य जीवाहुति तदा चक्रे ॥ 60 


तत उत्प्लुत्य स वेगात्‌ चैत्यप्रसादतोरणे तस्थौ । 
तं वीक्ष्य यातुधाना प्रतिसूर्यं मेनिरे कपिश्रष्ठम्‌ ॥ 61 


तत्र स्थितो हनुमान्‌ आस्फोट्योच्चैः स्वनाम विश्राव्य | 
दाशरथिर्विंजयते सुग्रीवश्चेत्यद्योषयच्छूरः ॥ 62 

श्रुत्वा तस्य निनादं शूरास्तद्रक्षिणः समपेतुः । 
परिघेण तेन तानप्यनयद्यमसदनमशनिकल्पेन ॥ 63 


परितो हरिर्हुताशं जनयित्वा चैत्यसौ धमपिदग्ध्वा । 
विननाद सिह्मराडिव लङ्कां शब्देन पूरयन्‌ महता ॥ 654 


त्वा राक्षसराजश्चैत्यप्रासादरक्षिणां निधनम्‌ । 
कपिनिग्रहाय बलिनं प्रहस्तपुत्रं प्रचोदयामास ॥ 65 


आयान्तं विकिरन्तं शरवर्षं जम्बुमालिनं बलिनम्‌ । 
परिघेण तेन हत्वाऽगमयद्यमसदनमन्जनासूनुः ॥ 66 


निहतं प्रहस्तपुत्रं कपिना श्रुत्वा निशाचराधीशः । 
सपतार्चिरुग्रभासो मन्त्रिसुतान्‌ सप्त चोदयामास ॥ 67 


तेऽपि शरान्‌ विकिरन्तः चापानादाय सैनिकैःसार्धम्‌ । 
आसेदुःस च तानप्यालोक्य ननाद सिह्यवद्धीरः ॥ 68 


तत उत्प्लुत्य स सालं महान्तमुल्खाय गरुडवद्भगने । 
विचरं श्चमूपर्तीस्ताननयत्तेनैव पञ्चतां पञ्च ॥ 69 


आकर्ण्य राक्षसेन्द्रश्चमूपतीनां निबर्हणमरौ षीत्‌ । 
आदिक्षदमितसत्वं कुमारमक्षं प्लवङ्गशिक्षायै ॥ 70 


स च शिरसा पितुराज्ञां वहन्‌ ससैन्यो विनिर्ययौ सहसा । 
तं वीक्ष्य जातरोषो व्यवर्धतातीव मारुतिर्वीरः ॥ 71 


27\"8 -9 

अक्षोऽपि चापशिक्षालाघवमखिलं प्रकाशयन्‌ बलवान्‌ । 
शाखाम्‌ गप्रवीरं समासदत्सायकान्‌ किरन्‌ घोरान्‌ ॥ 72 


वृषभ इव वर्षबिन्दून्‌ सहमानस्तस्य सायक ज्रः । 
विरथं चकार मारुतिरक्षं विनिहत्य सूतमप्यश्वान्‌ ॥ 73 


विरथं ततो हनूमान्‌ प्लवमानं योढ्ुमश्मनेवाक्षम्‌ 
अक्षं तलप्रहारैर्मुष्टिभिरिति इटिति चूर्णयामास ॥ 74 


विनिहत्य तस्य सैन्यं मुष्टिभिरपि जानुभिर्नखैर्दन्तैः । 
गमयित्वा यमसदनं तोरणमभ्येत्य तत्र निषसाद ॥ 75 


अक्षं कुमारमाजौ निहतं श्रुत्वा हनुमता बलिना । 
रक्षः पतिरतिरोषात्‌ इन्द्रजितं वीक्ष्य वाक्यमिदमूचे ॥ 76 


त्वं मधवंतोऽपि जेता तथापि यत्नं महान्तमास्थाय । 
युध्वा कपिप्रवीरं बध्वा मम शीघ्रमानय सकाशम्‌ ॥ 77 


प्लवग इति मावमंस्थाः खगराडिव सत्ववानयं सूनो । 
तस्मादुपायतस्तं गृहाण गच्छेति चोदयामास ॥ 78 


प्रणिपत्य सोऽपि पितरं स्यन्दनमास्थाय शक्र जिच्छरः । 
श्वसनयसुतमाससाद प्रथयन्‌ शौर्य किरन्‌ शरान्‌ विविधान्‌ ॥ 79 


इन्द्रजितमापतन्तं वीक्ष्यहनूमान्‌ च तोरणात्तस्मात्‌ । 
उत्प्लुत्य गगनमार्गे तिष्ठन्‌ युयुधे निजं बलं प्रथयन्‌ ॥ 80 

अस्त्रै रवध्यमखिलैस्तं मत्वा रावणिर्महासत्वम्‌ । 
तद्वेगमसहमानो ब्राह्मेण बबन्ध तूर्णमस्रेण ॥ 81 


स ब्रह्मणो हनूमान्‌ सस्मृत्य वरं च मानयन्‌ अस्रम्‌ । 
तस्थौ निपत्य तूष्णीं तेन विमुक्तश्च तत्क्षणादेव ॥ 82 


रक्षःपति दिदहक्ुरविंवक्षुरागमनमात्मनस्तस्मै । 
आत्मानमसख्रबन्धात्‌ मुक्तं ्ात्वापि बद्कवत्तस्थौ ॥ 83 


इत्यायरिमायणे पञ्चदशःसर्गः ॥ 


| षोडशः सर्गः ॥ 


सिह्यासने निषण्णं स्फटिकमये पङ््‌क्तिकन्धरं हनुमान्‌ ! 
पुण्यसमूहे मूर्तममेयपाप तं ततोऽद्राक्षीत्‌ ॥ 1 


स्व॒ भर्त्सयितुमिव द्राक्‌ रत्नस्तम्भेषु सदसि सर्वेषु । 
प्रतिबिम्बितमतिकोपं अक्षकुमारादिरक्षसां हननात्‌ ॥ 2 


कामक्रो धमदादिभिरसदणैमूर्तिमद्धिरिव घोरैः । 
सचिवैः प्रहस्तमुख्यैः समन्वितं क्र रकर्मनिष्णातैः ॥ 3 


रक्षोभिरमितवीर्येरुदायुधैः सेवितस्य तस्य विभोः । 
तेजः समीक्ष्य सुमहत्‌ ताहङ्‌ मनसा विचिन्तयामास ॥ 4 

तेजोबलप्रधानैर्युक्तो ऽयं राक्षसेश्वरो नीत्या । 
युक्तश्चेदयमेव त्रैलोक्यस्यापि नाथाहं:स्यात्‌ ॥ 5 


इति तं विचारयन्तं मारुतिमालोक्य राक्षसाधीशः । 
अशपत्‌ यो रजताद्रौ किमेष नन्दीति तर्कयामास ॥ 6 


अन्तिकमुपागतं तं वीक्ष्य स राषेण लोहिताक्षिश्रीः | 
सेनानायकमूचे कस्यायं क इति पृच्छ पृच्छति ॥ 7 


इति तद्रावरणवचनं निशम्य सेनापतिः प्रहस्तोऽथ | 
तमुवाच मारुतसुतं यथार्थमावेदयेति कपिवीरम्‌ ॥ 8 


बरुवतः कपे यथार्थ न मृत्युरन्यथा भवेत्‌ सोऽपि । 
इन्द्रस्य वाऽथ विष्णोर्दूतस्त्वमुपागतः किमर्थ वा ॥ 9 


इति पृच्छति प्रहस्ते तमनाहत्यैव रावणमवादीत्‌ । 
शक्रस्य नैव दूतो विष्णोर्नैवास्मि न च दिगीशानाम्‌ ॥10 


यस्यानुजेन बलिना विरूपिता राक्षसेन्द्र शूर्पणखा । 
येन तव रीन्यमखिलं निहतं खरनायक जनस्थाने ॥ 11 


मायामृ गशाखामृ गराजौ यस्येषुपातमात्रमृतौ । 
सुग्रीवो रविसूनुः कपिराजपदे निवेशितो येन ॥ 12 


तस्य मनुवशकेतोः दशरथतनस्य राघवस्य विभोः । 
दूतो ऽहमान्जनेयः सीतामन्वेष्टुमागतो लङ्काम्‌ ॥ 13 

सीतान्वेषणहेतोः सुग्रीवेण प्रचोदिताः प्लवगाः । 
वहवश्चरन्ति भूमी मत्तोऽप्यधिकाश्च मत्समाः सर्वे ॥ 14 


तव भवने जनकसुतामहम द्राक्षं निशाचराधीश । 
पथ्ास्यामिव भुजगीमुपरुध्यैना कथं भवान्‌ जीवेत्‌ ॥ 15 


रामं प्रसाद्य शीघ्रं सीतामर्पय जिजीविषा यदि ते । 
नाप्यनुयास्यसि पदवीं निहतानां रक्षसां जनस्थाने ॥ 16 


इति परुषं निगढन्तं वीक्ष्य हनुमन्तं अन्दिके सन्तम्‌ । 
निर्भर्त्स्य राक्षसेन्द्रस्तस्यादिक्षत्‌ वधाय रक्षासि ॥ 17 


अथ रोषारुणनयनं दोषाचरनायक समालोक्य । 
अनुजस्तस्य महात्मा विभीषणो नीति तत्वविदवादीत्‌ 18 


राक्षसराज वधार्हा दूता न भवन्ति दण्डनीयास्ते । 
तस्मादादिश दण्ड दूते निहतेऽयशो महत्ते स्यात्‌ ॥ 19 


इत्थं विभीषणोक्तं निशम्य वचनं निशाचराधीशः । 
विनिवर्त्य हननबुद्धि निशाचरानाह नीतिमवलम्ब्य ॥ 20 


प्रेम प्लवङ्गमानां सवङ्किभ्योऽपि भवति लाङ्गले । 
दत्वा तत्र हुताशं चारयतैनं पुरस्य वीथीषु ॥ 21 


इति यातुधानराजे कथयति ते इटिति जीर्णवस्राणाणि । 
आनीय तस्य दीर्घं लाङ्गलं सपदि वेष्टयामायुः ॥ 22 

मारुतिरवर्धत ततो वस्नः सवेष्ट्यमानलाङ्गलः । 
तस्मिन्‌ प्रवर्धमाने लाङ्कलोऽपि व्यवर्धत तथैव ॥ 23 


अथ नगरवासिनां ते प्रविश्य भवनानि सकलवसनानि | 
विधृतपरिधानवर्जं नीत्वा तैरप्यवेष्टयन्‌ हृष्टाः ॥ 24 


तैलमवसिच्य तस्मिन्‌ अनलं प्रक्षिप्य दीपयामासुः । 
तत्सर्वं सहमानः कपिवीरः कार्यहितवे तस्थौ ॥ 25 


तस्मिन्‌ प्रदह्यमाने शतशस्तं राक्षसाः कपिश्रेष्ठम्‌ । 
आकृष्य राजवीथीमनयत्सह तूर्यशङ्गनादेन ॥ 26 


स तथा विकृष्यमाणस्तृष्णीं गच्छन्‌ विचिन्तयामास । 
रात्री पुरीं न ष्टां सम्यभिदानीं विलोकयामीति ॥ 27 


तस्मिन्‌ प्रचार्यमाणे लङ्कावीथीषु राक्षरैघरिः । 
मारुतिवालदहनं सीता शुश्राव राक्षसीवदनात्‌ ॥ 28 


श्रुत्वा तदप्रियं सा दुःखेनानलमुपेत्य पतिदैवा । 
प्रज्वाल्य पूतचित्ता हनूमदर्थे तमर्थयामास ॥ 29 


यदि दैवतं मम रामो यदि वा क्लेशात्समुद्धरेत्सोऽस्मात्‌ । 
यदि वा पतित्रताहं अग्ने भव तस्य हनुमतः शीतः ॥ 30 


तस्यां तथा वदन्त्यां पवनः पुच्छाग्रमेत्य निजसूनोः । 
हिममिव तत्र न्यषिश्चत्‌ क्रमेण शिशिरीचकार तदवात्रम्‌ 131 


# 1 १ ग 2111 2 त त 1 

पावकमात्मनि शीतं ज्वलन्तमभि वीक्ष्य पावकं पुच्छे । 
विस्मयगृहीतचेता वितकं यामास मारुतिर्बहुधा ॥ 32 


पुच्छे ज्वलन्नपि शिखी जनयति तापं न किथिदपि गात्रे । 
रामस्य कि स महिमा अथवा महिमाभिरामकान्तायाः 33 


इति चिन्तयन्‌ हनूमान्‌ विकृष्यमाणः स राक्षसै घोरैः । 
नगरीं परीत्य सर्वां प्राप पुरद्वारमद्धुताकारम्‌ ॥ 34 


स्थित्वा तत्र मुहूतं सूक्ष्मं गात्रं निधाय वेगेन । | 
बन्धाच्रिगाल््य सद्यः पर्वतमात्रं पुनश्चववृधे सः॥ 35. 


आदाय पूर्वपरिघ निशाचरास्तेन रक्षिणो हत्वा । 
तत उत्प्लुत्य स वे गाल्लङ्कामुपचक्रमे हरि्दग्धुम्‌ ॥ 36 


प्रथमं प्रहस्तभवने क्षिप्त्वाग्नि तदनु राक्षसगृहाणि । 
दग्ध्वा रावणभवनं तद्चिःशेषयितु विवेश दहनेन ॥ 37 


एव रावणनगरीं ढग्ध्वाऽऽहुतिमग्नये हनुमान्‌ सः । 
आलोकयन्‌ समन्तादग्निज्वाला ननाद कपिसिह्यः ॥ 38 


प्रासादजालमूले ज्वलनज्वालावलीभिराक्रान्ते | 
अगरस्थिता निपेतुरनार्यःपुण्यक्षये यथा स्वर्ग्यः ॥ 39 

शूरा निशाचरवरा दारानादाय दारकैः सार्धम्‌ । 
घोरस्य शोकवार्धेः पारं नापुर्विनिर्गता भवनात्‌ ॥ 40 


हा तात मातरग्रज हा कान्ते हा सुतेति विलपन्तः । 
पौरा निशाचरास्ते बभ्रमुरापत्तिमुपेत्य तत्प्रथमाम्‌ ॥ 41 


कालः किं कपिखूपी कल्पाग्निर्वाप्यनेन ख्पेण । 
लङ्कां दहति समन्तादिति पौराश्चक्रु शुः पलाशगुणाः ॥ 42 


पुच्छाग्निदलह्यमानां हनूमतो वीक्ष्य विस्मिता लङ्काम्‌ । 
त्रिपुरस्य हरशराष्निप्रदल्यानस्य सस्मरुदेवाः ॥ 43 


मरुता, प्रसार्यमाणा स्थगयन्ती दिङ्मुखानि परिसान्द्रा । 
. लङ्कादहनसमुत्था धूमा घनराजिरिव तदा रेजे ॥ 44 


मुक्त्वा विभीषणगृहं दग्ध्वा सर्वाणि राक्षसगृहाणि । 
कृत्वा च सिह्मनादं तोरणमभ्येत्य मारुतिः शुशुभे ॥ 45 


पुच्छे ज्वलन्तमण्नि कच्छपमकरादितिमिङ्किलाक्रान्ते । 
अच्छ वारिधितोये पुच्छं निर्वप्य निर्वृति स ययौ || 46 


प्रलयहुताशनकल्पे पवमानसखै प्रवर्ति तज्वाले । 
प्रदहति निशाचरपुरीं वीक्ष्य हनूमान्‌ विचिन्तयामास 1147 


हन्त मम निष्फलोऽभूढायासःकिं कृतं मया कोपात्‌ । 
कोपो ह्यनर्थमूलं तस्मात्कार्याणि हन्त॒ नश्यन्ति ॥ 48 

करुद्धः करोति पापं कार्याऽकार्ये च नैव जानाति । 
वेत्ति न वाच्याऽवाच्ये *............ .. .. 49 


हृष्टाः पवनजवचनात्‌ अङ्गदनलनीलजाम्बवत्प्रमुखाः । 
सत्कृत्य तस्य शौर्य पप्रच्छ स्तं प्लवङ्गमप्रवरम्‌ ॥ 50 


कथमम्बुधिमतरस्तं कथमविशस्ता निशाचरेशपुरीम्‌ । 
विचिता कथंनु सीता भवता तस्यांकथंनुसाहष्टा ॥ 51 


पृच्छत्यु तेष्विति ततः पवनतनूजः प्रणम्य सीतायै । 
आरभ्य वार्धितरणात्‌ तेभ्यो वृत्तान्तमकथयत्सर्वम्‌ ॥52 


रवसनतनयस्य पौरुषमाकर्ण्याद्धुततरं कपिश्रेष्ठाः । 
शूर तमथ समन्तान्प्रशशसुःहष्टमानसाः प्रीताः ॥ 53 


तस्मै फलानि सर्वे ददुः समानीय कीौशवर्याय । 
आस्वाद्य तानि मारुतिरम्बुधितरणे परिश्रमं विजही ॥ 54 


* तस्मात्कोपं वदन्ति कार्यघ्नम्‌ इति पादपूरणाय भवतु । 

श्रान्तिमपनीय नाम क्षणं स विश्रम्य वानरैः सार्धम्‌ । 
रामाय सानुजाय प्रियमाख्यातुं ततः समुत्तस्थौ ॥ 55 


प्रीत्या समीक्षमाणा अहमहमिकया प्लवङ्गमाः सर्वे | 
हर्षात्समुद्धहन्तः पवनसुतं समाययुस्त्वरया ॥ 56 


अथ मधुवनं प्लवङ्गा मधुपटलाकीीर्णमनू्‌तकल्पफलम्‌ । 
दधिमुखबलाभिगुप्तं समीक्ष्य युवराजमङ्गदमवो चन्‌ ॥ 57 


युवराज देह्यनुज्ञां सुग्ीवाज्ञावनप्रवेशाय । 
आशात्र नः सुमहती मधूनि भक्षयितुममूृ तकल्पानि ॥ 58 


तेषां निशम्य वचनं वालिसुतो वायुसूनुवचनेन । 
गतभीर्ददावनुज्ञां वनप्रवेशाय वानररक्षाणाम्‌ ॥ 59 


प्रविशत्सु तेषु च वनं वानर ऋक्षेषु दधिमुखः कोपात्‌ । 
अभ्येत्य तानरीत्सीत्‌ प्रहृत्य तं वानरा मधून्यपिबन्‌ ॥ 60 


सुग्रीवमातुलः स च वारयितुं तानशक्नुवन्‌ शोचन्‌ । 
रविसुतमेत्य कपिभिः कृ तमात्मपराभवं समाचख्यौ ॥ 61 


अथ लक्ष्मणः कपीन्द्र पप्रच्छ क एष किं समायातः । 
इति पृच्छते हीन्द्रो दधिमुखवचनं न्यवेदयत्तस्मै ॥ 62 


प्रस्थापितास्त्ववा्चीं पवनजयु वराजजाम्बवत्प्रमुखाः । 
अभ्येत्य मधुवनं मे प्रविश्य खादन्ति किल मधून्यध्ुना ॥ 63 

तत्सर्वथा प्रवृत्तिः सीतायास्तैः प्लवङ्गमै लब्धा । 
नो चेत्‌ कथं मदाज्नामुललड्‌घ्य मधूनि भक्षयेयुस्ते ॥ 64 


इति कथयति कपिराजे राभोऽप्याकर्ण्य तस्य तद्धचनम्‌ । 
आनन्दसिन्धुलहरीमग्नोऽभूत्ततक्षणं सह भात्रा ॥ 65 


कृतकार्याः प्लवगास्ते दधिमुख गत्वा त्वमाशु तान्‌ सर्वान्‌ । 
अनुनीय मत्सकाशं प्रेषय गच्छेत्युवाच तं हरिराट्‌ ॥ 66 


शिरसा वहन्‌ तदाज्ञां दधिमुख उपगम्य मधुवनं शीघ्रम्‌ । 
प्रणिपत्य वालिसूनुं शशंस हरिराजशासनं तस्मै ॥ 67 


आकर्ण्य तत्सहर्षो वालितनूजो बलाधिकः सहसा । 
समुपाजगाम सर्वैः हरिभिः सह मारुति पुरोधाय ॥ 68 


समुपेत्य माल्यवन्तं दूरादालोक्य रामसुग्रीवौ । 
सहलक्ष्मणौ प्रणेमुः प्रहष्टवदनाः प्रियं शशंसुस्ते ॥ 69 


उपगम्याथ हनुमान्‌ प्रणम्य रामाय मैथिलीदत्तम्‌ । 
चूडामणि मनाज्ञं हृष्टा सेतेत्यदादभिज्ञानम्‌ ॥ 70 


आदाय तं मणिवरं रामः सीतानुरागमिव मूर्तम्‌ । 
हदये निधाय रम्यं रुरोद तं वीक्ष्य लक्ष्मणोऽपि तदा ॥71 


सुग्रीवसान्त्ववचनैः शोक विनियम्य मारुति रामः । 
पप्रच्छ मे प्रियतमा प्राणसमा कुत्र मैथिली दष्टा ॥ 72 

किख्पा किमवस्था किंवसना किं करोति किं मनुते । 
कथमास्ते मम दयिता किमाह सव॑ निवेदय हनूमन्‌ ॥ 73 


इति पृच्छति रघुवीरे पवनतनूजः प्रणम्य सीतां च । 
दृष्टा रादणगेहे प्रमदवनेऽशोक भूरहो मूले ॥ 74 


प्रतिपत्कलामिवेन्दोर्नलिनीमिव तुहिनसंहतिक्षीणाम्‌ । 
सीतां कृशाङ्गलतिकां धृतैकवेणीमधोमुखीं दीनाम्‌ ॥ 75 


उपसृत्य तां प्रणम्य रहः प्रभो त्वत्स्वरुपकथनं च । 
निव॑ण्य भवदवस्थामदामभिज्ञानमङ्गलीयं ते ॥ 76 


आदाय साऽङ्गलीयकमश्रूणि निपात्य शोकसन्तप्ता । 
दत्वा मणिमथ भवते त्वदभिज्ञानाय वाक्यमिदमूचे ॥ 77 


वनवासप्रथमाल्दे कदाचिदुपविटपि चित्रकूटजिरौ । 
काकाधिपस्य शासनमिन्द्रतनूजस्य यत्कृतं भवता ॥ 78 


लुप्ते कपोलतिलके स्वयमलिखदयद्रह, मनःशिलया । 
भवतैतदपि कथयेत्युक्त्वा विससर्ज मां ततः सीता ॥ 79 


आदाय तं मणिवरं श्रुत्वाऽभिज्ञानवचममप्येतत्‌ । 
आश्वास्य तां पयोर्धिं तीर्त्वा तव पादमूलमभ्यागाम्‌ ॥ 80 


इत्यायरिमायणे षोडशःसर्गः ॥ 

|| सप्षढशः सर्गः | 


श्रुत्वा प्रसन्नचेताः प्लवङ्गमानां प्रहर्षमावहन्नूचे ॥ 1 


धीरेण शीर्यनिधिना विना न पश्यामि कमपि यःप्रतरेत्‌ । 
अग्बुधिमपारपारं सुरासुरैरपि च वीक्षितुमशक्याम्‌ ॥ 2 


लङ्का राक्षसनगरीं प्रविश्य जीवन्‌ कथमुपायातः । 
सुग्रीव एव लोके सुभृत्यवान्‌ येनहनुूमता महतीम्‌ ॥3 


निस्तीर्णवान्‌ प्रतिज्ञां रघुवंशोऽहं च रकषितोऽनेन । 
इत्थ प्रशस्य सन्तं कपिगणमध्ये कपिप्रवीरं तम्‌ ॥ 4 


आहूय विनयवन्तं रामः परिषस्वज हनूमन्तम्‌ । 
ध्यात्वा मुहूर्तमग्रे सु्रौवस्योपशुण्वतो रामः ॥ 5 


भूयो मारुतिमूचे धैर्यवतसर्तस्य पौरुषात्प्रीतः । 
दिष्ट्या त्वया हनुमन्‌ बलिना सीताप्रवृत्तिरुपलब्धा ॥6 


चिन्ता ममेति महती वानस्सेना कथं तरेद्वार्धिम्‌ । 
इति राघवं वदन्तं सुग्रीवः प्रोवाच वर्धयन्‌ धैर्यम्‌ ॥ 7 


मुच रघुवीर चिन्तां रिपुक्षये यत्नवान्‌ भव क्षिप्रम्‌ । 
हृष्यति मनो मदीयं पश्यामि शुभाय तव निमित्तानि ॥ 8 


कपयस्त्वदर्थमेते प्रविशेयुर्हव्यवाहमपि दीप्तम्‌ । 
सेतुं विधाय शैलैः प्रतरिष्यामः पयोनिधिं घोरम्‌ ॥ 9 

शीघ्रं द्रक्ष्यसि लङ्कां राक्षसराजमपि समिति हन्तासि । 
रविनन्दनस्य रामः तथेति प्रतिगृह्य वचनमक्लीवबम्‌ ॥ 10 


पुनरप्युवाच वीरं विचक्षणं मातरिश्वनः सूनुम्‌ । 
सेतुं विधाय शैलैस्तपसा वासख्रेण शोषयित्वा वा ॥ 11 


वारां निर्धितरीतुं समर्थ एवास्मि नात्र सन्देहः । 
आचक्ष्व मम हनूमन्‌ लङ्काया राक्षसेन्द्रगुप्तायाः ॥ 12 


द्वाराणि कति कियन्तस्तानि च रक्षन्ति राक्षसाः शूराः । 
इति राघवेण पृष्टो रावणदुर्गस्य विस्तृति सर्वाम्‌ ॥ 13 


अकथयदथाञ्जनेयः ष्टा लङ्का दशास्यसङ्गप्ता । 
शृणु रामभद्र लङ्का त्रिकू टशैलस्य शोभने शिखरे ॥ 14 


देवासुरैरशक्या समीक्षितुं का कथा प्रवेष्टुमसौ । 
प्रकारश्च समन्तात्सी वर्णो रत्नचित्रितस्तस्याः | 15 


तिरयति निजेन महसा दिवानिशं दिनकरेन्दुतेजासि । 
द्वाराणि सन्ति तस्याश्चत्वारि महान्ति हढकवाटानि ॥ 16 


पाषाणयन्त्रवन्ति चाप्यसङ्‌ क्र माण्यरिभिरप्रधृष्याणि । 
कालायसेन रचितास्तेषु शतघ््योऽपि विनिहिता घोराः 17 


प्राकारस्य समन्तात्‌ परिघा वारिधिरिवातिगम्भीरा | 
जलदुर्ग गिरिदुर्गं वनदुर्गं तदनु कृत्रिमं दुर्गम्‌ ॥ 18 

परितः स्फुरन्ति लङ्कां त्रिदशैरपि यानि दुष्प्रवेशानि । 
रक्षो भिरक्षयवबलैरन्तः सरथाश्वदन्तिभिर्निचिता ॥ 19 


बहिरपि निशाचरबलैरुदायुधैः सर्वतोऽपि कृ तरक्षा । 
रक्षति पूर्वद्वारं रावणवचनेन रक्षसामयुतम्‌ ॥ 20 


नियुतं निशाचराणां रक्षार्थं वसति दक्षिणद्वारे । 
प्रयुत॒पुण्यजनानां निरन्तरं वसति पश्चिमद्वारे ॥ 21 


रथगजतुरगयतानां अ्बुदमधिवसति चोत्तरद्धारम्‌ । 
रक्षन्ति मध्यदेशं रक्षांसि बहूनि सायुधाश्वानि ॥ 22 


एव कृ ताभिरक्षा राक्षसराजेन सा पुरी लङ्का । 
अधिगत्य तामपि पुरीं भवत्प्रतापेन सङ्क्रमाद्‌ भङ्क्त्वा ॥ 23 


प्राकारानपि भित्वा हत्वा रक्षांसि निववृते यत्नात्‌ । 
कृ तमेकेन मयैवं बहवस्तिष्ठन्ति मद्धिधाः प्लवगाः ॥ 24 


कुमुदो नलश्च नीलो मैन्द द्विविदौ गवाक्षगवयौ च | 
शरभश्च जाम्बवानपि कपिवीरा गन्धमादन प्रमुखाः ॥ 25 


सर्वेऽपि हष्टसाराः समरेष्वपराजिता महाशराः । 
सर्वे गजायुतबला मनस्विनौ मातरिश्वसमवेगाः ॥ ` 26 





अयुत [लो 170पऽ9ा1त नियुत ^ 1111त7€्त 1160507 प्रयत व 1711110} अर्बुद 
06 [पातात्‌ 7111105 पुण्यजन 0लना105 (राक्षस). 

सर्वे पौरुषवन्तः स्वामिनिदेशाभिलाषिणश्च सदा । 
लङ्कापुरीं विनष्टामवेहि निहतं च रावणं दुष्टम्‌ ॥ 27 


विजयप्रद मुहूर्ते प्रस्थानं कुरु विपक्षविजाय । 
विजयप्रदानि भवतो श्यन्ते सर्वतो निमित्तानि ॥ 28 


कथितं हनूमतेति श्रुत्वा वचनं रघृद्धहः प्रीतः । 
आहूय सूर्यतनयं सेनां प्रस्थापयेति निजगाद ॥ 29 


श्रुत्वा स रामव्चनं नीलं सेनापति समाहूय । 
आदिक्षदिति ससैन्यो गच्छ पुरस्ताद्धिशो धयन्‌ मार्गम्‌ ।30 


रामोऽभिजिति मुहूर्ते ततः प्रतस्थेऽधिरुह्य वायुसुतम्‌ । 
तदनु तदैव द्युतिमान्‌ अङ्गदमारुह्य लक्ष्मणो गगने ॥ 31 


निरगात्तमनु च हरिराण्महतीं कपिवाहिनीं समारक्षन्‌ । 
हर्षाद दीक्षमणौ दशरथतनय दिवाकरप्रख्यौ ।। 32 


दशरथसुतौ विरेजतुराखढ हनूमदङ्गदाङ्गतौ । 
वियति यथेन्द्रकु बेरावैरावतसार्वभौमगातरगतौ ॥ 33 


ऋषभो दक्षिणपार्श्वं रक्षन्‌ प्रययौ सह॒ स्ववाहिन्या । 
रक्षस्तदितरपार्थ्वं कपिभिः सह गन्धमादढनोऽपि तथा ॥34 


अथ जाम्बवाश्च बलवान्‌ ऋक्षपतिः कपिवरः सुषेणोऽपि । 
सुग्रीवशासनात्तौ पश्चादभागं ररक्षतुर्वीसि ॥ 35 

एवं गच्छति रामे सह सुग्रीवेण वाहिनीमध्ये । 
तं वीक्ष्य जातहर्षाः कपयोऽगच्छन्‌ समन्ततो गगने ॥ 36 


गर्जन्तो विनदन्तः प्लवमानाः सर्वतस्ततः प्लवगाः । 
अभितः फलावनम्रान्‌ आरोहन्तश्च भूरुहानचलान्‌ ॥ 37 


विन्ध्यं विशालशिखरं सह्यं समतीत्य मलयशैलं च । 
आसेदुः कपिवीरा महेन्द्रशैलं पयोधितीरस्थम्‌ ॥ 38 


रामोऽवरुह्य शृङ्गे महेन्द्रशैलस्य सानुजस्तुङ्के । 
वेलावनं च पश्यन्‌ ददर्श कललोलसङ्कल वार्धिम्‌ ॥ 39 


विद्वुमलतार्नुविद्धः शङ्खकु लैः सर्वतः समाक्रान्तम्‌ । 
पुरुह तहेतिभीतैः शिलोच्चयैः सर्वतश्च परिगाढम्‌ ॥ 40 


नृत्यन्तमिव तर्कैः हसन्तमिव फेनमण्डलैरमलैः । 
धावन्तमिव जलौधैः स्वागतयन्तमिव वारिघोषेण ॥ 41 


वेलातटस्थलरुहा तमालतरुकाननेन सान्द्रेण। 
शम्भुं विडम्बयन्तं सततं वेतण्डचर्मपरिवीतम्‌ ॥ 42 


शुक्तिपुटस्फुटमुक्ता लिलोलकल्लोलमालिकामुक्ताः । 
मुक्ता यत्र जलानामनिशं जनयन्ति शीकरभ्रान्तिम्‌ ॥ 43 


आभान्ति यत्र मेघा जल पिबन्तः सविद्युतो विविधाः । 
सरसीमभिप्रविष्टाः युवर्णकक्ष्या इव द्धिपश्रेष्ठाः ॥ 44 
21#8 -10 

यस्मिन्‌ महोरगाणां प्रभामणीनां प्रभार्फुरद्पाः । 
भार्करकरानुषङ्गादौर्वाण्निशिखाभ्रमं वितन्वन्ति ॥ 45 


इदमम्बरमयमम्बुधिरित्यनयोर्भेदमाकुलाः सकलाः । 
विज्ञातुमप्यशक्या(क्ता) विस्मयमीयुः प्लवङ्गवाहिन्यः ॥46 


रत्नानि वीविहस्तैः प्रसार्यमाणानि सिन्घुराजेन । 
रघुवीरस्य पुरस्तादुपायनानीव सम्भतान्यासन्‌॥ 47 


आसाद्योत्तरतीरं वारिनिधे राघवाज्ञया नीलः | 
महतीं वानरसेनां निवेशयामास तत्र कपिवीरः ॥ 48 


अपरमिव वारिस कपिबलमभिवीक्ष्य तत्र सद्चिविष्टम्‌ । 
भीनमपि सागरं तं शोचन्‌ भ्रातरमुवाच रघुवीरः ॥ 49 


लक्ष्मण गच्छति काले शोकः सहतेन गच्छति नाराणाम्‌ । 
मम शोकस्तु महीयान्‌ गच्छत्यपि हन्त वर्धते तस्मिन्‌ 150 


दूरस्थितेऽपि सुमुखी नापि हतेति व्यथेय सौमित्रे । 
अतिवर्तते वयोऽस्याः शोचामीत्येव सन्ततं मनसा ॥ 51 


वायो वाहि ततस्त्वं यतः प्रिया तां स्पृशंश्च मां च विभो । 
तेन तदङ्गस्पर्शो भवेच्छशाङ्केऽपि दष्टिसंयो गः ॥ 52 


यदुवाच तत्त्रियतमा हियमाणा हा प्रियेति नाथेति । 
पीत इव कालकूटः प्रदहत्यापादमस्तकं गात्रम्‌ ॥ 53 

सा जीवतीति कथितं हनूमता मे प्रियेण दूतेन । 
आर्तं इवामूृ तसङ्गात्‌ अधुना जीवामि तेन सौमित्रे ॥ 54 


तद्विरहे न्धनदीप्तस्तदरतचिन्तावलीमहाज्वालः | 
रात्रिरति दु:सहेन्दुर्मदनाग्निर्दहति मामकं गात्रम्‌ ॥ 55 


अवगाह्यार्णवतोयं स्वप्स्याम्यभितापमक्षमः सोदुम्‌ । 
तस्मिन्‌ मयि प्रसुप्ते मदनाग्निर्नैव शाम्यति तथापि ॥ 56 


एतेन विरहभाजा लक्ष्मण न मयाद्य जीवितुं शक्यम्‌ । 
यदह सा च सुकेशी तीरेऽब्धेरत्र' संस्थितावितरे ॥ 57 


केदार इव विनीरः सनीर के दारसविध परवर्ती | 
उपजीवति यद्धदह जीवन्तीं तां निशम्य जीवामि ॥ 58 


नाङ्गीकृ तोऽपि हारस्तावन्मात्राङ्गसङ्गरो धभयात्‌ । 
अद्यावयोस्तु मध्ये नदी समुद्राद्विं काननान्यासन्‌ ॥ 59 


पृथुतरनितम्बबिम्बां तनुमध्यां कुटिलकुन्तलश्रेणीम्‌ । 
तरसा विजित्य शत्रून्‌ द्रक्ष्यामि कदा नु जनकराजयुताम्‌ ॥ 60 


बिम्बोष्ठमिन्दुरुचिरं सुनयनविकसत्सरो जसौरभ्यम्‌ । 
मुखमुन्नमय्य तस्याः कदानु पास्यामि तदमृ तास्वादम्‌ 1161 


निबिडी नितान्तकठिनौ पृथुतरीौ मेरुसत्रिभौ तस्याः । 
वक्षोरुहौ हसन्त्याः कदा मम स्पर्थपुलकितौ तस्याः ॥62 





1. अब्धेः अत्रतीरे इतरे तीरे च आवां स्थितौ इति भावः ॥ 

तन्वीं स्वभावतस्तामनशनतः कृशतरां च शोकेन । 
दर्शात्यये समुढितां शशिरेखामिव कदा नु वीक्षेऽहम्‌ 63 


गाढमुपगूह्य कण्ठ सोत्कण्ठा मे सुराङ्गनासहशी । 
हग्भ्यां कमलसहम्भ्यां आनन्दाश्रूणि मोक्ष्यति कदानु ।64 


देहपरितापहेतुं वैढेहीविरहसम्भवं शोकम्‌ । 
क्षणमनु वर्धनशीलं कदानु मोक्ष्यामि हन्त सौमित्रे ॥ 65 


इति शोचति रघुवीरे सौमित्रिस्तं चापि सान्त्वयामास । 
अथ तरणिरस्तशओैलं प्राप परिक्षीणकिरणसन्तापः ॥ 66 


रामस्त्मिन्‌ समये सन्ध्यां समुपास्य साकमनुजेन । 
तत्रैव वारिधितटे निवासमकरीन्महीरुहो मूले ॥ 67 


कदनं कृतमतिघोरं लङ्कायां मातरिश्वतनयेन । 
अभिवीक्ष्य राक्षसेन्द्रो विषादमासाद्य चिन्तयामास ॥ 68 


एकेन वानरेण प्रविश्य लङ्कां निशाचरैर्गुप्ताम्‌ । 
सीता विलोकिता सा प्रमदवनं चापि सर्वतो भग्नम्‌ ॥ 69 


प्रबला हताः पलाशाः चैत्यप्रासादभज्जनं च कृतम्‌ । 
अक्षो हतः कुमारो लङ्का दग्धा चतेन वीरेण ॥ 70 


मासा दश व्यतीयुः सीतामानीय सुरसुतासहशीम्‌ । 
साऽद्यापि नैव शयनं मम वाञ्छति दैवयोगेन ॥ 71 

जनकतनयाप्रवृत्ति श्रुत्वा रामः सलक्ष्मणः सहसा । 
सह कपिभिर्जलरार्थ तीर्त्वा लङ्कमुपेष्यति प्रायः ॥ 72 


इति चिन्तयन्दशास्यः शक्र जिदाढीनि मुख्यरक्षासि । 
आहूय सदसि तेभ्यो वेदयति स्वचिन्तितं सकलम्‌ ॥ 73 


श्रुत्वा रावणवचनं शक्र जिदाद्या निशाचरप्रवराः । 
व्यज्ञापयन्‌ किमर्थं चिन्तयसीत्थं निशाचरेन्द्रेति ॥ 74 


न सुरासुरेषु चिन्ता कदाचिदपि राक्षसेन्द्र तव जाता । 
नरवानरेषु तां त्वं करोषि तव तेजसः पतङ्गास्ते ॥ 75 


शक्रादयश्च सर्वे दिक्पाला निर्जितास्त्वया स्वामिन ।. 
भो गवतीमपि गत्वा नागाः सर्वे विषोल्बणा विजिताः ॥ 76 


तव भुजबलेन महता कै लासस्ताहशोऽपि तुलितोऽभूत्‌ । 
वैश्रवणं युधि जित्वा पुष्पकमत्यद्भुतं त्वयाऽपहतम्‌ ॥ 77 


शमनमपि सर्वदमनं श्रुत्वा तन्महिषशुङ्गमुत्खाय । 
एवंविधाय भवते तिष्ठेयुः प्राकृताः कथं स्वामिन्‌ ॥ 78 


कपिरेक एव लङ्कां प्रविश्य कृ तवानिद महत्कर्म । 
इति मा विचारय विभो प्रमादतो नःकृतं तथाऽनेन ॥ 79 


शक्तः शक्रजिदेकः शत्रत्रिजविक्रमेण साधयितुम्‌ । 
स्वामिन्‌ विहाय चिन्तां विहरन्नन्तः पुरे वस स्वैरम्‌ ॥ 80 

प्रतिबुध्य कुम्भकर्णस्तस्मिन्दिवसे दशास्यसे वायै । 
आगत्य सदसि तिष्ठन्नश्रौषीदस्य सक लवृत्तान्तम्‌ ॥ 81 


स जगाद रावणमिदं सीतामाहत्य राघवस्य वधूम्‌ । 
अयशो महच्च लब्धं सम्पच्चायुश्च तादशं भवता ॥ 82 


अग्रज तथाप्यवश्यं शत्रन्त्सर्वान्‌ विनाशयिष्यामि । 
इति वदति कुम्भकर्णे दशकण्ठस्तं प्रशस्य मुढमाप ॥83 


तमुवाच राक्षसेन्द्र महेन्द्रकीर्तिस्ततो महापार्श्वः । 
तव राक्षसेन्द्र चिन्ता का वा तिष्ठत्सु बहुषु भृत्येषु ॥ 84 


आनीय मध्यमवनाद्धिचिकित्ससि भोक्तु महो दशग्रीव । 
उपभोक्ष्यते न किं सा बलादुपानीय राघवस्य वधुः ॥ 85 


इति तेन रक्षसोक्तं वचनं श्रुत्वा निशाचरो धीरः । 
निःश्वस्य पूर्ववृत्तं तस्मै सर्वं शशंस घोरतरम्‌ ॥ 86 


स्वगरद्धिरिचिलो क गच्छन्तीं पुञ्जिकस्थला गगने । 
हृष्टा करे गृहीत्वा तामन्वभूवं बलादनिच्छन्तीम्‌ ॥ 87 





*नारोपयामि शयनं सापि हदा स्मरति राममेव सदा । 
तस्मान्मया विनिहते रामे युधि सायकैः स्फुद्रूपैः ॥ 88 


* तदनुभव प्राप्ताभिशापस्य कथनं युज्यत इत्यतः पद्यमिदमत्र संयोज्यते “हन्त 
तयाऽभिशप्तः यदि यां कामपि बलादनिच्छन्तीम्‌ । उपभुङ्खे वनितां त्वं 
प्राणैर्हीनो भविष्यसि क्षिप्रम्‌ ” । इति । 

सीता तेन निराशा स्वयमेवैष्यति मम ध्रुवं शयनम्‌ । 
इति रावणस्य वचनं निशम्य तद्धाक्यमसहमानः सन्‌ ॥89 


अग्रजहिताभिलाषी विभीषणः प्राह तमथ निःशोकः | 
अन्यायवर्तिनां त्वं शास्ता क्रव्यादराज नयहीनः ॥ 90 


प्रियवादिनः पृथिव्यां पुरुषा-सर्वत्र सन्ति सुलभास्ते । 
अप्रियमप्यतितथ्यं वक्तु श्रोतु च शक्यते केन ॥ 91 


जहरिथ जनक तनूजां कितवोऽसि त्वं निशाचराधीशः | 
यदि राघवस्तदानीं सविधे जीवन्न मोक्ष्यसे तेन ॥ 92. 


मित्रैरमित्ररुपैरुक्त तथ्यमिति नो विजानीथाः । 
राम प्रसाद्य सीतां दत्वा तरमै चिराय जीव -त्वम्‌ ॥ 93 


इति वादिनि तस्मिन्‌ विभीषणे रावणोऽहितं मत्वा । ` 
नाङ्गीचकार वाक्यं दिष्ट्या मूमूर्षुरिव तस्य भैषज्यम्‌ 11 94 


तच्छौ त्रयोरसह्यं भूयो ऽभिहितं विभीषणो ऽवादीत्‌ । 
तद्धाक्यमसहमानश्चुकोप तस्मै निशाचराधीशः ॥ 95 


हितमुक्तवन्तमपि तं दोषाचरनायको बभाषेऽथ । 
अन्यो वदेद्यदीत्थं त हन्यामाशु दुष्ट गच्छेति ॥ 96 


कु पितेनेत्यधिपतिना निशाचराणामुदीरिते वचने । 
सहसा सहात्मसचिवैः विभीषणो गगनमुत्पपात खषा ॥ 97 


6 


अम्बरतलेऽथ तिष्ठन्‌ सुखितो भव मां विना च रक्ष पुरीम्‌ । 
उक्त्वा राक्षसराजं ततः प्रतस्थे समीरमार्गेण ॥ 98 


स विभीषणस्तदानीं सचिवैः सहितश्चतुर्भिरमितबलैः । 
दटशे निशाचरपतेरमूर्तं इव प्राणवायुरितरस्तैः ॥ 99 


अम्भोनिधि स तीर्त्वा कपिसेनां वीक्ष्य सागरगभीराम्‌ । 
आकाश एव तिष्ठ श्चतुर्भिरपि राक्षसैरुवाचेदम्‌ ॥ 100 


शरणप्रदाय जगतां महात्मने दशरथस्य तनयाय । 
ज्ञापयत मां कपीन्द्रा विभीषणं रावणादिह प्राप्तम्‌ ॥ 101 


आकर्ण्य तस्य वचनं सुग्रीव उपेत्य राघवाभ्याशम्‌ । 
अकथयदुपागतं तं विभीषणं राघवाय धीराय ॥ 102 


श्रुत्वा कपीन्द्रवचनं ततः समाहूय जाम्बवत्प्रमुखान्‌ । 
सर्वान्‌ कपीनपृच्छत्‌ ग्राह्यो वा त्याज्य एष इति नीतिम्‌ ॥103 


स्वं स्वं मतं प्लवङ्गा रामाय तदा निवेदयामासुः । 
दशवदनसोदरतया नैव ग्राह्योऽयमति विनीतोऽपि ॥ 104 


कथयत्सु तेषु चैव प्राह हनुमाश्रिजं मत पश्चात्‌ । 
नास्त्यविदितं तव विभो सर्वज्ञस्त्वं तथापि वक्ष्यामि 105 


वर्धिष्णु च भवन्त रावणमन्यायतः क्षयिष्णु च । 
ज्ञात्वा विभिषणोऽय राज्याकाङ्खी भवन्तमभ्यागात्‌ ॥ 106 


153 
स्वमतानुसारमेवं कथयति तस्मिन्‌ प्रशस्य तं रामः । 
आहूय रवितनूजं तस्य मनो हर्षयज्नुवाचेदम्‌ ॥ 107 


भरतोपमा न सन्ति प्लवगेन्द्रा भ्रातरो नृणां लोके । 
तनयाश्च मत्सदहक्षा न च वा सुग्रीव भवत्समाः सुहृदः ॥ 108 


अतो विभिषणौ वा यदि वा सुग्रीव रावणः सोऽयम्‌ । 
मम॒ सविध्चमानयैनं दत्तममुष्मै मयाऽभयं सत्यम्‌ ॥ 109 


इति राघवेण ठत्ते विभीषणायाभयेऽथ सुग्रीवः । 
आदाय तं ससचिवं रामस्याभ्याशमासदत्प्रीतः ॥ 110 


अनुजो निशाचरपतेविंभीषणोऽह भवन्तमुपयातः । 
शरणार्थीति वदस्तं प्रणनाम मन्त्रिभी रामम्‌ ॥ 111 


स ततो जगाद रामं त्यक्तोऽहं रावणेन पुत्राढीन्‌ । 
मुक्त्वा तामपि नगरीं राज्यसुखार्थी भवन्तमभ्यागाम्‌ ॥ 112 


रामो निशम्य वचनं कथितं तथ्यं विभीषणेनेत्थम्‌ । 
आश्वास्य तं सहर्षः प्रो वाचेदं पिबन्रिवाक्षिभ्याम्‌ ॥ 113 


आख्याहि मे विभीषण निशाचरेन्द्रस्य यद्धलं सकलम्‌ । 
एवं राघवपृष्टः स॒ तदाख्यातु प्रचक्रमेऽस्य तदा ॥ 114 


शृणु राम राक्षसेन्द्रो वरप्रदानात्पद्मसम्भवस्य बली । 
पर्यभवत्सकलानपि सुरासुरोरगनिशाट गन्धर्वान्‌ ॥ 115 

तस्यानन्तरजन्मा ज्येष्ठो मे सत्यशौर्यसम्पन्नः । 
जेतुं स कुम्भकर्णः शक्तः शक्रादिसकलदिक्पालान्‌ ॥ 116 


राम प्रहस्तनामा सेनानीस्तस्य विश्रुतो वीर्ये । 
यो माणिभद्रमजयत्‌ रुद्राद्रौ समिति निजबलं प्रथयन्‌ 117 


गो धाङ्गलित्रधारी सधनुः सोऽवध्यकवचससंवीतः । 
आख्ह्य रथमहश्यो भवति परैः समिति शक्र जिच्छरः ।1118 


रक्षोभिरमितसत्वैर्दशको टिसहस्सङ्ख्यया प्रमितैः । 
युक्तो राक्षसराजः सुर्सङ्गान्‌ समिति जयति स दिगीशान्‌ ॥ 119 


श्रुत्वा विभीषणवचो रामस्तमुवाच हर्षयन्‌ प्रेम्णा । 
हत्वा सपुत्रसैन्यं तं राज्यं तस्य ते प्रदास्यामि ॥ 120 


प्रविशतु रसातलं वा रक्षोराजो विरििलोक वा | 
प्रतिजाने भवतेऽह तमहं मोक्ष्यामि नैव जीवन्तम्‌ ॥ 121 


रक्षोराजमहत्वा सयुतज्ञाति सबान्धवानीकम्‌ । 
नायोध्या प्रविशेयं त्रिभिरपि भ्रातृभिः शपे सत्यम्‌ ॥ 122 


आकर्ण्य तस्य वचनं रामस्याक्लिष्टकर्मणस्तथ्यम्‌ । 
शिरसा प्रणम्य सादरममुं तदावोचदतिविनीतो ऽसौ ॥ 123 


तव सर्वथा सहायो राम भविष्यामि रक्षसां हनने । 
लङ्कप्रधर्षणेऽपि प्रतियोत्स्येऽह रणे च रक्षोभिः ॥ 124 


13 


प्रणयेनेति वढन्तं पलाशभर्तुस्तदा यवीयांसम्‌ । 
परिरभ्य गाढमुरसा रामः प्रोवाच लक्ष्मणं धृतिमान्‌ ॥ 125 


आनीय वारिधिजलं लक्ष्मण शीघ्र विभीषणं तेन । 
अभिषिश्च रावणपदे लङ्कामेष प्रशास्तु सुचिराय ॥ 126 


सौमित्रिरेवमुक्तस्तेनानीयाम्बु वारिधैस्तूर्णम्‌ । 
अभिषिच्य रविसुताग्रे राजानं रक्षसाममुं चक्रे ॥ 128 


इत्यायरिमायणे विभीषणाभिषेकोनाम सप्तदशःसर्गः ॥ 


सुन्दर काण्डः समाप्तः 


882 


|| अष्टादशः सर्गः ॥ (युद्धकाम्डः) 


अथ वीक्ष्य राक्षसवरं कृतप्रसादं महात्मना तेन । 
रामं प्रपूजयन्तो वाग्भिः प्लवगाः प्रणेमुरतिभूषाः ॥ 1 


अथ रामलक्ष्मणौ तं पप्रच्छतुरस्धिलज्ननो पायम्‌ । 
इति पृष्टस्ताभ्यां शरण रामोऽभियातु वारिनिधिम्‌ ॥ 2 


सगरेण वर्धितोऽसौ सागर इति नाम वारिधेस्तेन । 
भवितैवैष सहायःस्वकुल भवस्यास्य राघवस्य विभोः ।।3 

श्रुत्वा विभीषणोक्तं वचनं रामः सहानुजः श्लक्ष्णम्‌ । 
अङ्गीकृत्य तदैव प्रयतः शिश्ये स्थले कुशास्तीर्णे॥ 4 


चारोऽथ रावणस्य व्याघ्रौनाम क्षपाचरो गगनात्‌ । 
अभ्येत्य तत्र समये वानरसेनां ददर्शं वार्थितटे ॥ 5 


दशयो जनप्रमाणे वारिधिवेलावने निविष्टमसौ | 
चरमिव वारिराि कपिसैन्यं वीक्ष्य निववृते लङ्काम्‌ ॥ 6 


प्रणिपत्य रावणाय न्यवेदयत्प्लवगवाहिनी राजन्‌ । 
रामरविसुतसहिता वसतीत्यर्णवस्योत्तरे तीरे ॥ 7 


स निशम्य तस्य वचनं शुक समाहूय राक्षसं बलिनम्‌ । 
निजगाद सपदि गत्वा सुग्रीव प्रापयेति मद्धचनम्‌ ॥ 8 


ऋक्षरजसस्सुतस्त्वं वालियवीयान्‌ महाकु लो त्पन्नः । 
मित्रं ममाधिकोऽस्मात्‌ मामभ्येषि प्लवङ्गसेनाभिः ॥ 9 


यदि राघवस्य भार्यां मया हृता तव किमत्र सुग्रीव । 
नैवावयोर्विरोधोऽस्त्यतो व्रज त्वं निवृत्य किष्किन्धाम्‌ ॥10 


लङ्कापुरी न शक्या द्रष्ट देवासुरैः सगन्धर्वैः । 
नरवानरैः कथं वा शक्या प्राप्तुं विलङ्घ्य वारािम्‌ ॥ 11 


इति यातुधानपतिना सन्दिष्टो राक्षसः शुको नाम । 
भूत्वा विहङ्गरूपी ततार वाराशिमम्बरेणाशु ॥ 12 


॥ 3 

कपिवाहिनीं स दष्टा सुग्रीवं चापि सुरपथे तिष्ठन्‌ । 
आश्रावयद्धिशङ्कः सन्दिष्टं रावणेन यत्तदमुम्‌ ॥ 13 
श्रावयति यावदेवं सन्देशं रावणस्य त प्लवगाः । 
उत्प्लुत्य तावदेनं विकृष्य भूमौ निपातयामासुः ॥ 14 
पतितं तमथ गृहीत्वा मुष्टिभिरपि जानुभिर्निजघ्नुस्ते । 
दूतं मां रघुनन्दन कपयो घ्नन्तीति सोऽपि चुक्रोश ॥ 15 


श्रुत्वा शुकस्य वचनं दाशरथिस्तं विमोचयामास । 
सोऽपि पुनरेत्य गगनं प्रतिवचनं रविसुतं ययाचेऽथ ॥ 16 


श्रत्वा च तस्य वचनं रावणमभि सान्देदेश कपिराजः । 
मित्रं रावण न त्वं रिपुरेव ममासि सखिरिपुत्वेन ॥ 17 


कृवा धनुषि परिधिं तत्र परिस्तरणमस्रसन्दोहम्‌ । 
अस्मान्‌ विभीषणाङ्गदजाम्बवदादीश्च ऋत्विजः सकलान्‌ 18 


धूलीधूमसमेतं मौ वीनिस्वानमन्त्रसयुक्तम्‌ । 
आधाय रोषवर्हिं सागरभूयङ्वाटिकामध्ये ॥ 19 


मैन्दद्धिविदसुक्‌ सुवरम्यं काहल निनादसामयुतम्‌ । 
शो णितघुताहुतिशतप्रचुर वीररससोमपानयुतम्‌ ॥ 20 


रात्रिधरपशुसमेतं हनुमद्‌ ब्रह्मणो पशोभितं यागम्‌ । 
प्रीत्यै सकलसुराणां सौ मित्रयध्वर्युण समुललुसितम्‌ ॥ 21 


रघुनायकयजमानः यावद्यष्ट विनिश्चयं कुरुते । 
अपि तावदेव सीतां रामाय दिशेति दूत वद तूर्णम्‌ ॥ 22 

नो चेदढाशु पयोधि विलङ्घ्य साकं प्लवङ्गसेनाभिः । 
तव पुरदाहमकृत्वा नैवात्मीयं पुर प्रवेक्ष्यामि ॥ 23 


इति सन्दिशति हरीन्द्रे वालिसुतः प्राह वानरप्रवरान्‌ । 
दूतो नैव नभस्स्थश्चारोऽयं गृह्यतामिति क्षिप्रम्‌ ॥ 24 


आकण्याङ्गदवचनं कपयोऽभिप्लुत्य कामरूपं तम्‌ । 
बद्ध्वा तलैर्निजघ्नुरमुष्टिभिरपि जानुभिश्च विलपन्तम्‌ ॥ 25 


प्लवगैः स हन्यमानः पुनरपि चुक्रोश रामभद्रेति । 
वीक्ष्य स कृ पालुरवदत्‌ नैनं हतेति मुश्चतेति हरीन्‌ ॥ 26 


अथ च विमृश्य रामो ह्यादिशदमुमत्र रक्ष बध्वेति । 
सुग्रीवोऽपि तथैनं रक्षितुमाज्ञापयच्छु कं प्लवगान्‌ ॥ 27 


उपधाय दक्षिणभुजं रामोऽथ भुजङ्गराजभो गनिभम्‌ । 
सीताकेल्युपधानं दर्भान्‌ आस्तीर्य भूतले शिश्ये ॥ 28 


दर्भशयने शयाने तस्मिन्‌ सुकुमारगात्रपरिणाहे । 
वैश्वानर इव वेद्यां तपसा तिस्रो ययुसियामिन्यः ॥ 29 


रत्नाकरप्रसादालाभाद्रामस्ततः समुत्थाय । 
लक्ष्मणमुवाच रोषात्‌ पश्यानुज सागरं समुत्सिक्तम्‌ ॥ 30 





मामेष शरणभाजं न गणयति क्षिप्रमानय धनुर्मँ । 
*विषधरनिभानपि शरान्‌ विशोषयिष्यामि तप्तमे नमहम्‌ 31 


* विषधरकल्पैबणिः विशोषयिष्यामि सागरं ह्म्‌ इति पाठः सङ्गतः * विषधरकल्वैबणिः विशोषयिष्यामि सागरं हषम्‌ इति पाठः सङ्गतः आति । ` 

क्षमया समन्वितं मां मनुतेऽसौ हन्त विगतसामर्थ्यम्‌ । 
ईहण्विधे खलजने क्षमा न कार्या विपश्चिता धिगमुम्‌ ॥32 


क्षुभितो बभूव वार्धि: कललो लैरजनि पर्वताकारैः । 
क्षुभिते सागरसलिले भयं समीयुर्जलौकसः सर्वे ॥ 33 


फणिभिः सह प्रभूतैः भीताः पातालमाविशन्नसुराः । 
प्रबलः प्रचण्डवेगो वृक्षानुन्मूलयन्‌ ववौ वायुः ॥ 34 


वेलामतीत्य योजनमात्रं प्रससार तस्य वाःपूरः । 
अश भास्वानिव गगनात्‌ निजाम्बुपरिपूरतः सहसा ॥ 35 


फणिभिः फणधृतमणिभिः सह बहुभिः सिन्धुराट्‌ समुत्तस्थौ । 
वैदूर्यरत्नकान्तिर्विविधै रत्नैर्विभूषितो दिव्यैः ॥ 36 


रक्तसखगम्बरधरो राजीवाक्षः प्रसन्नववत्रश्रीः | 
श्रीरामं धृतबाणं स कृ ताञ्जलिरेत्य वाक्यमिदमूचे ॥ 37 


मु रघुवीर कोपं न शक्यतेऽगाधता मया हातुम्‌ । 
मम लङ्घने महान्तं सम्यक्छथयाम्युपायमनपायम्‌ ॥ 38 


येन सुखेन तरेयुः कपयः सर्वेऽपि वारिपूरं मे । 
नल एष सेतुबन्धं करोतु मयि विश्वकर्मणः सूनुः ॥ 39 


तत्तत्पारमुपेयात्‌ पितुक॑रेणैव यद्यदारभते । 
इत्युक्तवति समुद्रे रामः प्रीतो जगाद सिन्धुपतिम्‌ ॥ 40 

कस्मिन्निपात्यतामिदमस्रं संहितममो घमाख्याहि । 
अवकाश उत्तरेण द्रुमकुल्याख्योऽस्ति मम महापुण्यः ॥ 41 


तत्र निवसन्ति बहवो म्लेच्छा घोराः सदु-सहाचाराः । 
ते दूषयन्ति सततं स्पर्शेन मदीयमम्बु पापिष्ठाः ॥ 42 


इति सागरेण कथितो रामोऽख्रं तत्र पातयामास । 
अथ सागरः प्रहृष्टः तेन वियृष्टो जलान्तरेऽन्तरधात्‌ ॥43 


रामस्तमेव च नलं नियोजयामास सेतुबन्धाय । 
तस्याज्ञयाथ हरयः सद्यो गत्वा समन्ततः शैलान्‌ ॥ 44 


शै लनिरानर्पिं सालान्‌ आजहूर्गजवरो पमानुपलान्‌ । 
 नर्जन्तो विनदन्तः प्लवङ्गमाः सर्वतः प्लवमानाः ॥ 45 


शैलमहीरुहगुल्मैः पारावारं प्रपूजयामासुः ॥ 
क्षिप्तानामुपलानां शैलानां तत्र पात्यमानानाम्‌ ॥ 46 


शब्दो महान्‌ समुदभूत्‌ कल्लोला इव बभूवुरुद्धेलाः । 
सूत्राणि केचिदपरे दण्डान्‌ जगृहुः समन्ततो घोरान्‌ ॥47 


विततं नलेन रचितं सेतुं मातुं प्लवङ्गमप्रवराः । 
प्रथमे नलोऽथदिवसे प्लवगानीतैः महीरुहैः सालैः ॥ 48 


धीरश्चतुद॑श हठ बबन्ध सेतु स योजनान्यब्धौ । 
विंशतिमथ द्वितीये तथैकविशतिमथो तृतीयेऽपि ॥ 49 

द्वाविंशति चतुर्थे ततस्रयोविंशति च पश्चमके । 
इत्थं नलेन रचितः सेतुः शतयोजनायतः पुण्यः ॥ 50 


दशयोजनविततोऽर्णवलक्षम्याः सीमन्त इव तदा रेजे । 
हृष्टा नलेन रचितं सेतु देवाः सहषिगन्धर्वाः ॥ 5 1 


विस्मयमवापुरेतत्पितरमिवैनं तदा प्रशंसन्तः । 
अथ मतिमान्‌ वरेण्यः सचिवैः सहितो विभीषणो निरगात्‌ ॥ 52 


रक्षो निर्हरणार्थं दक्षिणतीरे पयो निधेस्तस्थौ । 
अथ रविसुतस्य वचनाद्‌ दाशरथी वायुवालिजौ बलिनौ ॥ 53 


अधिरुह्य ययतुरग्रे तदनु प्लवगाः समन्ततः सर्वे । , 
उत्तीर्य वारिरा्थि रामः सैन्यैर्महानुभावोऽसौ ॥ 54 


शैले महति सुवेले निवेशमकरोत्‌ सहप्लवङ्गवरैः । 
हटा स राक्षसपुरीं अत्र हि रुद्धा मम प्रिया सुमुखी ॥ 55 


इति दूयमानचेताः रुद्र इवासीत्पुरत्रयालोके । 
` आलोक्य तां कपिवरा नेदुः सिह्मा इवातिरोषेण ॥ 56 


तेषां निशम्य निनदं निशाचरास्तत्रसुरिढम्प्रथमम्‌ । 
परितो निवेश्य सैन्यं प्लवङ्गमानां विधाय रक्षां च ॥ 57 


बद्दं मोचय दूतं त्वमिति प्लवगेशमाह रघुवीरः । 
स ततः प्रविश्य लङ्कां विमोचितो राघवेण शुकनामा ॥ 58 

समुपेत्य राक्षसेन्द्रं न्यवेदयत्सकवलमपि वृत्तान्तम्‌ । 
श्रुत्वा शुकस्य वचनं रक्षोराजो जगाद रोषेण ॥ 59 


आगत्यापि पुरीं मे किं प्रतियातुं स शक्नुयाद्वामः । 
उक्त्वेति राक्षसं तं कपिसेनाया बलाबलं ज्ञातुम्‌ ॥ 60 


शुक सारणाभिधानी सचिवावाहुय रावणोऽवादीत्‌ । 
सुग्रीवसैन्यमध्यं प्रविश्य शीघ्रं युवां विचारयितुम्‌ ॥ 61 


ये तत्र शौर्यवन्तो रामार्थं ये युयुत्सवः प्लवगाः । 
ये वा तेषु विविक्ता दाशरथिः सोऽपि सानुजः कीदक्‌ ॥62 


सर्वं विचार्य सत्वरमायातमिति प्रचोदयामास । 
अङ्गीकृत्य तदाज्ञां तौ च तदैव प्लवज्मौ भूत्वा ॥ 63 


- प्रबलप्लवङ्गमबले प्रविश्य सर्वत्र चैरतुश्चारौ । 
ज्ञात्वा विभीषणस्तौ रावणसचिवौ निगूढनिजखपौ ॥ 64 


बध्वाऽऽनीय सकाशं दशरथतनयाय दर्शयामास । 
तावब्रवीच्च रामो हृष्टा किं साधु वाहिनी सकला ॥ 65 


नो चेदधिभीषणोऽयं यावदर्शयति तामिमां युवयोः । 
दर्शय तद्धलमधुना येन पुरा मै विदेहजाऽपहता ॥ 66 


श्वस्तव दन्धास्मि पुरीमिति वक्तव्यो दशाननः पापी । 
उक्त्वेति यातुधानौ विमोचयामास राघवस्ती च ॥ 67 

अभ्येत्य राक्षसेन्द्रं तस्मै चाख्यतुर्यथावृत्तम्‌ । 
हृष्टा प्लवङ्गमसेना ष्टो हरिराट्‌ विभीषणेन समम्‌ ॥ 68 


हष्टौ च रुद्रकल्पौ सकार्मुकौ रामलक्ष्मणौ शूरौ । 
तिष्ठतु वानरसेना लङ्कां चत्वार एव नाशयितुम्‌ ॥ 69 


प्यपता रघुवीरौ उभावपि प्लवगराजभवदनुजौ । 
तिष्ठन्तु ते त्रयोऽपि च लङ्कां नाशयितुमात्मशौर्येण ॥ 70 


अलमेक एव रामः प्रसाद्य तस्मै प्रदेहि वैदेहीम्‌ । 
कथितं वच इति ताभ्यां निशम्य दशकन्धरोऽतिरीषेण ॥71 


इति तावुवाच भूयो युवां प्लवङ्गप्रभोर्भुशं चकितौ ।. | 
शक्रादयो दिगीशा समरे ससुरासुराः सगन्धर्वाः ॥ 72 


स्थातु मम पुरतस्ते न समर्थाः किमुत वानराश्च नराः । 
कथयद्चिति दशकण्ठः सह ताभ्यामारुरोह शौलोच्चम्‌ ॥ 73 


प्रासादमतिमनोहरमालोकयितुं चमु प्लवज्ञानाम्‌ । 
अपरमिव वारिराशि कपिवलमभिवीक्ष्य हैमपिङ्गाक्षम्‌ ॥ 74 


दाशरथी सचापौ सुग्रीवविभीषणी च तत्पार्श्वे । 
शुकसारणावपृच्छत्‌ के वा बलिनो के बलाध्यक्षाः ॥ 75 


इति रावणेन पृष्टे शुकानुमत्याऽथ सारणोऽवदीत्‌ । 
दाशरथिपाश्वव्तीं सुग्ीवोऽसौ प्लवङ्गमाधधीशः ॥ 76 

तमनु च वालितनूजस्तिष्ठति शतकोटिकपिगणाध्यक्षः । 
भल्लूकमल्लं एषः प्रतिवसति बलेऽत्र जाम्बवान्‌ बलवान्‌ ॥ 77 


सङ्ख्यातुमपि न शक्या ये भल्लूका: सदा भजन्तेऽमुम्‌ । 
शतकोटिकपिगणेशः शूरः सेनापतिश्च नीलोऽसौ ॥ 78 


सोऽयं नलो महात्मा येन कृतो वारिधौ महासेतुः । 
शतबलिरेष बलीयान्‌ दशकोटिप्लवगनायको वीरः ॥ 79 


गन्धद्धीप इव धीरः कपिवीरो गन्धमादढनश्चासी । 
गज एव शौर्यजलधिर्गवाक्ष एषो ऽतिसाहसी समरे ॥ 80 


- कपिनायकाः पर-शतममितबलौघाः समन्ततो भान्ति । 
सर्वेऽपि रामहेतोः प्रविशेयुर्हव्यवाहमपि दीप्तम्‌ ॥ 81 


। सुगरीवंपारश्ववती पुनः पुनर्योऽभिवीक्षते लङ्काम्‌ । 
येनाऽदाहि पुरीयं सोऽयं हनुमान्‌ सुराद्रिसमसारः ॥ 82 


सुग्रीवो रविसुनुःकोट्योधैर्वानरप्रवीराणाम्‌ । 
सहितो राघवहेतोर्भवता योद्धुं समीहते स्वामिन्‌ ॥ 83 


लङ्ाधिराजतायां रघुवीरेणाभिषेचितं प्रेम्णा । 
भ्राता विभीषणस्ते योद्धुं सहसचिव इहास्ति ते भवता ॥ 84 


इति तेन मन्त्रिणोक्तं वचनं संश्रुत्य रावणौ निरतम्‌ । 
आप्तविषादोऽपि हृदा वचसा ती तत्र तर्जयामास ॥ 85 

अथ तौ विसृज्य चारानाहूय प्राहिणो दशग्रीवः । 
तेऽपि प्लवङ्गमानां उद्योगं वीक्ष्य रावणमवोचन्‌ ॥ 86 


उत्तिष्ठ राक्षस विभो सेनामुद्योजयाशु समराय । 
लङ्कपुरीं नियोद्धुं हरयो रामाज्ञया समायान्ति ॥ 87 


इति चारगणसमीरितमाकर्ण्यं निशाचरेश्वरो वचनम्‌ | 
सेनापति प्रहस्तं सेनागद्योजयेत्युवाचाशु ॥ 88 


स ततो निशाचरेन्द्र विद्युच्जिह जगाद बहुमायम्‌ । 
मायाशिरो गृहीत्वा धनुरपे रामस्य समुपयाह्यतुलम्‌ ॥ 89 


सीतां विमोहयामीत्युक्त्वाऽशो क वनमाविद्चत्तूर्णम. । 
कृत्वा तथैव रक्षस्तस्यानुपदं विवेश बहुमायम्‌ ॥ ˆ , 90 ` 


अथ रावणो दुरात्मा ददर्शं जनकात्मजां तदासीनाम्‌ । 
आक्रष्टुमागतां स्वं साक्षाद्‌ दूतीमिवांशुमत्सूनोः*॥ 91 


“एताहशीमवस्थां प्राप्तामपि मां उपेक्षसे कि त्वम्‌ »। 
इति निन्दितुमिव जननीमानतवदनाम्बुजामतीव कृशाम्‌ ॥92 


परिधुसराङ्गलतिकां नितरां क्षीणैः परागसन्दोहैः । 
मात्रा विश्वम्भरया क्लेशादालिङ्कितामिवातितराम्‌ ॥ 93 


नाशाय राक्षसानां स्वान्तादुज्नुम्भमाणशो काग्नी । 
बाष्पाज्याहुतिनिवहैविं तन्वतीमाभिचारक होमम्‌ ॥ 94 


* यमस्येत्यर्थः । 

दो षाचराधिपस्तां सीतां समुपेत्य वेपमानाङ्गीम्‌ । 
रामो हतः पतिस्ते निशाचरैरित्युवाच शोकार्ताम्‌ ॥ 95 


रामाशया भवत्या नीतानि बहुन्यमूनि दिवसानि । 
भ्सा तु गतेति स मायाशिरो धनुश्दाप्यदर्शयत्तस्यै ॥ 96 


सीतापि सा तदैते विलोक्य तथ्यमिति वेपमानाङ्की । 
भूमौ निपत्य बहुधा विललाप भृशातुरा हतास्मीति ॥ 97 


एतस्मिन्न थ समये प्रहस्तह्‌ (दू )तस्य वचनमाकर्ण्य । 


निरगाद्चिशाचरेशः प्रमदवनाद्‌ दूयमानचित्तःसन्‌ ॥ 98 
तस्मिन्‌ गते दशास्ये तदैव मायाशिरो धनुश्चापि । 
अन्तर्धानमगातां सरमा सीतामुपेत्य निजगाद ॥ 99 


सीते विमुञ्च शोकं मायैषा रावणस्य दुर्बुद्धेः । 
दीर्घायुस्तद कान्तो जीवति सौमित्रिणा सह भ्रात्रा ॥ 100 


सेतु विधाय वार्धौ सह वाहिन्या कपिप्रवीराणाम्‌ । 


उत्तीर्य तमपि घोरं दक्षिणतीरे निवासमातनुते ॥ 101 
रक्षोऽधिपस्तदप्रियमधुना संश्रुत्य दूतवचनेन । 
गत्वै तत्सह सचिवैरालोचयत्यद्य रहसि कार्याणि ॥ 102 
सत्राहयत्यपि चमू तस्य च सेनापतिर्नियोगेन । 
भर्यो भैरवनादा रणाय परितो रणन्ति निस्साणाः ॥ 103 


* या रामाशा ते आसीत्‌ यामाशां अवलम्ब्य त्वया बहूनि दिवसानि व्यतीतानि 


सा आशा इदार्नीं गता निष्फला जाता इति वदन्‌ मायारामशियोधनुषी तस्यै 
अदर्शयत्‌ इति भावः । 

तस्यामेवं वदन्त्यां कपिसेनायाश्च शुश्रुवे नादः । 
तेन समुच्छरुसिताऽभूत्‌ सीता तप्ता महीव वर्षेण ॥ 104 


अथ सा जगाद सीता सरमां सखि रावणान्तिकमुपेत्य । 
ज्ञात्वा तस्य चिकीर्षामाख्याहि ममेति विसृष्टवती ॥ 105 


गत्वा रावणसविध श्रुत्वाऽऽप्तानां वचांसि तस्यापि । 
अभ्येत्य मैथिलीं सा तस्यै सर्व निवेदयामास ॥ 106 


शृणु जनकराजतनये रावणजननी सुतं समभ्येत्य । 
त्वन्मोचनाय बहुभिः वाक्यैरेनं प्रसादयामास ॥ 107 


मातामहो महात्मा ततः समभ्येत्य माल्यवान्नाम । 
त्वन्मोचनाय सीते बहुधा तं सदसि भर्त्सयामास ` ॥ . 108 


मन्त्रिभिरमात्यमुखयैर्बहुधा सत्कृत्य याच्यमानोऽपि । 
तेषां वचांसि नायं मुमूर्षुरिव भेषजं न जग्राह ॥ 109 


तत्सर्वथा पतिस्ते मैथिलि दशकन्धरं रणे हत्वा । 
ससुत सबन्धुवर्ग त्वां नेष्यति शीघ्रमेव चाऽयोध्याम्‌ ॥110 


इति सरमया समीरितं आकर्ण्य वचः प्रियान्वितं सीता । 
विजहौ शुचमतिमहर्तीं सपदि त्व्चमिव महोरी जीर्णम्‌ ॥111 


इत्यायरिमायणे अष्टादशः सर्गः ॥ 

§. एकोनविश : सर्गः || 


अथ कपिसैन्यनिनादं निशम्य दशकन्धरो महाघोरम्‌ । 
रक्षोबलेन महता परितो गु्धिं चकार लद्धायाः ॥ 1 


प्रास्थापयत्प्रहसर्त पूर्वद्धारे पुरस्य गुप्त्यर्थम्‌ । 
द्वारे च दक्षिणेऽसौ महोदरं सानुजं महावीरः ॥ 2 


इन्द्रजितं जितशत्रु नियोजयामास पश्चिमद्वारे । 
शुकसारणौ च शूरौ ससैनिकौ तूर्णमुत्तरद्धारे ॥ 3 


इत्थं दिय रक्षा पुरस्य दशकन्धरो बलैः प्रबलैः । 
मृत्युवशीकृ तचित्तोऽप्यात्मानं मन्यतेसम(हि)कृ तकृत्यम्‌।।4 


आकर्ण्य सैन्यघ्ोषं विभीषणो रावणस्य लङ्कायाः । 
ज्ञातु प्रवृत्तिमिखिलां 'चतुरःसचिवान्‌ विसर्जयामास ॥ 5 


भूत्वा तेऽपि कुन्ताः प्रविश्य लङ्कामवेत्य वृत्तान्तम्‌ । 
व्यावृत्य बलनिवेशं तस्मै सर्वं निवेदयामासुः ॥ 6 


सोऽपि नगरीप्रवृत्ति यथाश्रुतं राघवाय कथयित्वा | 
आचख्यी दशकण्ठ योद्धुं सन्नद्धं उत्तरद्वारे ॥ 7 





1. विससर्जेति वक्तव्ये विसर्जयामासेति णिजन्त क्रियाप्रयोगः चिन्त्यः "ज्ञातुं 
प्रवृत्तिमखिलां व्यसृजच्वतुरोऽपि मन्त्रिणो धीरान्‌ ” इति पाठः सङ्गतः भाति । 

श्रुत्वा विभीषणवचो रामः सुग्रीवमथो समाहूय । 
आलोक्य कपिबलं तत्पुरीं नियोद्धुं नियोजयामास ॥ 8 


पूर्वद्वारं ससैन्यो नीलो योद्धु सह प्रहस्तेन । 
निवसतु तथाङ्गदोऽपि द्वारं निरुणद्भु दाक्षिण पुर्याः ॥ 9 


इन्द्रजिता सह योद्धु वसतु हनुमांश्च पश्चिमद्धारे । 
सौमित्रिणा सहाहं निरुध्य निवसे यमुत्तरद्धारम्‌ ॥ 10 


सुग्रीव सूर्यसूनो सह जाम्बवता विभीषणेनापि । 
सैन्येन चापि महता निवसारिजयाय मध्यमे गुल्मे ॥ 11 


कपिभिमनुषरखूपं युद्धेषु कदाचिदपि न कर्तव्यम्‌ । 
स्वबलपरबलविवेके भवतादस्माकमेष सङ्केतः ॥ 12 


य।त्स्यामः पर सैन्यैः सप्तैव वयं मनुष्यरूपेण । 
सीमित्रिरहमपि सखे विभीषणः स्वैश्च मन्त्रिभिः साकम्‌ ॥13 


इत्युक्त्वा रघुवीर: समीक्षितु राक्षसाधिपस्य पुरीम्‌ । 
सहसा सुवेलभूधरश्रृङ्ग तुङ्ग समारुर।ह तदा ॥ 14 


आरुरुहुस्तमनु ततो लक्ष्मणसुग्रौवरावणावरजाः । 
वालिसुतवायुनन्दन सुषेणनललीलजाम्बवत्प्रमुखाः ॥15 


तूर्यरवघो षतुमुले नानाविधदन्तिवाहवारिचरे । 
दिव्यास्रराजिते जो वड वामु खहव्यवाहसङ्लिते ॥ 16 

सेनाम्बुधौ चरन्तं दशमुखमकरं रघूद्धहो दाशः । 
शरबडिशेन धनुज्यरसिूत्रजुषाऽसौ जिघृक्षुरिव रेजे ॥ 17 


रामे सुवेलशैलं समुपेयुषि कीशवाहिनीसहिते । 
अस्ताचलमतितुङ्ग सप्ताश्वोऽप्याप रजञ्जयन्नाशाः ॥ 18 


दिनकरमणिमयमकुटो भूयः सन्ध्यांशुकुह्कमालेपः । 
अस्ताचलो विरेजे नरपतिरिव निर््खरावलीहारः ॥ 19 


व्याघैरविलो क्यमानः पललधिया कौतुकेन तत्रत्यैः । 
भीत इव चरमशैलात्पपात पाथोनिधौ पतिर्भासाम्‌ ॥ 20 


सन्ध्याप्रभा विरेजे भानोरवरोहतो रथस्य भिरे: । 
गगनगुरुको टितिर्यग्भग्ना ध्वजपटिकेव शोणाभा ॥ 21 


मद्धन्धुवशजातो विदेहजाविरहमाप रघुवीरः । 
इति किल विषण्णमखिलं कमलवनं मुकुलित द्वुतमयासीत्‌ ॥ 22 


रहितं जगत्समस्तं विसृमरभासा तदा वियन्मणिना । 
मणिवरशुन्यमनोहर मरतकमञ्जूषिकातुलां भेजे ॥ 23 


नाथोऽपि सकलजगतां रामः समवाप जानकीविरहम्‌ । 
इति चक्रवाकमिथुनं स्वयमपि शोकादवाप विरहदशाम्‌ ॥ 24 


गगनवनसर्पृशसन्ध्यारागाग्नौ दिग्गजोरुमदवर्षैः । 
शमिते तमः सुमहदञ्जनयद्भूमसन्ततिर्भाति ॥ 25 

सान्द्रस्तमःसमूहौ निशाचराणां विधातुमिव साह्यम्‌ । 
सहसा ततः समुदभूढन्धीकुर्वन्‌ दिशः समस्ताश्च ॥ 26 


निजया साकं वशया वितन्वता क्रीडनं वियत्सिन्धौ । 
एेरावतेन मुक्ताः शीकरनिकरा इवाबभुस्ताराः ॥ 27 


तप्ताय मदनशिखिना रामारहिताय रामचन्द्राय । 
निर्जरनिर्गिंतजातीवितान इव तारकागणो २ेजे ॥ 28 


अधिमौलि धृतवतो मामनिशं शम्भोः शरासनं रामः । 
प्रापु खलु जनकसुतां पुर्वमभाङ्‌क्षीदवाप्तसन्राहः ॥ 29 


तद्ीषतस्तवाजनि विरहः सम्प्रति विदेहकन्यायाः । 
इति राघवं हसत्रिव शीतकरश्चन्द्रिकां किरन्‌ रेजे ॥ 30 


स्फटिकशिलासु समस्ताः प्लवङ्ञमास्तत्र तत्र दाशरथेः । 
तत्तद्रुणप्रबन्धान्‌ गायं गायं समन्ततो न्यवसन्‌ ॥ 3 1 


रामोऽपि वीक्ष्य लङ्कां सीतां संस्मृत्य तत्र सरुद्धाम्‌ । 
रावणवधे सशङ्को निशामनैषीत्समुल्लसच्ज्योत्स्नाम्‌ ॥ 32 


रघुनन्दनस्य घोराः सायकनिकराः समुत्पतिष्यन्ति । 
इति शङ्कयैव गगनात्‌ निरगुर्तारा निशात्यये सहसा ॥ 33 


वानरवरूथिनीनामतिभारा्रिर्गतस्य पातालात्‌ । 
शेषस्य फणिमणीनां भास इवारुणमरीचयो रेजुः ॥ 34 

त्रैलोक्यकण्टकममुं संहर दशकण्ठमाशु रघुवीर । 
इति गदितुमिव दिनेशः पूर्वाचलशुङ्गमभ्यगाततूर्णम्‌ ॥ 35 


अथ राघवो मरुत्सुतसुग्रीवविभीषण।ङ्गदप्रमुखैः । 
सौमित्रिणा च साक विलोकयामास विस्मितो लङ्काम्‌ ॥ 36 


मणिमयगो पुरमहसा महता शोणायमान सकलदिशाम्‌ । 
परिवीतामिव परितो मारुतिनिहिताश्रयाशकीलाभिः ॥ 37 


रावणवारणम्‌ गयां नरसिह्मायात्मने प्रदर्शयितुम्‌ । 
अन्तकम्‌ गयुनिवद्धौ रन्ध्ीवप्रैरिवास्वितं सालैः ॥ 38 


तस्या गोपुरशिखरे रक्षोराज ददर्शं रघुवीरः । 
दो धूयमानचामरमम्बरमिव शारदाभ्रखण्डवृतम्‌ ॥ 39 


रत्नमयसक लभूषं किरीटिनं रक्त चन्दनालिप्तम्‌ । 
हेमाधितोत्तरीय स धातुरागाञ्जनाद्रिसङ्‌ काशम्‌ ॥ 40 


पूर्णे न्दुबिम्बमहसा विजयक्ठत्रेण समधिगताऽऽशोभम्‌ । 
पूर्वधुतशङ्कराचलशङ्कां जनयन्तमिह किलाद्चापि ॥ 41 


आतप्तैनिशाचरवरैरभितः संसेव्यमानमणिपीठम्‌ । 
वनमिव वारणनिकरैरन्तकमिव पापराशिभिरमूर्तैः ॥ 42 


ष्टा तमसहमानः शुङ्गादुत्प्लुत्य भूभृतो हरिराद्‌ । 
स्थित्वा तन्मणिसीधे रक्षःपतिमब्रवीत्‌ स निःशङ्कम्‌ ॥ 43 

मित्रं दशरथसूनोः सुग्रीवो नाम वानरेन्द्रो ऽहम्‌ । 
तहारान्‌ हतवन्तं न त्वां मोक्ष्यामि नीच जीवन्तम्‌ ॥ 44 


इत्यु क्त्वाऽभ्यपतत्तं द्यो तन्मकुट स मणिगणैश्चित्रम्‌ । 
आकृष्य तमपि भूमौ न्यपातयत्तस्य चोपरि पपात ॥ 45 


तमुपरि समीक्ष्य पतितं रक्षःपतिराह रोषकलुषाक्षः । 
सुग्रीव वानर त्वां हीनग्रीवं पुरा करोमीति" ॥ 46 


तत उत्थाय करैः स्वैराकृष्यैनं क्षितौ स चिक्षेप । 
सोऽप्युत्थाय पुनस्तं कन्दुक इव इटिति ताडयामास 47 


रामे निरीक्षमाणे पश्यत्स्वखिलेषु कपिबलाग्येषु । 
चक्रतुरुभौ नियुद्ध विक्रान्तौ तौ प्रभूतरक्ताक्तौ ॥ 48 


अन्योन्यं प्रजिहीर्षू कलुषन्तौ मण्डलानि विचरन्तौ । 
मुष्टिभिरशनिनिकाशैजानुभ्यामपि जघ्नतुर्वीरौ ॥ 49 


बलवति कपिकुलनाथे युघ्यत्येवं समं हि युद्धेऽथ । 
रक्षःपतिरपि रोषाद्भचयितु मायया समारेभे ॥ 50 


मायां तस्य विदित्वा तूर्णमथोत्प्लुत्य गनमार्गेण । 
सम्प्राप्य समरकीर्तिं सुग्रीवः प्राप राघवाभ्याशम्‌ ॥ 51 


1. पुरा करोमि यावत्पुरानिपातयोर्लट्‌ करिष्यामि इत्यर्थः । 

रोषाच्चियुध्य बलिना रक्षःपतिना तमक्षतं प्राप्तम्‌ । 
कपिभिः प्रशस्यमानं रविसुतमुपगूह्य राघवोऽवादीत्‌ ॥ 52 


कपिराज साहसकृतं अविचार्य मया किमे तदाचरितम्‌ । 
एवं साहसयुक्त कृत्यं कुर्वन्ति नैव राजानः ॥ 53 


संस्थाप्य संशये मां कपिबलमखिलं विभीषणं चेमम्‌ । | 
अतिसाहसं कृतमेतदितः परं मा कृथाः कपीन्द्रैवम्‌ ॥54 


त्वयि तत्रैव चिरायति समचिन्तयमेवमतिविषण्णमनाः । 
हत्वा रावणमाजौ ससुतात्मबन्धुभत्यमित्रगणम्‌ ॥ 55 


अभषिच्य रावणपदे विभीषणं मैथिलीं विमोक्ष्याहम्‌ । 
भरताय राज्यमखिलं दत्वा देह पुरा त्यजामीति ॥ 56 


श्रुत्वा रघुवरवचनं सुग्रीवः प्राह तं पुनः प्रणयात्‌ । 
भा्यपिहारिणं ते दष्टा रोषाद्धिनिर्ग तोऽस्मीति ॥ 57 


इत्यायरिमायणे एकोनविंशः सर्गः ॥ 

॥ 
|| विशः सर्गः | 


रामः प्रशस्य रविजं शैलादवरुह्य कपिबलैःसाकम्‌ । 
लङ्कां निरोद्भुकामः ततः प्रतस्थे सलक्ष्मणो धन्वी ॥ 1 


तमनु रविसुतविभीषणमारुतियुवराजजाम्बवत्प्रमुखाः । 
कपिनायका ययुस्ते तैः सह गोपुरमवाप रघुवीरः ॥ 2 


सह लक्ष्मणेन रामे द्वारमुदीचीनमुपगते रोद्धुम्‌ । 
नीलाङ्गदाञ्जनेया द्वाराणि तदा न्यरौत्सुरन्यानि ॥ 3 


रामाज्ञयाऽध्यतिष्ठत्‌ सुग्रीवश्चापि मध्यम गुल्मम्‌ । 
अवसंस्तस्य समीपे षट्त्रिशकोटिकपिचमूपालाः ॥ 4 


राजसुतयाोर्नियो गाद्धिभीषणो ऽभ्येत्य वानरेन्द्राणाम्‌ । 
द्वारि द्वारि समन्तात्कोटि कोटिं निवेशयामास ॥ 5 


सर्वे कपिप्रवीराः शैलान्‌ स्थूलान्‌ द्रुमान्‌ समुद्यम्य । 
अवसन्‌ युयुत्सवस्ते द्वारि द्वारि प्रभूतसंरम्भाः ॥ 6 


शतनःगबलसमे ताः केचित्केचन सहस्रदन्तिबलाः । 
अन्येऽयुतद्धिपबलाः परेऽप्यसङ्ख्येयगजबलाःप्लवगाः ॥ 7 


परितो बलं ॒प्रसर्प॑न्रखायुधानामतीव शूराणाम्‌ । 
प्लवगानामपि बलिनां सागर इव भीमनिःस्वनं विबभौ ॥ 8 

तद्धीक्ष्य जातशङ्का विस्मयमीयुर्निशाचराः सर्वे । 
नेदुर्ततः प्लवङ्गाः प्रकम्पयन्तो निशाचरेशपुरीम्‌ ॥ 9 


एवमुपरुध्य लङ्कां सुग्रीवविभीषणानुमत्याथ । 
आहूय वीलिनन्दनमानतमित्यब्र वीत्तदा रामः ॥ 10 


अङ्गद महाबल त्वं प्रविश्य लङ्का सुरासुराऽधुष्याम्‌ । 
रावणमुपेत्य तूर्ण मद्भचनेन ब्रूहि धृष्टमेतत्तम्‌ ॥ 11 


यद्वलयुतेन भवता सीताऽपाहारि मय्यसच्चिहिते । 
तदर्शय त्वमधुना समागतोऽह विलङ््‌घ्य वाराशिम्‌ ॥ 12 


निशितैरह शरौ चैरराक्षसं लोकमाशु करवाणि । 
अभिलषसि जीवितुं यदि शरणं 'माऽऽयाहि मैथिलीं दत्वा ॥13 


वालितनयस्तदानीमिति सन्दिष्टो रघुप्रवीरेण । 
आलम्ब्य गगनमार्गं रावणगृहमाससाद बहुसौधम्‌ ॥ 14 


राहुरिव मेघवृन्द प्रविश्य तद्भवनमाशु तेजस्वी । 
स ददर्शं सौधसीमनि सचिवैः सकलैरमुं समासीनम्‌ ॥ 15 


आख्याय रामदूतं स्व तनयं शक्र नन्दनस्यापि । 
आश्रावयच्च सकलं राघववचनं निशाचरेशानम्‌ ॥ 16 


1. मामित्यर्थः | 

इत्थं वालितनूजं कथयन्तमसावतीव रोषेण । 
आदिक्षदमितसत्वान्‌ गृहीतेति क्षपाचरानचिरात्‌ ॥ 17 


तत उत्थाय सरोषाश्चत्वारस्तं समेत्य रात्रिचराः । 
जगृहुःस्वबलं प्रथयितुमग्राहयदाशु सोऽपि चात्मानम्‌ ॥118 


तत उत्पत्य विहायः सहतैर्बाहुद्धयावसक्तकरैः । 
तत्रस्थः स्वशरीरं दुधाव ते पाण्डुपत्रवन्न्यपतन्‌ ॥ 19 


स ततो विलोक्य वीरो वालिसुतः शैलशृङ्गमिव तुङ्गम्‌ । 
प्रासादराजिशिखरं विढारयामास पादघ्ातेन ॥ 20 


रक्षः पतेः पुरस्तात्कृत्वैवं शौर्यमात्मनामापि । 
विश्राव्य वीतशङ्क वालितनूजः समासदद्रामम्‌ ॥ ` 21 


लङ्कां प्रविश्य वेगाद्धिनिवृत्ते वालिनन्दने रामः । 
शाखामृ गैर्नदद्धिः सहितोऽभिससार शत्रुविजयाय ॥ 22 


युद्धाय रामभद्वे सन्राहजुषि प्रभूतसरम्भे । 
कपयोऽपि योद्धुकामाः ससु: सर्वे तखन्‌ समुद्यम्य ॥ 23 


शरभाणामिव सङ्ग सर्पत्परितः कपिप्रवीरबलम्‌ । 
तद्धीक्ष्य वेपमाना रावणमूचुः समेत्य रात्रिचराः ॥ 24 


सोऽपि विससर्ज रक्षःसेनामहाय कपिवरैयोद्धुम्‌ । 
सा निर्ययौ नगर्यां सतूर्यघोषं समृ द्धहयहेषम्‌ ॥ 25 

तां वीक्ष्य योद्धुकामाः कपयः सिह्या इवोद्धता व्यनदन्‌ । 
शब्देन तेन महता चचाल लङ्का निशाचरेशोऽपि ॥ 26 


अरेभिरेऽथ योद्धुं कपिवीरा इटिति राक्षसैः शुर: । 
मुष्टिभिरशनिसहक्षैरश्मभिरपि भूरुहः शैलनिभैः ॥ 27 


नखरैर्विदारयन्तो दन्तै गात्राणि परिदशन्तस्ते । 
युयुधरतलप्रहारैर्निपातयन्तश्च राक्षसान्‌ समरे ॥ 28 


तेऽपि शरैरतिघोरैः परश्वथैः पद्रसैर्गदाशुलैः । 
प्लवगबलं व्यथयन्तो युयुधुर्घोरा निशाचराः समरे ॥ 29 


प्राकारो पमसंस्थान्‌ प्रवरान्‌ उत्प्लुत्य राक्षसान्‌ प्लवगाः । 
आकृष्य भूतले तान्‌ निपातयामासुरधिकसंरम्भाः ॥ 30 


एवं प्रवर्तमाने ` तुमुले युद्धे पलाशकीशानाम्‌ । 
रथगजतुरगखुरोत्थं रजः शशाम प्रभूतरक्तोघैः ॥ 31 


अथ रक्षसा कपीनां अर्वतत द्न्द्भयुद्धमन्योन्यम्‌ । 
इन्द्रजिता सह युयुधे वालितनूजो महाबलो बलिना ॥ 32 


युयुधे वायुतनुजो बलवान्‌ सह जम्बुमालिना बलिना । 
मित्रघ्नेन च सार्धं विभीषणोऽरिविभीषणो बहुधा ॥ 33 


सुग्रीवः प्रघसेन च नीलश्च महाबलो निकुम्भेन । 
सीमित्रिश्च तस्स्वी समिति विख्पाक्षरक्षसा समियात्‌ ॥34 

सुप्तघ्न यज्ञकोपौ ततोऽग्निके तुश्च रश्मिकेतुश्च । 


चत्वारोऽप्यतिशुराः समित्ययुध्यन्‌ रघुप्रवीरेण ॥ 35 
तेषां समिति चतुर्णां शुरो रामः शिलाशितैर्विंशिखैः । 
शीर्षाणि तर्णमवनीौ तालफलानीव पातयामासः ॥ 36 


एवं सुषेणमुख्या परःशतं प्लवगनायकाः शूराः । 
बलिभिर्निशाचरवरैः समरेऽयुध्यन्‌ समन्ततो घोरैः ॥ 37 


आन्त्रप्रवालभरितो विकी्णरथचक्र कूर्म सन्दोहः । 
निहतमदावलशैलः खण्डि तवाहालिडण्डुभोपेतः ॥ 38 


कु णपग्राहसमेतो रथावलीपानपात्रसं वीतः । 
अन्योन्यायुधनिष्ठु रघर्षिंतसम्जातरेणुपुलिनश्रीः ॥ 39 


हतवाजिजलचरगणो विसृमरतद्धक्‌ त्रफे नडिण्डीरः' । 
धवलातपत्रमण्डलहसकुलो मांसखण्डमणिजालः ॥ 40 


रत्नमयमकु टराजिमयूखवडवाग्निरो चिरुहामः । 
भूतप्रेतपिशाचप्रमु खप्रचुराटृहासनिर्घोषः ॥ 41 


रुधिरधुरिपूर्यमाण समराज्णसागरो महाघोरः । 
विरराज विस्मयकरो वियति च भूमौ च वीक्षमाणानाम्‌ ॥ 42 


कपिभिर्निंशाचरा ये समरेऽयुध्यन्‌ महाबलै.-शुरैः । 
ते सर्वे बलिभिर्विरथीरथीभूय प्रद्‌ द्ुवुर्विजिताः । 43 

अथ भानुरस्तशैलं प्राप दिशश्चापि संवृतास्तमसा । 
रजनी समाविरासीत्‌ कपिरक्षःप्राणहारिणी घोरा ॥ 44 


अन्यो न्यबद्धवैराः शूरा रजनीचराश्च कपिवीराः । 
सान्द्रेऽपि तमसि समरं न तत्यजुः क्रोधकलुषितस्वान्ताः ॥45 


निघ्नन्तः कपिवीरा निशाचरान्वाजिरथसमाख्ढान्‌ । 
चेखुरपि तेऽपि शुरास्तान्‌ युधि जघ्नुःसवाहरथसूतान्‌ ॥46 


सौमित्रिरपि च रामो हश्याहश्यानि तत्र रक्षासि । 
विशिखैर्निजघ्नतुरुभी हतशेषैस्तैश्च जघ्निरे प्लवगाः ॥47 


रथनेमिहरिखुरोत्थ महीरजः कर्णनेत्ररेन्ध्राणि । 

परिपूरणं चकार प्रयुध्यतां कीशरक्षसां बलिनाम्‌ ॥ 48 
रजसा घनेन 'मेश्रे-घोरे तमसि प्रभूतसंरम्भाः । 

कपिराक्षसाः समन्तात्‌ हश्याहश्यान्निजघ्नुरन्यो न्यम्‌ ॥49 


रक्षोहतैः प्लवङ्कैः कपिभिर्निंहतैश्च राक्षसै-ःशूरेः । 
भग्नै रथैध्वजैरपि शस्रविंविधैः समाचिता रणभू: ॥ 50 


वानरनिशाचराणां उत्पेतुः सर्वतः कबन्धानि । 
सस्रुः शोणितनद्यो नेदुर्निहता निशाचराः सर्वे ॥ 5 1 


शूरास्ततः पलाशास्समरे तस्मिन्‌ महीधरप्रमुखाः । 
रामं तदाभ्यगच्छन्‌ ज्वलन्तमिव हव्यवाहनं शलभाः 52 


५ हरि ~ {1056€. 

एकेन पत्रि दी त्रीश्चतुरोऽपि पञ्चषट्‌ च~ । 
विव्याध केऽपि समरे क्रचिन्न्यपप्तन्‌ परे पल्प्यन्तः* ॥ 53 
रामस्य बाणनिकरैः काञ्च नपुङ्‌ खैः शिल्‌ाश्रतैश्चाखैः | 
खद्यो तैरपि तमसा वितता भातिस्म शारदीव जिशा॥ 54 


एवं प्रवर्तमाने समरे तरिभिन्‌ महेन्द्रपौत्रेण । 
विरथीकृ तर्तदानीं अन्तरधाद्रावणिर्म॑हाशूरः ॥ 55 


समरे हरिभिरहश्यो निशाचरेशाननन्दनः क्रू र: । 
शरवर्षानभिवर्षन्‌ सर्वत्र चचार मातरिश्वेव ॥ 56 


हृष्टा स राजपुत्र दुर्धर्षौ शक्र जित्ततः शूरः ' 

गात्रं तयोरविध्यत्‌ विशिखीभूतैः समन्ततः सर्पैः ॥ 57 
बद्धौ तैरतिमात्र पेततुरू्व्यामुभीौ क्षरद्रक्तौ ` 
परशुविनिकृत्तमूलौ सुपुष्पितौ किशुकाविकात्धुच्ची ।! 58 
तौ युधि निपात्य शरौ हरीग्‌ समाविध्य चाङ्गदप्रमुखान्‌ । 
लङ्का प्रविश्य रभसाद्धिजयं पित्रे न्यवेदयत्प्रीतः॥ 59 
तस्मिन्‌ गते कपीन्द्रः कपिप्रवीरैः सहित्य तत्पार्थ्वम्‌ | 
आलोक्य ती विसज्ञौ रुरोद दुःखंन हा हतोऽस्मीति ॥ 60 


आश्वास्य तं रुढन्तं विभीषणोऽभ्येत्य पाणिना बाष्पम्‌ । 
परिमृज्य सोदकेन प्राहेति विलोकयंश्च ाशरथी॥ 61 

पश्य हरीश्वर वढनं प्रसन्नमनयोः सरोजमिव फुल्लम्‌ । 
न प्राणहानिरनयोः प्रतिपत्स्यते च चेतनामेतौ ॥ 62 


इत्थ कथयति तथ्यं विभीषणे शत्रुभीषणे वचनम्‌ । 
शोक निशम्य कींशैः सह तौ रक्षन्‌ समन्ततस्तस्थौ ॥* 63 


शुत्वा वचो दशास्यः पुत्रस्य तत. प्रशस्य तद्धिजयम्‌ । 
उदघ्योघ्य राजवीथ्या अलङ्कतां स्वामकारयन्नगरीम्‌ ॥ 54 


आहय राक्षसीस्ताः सीतारक्षानियो जिताः प्राह । 
दर्शयत जनकजायै दाशरथी युधि निपातिताविति तौ ॥ 655 


ता रावणस्य वचनात्‌ त्रिजटाप्रमुखा निशाचरेप्रमदाः । 
रदाय सपदि पुष्पक अशोकवनिकां उपासढन्‌ सकलाः ॥ 66 


आरोप्य ` तत्र सीतां अम्बरमार्गेण सङ्गरक्षोणीम्‌ । 
आसाद्य ताश्च तस्यै दाशरथी तत्र दर्शयामासुः ॥ 67 


खा वीक्ष्या तौ विसंज्ञौ पतितौ धरणीतले शरैर्विद्धो । 
हा राम लक्ष्मणेति त बहुधा विललाप लाष्पपूर्णमृखी '। 58 


आताम्यदङ्गलतिका सीता सीतेव घर्मसन्तप्ता । 
भीता कातरनयना माता जगतां रुरौढ भूमिसुता ॥ 59 


दा वीर हा गणालय हा राघव हा मनौभवाकार ' 
ट मम जीवितनायक हा दशरथतनय हा हतास्मि विभो ! 70 


"णी नगीैकौणीणीरीर्णरे कि भोगि कः य 

183 
हृदि धारयाम्यह त्वां इति सन्दिष्टं यदनिलजेन समम्‌ : 
अधुना तदजनि मिथ्या यत्त्वय्येवं गतेऽपि जीवामि ॥ 71 


अतिबलवानपि वाली त्रििरःखरदूषणादयः पूर्वम्‌ । 
येन निहतास्तदखरं किं वा भवताऽत्र विस्मृतं वीर ॥ 72 


अन्विघ्य दण्डकवनं उपेत्य मद्धृत्तिमब्धिमुलङ्घ्य । 
हा हन्त गोष्पदेऽस्मिन्‌ मग्नौ मन्नाथदेवरौ वीरौ ॥ 73 


अभिषेकम्हंतीयं सीता जगदीश्वरेण सह त्रा । 
पुत्रवतीति यदुक्तं दैवज्ञवचो बभूव तद्‌ल्यर्थम्‌ ॥ 74 


इति करणं विलपन्तीं जनकतनूजामवेक्ष्य सा त्रिजटा । 
निजगाद सान्त्वयन्ती न मृतौ पतिदेवरौ तवेति शनैः 175 


इदमपि वढामि चिह्र पुष्पकमेतत्कदापि दिव्यतया । 
न बिभर्ति भरुंरहिता तस्माद्धिहीहि कातरे शोकम्‌ ॥ 76 


आश्वासितापि सैव न जहौ शोक समीक्ष्य तौ पतितौ : 
 राक्षस्योऽपि एनस्तामादायाशोकवनमुपासैतुः ॥ 7? 


रामस्ततो महात्मा सज्ञां समुपेत्य वीक्ष्य निःसंल्नम ' 
सौमित्रि शरनिचित्‌ं शुशोच निन्दन्‌ क्चोभिरात्मानम्‌ 7६ 


साक मयः खश त्वं विपिनं समृपागतो निरुद्धोऽपि ; 
अहमपि तथाऽन त्वामचिरादनुयामि नात्र सन्देहः ॥ 79 





सीतासमाऽपरल्ः ` = श ल्या भुदने । 


७० 
नि 


किन्तु भवतः ~ ~ प्रिःता त: साम्परायिके धीरः ॥ 80 
विरहातुर्‌ भव!<, `. सौमित्रे पर्यसान्त्वयत्पूर्वम्‌ | 

अधुना शरैस « रात नितरामुपेक्षसे फि त्वम्‌ || 81 

किनु मम भू 1 कार्य लब्धन जीवितेनापि । 

अनुजं लक्ष्मणयःः.. ` उश्यामि यत. परासुमेनमहम्‌ ॥ 82 


यास्यामि चेदयो वृत्य ¦ 7; ‡ विना भवन्तमहम्‌ | 
शत्रुघ्नोऽपि च भरतः उष्ट्वा ८:४२ किं वदेयुमम्‌ ॥ 83 


क्रोशन्तीः कुर, <त्सदिलः'. पयस्विनीरिव ताः | 
भ्जननीरह कथं ठः सीगित्रे हन्तं -गन्वयिष्यामि ।॥ 84 


च क. ऋ = च "कषे 





# श्री सीतारामयोः वृच्चान्तगनरणठः ठद्भृश्रद्धेन वाल्मीकि महर्षिणा 
चतुर्विंशतिसहसरश्लोकैः राम नर्णितम्‌ । वक्तव्येषु बहुषु वृत्तान्तेषु 
सत्स्वपि वक्त व्तरविषयाश्च तत्र तत्र हश्यन्ते एव । सीतारक्षणार्थं 
अशोकवने रावणेर {युक्तानां राक्षसीनां वण्नि तच्रामकशने य आवश्यकतां 
हष्टवता कविना रा संवार्थं चतुर्द॑शवषं वनवासाय प्रा£< (स्य लक्ष्मणस्य 
पत्नीमूर्मिलामधिल्ःत् नैकोऽपि श्लोकः निबद्धः : ८गगमनसमयेऽ१ 
लक्ष्मणेन ऊ्मिला नं ईष्टा नाप्याश्वासितेति ज्ञायते । रात्रियुद्धे इन्द्रजिता 
वहुबाणैः विद्धस्य रणस्थले पतितस्य लक्ष्मणस्यावस्थां दृष्ट्रा बहु प्रलपतो 
रामस्यापि ऊर्मिलास्म्रातः नागतेति इदं अतीव विषादस्थानं भाति । दीौषऽर 
राम मा स्मृशतु इतं त्वा पद्यमिदमत्र योजनार्ह मत्वा दीयते :- 
“ भवता ठन {"याती भर्ता गम कुत्र वेति पृच्छन्तीम्‌ । 
हा हा हन्तामिला तां किं वा वक्ष्यामि वत्स सौमित्रे ॥ ” 


लब्धा जन्खदतः यष्दिं .- नल ` लक्ष्मणं विनः वीरम्‌ । 


बधिरस्य किन्नु उ.नैः उः ` ८.  विकन्दलीभिः केम्‌ 1 85 
इति बहु विलप्य राम .. श्रह्रुदित्वरैबर्ष्तिः । 
तरणितनयं तदार्जा सर्र... .` “श्य वाक्यमिदमूै | 86 


कं वानरवीरैः भवतः 4.7}; वायुतनयेन ` 
जाम्बवता मम कार्य कतुं यत्नः कृतो नलजः 1 87 


'ऊगति तथा खलु वीरं केनापि न शक्यमेव लङ्गा, नम्‌ । 
आतो दिनकरसूनो स्वपुर्द प्रति याहि सेनया साक ॥ 88 


आगत्य मत्कृतेऽसौ हत॒ -ईव रणसीम्नि लक्ष्मणः "ते । 
भस्थित्वाऽतरैव सखेऽह २; ` त्यक्ष्यामि तृणमिव प्राणत ॥ 89 


= १ १ 


न ष्ट 
पर्दिवन्‌ रघुपतेराक ~ ;दंनेशनन्दनप्रमुखाः । 


प्लवगवराः समदुः: ~. उदुर्बाश्षायमाणनयनास्ते ।! 90 


आलोक्य तानशेषान्‌ प्लवगानशथ ताहशौ च दाशरे । 
विसृजन्नश्रु सिउण्णो विललाप विभीषणोऽपि तत्र भः: ॥ 91 


वीर्यमुपाश्रितः ययोर्मया प्रतिष्ठाऽभिकाङ््‌क्षिता गती । 
हा हन्त ईत गाढदनयोरेताद्शी दशा जाता ॥ 92 


1. भवितव्यता : 2. इह । 


3. नागपःशदन {रमः महारात््ववत्तया क्षणं ससज्ञो भूत्वा स्तातस्थां विस्मरन्‌ 
लक्ष्म८ः -. तन्‌ वक्ष्य व्यलपत्‌ । किन्तु सः पुनरपि -नैषवेगातिशयेन 
विसज्ञः ऊतः । अत एव उत्तरत्र गरुडागमनं नागपाशतो विमृक्तिरुभयोश्च 
सङ्गच्छते । 


186 
विलपन्तमिति विभीषणमालिङ्गय दिनेशनन्दनोऽवादीद्‌ : 
लज्ाधिराजलरक्ष्मीं प्राप्स्यचिरेण नात्र सन्देहः ॥। 93 


इति परिसान्त्व्य विभीषणमाहूय सुषेणमब्न वी द्वचनम्‌ .! 
श्वशुर प्रापय शूरौ किष्किन्धां रामलक््मणावेत्तौ॥ 94 


अचिराद दशमुखं ससुतज्ञाति रणाङ्गणे हत्वा । 
आनेष्यामि च सीतामर्पयितुं राघवाय धीराय !, 95 


इति वदति तरणितनये पक्षप्रभया पिशङ्गयन्नाशाः । 
गरुडस्तदाऽऽविरासीद्‌ गगनाद्धास्वानिव प्रभा विकिरन्‌ ॥ 96 


तं वीक्ष्य दाशरथ्योगनत्र बध्वा स्थिताः शरीभूताः । 
सपरस्तिवथ मुक्त्वा परितो वेगात्पलयिता जाताः ॥ 97 


मुक्तौ तौ शरबन्धात्‌ समुत्थितौ सह कपिप्रमोदेन । 
उपसुन्रः वैनतेयस्तदेद्रौ पाणिना च परस्प ¦! 


98 
हत्वा राकणमाजी प्राप्स्यसि भार्यां प्रतितव्रतासक् 
उकन्तेः> उष्मचन्द्रः यः रः ययौ प्रविश्य चतक :" 93 


नु (> 1 


, 87 
। एक्दविशः सर्गः ॥ 


अथ वक्ष्य कपिवीरास्ते समुत्थितौ नीरुजौ रघुप्रवीरौ । 
चक्रु : सिह्यनिनाद प्रचुक्षुभे तेन राक्षसेन्द्रपुरी ॥ 


आकण्यं कपिनिनादं विशङ्कमानो दशाननस्तूर्णम्‌ । 
कपिहर्षकारणं तत्‌ ज्ञातुं रक्षांसि चोदयामास ॥ 


आरुह्य तेपि सालं श्चैलमिवोच्वं समुत्थितौ स्वस्थौ । 
लोक्य राजपुत्रौ जीवन्तौ तौ न्यवेदयन्‌ रे ॥ 

स च नागपाशमुक्त) समुत्थितौ रामलक्ष्मणौ श्रुत्वा । 
निर्णीयात्मविनाशं धूप्राक्षं नाम राक्षसमथोचे ॥ दु 
धूग्राक्ष गच्छ तूण समरायांत प्रचोदितस्तेन । 

वतुरक्रिण। ।वकर्चन्‌ रना 7गरगात्‌ स पश्चिमद्धारात्‌ ॥ 

तं वाक्य य)द्भाम कपयश्च शिलास्तखन्‌ समद्यम्य । 
राक्षस ययुः समन्तात युद्धं कपिरक्षसां ततः समभूत्‌ ॥ ¢ 


यद्रे ए्वतंमाने मले कपिरक्षसां महाघोरे 
धूप्राक्षमथ हनुमान्‌ शिलां गहीत्वा समाययौ हन्तुम्‌ ; 


उद्यम्य तः सूमरहतीं क्षिपं चेक्षेप तं प्रति हनूएन्‌ । 


-गैनपि गह्रीत्ट ततरष्डः शशगद्रवप्तत्य शव्ट्ले तस्थौ । १ 


18 
क्षिप्ता हनूमता सा शैलस्थूला समेत्य वेगेन । 
साश्वध्वजं ससूतं तस्य रथं सपदि चूर्णयामास ॥ 9 


धुम्राक्षोऽपि सरोषं गदया मारुतिमथादयत्सोऽपि । 
उत्पाट्य शैलशृङ्गं तूर्णं तच्छिरसि पातयामास ॥ 10 


तेन स विदीर्णमूर्धा निपपात वमन्‌ मुखादसृक्‌ भूरि । 
वजायुधेन दलित-सधातुनिष्यन्द इव महाशैलः ॥ 11 


धुप्राक्षे निहते युधि हनुमता बलवता महावीरे । 
हतशेषाः पिशिताशा विविशुर्नगरीं समन्ततो भीताः ॥ 12 


प्रतिपक्षधूमकेतु श्रुत्वा धूम्राक्षमाञ्जनेयहतम्‌ । 
रक्षःपतिरतिरोषात्‌ राक्षसमाहेति वजरदष्टाख्यम्‌ ॥ 13 


त्वं वज्रदंष्ट्र तूर्णं गत्वा सबलौ निहत्य रघुवीरौ । 
सुग्रीवमपि सैन्यं जहि समये सर्ववानराधीशम्‌ ॥ 14 


स तथेति राक्षसेश्वरमुक्त्वा सेनापतिर्महामायः | 
सह सेनया महत्या निरगात्‌ युद्धाय दक्षिणद्धारात्‌ ॥15 


सह सर्वतर्यघोषैरायान्तं रथिनमुग्रधन्वानम्‌ । 
अभिवीक्ष्य तमथ *ससुस्तख्न्‌ समुद्यम्य वानराधीशाः ।116 


वानरनिशाचराणां सुरासुराणामिव।भवद्‌ युद्धम्‌ । 
जघ्नुर्निश।घय्रलं प्लवङ्गमास्तरुशिलावृहच्छंलैः | 1? 

रात्रि्चरा अपि शरैः खड्गैः शूलैः परश्वथैर्निशितैः । 
परिघैश्च भिण्डिपालैरनयन्‌ यमसादनं आशुगणान्‌ ॥ 18 


रक्षोबलेन महता प्लवगबलं वीक्ष्य पातितं समरे । 
वीरो वालितनूजो निघ्नन्‌ रक्षासि तूर्णमभ्यागात्‌ ॥ 19 


तं वीक्ष्य वजरदंष्टो निबर्हयन्तं निशाचरान्‌ वीरान्‌ । 
अभ्याससाद रोषाद्युद्धमभूदद्भुतं तयोरुभयोः ॥ 20 


विव्याध वज्रदष्टरो वालिसुतं समिति सायकैर्निंशितैः | 
सोऽपि शिलामतिमहतीं चिक्षेप विनद्य सिह्मवद्‌ वीरः ॥ 21 


स निशाम्य वजदंष्ट स्तामायान्तीं ततो गदापाणिः । 
तस्थौ रथात्पृथुतरात्‌ उत्प्लुत्य महीतले महाबाहुः ॥ 22 


वालितनयप्रणुन्ना साऽपि शिला सध्वजं ससूताश्वम्‌ । 
सयुगन्धरं रथमेतं निमेषमात्रेण चूर्णयामास ॥ 23 


रो षाद्वालितनूजश्चमूपतेः शिरसि पातयामास । 
सच तेन भिन्नमूर्धा मूरा समवाप शोणितोद्धारी॥ 24 


संज्ञामुपेत्य भूयो गदया निजघान वालिनः सूनुम्‌ । 
गदया विधूय तामथ योद्धुं तेनाऽऽययौ महावीरः ॥ 25 


अभवद्ियुद्धमनयोरन्योन्यं मुष्टिभिर्घ्नतोर्बलिनीः । 
अपहाय बाहुयुदं सोऽप्यसिमादाय चर्मचाभिययीौ ॥ 26 

वीरो वालितनूजो वृक्ष चिक्षेप वज्रदष्ट्‌ाय । 
कुर्वन्‌ सिह्यनिनादं समरे सेनापतिर्महावीरः ॥ 27 


तमापतन्तमसिना सहसा चिच्छेद राक्षसोऽपि बली । 
वितथं विलोकय वृक्षं रोषादभ्येत्य वालिनः सूनुः ॥ 28 


आच्छिद्य तदृधृतमसि तेन स चिच्छेद तस्य मूर्धानम्‌ । 
वालितनूजनिहतं रक्षः समुदीक्ष्य वज्रदष्टराख्यम्‌ ॥ 29 


पिशिताशा हतशेषाः प्राविक्षन्‌ सपदि राक्षसेन्द्रपुरीम्‌ । 
निहतं स वज्रदंष्ट्र वालितनूजेन रावणः श्रुत्वा ॥ 30 


रेषारुणेक्षणः सन्‌ अकम्पनं नाम राक्षसमथाह । 
त्वमकम्पन सहसैन्यस्त्वरितं निर्याहि शत्रुविजयाय ॥ 31 


इति रावणेन कथितः सोऽपि ससैन्यो विनिर्ययौ नगरात्‌ । 
सह रैन्यसकलघोषैः तस्मिद्िर्याति पश्चिमद्धारात्‌ ॥ 32 


नेदुः कपिप्रवीसस्तत्सैन्यं वीक्ष्य राक्षसाश्च तदा । 
उद्यम्य भूरुहगिरीन्‌ उत्प्लुत्योत्प्लुत्य समभिधावन्तः ॥33 


अपेतुः कविवीरा राक्षसमुख्यान्‌ समन्ततो घोरान्‌ । 
अथ दिग्विजृम्भ्ितर्रवं कदनमभूत्‌ कीशरक्षसां घोरम्‌ 34 


शसरैः कपीन्‌ निजघ्नुर्निशाचरांस्तेऽपि तलैश्च तीक्ष्णनखैः । 
एवं प्रवर्तमाने समरे निहताब्रिशाचरैः प्लवगान्‌ ॥ 35 

आलोक्य वायुयूनुः निघ्नन्‌ रक्षासि तूर्णमभ्यागात्‌ । 
तं वीक्ष्य राक्षसास्ते दुद्भुवुरन्तकमिवातिसंरब्धम्‌ ॥ 36 


धावत्सु तेषु रोषादकम्पनोऽभ्याययीौ हनूमन्तम्‌ । 
इषुभिः युवर्णपुङ्‌ खैर्विव्याध निशाचरस्तमायान्तम्‌ ॥ 37 


तैरावृतः स विबभौ भानुरिवौद्यन्निजाशुपरिवीतः । 
आलोक्य राक्षसं त रोषादुत्खाय सालमुत्तङ्गम्‌ ॥ 38 


धावन्नुपेत्य वेगात्तेनाभिजघान तस्य मूर्धानम्‌ । 
तेन स विदीर्णमूर्धा वुत्रासुर इव महेन्द्रवज्रेण ॥ 39 


निपपात राक्षसवरो रक्तं वक्त्राद्धमन्‌ जही चासून्‌ । 
निहतमकम्पनमाजौ मारुततनयेन वीक्ष्य हतशेषाः ॥ 40 


विविशुर्भयेन नगरीं निशाचरार्ते वियुक्तकेशास््राः । 
हष्टाऽकम्पनमाजौ प्रमापितं मातरिश्वतनयेन ॥ 41 


परितुष्टरवुः प्लवङ्गास्तं भुवि दिवि देवताः सहर्षिगणैः । 
अरिहृदयकम्नमकम्पनमपि निहतः दशाननःश्रुत्वा ॥ 42 


आसाद्य हृदयकम्पं प्रहस्तमाहूय राक्षसमवादीत्‌ । 
विजितास्त्वयैव पूर्वं बहुशो देवाः प्रहस्त विख्याताः ॥ 43 


अधुनापि राजपुत्री युधि सुग्रीवं च जहि सह प्लवगैः । 
इति रावणेन कथितं वचनं श्रुत्वा प्रणम्य तस्मै सः ॥ 44 

तेन विसृष्टस्तूर्णं सगजाश्वरथोऽपि निर्ययौ पुर्याः । 
सह तूर्यशङ्खनादैः निर्यान्तं सहितममितसेनाभिः ॥ 45 


तं वीक्ष्य रामभद्रः पप्रच्छ विभीषणं क इत्येषः । 
समधिकबलः प्रहस्तः सेनानीरेष राक्षसाधिपतेः ॥ 46 


सेनातृतीयभागः सततममुं सेवते महासत्वम्‌ । 
इत्थं विभीषणेन प्रोक्तं वचनं निशम्य रघुवीरः ॥ 47 


सबलेन तेन योद्धुं नीलं सबलं नियोजयामास । 
गर्जन्तश्च नढन्तस्तख्न्‌ समुद्यम्य रौलशेङ्गनिभान्‌ । 48 


चेरुः पुनः प्लवङ्गा नीले युद्धाय क्लृप्तसन्राहे । 
अथ रक्षसां कपीनां . ....-- ~... - ~+. - ॥ 49 


भयुद्धाय राक्षसेन्द्रे निर्गते सपदि राक्षसाः प्रवराः । 
शतशः समाययुस्ते रथान्‌ समारुह्य शस्रिणः सच्जान्‌ ॥ 50 : 


हेषारवैहयानां बृह्धितशब्दैश्च वानरेन्द्राणाम्‌ । 
रथनेमितर्यघोषैरपि लङ्कपुरीरक्षसां निनदैः ॥ 51 


श्वे तच्छत्रवितानं सरथाश्वं सायुधं दशास्यबलम्‌ । 
अपर इव वारिराशिः सफे नयादो गणस्तदा रेजे ॥ 52 
* इतःपरं प्रहस्तयुद्धवर्णनपरोभागः मातृकायां न हश्यते । ततः राक्षसेन्द्रस्य 


रावणस्य ससम्भ्रमरणप्रयाणोपक्रमवर्णपरः भागोऽपि न हश्यते । तस्य 
रावणस्य प्रथमदिन युद्धाय नगर्याःनिर्गमनादारभ्यैव प्रस्तुतिः हश्यते । 

ससुतं सबन्धुवर्ग सामात्य चापि तेजसाऽभिवृतम्‌ । 
तं वीक्ष्य राक्षसेन्द्रं रामो रोषाद्धिभीषणमुवाच ॥ ` 53 


ऊर्वं इव शापमब्धौ रोषं मोक्ष्यामि मामकममुष्मिन्‌ 
कथयन्रिति रघुवीरः कार्मुकमादाय सायक निशितम्‌ ॥ 54 


सहलक्ष्मणः प्रतस्थे रणाय कपयोऽपि रविसुतप्रमुखाः । 
अथ रावणो विवेश प्लवङ्कमाना बल प्रवीराणाम्‌ ॥ 55 


मकर इव वारिरा्ि सुग्रीवो वीक्ष्य त रुषाऽभिययौ। 
उत्पाट्य शैलशृङ्गं रक्षःपतये रुषा स चिक्षेप ॥ 56 


इषुभिः सुवर्णपुङ्खैः शतशः शकलीचकार तच्छुरः । 
भूयः सायकमेक प्रायुङ्क्त प्लवगराजनिधनाय ॥ 57 


तेन स विद्धस्तूर्णं क्रोशब्रिपपात कम्पयन्वसुधाम्‌ । 
बाण प्रहारपतितं वीक्ष्य सशोक गवाक्षगवयी च ॥ 58 


अन्येऽपि कपिवरिष्ठा रक्षोराजाय चिक्षुपुः शैलान्‌ । 
क्षिप्तान्‌ स तैर्महीधरान्‌ बाणैश्छित्वा शिलाशितैरघोरान्‌ ॥ 59 


अविध्यत्तानपि विशिखैरन्यानपि वानरान्‌ बिभेद शरैः । 
ते तेन हन्यमानाः शरणं रामं शरण्यमुपयाताः ॥ 60 


दत्वाऽभयं स तेभ्यो धनुर्गृहीत्वा चचाल समराय । 
युद्धाय त प्रयान्तं लक्ष्मण उपगम्य साञ्जलिरुवाच ॥ 61 

आर्य प्रेषय मामिह पयप्ोऽहं वधाय यातुपतेः । 
इति लक्ष्मणं वदन्तं रामः परिरभ्य सङ्करोपायम्‌ ॥ 62 


तस्मै निवेद्य सद्यः समरायैनमन्वयुङ्‌ क्त शूरतरम्‌ । 
सी मित्रिमापतन्तं पौलस्त्यो ऽभ्याययौ शरान्‌ विकिरन्‌ ॥ 63 


मध्ये तयोर्हनुमान्‌ निवार्यमाणो दशास्यमभ्यागात्‌ । 
आसाद्य तस्य स रथं भुजं समुद्यम्य दक्षिणं भीमम्‌ ॥ 64 


वित्रासयन्वचौभिस्तमब्रवीत्‌ लोककण्टक हनुमान्‌ । 
विजितास्त्वया सुरासुरगन्धरवंरगनिशाचरप्रमुखाः ॥ 65 


तेभ्यो भयं न तेऽभूत्‌ अद्योत्पन्न कपिभ्य एव भयम्‌ । 
इति कथयति कपिवीरे तलेन निजघान तस्य भजमध्यम्‌ ॥ 66 


तेनाऽऽहतोऽपि हनूमान्‌ धैर्य न जही महानुभावतया । 
वक्षस्स्थले सरोषात्‌ जघान रक्षःपतेस्तलेनैव ॥ 67 


तेनाऽऽहतौ दशास्यश्चचाल भूकम्प इव महाशैलः । 
आश्वास्याथ दशास्यः स बलं प्रशशंस मारुतेस्तीत्रम्‌ ॥ 68 


सोऽपि निनिन्द स्वबलं प्रहतोऽपि मया जीवसीति भृशम्‌ । 
भूयोऽपि राक्षसेन्द्र प्रहर प्राणा न ते प्रिया यदि माम्‌ ॥ 69 


इति मारुतिं वढन्तं स मुष्टिना दक्षिणेन निजघान । 
स च तस्य मुष्टिपातात्‌ विहलतामाप मारुतिघँरात्‌ ॥ 70 

तस्य प्रहारविवशं नीलस्तमुदीक्ष्य तूर्णमभ्यागात्‌ । 
नीलं तमापतन्तं रक्षोराजः समीक्ष्य रोषेण ॥ 71 


प्रतिजग्राह शरौघैः स च तान्‌ हस्तेन वारयामास । 
नीलोऽपि शैलशृङ्गं चिक्षेप दशाननाय शूराय ॥ 72 


सऽपि शकलीचकार क्रोधाविष्टस्तदैतदाशु शरैः । 
मही धशृङ्गकल्पं नीलः सूक्ष्मं विधाय निजगात्रम्‌ ॥ 73 


ध्वजमकुटचापकोरिषु चचार रक्षःपते रुष जनयन्‌ । 
तमवस्थितं ध्वजाग्रे गर्जन्तं वीक्ष्य रावणो धीरः ॥ 74 


आग्मैयमस्रमसृजत्तेन स भुवमाप नैव यमलोकम्‌ । 
नीलं विसंज्ञमाजौ निरीक्ष्य रोषेण लक्ष्मणो धन्वी ॥ 75 


अभ्यासदद्‌ दशास्यं सोऽप्यसृजत्सप्त सायकास्तस्मै । 
सौमित्रिरपि तरस्वी सुवर्णपुङ्खैः शिलाशितैर्विंशिखैः 76 


चिच्छेद तस्य बाणान्‌ सोऽपिरुषा सायकान्‌ ससर्जान्यान्‌ । 
तानपि रामयवीयान्‌ प्रदर्शयन्‌ हस्तलाघवं बलवान्‌ ॥ 77 


कुण्डलितचण्डचापस्तूर्णं चिच्छेद कर्णनाराचैः । 
स विसिष्मिये च निकरान्‌ सौगि्र्हस्तलाघवं दृष्टा ।78 


हन्तुं दशवदनं तं ससर्ज सोऽपि त्वरान्वितो विशिखान्‌ । 
रक्षः पतिरपि बाणान्‌ सीमित्रेः सायकोत्तमान्‌ हित्वा 79 ` 

निजघान तस्य निटिले पृषत्कमेक स्वयम्भुवा दत्तम्‌ । 
विदः स तेन वीरः सीमित्रिर्विंहलः क्षणं स्थित्वा ॥ 80 


आश्वास्य तस्य चापं चिच्छेद शरैः प्रभूतसंरम्भः | 
स पुनर्निकृत्तचाप बाणैखिभिराजधान पौलस्त्यम्‌ ॥ 81 


तैराहतः स मूर्च्छां प्राप्य प्रकृति क्षणेन समवाप । 
रक्तावसिक्त गात्रो रोषारुणलोचनो दशग्रीवः ॥ 82 


हन्तु लक्ष्मणमाजी शक्तिं जग्राह दुर्ग हामपरैः । 
वक्षसि तया स विद्धः सौ मित्रिर्विहलो ऽपतद्भूमौ ॥ 83 


त विहल तदानीं उद्धर्तुमाययौ दशग्रीवः । 
न शशाक शक्तिमानपि तोलयितुं किं पुनः समुद्धर्तुम्‌ ॥ 84 


त विष्णुशक्तिभरितं विसर्मयमगमच्व रावणो नितराम्‌ । 
मनसाऽचिन्तयदेव गुरवो हिमवन्मुखा अपि भुजाभ्याम्‌ ॥85 


मया पुरोद्धृतास्ते नायं चित्र भुजैश्च विंशत्या । 
शक्तिप्रहारपतितं सौमित्रिं वीक्ष्य >*मारुती रोषात्‌ ॥ 86 


आसाद्य राक्षसेन्द्र तक्षोऽस्य जघान मुष्टिना वीरः । 
मुष्टिप्रहारविवशो वक्त्रश्रोत्राद्धमंस्तदा स्तम्‌ ॥ 87 


* मारुती रोषात्‌ रुत्वे “रोरीति " रेफलोपे "दलोपे" इति दीर्घे प्रयोगः साधुरेव । 

निपपात त विसंज्ञं दृष्टा मुनयो ययुर्मुदं च सुराः । 
बलवास्ततो हनन्‌ सौमित्रिं वीक्ष्य शक्तिहतशक्तिम्‌ ॥ 88 


द्ुतमानिनाय धीमान्‌ दोर्भ्यां परिरभ्य राघवाभ्याशम्‌ । 
सौहादन च शक्त्या सौमित्रिर्विष्णुशक्तिसम्पन्नः ॥ 89 


नितरामवाप लघुतां हनूमतो गुरुतरोऽपि यातुपतेः ,। 
शक्तिरपि वैधसी सा विष्ण्वंशतया विमुच्य सौमित्रिम्‌ 190 


समवाप रावणरथं सौमित्रिस्ततक्षणात्समृत्तस्थौ । 
तत आश्वास्य दशास्यः शरासनं शत्रुपक्षविजयाय ।॥ 91 


आदायापरमाजी निघ्नन्‌ प्लवगान्‌ समाययौ विशिखैः । 
तस्य वधाय चलन्तं मारुतिरुपसृत्य राघवमवादीत्‌ ॥ 92 


गात्रमधिरुह्य मामकमेनं शाधीति रावणं रथिनम्‌ । 
इत्युक्तवति हनूमति गात्र तस्याधिरुह्य चरममसौ ॥ 93 


रामो रणाय यातः तं दृष्टा रावणोऽपि दुद्राव । 
त वीक्ष्य विप्रियकृर्तं रामो रोषादुवाच परुषाणि ॥ 94 


दैवाद्‌ दृष्टिपथं त्वं ममागमस्त्वां इतो न मौक्ष्यामि । 
इति वदति रामभद्र दशाननारोपितैः शरैर्निशितैः। 95 


विव्याध मारुतिं तं वहन्तमाजौ चचाल न च सोऽपि । 
रामो रावणविद्धं वायुसुतं वीक्ष्य राक्षसेन्द्ररथम्‌ ॥ 96 

साश्वध्वजं ससूतं शतशः शकलीचकार शरजालैः । 
आदाय शरमथैन्द्रं विव्याध दशाननस्य मध्यभुजम्‌ ॥ 97 


तेन स विद्भस्तूर्णं चचाल देवायुधैरभद्योऽपि । 
मूषछठामवाप सद्यः कराच्च निपपात कार्मुकं चित्रम्‌ ॥ 98 


चिच्छेद तस्य. मकुटं शितेन रामः ततः श्षुरप्रेण । 
शान्तार्चिंषमिव दहनं वान्तविषं सर्पमिव तथाभूतम्‌ ॥ 99 


दृष्टा रावणमाजौ दयामनो राघवः प्रशास्याह । 
श्रान्तं समिति भवन्तं न नयामि यमक्षयं शरस्तीध्णैः ।100 


अनुजानामि सैन्यं प्रविश पुरीं सायकार्दितोऽसि भृशम्‌ । 
` . आश्वस्य तत्र भूयो -रथं समारुह्य तूर्णम पयाहि ॥ 101 


उक्त्वेति तेन मुक्ते शोचन्‌ रक्षः पतिविविश पुरीम्‌ । 
भग्ने निवृत्य याते रामशरार्ते निशाचराधीशे ॥ 102 


प्रतिं परामवापुः सहर्षयो दे वदैत्यगन्धर्वाः । | 
शोचन्‌ प्रविश्य नगरीं रक्षांस्याहूय तत्र मुख्यानि ॥ 103 


आख्यत्पराभव स्वं स्मरन्‌ दशास्यो रघूद्धहस्य शरान्‌ । 
तप्त तपः सुघोरं व्यर्थमभूत्पद्रसम्भवगप्रीत्यै ॥ 104 


यदवध्यता युरीधैः प्राप्ता तु मया नरैरलब्धैव । 
अनरण्येन च शप्तः पुराहमिक्षवाकु वंशतिलकेन ॥ 105 

उत्पत्स्यते मम कुले कश्चित्त्वं हन्तुमिति सबन्धुसुतम्‌ । ` 


अशपद्धेदवती च प्रधर्षिता मां पुरा महाभागा ॥ 


प्रायेण सैव जाता सीता मम हन्त सर्वनाशाय । 
अशपन्मां रजताद्रावुमा च नन्दीश्वरश्च रम्भा च ॥ 


देववचनं न मिथ्या यथैव शप्तं तथैव मम जातम्‌ । 
तच्यूयमप्रमत्ता भवत पुरीं रक्षत प्लवगभयात्‌ ॥ 


बोधयत कुम्भकर्णं स राजपुत्री हनिष्यति सकीशौ ॥ 


इत्यायरिमायणे रावणपराजयो नाम एकर्विंशः सर्गः ॥ 


+ 


| व्ढाविशः सर्गः | 


106 
107 


108 


109 


अथ रावणेन कथिता निशाचरा दुग्धमांसमधुकुम्भान्‌ । 


सम्भृत्य गन्धमाल्यान्यासेदुः कुम्भकर्णभवनं तत्‌ ॥ 


शय्या गुहा च तस्यां कनकमयी योजनायता वितता । 
दहशुस्तत्र शयानं निशाचरास्तं विपक्षमिव शैलम्‌ ॥ 


1 


2 

तस्य शवाससमीरणनुच्रारते जीर्णपर्णवत्कीर्णाः! । 
पक्षं निशाचरवरा विष्टभ्यान्यो न्यमग्रतो न्यवसन्‌ ॥ 3 


चक्रु स्तस्य पुरस्तात्‌ पिशितान्नानां बहुविधान्‌ राशीन्‌ । 
सर्पिर्दधिमधुकुम्भान्‌ भक्ष्याणि बहूनि किञ्च भोज्यानि ॥ 4 


गात्रमपि गन्धसारैर्लिलिपुर्माल्याम्बरैश्च चक्ुरलम्‌ । 
अभ्यन्तरं गुहायाः सुगन्दधिुपैश्च धुपयामासुः ॥ 5 


प्राबो धयन्‌ समन्तात्‌ बहुशो भेरीनिनादशङ्खखैश्च । 
स्वयमपि समेत्य सर्वँ चक्रु: °्ष्वेांश्च यौगपद्येन ॥ 6 


न बुबोध -कुम्भकर्णों यदा निशाटैः प्रबोध्यमानीऽपि । 
न्यघ्नन्‌ मुंसलभुसुण्डीगदाभिरेनं ततश्च ते स्वे ॥ 7 


५ तैरप्यजांतलौ धे तस्मिन्‌ बहुकुम्भ सम्भृतैस्तोयैः । 
समपूरयन्‌ समन्तात्‌ श्रवसोर्विवरे निशाचराः क्रूराः ॥ 8 


एवं बहुप्रकारीर्विंबोध्यमानो न स यढा बुबुधे । 
आनीय गजवरांश्च तस्य शरीरेऽथ चारयामासुः ॥ 9 


बुबुधेऽथ कुम्भकर्णो मशकैः संस्पृष्ट इव नरः स च तैः | 
परिवृत्य बाहुयुगलं तदा जजृम्भे सशब्दमतिघोरम्‌ ॥ 10 


उत्थाय भक्षयित्वा राशीन्‌ पिशितान्रभक्ष्यभो ज्यानाम्‌ । 
पीत्वा दधिमधुकुम्भान्‌ द्विसहस्रं मधुघटास्ततःस पपी ॥11 


त, पर्णवच्छीर्णाः || 2: वेत - 14०15€. 

प्रक्षाल्य हस्तवदनं शयनादुत्थाय मेरुशुङ्गनिभम्‌ । 
मूर्ध्ना वहन्‌ किरीट विभूष्य गात्र विनिर्ययौ भवनात्‌ ॥ 12 


तं वीक्ष्य राक्षसवरं मन्दरमिव तुङ्कशृङ्नमतिभीताः । 
प्लवगाः समन्ततस्ते शरणं राम शरण्यमुपयाताः ॥ 13 


आश्वास्य राघ्वस्तान्‌ पप्रच्छ विभीषणं क इत्येषः । 
आचष्ट कुम्भकर्णं नाम्ना तस्मै स रावणावरजम्‌ ॥ 14 


समिति सुरासुर्सङ्गा विजिता विदिशोऽमुनातिसत्ववता । 
सत्वानामपि हननं नित्यं दृष्टा स्वयभुवेऽकथयन्‌ ॥ 15 


आहाययत्स राक्षसवर्गं सहसा महीतले धाता । 
ते सर्वेऽपि तदन्तिकं उपयाताः पङ््‌क्तिकन्धरप्रमुखाः ॥16 


आलोक्य कुम्भकर्णं तेषां मध्येऽतिभीषणाकारम्‌ । 
एवं स्वयमपि धाता सन्ततनिद्रो भवेति स शशाप ॥ 17 


निपपात तस्य शापात्‌ मृतकल्पः सपदि कुम्भकर्णोऽसौ । 
एनं वीक्ष्य दशास्यः शोकाम्भौधी ममस्ज मङ्क्षु तदा 18 


धातारं प्रणिपत्य श्रातुर्निद्राविर्धिं ययाचेऽथ । 
एकदिवसप्रबोधः षण्मासादयमिति वरं स ददी ॥ 19 


तेनैष कुम्भकर्णः स्वपिति तदाप्रभृति राम षण्मासान्‌ । 
विजितस्त्वया दशास्यः प्राबोधयदेनं असमये स विभो ॥ 20 


20: 


इति कुम्भकर्णवृत्तं विभीषणे वदति रावणस्य गृहम्‌ । 
सम्प्राप्य तं प्रणम्य प्रबोधने हितुमथात्मनो ऽप्राक्षीत्‌ ॥ 21 


अथानुजस्य वचनं दशानस्त प्रशस्य बलवन्तम्‌ । 
आख्यत्पराभं स्वं रामात्तस्मै समेधितक्रोधः ॥ 22 


श्रुत्वा स तत्परिभवं क्रूरो निःश्वस्य रोषतो दीर्घम्‌ । 
न्वन्‌ शिरः प्रतिज्ञामकरोन्महतीं दशाननप्रीत्यै ॥ 23 


हत्वाऽद्य सानुजं तं रामं सुग्रीवमपि सह प्लवगैः । 
तच्छोणितमपि पीत्वा पङ्क्तिमुख त्वां प्रमोदयिष्यामि ॥ 24 


इत्थं कृ तप्रतिज्ञ कु म्भश्रवसं दशाननस्स्तुत्वा । 
विससर्ज सोऽपि निरगात्‌ नगरादुह्वङ्घ्य सालमुतुङ्गम्‌ ॥ 25 


तं पद्भयां प्रतरन्तं प्राकारं वीक्ष्य भीषणाकारम्‌ । 
परिदुद्वुवुः समन्तात्‌ कपयो भीताः कृतान्तमिव घोरम्‌ 126 


आलोक्य धावतस्तान्‌ वालितनूजो विहस्य व्च ऊचे । 
किं धावथ प्लुवङ्ञा किमाद्वियैरन्‌ पलयितान्‌ दाराः ॥ 27 


यन्त्रं विनिर्मितमिदं भीषयितुं राक्षसैः प्लवङ्गबलम्‌ । 
न तु राक्षसोऽयमिति तान्‌ सकलान्‌ प्रत्याययतु तारेयः ॥ 28 


वचनं निशम्य तस्य प्लवगा परिवृत्य तरुशिलाहस्ताः । 
योद्धुं तमभ्यगच्छन्‌ गदां गृहीत्वा समाद्रवत्‌ स च तान्‌ ॥29 

एकेन कुम्भकर्णो गदाप्रहारेण पश्च षट्‌ च शतम्‌ । 
अवधीत्प्लवङ्गमवरान्‌ विनिघ्नतो वृक्षशैलपाषाणैः ॥ 30 


गदया विभग्जितास्ते पेतुः क्षोणीतले क्षरद्रक्ताः । 
परशुविनिकृत्तमूलाः पलाशवृक्षा इव स्फु रत्पुष्पाः ॥ 31 


वीक्ष्य युधि कुम्भकर्णं निबहयन्तं प्लुवङ्गमप्रवरान्‌ । 
वियति स्थितो हनूमान्‌ वृक्षाश्चिक्षेप तदुपरि क्रोधात्‌ ॥ 32 


सोऽपि परिगृह्य शूलं शैलानुर्वीरुहान्‌ विभिद्य रुषा । 
क्रौ चं गुह इव शक्त्या 'मारुतिवक्षो बिभेद तेन । 33 


तं वीक्ष्य शूलविद्भ नीलो रोषेण शैलमुद्यम्य । 
समुपेत्य सह कपिवरैस्तस्मिन्‌ चिक्षेप तन्महाशुङ्गम्‌ ॥ 34 


स च शैलमापतन्तं अशनिकल्पेन मुष्टिना च तदा । 
शकलीचकार विकिरन्‌ ज्वलनकणान्‌ °सर्वतःस निपपात ॥ 35 


अथ नीलगन्धमादनशरभगवाक्ष्षभाः कपिप्रवराः । 
परितो निजघ्नुरेनं तानपि स तलेन पातयामास ॥ 36 


पतितान्‌ कपिप्रवीरान्‌ वीक्ष्य प्लवगाः सहसश : शूराः । 

सम्भूय तस्य गात्रं शैलमिवारुरुहुरनूनधर्यात्‌ ॥ 37 

1. अत्रेदमुदाहरणमसमश्चसमिति वक्तव्यं भवति । हनुमतः क्रौश्चेन कुम्भकर्णस्य 
च गुहेन साहश्योक्तिः कथं युज्यते । मध्यस्था विपश्चितः युक्तमूत्पश्यन्तु | 

2. “सर्वतः ” स्थाने "जनयन्‌ ” इति अस्तु । 

आरोहतः समन्तात्‌ अमून्‌ समादाय पाणियुगलेन । 
गरुड इव पञ्नगवरानगिरद्धेगेन कुम्भकणोऽसी ॥ 38 


तस्य प्रविश्य जठरं ते स्वे गिरिमुहानिभ सहसा । 
वल्मीकादिव भुजगा विनिर्ययुः कर्णनासिकारन्ध्रात्‌ ॥ 39 


आदाय कुम्भकर्णः शूलं काल इव दण्डहस्तोऽसी । 
कपिवाहिर्नीं प्रमथ्नन्‌ प्रावर्तयतास्ध्निम्नगा घोराः ॥ 40 


एवं प्रमापयन्तं प्लवङ्गमांस्तं समीक्ष्य सुग्रीवः । 
उत्खाय सानुमन्तं तस्य शरीरे निपातयामास ॥ 41 


तेनाहतः स रुष्टः शूल चिक्षेप सूर्यतनयाय । 
तदपि प्रहतं स्वभासा विद्योतयदाबभौ तदोल्केव॥ 42 


शूलं तदापतत्तद्‌ वीक्ष्य हनूमान्‌ समेत्य वेगेन । 
करयुगलेन गृहीत्वा जानुन्यारोप्य परिबभञ्ज रुषा ॥ 43 


भग्नं समीक्ष्य शूलं सुग्रीव रक्षताञ्जनेयेन । 
हरयस्तुष्ट् वुरेनं हषन्रिदुश्च सर्वतः सर्वे ॥ 44 


रुष्टः स राक्षसवरः सुग्रीवायाक्षिपद्‌ गिरेः शृङ्गम्‌ । 
तेनाहतो विसंज्ञो निपपातोर्व्यां विदीर्णसर्वाङ्गः | 45 


परिदुद्रुवुः समन्तात्‌ पतिते तस्मिन्‌ प्लवङ्गमप्रवरे । 
आश्वास्य मारुतिस्तान्‌ द्रवतो वेगाब्रिवत॑यामास ॥ 46 


# अस - 21004. 

पतितं तमथ गृहीत्वा प्रहृष्ट्चेता निशाचरेशानः । 
प्रविवेश सपदि लङ्कां प्रकीर्यमाणः समन्ततः पुष्पैः ॥ 47 


शिशिरं स राजमार्गं नीतः संज्ञामुपेत्य सुग्रीवः । 
आलोक्य नीयमानं तेनात्मानं ततः स रुष्टोऽभूत्‌ ।॥ 48 


छित्वा तस्य कराग्रैः कर्णौ नासां हदैश्च दशनागः । 
कषिप्तस्तेन स रोषात्‌ क्षितेः समुत्पत्य राममभ्यागात्‌ ॥ 49 


सच्छिन्नकर्णनासः क्षतजसग्वी सधातुनिष्यन्दः । 
शैल इव कालकल्पः पुनरपि योद्धुं समाययौ रोषात्‌ ॥ 50 


प्लवगान्‌ निशाचरानपि खादन्‌ परितः सरुधिरगात्रोऽसौ | 
परितश्चार समरे युगावसाने यथा प्रजाकालः ॥ 51 


अभितोऽपि हन्यमानाः प्लवङ्गमास्तेन कुम्भकर्णेन | 
रामं शरणमगच्छन्‌ देवा इव दानवार्दिता विष्णुम्‌ ॥ 52 


दत्वाऽभय स तेभ्यः रामी रौद्राखयोजितं बाणम्‌ । 
विससर्ज तस्य वक्षसि तदाहतस्यापतद्दास्य करात्‌ ॥ 53 


तेनाहतः स वक्षसि रौद्रेणोत्पाट्य भूभरृतःशृङ्गम्‌ । 
चिक्षेप राक्षसवरो रामाय रणे धनुःप्रवीणाय ॥ 54 


कृतहस्तः स च घोर समापतद्धीक््य शैलशृङ्गं तत्‌ । 
सप्तभिरशनिगिकाशचैः बाणैश्छित्वा न्यपातयद्भूमौ ॥ 55 

सन्धाय धनुषि बाणं वायव्यासख्रेण योजितं रामः । 
चिच्छेद दक्षिणभुजं तस्य तदा सोऽपतत्कपीन्‌ निघ्नन्‌ 1156 


विनदद्चिकृ ततबाहुः स सालमुत्खाय वामहस्तेन । 
अभ्यद्रवद्रघुवरं सशृङ्ग इव पर्वतो महाघोरम्‌ ॥ 57 


सव्यं भुजं सभ्रूरुहमापततस्तस्य रक्षसो भीमम्‌ । 
चिच्छेद लीलया द्रुतमैन्द्रेणाखरेण राघवो रोषात्‌ ॥ 58 


तं कृत्तबाहूुयुगलं समाद्रवन्तं समीक्ष्य रघुवीरः । 
चिच्छेद तस्य पादी बाणाभ्यामधचन्द्रवदनाभ्याम्‌ ॥ 59 


स॒ तदा निकृत्तपादः समाद्रवद्राघ्वं विदायस्यम्‌ । 
रामस्तस्य विदीर्ण वक्त्र तूणीचकार बाणानाम्‌ ॥ 60 


आदाय हेमपुद्‌खं बाणमथैन्द्र महेन्द्रकल्पोऽसीौ । 
रामो निकृत्य भूमौ मूर्धानं तस्य पातयामास ॥ 61 


निपतत्तस्यसरीरं पर्वतमात्र भयज्कराकारम्‌ । 
अनयद्यमस्य सदनं सद्यः कपिरक्षसां सहस्राणि ॥ 62 


देवद्धिजातिशत्रौ तस्मिच्रिहते निशाचरप्रवरे । 
अमराः प्रहर्षमगमन्‌ राघवशौर्येण समुद्यतः प्रवरैः ॥ 63 


इत्यायांरामायणे कुम्भकर्णवधो नाम द्वार्विंशःसर्गः ॥ 


गुर ~ [1 


2017 


॥ जयो विशः सर्गः ॥ 


रामेण कुम्भकर्णं निहतं वीक्ष्याथ राक्षसा भीताः । 
लङ्का प्रविश्य सहसा रक्षःपतये शशसुरातरस्ति ॥ 1 


तेषां निशम्य क्चनं राक्षसराजो रुरोद दुःखेन । 
तं दुःखितं समेत्य त्रिशिरास्तनयोऽस्य सान्त्वयन्नाह ॥ 2 


किं राक्षसेन्द्र रोदिषि पयस्त्वं सुरासुरान्‌ हन्तुम्‌ । 
अहमेव दशरथसुतौ समरे हन्तास्मि विसृज मामाशु ॥ 3 


त्रिशरसि वदति तदैवं देवान्तकमानुषान्तकौ शूरौ । 
अतिकायोऽपि कुमाराः समरानुज्ञां ययाचिरे पितरम्‌ ॥ 4 


सोऽपि चतुरः कुमारान्‌ आलिङ्ग्याशीभ्रिधयित्वा तान्‌ । 
विससर्ज तेऽपि तस्मै प्रणम्य युद्धाय निर्ययुः सहसा ॥ 5 


अथ पुत्ररक्षणार्थं महोदरं रावणो महापार्थ्वम्‌ । 
प्रजिधाय तौ च तस्मै प्रणम्य ययतुःसमं तदीयसुतैः ॥ 6 


आरुह्य वाहनानि प्रोच्तुङ्गान्यमितवाहिनीसहिताः । 
सह सकलतूर्यघोषैरासेदुः सङ्गरावर्मिं घोरम्‌ ॥ 7 


तान्वीक्ष्य जातरोषाः कपयः शूरास्तरुन्‌ समुद्यम्य । 
जघ्नुर्निशाचरास्तान्‌ तेऽपि च तान्‌ जघ्नुरायुधर्विविधैः ॥ 8 

तुमुले प्रवर्तमाने सङ्कामे कीशरक्षसोघरि । 
आरुह्य तुरगमड़रय नरान्तकः कुन्तपाणिरभ्यागात्‌ ॥ 9 


मकर इव वारिरा्ि प्रविश्य सैन्यं कपिप्रवीराणाम्‌ | 
प्लवगान्‌ सप्तशतानि प्रासेन बिभेद तत्क्षणाच्छूरः ॥ 10 


रेवन्तमिव चरन्तं नरान्तकं वीक्ष्य तं हयाख्ञम्‌ । 
देवा विस्मयमीयुर्विंयति क्षोण्यां च राक्षसाः प्लवगाः ॥ 11 


हरिभिर्नरान्तकहतैः पतितैः सर्वत्र पर्वताकारैः | 
अपि शोणितापगाभ्िः सुदुर्गमाऽभूत्तदा रणक्षौणी ॥ 12 


प्लवगान्प्रमापयन्तं नरान्तक वीक्ष्य वालिनःसूनुः । 
समुपेत्य जातरोषस्तमित्यवोचहशाननस्य सुतम्‌ ॥ 13 


किं प्राकृत | प्लवङ्गानेतान्विहंसि नैव शौर्यमिदम्‌ । 
एभिर्मया सह युद्धं कुरुष्व शूरोऽसि यदि पलाशेषु ॥ 14 


इत्यङ्गद वदन्तं नरान्तको वीक्ष्य लोहिताऽपाङ्गः । 
प्लवगान्‌ विहाय कोपात्‌ प्रासं चिक्षेप तस्य भुजमध्ये ।15 





पतितः स वज्रकल्पे वक्षसि भग्नः पपात भूभागे । 
खगपतितुण्डविखण्डितभीगी भोगीव भासयन्राशाः ॥ 16 





* अङ्गदवचने प्लवङ्गानां प्राकृ तत्वकथनं न शोभावहमिति 


नरान्तकसम्बोधनतया प्राकृत वणमेव युक्तं भाति ॥ 

स च मुष्टिनाङ्गदस्तं वक्षसि निजघान वज्रकल्पेन । 
तेनाहतो गतासुःक्षितौ पपातोद्धमन्‌ मुखाद्रक्तम्‌ ॥ 17 


तस्मिन्‌ हतेऽभिनेदुः कपयो देवर्षयश्च मोदेन । 
रामोऽपि हर्षमाप विसिष्मिये सोऽपि वालिनः सूनुः ॥ 18 


तं वालिसूनुनिहतं निरीक्ष्य देवान्तकस्तिमूर्धा च । 
रोषान्महो दरश्च प्राप्ताः सह वालिसूनुना योद्धुम्‌ ॥ 19 


तानालोकय बलीयान्‌ वालितनूजस्तरु समुत्खाय । 
देवान्तकाय समरे चिक्षेप महीध्कोटिसङ्काशम्‌ ॥ 20 


वृक्षं तमापतन्तं विच्छेद तदा शरैसिशिराः। 
प्राहन्‌ गजाधिखढो महोदरस्तोमरेण वालियसुतम्‌ ॥ 21 


परिघेण कुलिशसहशा समरे देवान्तकोऽपि निजघान । 
त्रिभिरपि समाहतोऽसौ न विव्यथे वालिनन्दनो वीरः ॥ 22 


शूरोऽथ वालियूनुर्महोदरस्य द्विपं तलेनाहन्‌ । 
स च तत्प्रहारविवशो विनिर्गताक्षः क्षितौ पपात रुढन्‌ ॥23 


उत्खाय तस्य दन्तं देवान्तकमाजघान तेनैव । 
स च तत्प्रहारविवशश्चचाल भूकम्प इव महाशैलः ॥ 24 


आश्वास्याथ सुरारिः परिघेण जघान वानरेन्द्रसुतम्‌ । 
तेनाहतः स पतितो जानुभ्यां तूर्णमुत्पपात बली ॥ 25 


8 - 14 

त्रिशिरास्तमुत्पतन्तं निशाम्य विशिखत्रयं ललाटतटे । 
निजघानास्य हनूमान्नीलोऽप्यभिजघ्नतुर्निरीक्ष्यै नम्‌ 126 


नीलोऽथ ओैलशृङ्ग त्रिमस्तकायाशरु समिति चिक्षेप । 
चिच्छेद सोऽपि शूरः क्षिप्तं तत्तेन सायकैर्निशितैः ॥ 27 


आयान्तमान्जनेयं समरे देवान्तको ऽन्तक प्रतिमम्‌ । 
आलोक्य परिषघ्पाणिस्तूर्णं प्रत्याययौ महाबाहुः ॥ 28 


अथ मुष्टिना हनूमान्‌ आपततस्तस्य वज्रकल्पेन । 
निजघान मूर्धमध्ये तेन गतासुःपपात स क्षोण्याम्‌ ॥ 29 


दैवान्तके कृतान्तं द्रष्टं यातेऽथ रोषतस्िशिराः । 
नीलस्यो परि निबिड सायकनिकरं ववषं घोरतरम्‌ ॥ 30 
आरुह्य भूधस्गुरु महोदरोऽन्यं महाद्धिप भूयः । | 
 तस्यैवोरसि बाणान्‌ निशितान्‌ विससर्ज वज्रसङ्शे ॥ 3 


[क वु 


विद्धः स तेन नीलो विशिखैःशैल ससालमुत्खाय । 
मूर्धनि महोदरस्य न्यपातयत्सिह्यवन्नदन्‌ वीरः ॥ 32 


क्षिप्तः स तेन सहसा महोदरः सह महाद्धिपेनैव । 
निपपात भिन्नमूर्धा क्षतजसावी विनिर्गतासुरभूत्‌ ॥ 33 


ष्टा हतं पितृव्य त्रिशिरा रोषेण चापमादाय । 
मारुतिममो घवीर्य विव्याध सुवर्णपुड्खितैर्विंशिखैः ॥ 34 

अथ मारुतिः सरोषस्तस्मै चिक्षेप भूभृतः शृङ्गम्‌ । 
त्रिशिराः शरैः सुतीक्ष्णैः शतशः शकलीचकार तत्पृथुलम्‌ ॥ 35 


व्यर्थं समीक्ष्य शृङ्गं क्षिप्तं शैलस्य वायुजो रोषात्‌ । 
चिक्षेप वृक्षनिकरं तमपि स चिच्छेद सायकै स्तीक्ष्णैः ॥ 36 


उत्प्लुत्याथ हनुमान्‌ राक्षसवर्यस्य रथगतानश्वान्‌ । 
विढदार वज्र कल्वैर्नखर्गरुत्मानिवोरगान्‌ रोषात्‌ ॥ 37 


अथ शक्तिमग्ररूपां हनूमते सोऽपि सपदि चिक्षेप । 
तामन्तराऽऽपतन्तीमुत्कृष्याकृष्य स च बभञ्ज बली ॥ 38 


भग्नां विलोक्य शतिं त्रिशिराः खङ्गेन तीक्ष्णधारेण । 
प्रजिधाय वायुजोरसि सोऽपि तलेनास्य मूर्ध्नि रोषेण.॥ 39 


स तलप्रहारविवशः क्षोण्यामपतत्‌ विशीर्णसवङ्कः । 
पतितस्य तस्य खड्गं मारुतिराष्िद्य घन इव ननाद ॥ 40 


तच्नादमसहमानः त्रिशिराः सहसोत्पपात रोषेण । 
उत्पत्य तस्य वक्षः स मुष्टिना मारुतेश्च निजघान ॥ 41 


तेनाऽऽहतः स शूरः चुकोप तस्मै भृश त्रिशीर्षाय । 
पादाहत इव भोगी गर्जश्चारातिहृदयकम्पाय ॥ 42 


उत्पत्याथ सरोषं खड्गेन त्रीणि तस्य शीर्षाणि । 
सकिरीटकुण्डलानि प्रसभमलावीत्‌ सरोरुहाणीव ॥ 43 

निहत मारुतिना तं विलोक्य हर्षण कपिवरा नेदुः । 

रक्षो गणैश्च 'शुशुचे विस्मयमीयुः सुरर्षयो मने ॥ 44 
हृष्टा हतं त्रिशीषं भ्राता रक्षःपतेर्महापाश्वंः । 

आदाय संयति गदां अभिदुद्राव प्लुवङ्गमान्‌ निघ्नन्‌ ॥ 45 
प्लुवगर्षभर्तदानीं ऋषभस्तं रावणानुजं हृष्टा । 

तस्थौ तस्य पुरस्तात्‌ गदया रक्षोऽप्यताडयद्रोषात्‌ | 46 


गदयाऽऽहतः कपीन्द्रः क्षतजसखावी रुपा समाक्रान्तः । 
उत्प्लुत्य तत्करस्थां गदढामथाच्छिद्य हरिरिव ननाद ॥ 47 


आवर्त्य युधि गदां तां जघान मत्तस्य समिति मूर्धानम्‌ । 

, ` निपपात स च गतासुर्वज्राहत इव महाचलो भूमौ ॥ 48 
भ्रातरि दशाननस्य प्राप्ते पश्चत्वमतिबले मत्ते | 

अभवच्च कान्दिशीक रक्षोबलमखिलमप्रकम्प्यबलम्‌ ॥ 49 


तस्मिन्‌ हते पितृव्ये रथं समारुह्य दिनकरप्रख्यम्‌ । 
अतिकायोऽथ बलीयान्‌ आविरभूत्‌ प्लवगवाहिनीं निघ्नन्‌ ॥ 50 
तं वीक्ष्य कुम्भकर्णं मत्वा पुनरुत्थितं महाकायम्‌ । 
कपयोऽपि दुद्रुवुस्ते कालं वीक्ष्य प्रजा यथा कल्पे ॥ 51 
हृष्टा तमुरुशरीरं विस्मितचित्तो विभीषणं रामः । 

पप्रच्छ राक्षसवरं कोऽसौ मे ब्रूहि विस्मयाकारः ॥ 52 


इति राघवेण पृष्टो विभीषणश्चाब्रवीत्‌ रघुश्रेष्ठम्‌ । 
एष खलु धान्यमाल्यां जातो रघुवीर राक्षसाधिपतेः ॥ 53 
1. कर्मणि (भावे) लिट्‌ 

अमुना जिता बलवता बहुशः सेन्द्राः सुरासुराः समरे । 
अतिबलवानतिकायस्तत्सन्रद्धैरनेन योष्ठव्यम्‌ ॥ 54 


इति कथयत्यनुरक्ते विभीषणे त प्रशस्य रघुवीरः । 
आदाय धनुरधिज्यं सज्जो बभूव सान्त्वयन्‌ प्लवगान्‌ ॥55 


रक्षो वीक्ष्य सरोषा वानरशूरा द्रुमान्‌ समुद्यम्य । 
कु मुदनलनीलमैन्दद्धिविदप्रमुखाः समभ्ययुः सहसा ॥ 56 


अतिकायोऽथ बलीयान्‌ आपततर्तान्‌ विलोक्य कपिवीरान्‌ । 
विशिखैर्विचित्रपुङ्खैस्तेषां चिच्छेद करगतान्‌ वृक्षान्‌ ॥ 57 


तानपि शरैः स विष्यन्‌ समरे गर्वादवोचदित्युच्चैः । 
योद्धुं मया बलवता शक्तिर्यस्यास्ति सोऽस्तु पुरतो मे ॥ ` 58 


तस्य वचनं सगर्वं श्रुत्वा सीमित्रिरुत्थितो रोषात्‌ । 
तस्थौ तस्य पुरस्तात्‌ स धनुसख्राणात्समुद्धरन्‌ बाणान्‌ 159 


युद्धाय बद्धचित्तं लक्ष्मणमभिवीक्ष्य विस्मितः सोऽपि । 
आदाय बाणमे क निशितं तमथाब्र वीब्धनुष्पाणिः ॥ 60 


बालोऽसि राजसूनो त्वं सङ््‌ग्रामक्रम न जानीषे । 
बहुशो बहूनजैषं समरेष्वमराज्छतक्र तुप्रमुखान्‌ ॥ 61 


अलमेक एव बाणो हन्तुं त्वां सायकैरलत्वपरैः । 
इति कथयत्यतिकाये क्रुद्धः सौमित्रिरब्र वीदेनम्‌ ॥ 62 


राक्षस विकत्थसे किं बालोऽपि पुरा भवामि कालस्ते । 
इति लक्ष्मणे ब्रुवाणे तस्मै स मुमोच करगतं बाणम्‌ ॥ 63 


हि „> 

स च चिच्छेद तमिषुणा ततोऽतिकायश्च सायकमन्यं च । 
विससर्ज लक्ष्मणं प्रति तानपि शकलीचकार मध्येऽसौ ॥ 64 


कृ तहस्तोऽथ तरस्वी सौमित्रिः सायकेन निशितेन । 
विव्याध तस्य निटिले तेन स विद्धः शिखीव विचचाल ॥ 65 


रुष्टस्ततः स तस्मिन्‌ विशिखान्‌ विससर्ज सङ्घशो निशितान्‌ । 
तानपि शुरः समरे बाणैश्चिच्छेद लक्ष्मणस्तीक्ष्णैः ॥ 66 


वीक्ष्य निकृत्तान्‌ विशिखान्‌ अतिकायो लक्ष्मणेन सत्ववता । 
शरमादाय सुघोरं वक्षो लक्ष्यं चकार तस्यैव ॥ 67 


वक्षसि स तेन विद्धौ लक्ष्मीवान्‌ राघवानुजः समरे । 
विससर्ज लोहितं बहु मत्तो हस्तीव मदजल बहुधा ॥ 68 


आत्मानमथं विशल्यं कृत्वा सौमित्रिराशुगं घोरम्‌ । 
आदाय हैमपुड्‌खमाग्नेयास्रेण योजयामास ॥ 69 


तेन प्रयुज्यमानं वीक्ष्य तदास्रघ्रयो गविच्छरः । 
अतिकायोऽतितस्स्वी शरं स सूयस्रियोजितमकार्षित्‌ ॥ 70 


सौमित्रिरपि सुतेजाः शरमाग्नेयं नियोजित तस्मै । 
विससर्ज सोऽपि बाणं सौरेण नियोजितं तदसख्रेण ॥ 7 


= 


तौ तेजसा ज्वलन्ती प्रकाशयन्ती दिशो दश प्रभया । 
घ्नन्तौ परस्परं भुवि पेततुरन्योन्यतेजसा दग्धौ ॥ 72 

एेषीकमथ महासख्रं विससर्ज दशास्यनन्दनो रोषात्‌ । 
सौमित्रिरपि बलीयान्‌ एेन्द्रेणाखरेण तमपि चिच्छेद ॥ 73 


वायव्यमसखरमयुजत्‌ सहसा सौमित्रयेऽतिकायोऽथ । 
तदपि समरे तरस्वी वायव्येनैव सोऽच्छिनच्व तदा ॥ 74 


स ततोऽतिकायमाजौ शतशो विव्याध सायकैर्निशितैः । 
तस्य कवचे निमग्नाः स्वल्पामपि न व्यथामकु वस्ते ॥ 75 


अथ वायुरेत्य लक्ष्मणमभद्यकवचोऽयमाशरो वीर । 
व्रह्माख्रवध्य एष ब्राह्मेणाख्रेण जहि दुरात्मानम्‌ ॥ 76 


आकर्ण्य वायुवचनं सौमित्रिः सायकं समादाय । 
ब्राह्मेण योजयित्वा तमुग्रमख्रेण सन्दधे चापे ॥ 77 


विससर्ज तस्य कण्ठ लक्ष्यीकृत्यैव लक्ष्मणः शूरः । 
विनिकृत्य तस्य स शिरः सकिरीटं भ्रुवि निपातयामास ॥ 78 


पतितो रराज मूर्धा माणिक्यकिरीटकुण्डलो द्वासी । 
रत्नैविंराजमानं मेरोःशुङ्गमिव वज्रनिर्दलितम्‌ ॥ 79 


हतशेषाः पिशिताशा लङ्कामभ्येत्य राक्षसेन्द्राय । 
त्रिशिरःप्रभृतीन्‌ क्रमशो निहतान्‌ पुत्राच्निवेदयामासुः ॥ 80 


इत्यायरिमायणे उयोविंशः सर्गः ॥ 


385 

| चतुर्विंशः सर्गः ॥ 


अथ निधनं तनयानां भ्रातृवधं चापि रावणो घोरम्‌ । 
श्रुत्वा विषण्णचैता दघ्यौ निःश्वस्य दीर्घमुष्णं च ॥ 1 


वीक्ष्य पितरं विषण्णं शो कार्णवमनग्नमिन्द्रजिच्छरः । 
आश्वास्येति तमूचे मयि तिष्ठति तात किं विषादेन ॥ 2 


हत्वा दशरथतनयौ सुग्रीवं च प्लवङ्गमाध्यक्षम्‌ । 
कपिसेनामपि सकलां तात प्रीतिं तवाशु कर्ताहं ॥ 3 


इत्युक्त्वा प्रणिपत्य प्रदक्षिणीकृत्य राक्षसाधीशम्‌ । 
तेन विसृष्टस्तूर्णं रथं समारुह्य खरधृतं निरगात्‌ ॥ 4 


निरगुर्तमन्वनेके रथान्‌ समारुह्य राक्षसप्रवराः । 
केऽपि तुरगाधिखढाः के चन गिरितुङ्गसिन्धुराखुढाः ॥ 5 


सह सेनया महत्या समरभुवं प्राप्य शत्रुविजयाय । 
आरभत होममग्नी परितो रक्षां विधाय रक्षोभिः ॥ 6 


वदहिर्जुहति तस्मिन्‌ हविराढत्त प्रदक्षिणज्वालः । 
तस्माद्रथश्च चापौ ब्रह्माखरं मूर्तिमत्समुत्तस्थी ॥ 7 


आरुह्य सपदि स रथं प्रापान्तर्धानममरराजारिः । 
अथ तद्राक्षससेना योद्धुं समवाप वानरानीकम्‌ ॥ 8 


04 


तद्वीक्ष्य राक्षसबलं शैलानुद्यम्य वानराश्च तसन्‌ । 
अभिदुद्रुवुः समन्तात्‌ तेऽप्यैनान्‌ सायकैः शितैरकिरन्‌ ॥9 


रावणिरहश्यरूपः सुवर्णपुङ्खैः सुतैजसैर्विंशिखैः । 
विव्याघ वानरबलं तच्च बलं रक्षसामहन्‌ शैलैः ॥ 10 


पुनरेष वानरबलं वियद्भतो हस्तलाघवं प्रथयन्‌ । 
एकेन पञ्च सप्त च नव च दशाष्टौ च पत्रिणा बिभिदे ॥ 11 


व्रह्माखबलसमृत्थैः शखै: शरशक्तितोमरप्रमुखैः । 
अनयत्कपिप्रवीरान्‌ यमसदनं रावणात्मजो बलवान्‌ 12 


सुग्रीवाङ्ृदमारुतिसुषेणनलनीलजाम्बवत्प्रमुखान्‌ । 
इतरानपि कपिवीरान्‌ समरे तूणीचकार बाणानाम्‌ ॥ 13 


इत्थं कपिबलमखिलं निपात्य नक्तश्चराधिपकुमारः । 
विशिखैर्विचित्रख्पैः समरे विव्याध सानुजं रामम्‌ ॥ 14 


निजतनये भुवि पतिते प्लवगैःसह रावणेः शरैर्निशितैः । 
तद्धीक्ष्येव विषण्णो भास्वाच्रिपपात पश्चिमाम्बुनिधौ ॥ 15 


पततः स्वोपरि विशिखान्‌ समीक्ष्य दुष्टोऽद्य यास्यति स्वपुरम्‌ । 
इति लक्ष्मणं ब्रुवाणो ब्रह्माख्रं मानयस्ततो रामः ॥ 16 


विशिखैस्तदीरितैस्तैर्विंचेतनो निपपात सानुजःक्षोण्याम्‌ । 
ज्याघोषगर्जितयुतो भूषाद्युतिचश्लप्रभाजालः ॥ 17 

परितो व्यापनशीलो वानस्सैनां ववर्ष शरवर्षैः । 
इत्थं निपात्य बाणैरिन्द्रजिदाजी रघूद्धहौ शूरौ ॥ 18 


कपिसेनामपि सकलां ननाद मृगपतिरिवातिहर्षेण । 
निहताश्च सप्तषष्टि : कोट्यः प्लवगर्षभास्तदेन्द्रजिता 19 


अह्ःक्षये समन्तादन्ये बाणैः कृताश्च निश्चेष्टाः । 
पतित प्लवङ्गरैन्यं पतितौ च समीक्ष्य दशरथस्य सुतौ ॥ 20 


प्रतिपद्य समरकीर्तिं प्रविवेश पुरीं दशास्यभुजगुप्ताम्‌ । 
तस्मिन्‌ रणाच्चिवृत्ते शरनिचितौ तौ समीक्ष्य दाशरथी ॥ 21 


हनुमद्धिभीषणौ तौ उल्काहस्तौ विचित्य तु प्रवरान्‌ । 
निहतैर्निपातितैरपि कपिवीरै रणमही समाकीर्णा ॥ 22 


अशनिविनिकृत्तपक्षैर्महीधरैरिव तयोरगम्याभूत्‌ । 
दहटशतुरदढीनसत्वौ सुग्रीवं वालिनन्दनं वीरम्‌ ॥ 23 


अन्यान्‌ कपिप्रवीरान्‌ शरनिचितान्‌ गन्धमादनप्रमुखान्‌ । 
ष्ट्रा च जाम्बवन्तं शरशतविद्ध सरोषमु पगम्य ॥ 24 


पौलस्त्यस्तमपृच्छत्‌ कचिद्वारयसि जाम्बन्‌ प्राणान्‌ । 
इति पृष्टस्स च तेन प्रत्यूचे तं शनैःशनैर्वाचा ॥ 25 


पश्यामि न च भवन्तं कचिद्धारयति मारुतिः प्राणान्‌ । 
इति जाम्बवति शरार्ते पृच्छति कुशलं हनूमतः प्रथमम्‌ ॥ 26 

विस्मितमनाः पुनस्तं पप्रच्छ विभीषणो विनीतात्मा । 
तिष्ठति रघुप्रवीरे सुग्रीवे च प्लवङ्गमाध्यक्षे ॥ 27 
शूरेऽङ्गदेऽपि किं वा कुशलं पृच्छसि हनूमतः प्रथमम्‌ । 
तिष्ठत्सु तेषु राजसु कुशलप्रश्नस्य हेतुमाचख्यौ ॥ 28 


जीवति बलवति यस्मिन्‌ हतमपि कपिरैन्यमहतमेवाजौ । 
यस्मिन्नुज्द्ितजीवे जीवन्तोऽपि च वय मृता एव ॥ 29 


ऋक्षपतौ निजकुशलं पृच्छति हनुमानुपेत्य विनयेन । 
जग्राह तस्य पादौ स्वनाम कथयन्‌ स शोकवीतात्मा 30 


साञ्जलिममेयसत्वं विनयानतकन्धरं महाबाहुम्‌ । 


आलिङ्ग्य प्रणमन्तं तुष्टाव तदा च भल्लुधौरेयः ॥ 31 
पद्ुक्तिमुखमानभञ्जन पाथोनिधितरणधुर्य धर्यनिधे । 
पवनप्रमोदहेतो पालय नस्तूर्णमञ्जनासूनो ॥ 32 


आयोधने बलवता निहत पुरुहूतवैरिणा सकलम्‌ । 
त्वं नाथः कपिसैन्यं जीवय कुरु राघवौ विशल्यौ च ॥ 33 


गच्छोत्तरां प्रति दिशं हिमवन्तमतीत्य वृषभशैलं च । 
कै लासरत्नसान्वोरीषधपर्व तमुपेत्य मध्यगतम्‌ ॥ 34 


मृतसञ्जीवनकरणी विशल्यकरणी सवर्णकरणी च । 
सन्धानकरणीत्यपि च चतस एता वसन्ति तच्छिखरे ।॥ 35 


तातीषधीश्चतसस्त्वमानयाशु प्लवङ्गजीवातो । 
आनीतासु च तायु प्लवगा जीवेयुरपि मृताः समरे ॥ 36 


220 
आकण्यं कर्णमधुरं कान्तं भललूकमलवंसंलपितम्‌ । 
अथ त प्रणम्य मारुतिरब्धिं तीर्त्वा जगाम हिमवन्तम्‌ ॥ 37 


तमतीत्य तुङ्गशृङ्ग कैलासं चापि शङ्करावासम्‌ । 
तस्य च गिरेः स मेरोरोषधिशैलं ददर्श मध्यगतम्‌ ॥ 38. 


आयान्तमाञ्जनेयं वीक्ष्यौषधधयो ऽप्यवेत्य तस्य मतिम्‌ । 
भीताश्चतख एताः सहसान्तर्धानमतितरामममन्‌ ॥ 39 


ताश्च विचित्य नपश्यन्‌ रोषेण गिरि सशुङ्गमुत्खाय । 
अभ्याससाद सहसा पवनसुतः पवनवेगमास्थाय ॥ 40 


उदयन्तमम्बरतलात्‌ अपरं भास्वन्तमिव हनूमन्तम्‌ । 
वीक्ष्य सहोषधिश्चैलं विस्मयमगमन्‌ कपिप्रवीरास्ते ॥ 41 


उघ्रायौषधिगन्धं सर्वे सुप्तोत्थिता इव प्लवगाः । 
तस्थुर्युधि निहताः शरार्दिताश्चापि विशल्यतामापुः ॥ 42 


पौलस्त्यानुजवचनात्‌ प्रत्यहमाजौ निशाचरान्‌ प्लवगाः । 
निहतान्‌ क्षिपन्ति वार्धौ तेषां यादांस्यभक्षयन्‌ देहान्‌ ॥ 43 


कृत्वा कपिबलमखिलं सजीवमपि राघवौ विशल्यौ सः । 
शैलं यथापुरं तं संस्थाप्य पुनश्च राममभ्यागात्‌ ॥ 44 


इत्यायरिमायणे चतुर्विंशः सर्गः ॥ 


नर 4 1 

|| पश्चविशः सर्गः | 


सुग्रीवस्तत ऊचे मारुतिमुख्यान्‌ प्लवङ्गमप्रवरान्‌ । 
रात्री प्रविश्य सर्वे लङ्कां दहतेति राक्षसेन्द्रपुरीम्‌ ॥ 1 


आकर्ण्य तस्य वचनं प्रदोषसमये कपिप्रवीरास्ते । 
उल्लङ्‌ घ्य सालमुन्नतमुल्काहस्तास्ततः पुरीमविशन्‌ ॥ 2 


दे हुश्च रावणपुरीं दत्वाऽग्नि सर्वतो निशाटगेहेषु । 
तां वीक्ष्य दह्यमानां चक्रु शुरार्तां निशाचरप्रमदाः ॥ 3 





कपिनैकेन पुरेयं दग्धा नगरी दशाननाविनयात्‌ । 
अधुना कपिभिरनैकैः प्रदह्यते हा हताः स्म इत्यरुदन्‌ ॥4 


अथ राघवौ विशल्यौ चापावादाय चक्र तुरभीमम्‌ । 
ज्याघोषं तलघोषं घोर हरयश्च कोटयो हृष्टाः ॥ 5 


रामो विलोक्य लङ्कां प्रदाह्यमानां प्लवङ्गैः प्रबलैः । 
बाणैः सुवर्णपुङ्खैः गोपुरमुच्चै निपातयामास ॥ 6 


अपि च निचखान विशिखान्‌ प्रासादविमार्नहम्यशिखरेषु । 
रोमाधितेव लङ्का सा रेजे राघवस्य शौर्येण ॥ 7 


हृष्टा पुरस्य दाह निपातितं गोपुरं च रामशरैः । 
रक्षःपतिरतिरुष्टो निकुम्भकुम्भौ न्ययुङ्क्त समराय ॥ 8 

तौ कुम्भकर्णतनयौ महता रक्षोबलेन समवेतौ । 
आपतुराहवभूमि प्लवगास्तौ वीक्ष्य नेदुरतिघोरम्‌ ॥ 9 


युद्धं ततो महदभूत्‌ कपिराक्षससेनयोर्महाबलयोः । 
वृक्षैः कपिप्रवीराः जघ्नू रक्षांसि तानि तांश्च शरैः ॥ 10 


तुमले प्रवर्तमाने समरे कपिरक्षसां विनाशकरे । 
निघ्नन्‌ कपिप्रवीरान्‌ कुम्भो विशिखैस्तदाचरच्छुरः ॥ 11 


तं वीक्ष्य जातरोषो वालितनूजस्तख्न्‌ समुत्खाय । 
चिक्षेप तानिषुगणैश्चिच्छद स च हस्तलाघवं प्रथयन्‌ 112 


तमपि निशितैः सुबाणैः सुवर्णपुङ्‌खैरपातयद्भूमौ । 
पतितं वालितनूजं न्यवेदयन्‌ राघवाय कपिवीराः ॥ 13 


तद्रक्षणाय रामः सुग्रीवं प्लवगवाहिनीसहितम्‌ । 
प्रजिघाय तमपि कुम्भः प्रतिजग्राह प्रभूतशरवर्षैः ॥ 14 


प्रत्युद्ययौ स चैनं वृक्षैः प्लवगेश्वरो महाबाहुः । 
तानन्तरैव बाणैरलुनात्‌ कुम्भोऽपि सम्भतस्तथैव ॥ 15 


वितथान्‌ विलोक्य वृक्षान्‌ प्रभूतरोषोऽभ्युपेत्य सुग्रीवः । 
आच्छिद्य कुम्भहस्तात्‌ बभग्ज चापं प्रभूतसंरम्भः ॥ 16 


उत्क्षिप्य तं कपीन्द्रः 5लभिवो ल्ल समक्षिपच्वाब्धौ । 
स्पृष्टा स वारिधितलं पुनपि सहसा समुत्पपात बली ॥ 17 


१. 


कु पितोऽभ्युपेत्य कुम्भो वक्षसि निचखान वानराधीशम्‌ । 
सोऽप्यस्योरसि मुष्टि निपातयामास शैलशूङ्गनिभम्‌ ॥ 18 


तन्मुष्टिघातरभसा वमन्नसृग्भूरि वक्त्रतः कुम्भः । 
निपपात विह्वलाङ्गो जनयन्‌ भूकम्पमुद्रतासुरभूत्‌ ॥ 19 


भानुतनूभवनिहतं भ्रातरमभिवीक्ष्य युधि निकुम्भोऽथ । 
परिघं परिगृह्य घोरं प्रचरन्‌ समराङ्गणेऽहनत्कीशान्‌ ॥ 20 


तेन विनिहन्यमानान्‌ प्लवगान्‌ हनुमान्‌ उदीक्ष्य रोषेण । 
अरुणच्चिकुम्भमाजौ वेलेवाम्भोनिर्धि महावेगम्‌ ॥ 21 


तं वीक्ष्य जातरोषं परिघ्ेणोरसि स तस्य निजघान । 
वक्षसि स वज्रकदठिने पफाल शतघाऽस्य वज्रकल्पोऽपि ॥22 


रो षात्ततो हनूमान्‌ मुष्टि परिवर्त्य वज्रसङ्काशम्‌ । 
निजघान तस्य वक्षसि तेन स चकम्प शैलसारोऽपि ॥ 23 


स्वर्थः क्षणेन रोषात्‌ दोर्भ्यां जग्राह मारुति वीरः । 
आलोक्य तं गृहीतं हषन्चिदुर्निशाचराः सवे ॥ 24 


, स गृहीत एव तेन प्रबलामषन्निपात्य वेगेन । 
त मुष्टिना हनुमानात्मानमतो विमोचयामास ॥ 25 


भूमौ निपात्य हनुमान्‌ उत्प्लुत्यास्य वक्षसि पपात । 
उदपाटयद्‌ गृहीत्वा पतितश्च शिरश्च बाहुयुगलेन ॥ 26 

निहतौ कुम्अनिकुम्भौ बलवन्तौ वीक्ष्य कुम्भकर्णसुतौ । 
रक्षोबलमपि सकलं प्रबलं बभूव कान्दिशीक तत्‌ ॥ 27 


त्वा कुम्भनिकुम्भौ निहतौ सुग्रीववायुसूनुभ्याम्‌ । 
राक्षसपतिः स रोषात्‌ दन्तान्दन्तैरपीडयच्चिबिडैः ॥ 28 


तत आहूय स शुरं खरस्य पुत्रं हतस्य रामेण । 
रामं रणे निहन्तुं मकराक्ष प्राहिणोद्धिशालाक्षम्‌ ॥ 29 


सोऽपि ससैन्यस्तूणं विनिर्ययौ रावणं प्रणम्याथ । 
हृष्टा तमापतन्तं रणाय कपयोऽपि दुद्रवुः सवे ॥ 30 


बभूव सहसा तुमलं कपिरक्षसां महाघोरम्‌ । 
अर्दयतः कपिरैन्यं न्वारयद्राक्षसान्‌ शरै रमः ॥ 31 


रामशरजालविद्धान्‌ मकराक्षो वीक्ष्य राक्षसान्‌ सकलान्‌ । 
रोषेण तं तदोचे रामस्योत्पादयन्‌ महाक्रोधम्‌ ॥ 32 


तिष्ठ क्षणं पुरो मे हत्वा त्वामाशु खरनिहन्तारम्‌ । 
प्रीत्यै विर्धि करिष्ये परलोकगतस्य शोचतो रामम्‌ ॥ 33 


इति बहु विकत्थमानं मकराक्षं वीक्ष्य राघवो धीरः । 
तमुवाच जातरोषस्त्वा पितुराशु प्रदर्शयामीति ॥ 34 


रघुनन्दनस्य वचनं परुषं खरनन्दनः समाकर्ण्य । 
रोषेण लोहिताक्षस्तस्मै विससर्ज सायकान्‌ घोरान्‌ ॥ 35 

तानन्तरैव रामश्चिच्छेद शरैः सुवर्णमयपुङ्‌ खैः । 
मुक्तान्‌ अनेन विशिखान्‌ बाणैष्चिच्छद सोऽपि मकराक्षः ॥ 36 


अथ मकराक्षस्य स रामश्चापं चिच्छेद सायकेन रुषा । 
हत्वा चतुर्भिरश्वान्‌ सूतं च शरेण पातयामास ॥ 37 


विरथः स शूलहस्तो रथादवस्कन्द्य भूतले तिष्ठन्‌ । 
पावकथिखाप्रकाशं शूलं चिक्षेप राघवाय रुषा ॥ 38 


रामः समापतत्‌ तच्छलं ज्वालावलीसमाक्रान्तम्‌ । 
त्रिभिराशुगैः सुतीक्ष्णैरच्छिनदपतच्च तन्महोल्केव ॥ 39 


वितथं विलोक्य रक्षो मकराक्षः शूलमात्मना क्षिप्तम्‌ । 
आभिदुद्राव स रुष्टो रामं मुष्टि टढ समुद्यम्य ॥ . 40 


रामो ऽभिवीक्ष्य रक्षो मकराक्षं नाम तदभिधावदसी । 
अतिरथमख्रमस्मै विससर्ज खरात्मजाय वीराय ॥ 4 1 


तेन स विभिन्रहदयो निपपात नदन्‌ गतासुरवनितले । 
त॒ वीक्ष्य वेपमाना निशाचराः प्राविशस्ततो लङ्काम्‌ ॥ 42 


तस्मिन्‌ हतेऽतिवीरे मकराक्षे सिद्धदेवगन्धर्वाः । 
आस्थाय समरमार्गं विस्मितचित्ताः समस्तुवन्‌ रामम्‌ ॥ 43. 


निहतं खरस्य सूनुं निशम्य रामेण रावणो रोषात्‌ । 
ढन्ता्रिपीड्य दन्तैः शक्रजितं वीक्ष्य वाचमित्युचे ॥ 44 

पुत्र त्वमद्य गत्वा हत्वा रामं सलक्ष्मणं समरे । 
सुग्रीवं च ससैन्यं महतीं प्रीति समावह क्षिप्रम्‌ ॥ 45 


इति रावणेन कथितः स तथेति वाचं पितुः प्रगृह्याथ । 
सन्तर्प्य यजनभूमौ वहि निरगाद्रणाय सैन्येन ॥ 46 


आसाद्य समरभूमि दाशरथी वीक्ष्य चापतूणभृतौ । 
अन्तर्धानगतः सन्‌ स रथस्थः सायकैर्ववर्ष शितैः ॥ 47 


ताववलोक्य रावणि अमुचचतां बाणमार्गतो बाणान्‌ । 
निर्लक्ष्यमपि विमुक्तास्तस्य शरीरे समं ततो न्यपतन्‌ ॥48 


अथ लक््मण॑र॑तदानीं राममुवाच प्रभूतसंरम्भः । 
ब्रह्मास्रेण .समस्तं रक्षो वंशं विनाशयिष्यामि ॥ 49 


` सौमित्रिणा समीरितमाकर्ण्य वचो रघुद्धह उवाच । 
एकस्य लक्ष्मण कृते न बहून्‌ हन्तुं त्वमर्हसि क्रोधात्‌ ॥ 50 


आजावहश्यमानं हन्यामसख्रेण येन केनापि । 
इत्युक्त्वाऽवरजं तं रावणसुतमन्वियेष हन्तुमनाः ॥ 51 


स च राघवस्य वचनं महात्मनो रावणात्मजः श्रुत्वा । 
भीतो रणाच्िवृत्तो विवेश लङ्कां दशास्यभुजगुप्ताम्‌ ॥ 52 


स ततो विचिन्त्य कृत्यं निरगाद्रोषेण पश्चिमद्धारात्‌ । 
मरुदात्मजनप्रभृतयो हरयो नेदुश्च वीक्ष्य तं वीराः ॥ 53 


४.१. 


मोहयितुं कपिवीरान्‌ मायासीतां ततोऽधिरोप्य रथम्‌ । 
तां हन्तुमुद्यतासिः प्रादुरभूत्प्लवगवाहिनीमध्ये ॥ 54 


तां वीक्ष्य हृष्टपूर्वां विरहावस्थां गतां हनूमान्‌ सः । 
सीता दुरात्नैवं रावणिना हन्तुमिह समानीता ॥ 55 


इति चिन्तयन्‌ हनूमान्‌ प्लवगैः सह रावणि रणे हन्तुम्‌ । 
अभिदुद्राव सरोषस्तं मोहयतु प्रचक्रमे सोऽपि ॥ 56 


असिमु्यम्य विकोशं क्रोशन्त्या रामलक्ष्मणेति भृशम्‌ । 
मैथिल्याः कपिमध्ये मायामय्याः शिरोऽभिनत्कायात्‌ ॥ 57 


मायामयीं स हत्वा मैथिलतनयां महेन्द्रजिद्धिनदन्‌ । 
वीक्ष्याञ्जनातनूजं वियति स्थित एव वाक्यमिदमृचे ॥ 58 ` 


विफलः परिश्रमो वः सीता निहता यदर्थमायाताः । 
इति कपिबलस्य मध्ये वढन्‌ प्रहृष्टो ननाद सुरवैरी ॥ 59 


इत्युक्तवन्तमेनं मायासीतां च वीक्ष्य तेन हताम्‌ । 
हरयः प्रभूतरोषाः रक्षःसैन्यं व्यनाशयन्‌ भीमम्‌ ॥ 60 


मारुतिरथो विशालां शिलां प्रचिक्षेप मेघनादरथे । 
सारथिनास्य रथोऽसौ विधेयवाहेन दूरमपनीतः ॥ 61 


अप्राप्य तं शिलापि व्यर्था निपपात भूतले महती । 
हत्वा बहून्‌ पलाशानच्निपतन्ती सा विवेश भुवमाशु ॥ 62 

हरयस्ततः समस्तास्तखन्‌ गिरीन्‌ अश्म शैलशिखराणि । 
उत्पाट्य रावणिबलं व्यनाशयन्‌ मारुति पुरोधाय ॥ 63 


तुमुले प्रवर्तमाने समरे हनुमान्‌ निवर्त्य कपिवीरान्‌ । 
रामाय मैथिलीं तां आख्यातुमुपाययौ तथाभूताम्‌॥ 64 


तस्मिन्‌ रणाच्चिवृत्ते निकुम्भिलां नाम काननं गत्वा । 
परितो निधाय सैन्यं रावणिरारभत पावके वहम्‌ (होतुम्‌ ) ॥ 65 


आकर्ण्य कलकलरवं रामः कपिरक्षसां रणे घोरम्‌ । 
प्रजिघाय जाम्बवन्तं कतुं पवनात्मजस्य साहाय्यम्‌ ॥ 66 


मध्येपथं हनूमान्‌ ऋक्षपति वीक्ष्य सबलमायान्तम्‌ । 
` आवेद्य कृत्यमस्मै तेन सहैवाससाद दाशरथिम्‌ ॥ 67 


रावणसुतेन निहता सीता पश्यत्सु पापिनाऽस्मासु । 
इति राघवाय मारुतिराचष्ट प्रबलशोकदीनात्मा ॥ 68 


आकर्ण्य तस्य वचनं रामो निपपात मूच्छितो भूमौ । 
ताहशमुपेत्य हस्योऽसिश्चन्‌ अरविन्दगन्धिना पयसा ॥ 69 


सौमित्रिरेत्य रामं शोचन्‌ परिगृह्य पाणियुगलेन । 
मूच्छमिपोह्य विविधैरुपचारैस्तमथ सान्त्वयामास ॥ 70 


अथ दिष्ट्या समयेऽस्मिन्‌ विभीषणस्तत्र कपिगुल्मान्‌ । 
संस्थाप्य सह चतुर्भिः सचिवैः समवाप सानुजं रामम्‌ ॥ 71 

वीक्ष्याञ्जनो यवचनादधिषण्णमेनं स सान्त्वयन्नूचे । 
माया रावणिनेय प्रयोजिता मैथिली तु नैव हता ॥ 72 


स कपीन्विमोह्य सर्वान्‌ निकुम्मिलां प्राप्य कपिबल हन्तुम्‌ । 
परितो विधाय रक्षां होमं वितनोति हुतभुजः प्रीत्यै ॥ 73 


आरब्ध एष होमो यदि निर्विघ्नेन परिसमाप्येत । 
हन्तु न शक्यः सकलैः सुरासुर रावणी रणे शूरः ॥ 74 


उक्त्वेति रामचन्द्रं लक्ष्मणमादाय रावणयवीयान्‌ | 
वालियुतनीलमारुतिजम्बवदाद्यैः समन्वितः प्रययौ ॥ 75 


समुपेत्य होमभूरमि विभीषणी लक्ष्मणाय वीराय । 
समदर्शयत्प्रवीरं हवनं विदधानममरराजारिम्‌ ॥ `. 76 


आलोक्य लक्ष्मणस्तं विशिखान्‌ विससर्ज तत्र तस्मै सः | 
तानविगणय्य धैर्यात्‌ चकार होमं शचीशपरिपन्थी ॥ 77 


आकारमतिमहान्तं मारुतिरास्थाय भूरुहैः शैलैः । 
प्रममाथ राक्षसबलं जाम्बवदाद्याश्च गण्डशैलौधैः ॥ 78 


बाणान्‌ लक्ष्मणमुक्तान्‌ कपिभिर्मथित च वीक्ष्य यातुबलम्‌ । 
रोषेण रावणसुतो विहाय होम युयुत्सुरभ्यागात्‌ ॥ 79 


रथिन प्रभूतरोषं विविधैः शस्त्रैः कपीन्विनिघ्नन्तम्‌ । 
हृष्टा तमाञ्जनेयो रक्षःसैन्यं व्यनाशयद्धोरम्‌ ॥ 80 

तं नाशयन्तमाजौ निजसैन्यं वीक्ष्य रावणी रोषात्‌ । 
मारुतिमथाभ्यधावत्तयोरभूदद्भुतं महद्‌ युद्धम्‌ ॥ 81 


मारुतिना सह बलिना युध्यन्तं रावणि रणे बलिनम्‌ । 
समदर्शयन्महात्मा विभीषणो लक्ष्मणाय शूराय ॥ 82 


एष सुरराजजेता बाणैरेनं विचित्रपुङ्‌ खाग्रैः । 
सौमित्रे जहि शीघ्रं सुखिनो लोका भवन्तु निहतेऽस्मिन्‌ ॥ 83 


सौमित्रिरिति समीरितमाकर्ण्य वचो विभीषणेन रुषा । 
आदाय चापमग्रयं सहसा ज्याघोषमातनो द्वीमम्‌ ॥ 84 


श्रुत्वा तस्य सुभीमं मौर्वीनिनदं महेन्द्रपरिपन्थी । 
स रथेनं भास्कररुचा समासदत्‌ दशरथात्मज शूरम्‌ ॥ 85 


अथ लक्ष्मणस्य सविधे विभीषणं विहितयुद्धसन्नाहम्‌ । 
हृष्टा पितृ व्यमेनं परुषाण्यश्रावयच्च तस्याजौ । 86 


वाग्युद्धमद्भुतमभूत्‌ प्रथमं लक्ष्मणदशास्यनन्दनयोः । 
पश्चाच्च बाणयुद्धं प्रावर्तत शुरमानिनोरुभयोः ॥ 87 


` रथिनं रावणिमाजौ मारुतिरालो क्य लक्ष्मणं विरथम्‌ । 
आरोप्य चरमगात्रं रथवत्तमुवाह समरभूमध्ये ॥ 88 


रावणसुतोऽथ मुक्तान्‌ बाणान्‌ सौमित्रिणा रणे मुक्तान्‌ । 
विशिखैः सुवर्णपुङ्खैश्चिच्छेद स चास्य निजशरैर्विशिखान्‌ ॥ 89 

अथ लक्ष्मणस्तरस्वी विशिखैःशकलीचकार तत्कवचम्‌ । 
चिच्छेद सोऽपि शतधा तत्कवचं रोषाच्छरैस्तीक्ष्णैः ॥ 90 


सूर्याचन्द्रमसाविव घनमुक्तौ कवचमुक्तनिजगात्री । 
रेजतुरुभौ सरक्तौ सुपुष्पितौ किंशुकाविव प्रवीरौ ॥ 91 


विव्याध राक्षसवरो विशिखैर्विविधैस्ततो हनूमन्तम्‌ । 
भल्लेन लक्ष्मणोऽपि चिच्छेद तदीयसुतमूर्धानम्‌ ॥ 92 


सूते लक्ष्मणनिहते स्वयमेव चकार समिति सामर्थ्यम्‌ । 
तत्कर्म तस्य हृष्टा विस्मयमगमन्‌ सुरा विमानस्थाः ॥ 93 


सारथ्यमपि च कुर्वन्‌ समरे सौमित्रिणा च सहयुध्यंन्‌ । 
रावणिरहीनतेजाः मध्याह भानुमानिव प्रबभौ ॥ 94 


तं वर्धमानसत्वं विसारर्थिं वीक्ष्य रथगतं शूरम्‌ । 
कपयो विषादमगमन्‌ निशाचरा हर्षमापुरत्यर्थम्‌ ॥ 95 


बलवानथ प्रमाथी शरभर्षभगन्धमादनाः समरे । 
चत्वारः कपिवीरास्तस्य रथाश्वेषु पेतुरतिरोषात्‌ ॥ 96 


बलवत्सु तेषु वाहाः पतत्सु चैलप्रमाणगात्रेषु । 
रक्त मुखाद्धमन्वो गतासवो भूतले सम पेतुः ॥ 97 


विरथोऽथ रावणसुतो रथादवस्कन्द्य रक्षसां सैन्यम्‌ । 
योद्धु निवेश्य कपिभिः प्रविवेश पुरीं रथेन पुनरेतुम्‌ ॥ 98 

स ततः प्रविश्य नगरीं सज्जीकृत्याशु रथमुदग्राभम्‌ । 
विनिवेश्य तत्र सकलान्यख्राणि विनिर्ययौ पुनर्योद्धुम्‌ ॥ 99 


लक्ष्मणविभाषणावपि हरयो ऽपि समीक्ष्य रावणि रथिनम्‌ । 
विस्मयमुपाययुस्ते वीर्यवतस्तस्य लाघवेन भृशम्‌ ॥ 100 


रावणसुतोऽथ निशितैरजिह्यगैः क्रू रजिह्मगप्रतिमैः । 
शतशः कपिप्रवीरान्‌ समरक्षोण्यां निपातयामास ॥ 101 


ते तेन वध्यमानाः सौमित्रिं शरणमाययुर्भीताः । 
हविषेव वहिरेनं समीक्ष्य रोषेण स प्रजज्वाल ॥ 102 


अथ रावणेः शरासनं चिच्छेद शरेण निशितधारेण । 
` समेऽपि शरासनमन्यच्जग्राह रुषा तदप्यसौ व्यलुनात्‌ ॥ 103 


तं छिन्नचापयुगलं विव्याधोरसि स पश्चभिर्विंशिखैः । 
ते रावणेः शरीरं भित्वा विविशुर्महीं स्फुरद्रक्ताः॥ 104 


सोऽवमन्य शोणितमादायान्यच्छरासनं सुहढम्‌ । 
सौमित्रिं शरजालैः विव्याध स चाच्छिनत्ततस्तानि ॥ 105 


शाखाम्‌ गबलमध्ये प्रदर्शयन्हसर्तलाघव बलवान्‌ । 
सौमित्रिरथ निशाटान्‌ त्रिभिसिभिः सायकै रविध्यत्तान्‌ 1106 


रावणिसारथिशीर्षं जहार भटेन लक््मणोऽथ जवात्‌ । 
प्रबलं तदीयरथ्या विनाथसारर्थं रथं समूहुस्तम्‌ ॥ 107 

वीक्ष्य पराक्रममाजी रावणतनयोऽथ लक्ष्मणस्याशु । 
त्रिभिरेनमाशुगवरैरविंभीषणं च त्रिभिश्च विव्याध ॥ 108 


भ्रात॒सुतेन स विद्धो बाणैःसमरे विभीषणो रोषात्‌ । 
गदया तस्य रथाश्वान्‌ अवधीद्यमदण्डकल्पया शूरः ॥ 109 


स रथात्ततो हताश्वात्‌ तूर्णमवप्लुत्य शक्तिमादाय । 
प्रास्यद्धिभीषणाय प्रकाशयन्तीं दिशो दश प्रभया ॥ 110 


तां शक्तिमापतन्तीं उल्कामिव लक्ष्मणः शरैस्तीक्ष्णैः | 
चिच्छेद कनकपुङ्‌खैर्दशधा दिन्ना पपात सा भूमौ ॥ 111 


शक्ति समीक्ष्य विहतां शक्र जिद्धिभीषणवधाय वेगेन । 
आदाय शरममोघं यमेन दत्तं युयोज कोदण्डे ॥ 112 


त वीक्ष्य लक्ष्मणोऽपि नि्ित रगत्रिधराधिपेन (पश्य) शम्‌ । 
समधत्त धनुषि तूर्णं तौ मुमुचतुरेकदैव बाणी च॥ 113 


अभिहत्य तौ परस्परमाकाशे कालदण्डसङ् काशौ । 
पेततुरमोघवीर्यौ वीक्ष्य हतौ ती लज्ितावास्ताम्‌ ॥ 114 


असख्रं वारुणमाजौ ससर्ज सीमित्रिरथ महेन्द्रजिते । 
प्रायुङ्क्त सोऽपि रौद्र तेन तदसख्रं महत्तदा निहतम्‌ ॥ 115 


आग्नेयमथ महासत्रं रक्षः प्रायुङ्क्त राजपुत्राय । 
सोऽपि विससर्ज सौर तयोरभूदस्त्रयोर्महच्युद्धम्‌ ॥ 116 

हृष्टा रावणिराजौ आग्छैयास्त्रं च इटिति सौरहतम्‌ । 
रोषादासुरमसख्र समरे विससर्ज शत्रूनाशाय ॥ 19. 


उत्पेतुयुधि तस्मात्‌ शूलगदामुसलमुद्भरासिशराः । 
रौद्रेण तमपि शुरो निपातयामास लक्ष्मणोऽस्त्रेण ॥ 118 


हृष्टा लक्ष्मणशीर्य तुष्टा देवाः शतक्रतुप्रमुखाः । 
मुनयः सचारणगणा ररक्षुरेनं रणे शिवैर्वाक्यैः ॥ 119 


सौमित्रिरपि महात्मा सुवर्णपुङ्खं सुरारिविजयाय । 
शरमादाय मनोहरमैन्द्रेणाखरेण योजयामास ॥ 120 


एन्द्रेण योजितं तं शरमुग्रं धनुषि सपदि सन्धाय । 
हढभक्तििग्रजन्मनि सौमित्रिरिदं वचस्तदावोचत्‌ ॥ 121 


यदि भवति सत्यसन्धो धर्मात्मा शौर्यतोऽप्रतिद्न्द्भः । 
अपि राघवो महात्मा शर जहि सत्येन सुरवरारातिम्‌ ॥ 122 


उक्त्वेति रामभद्र ध्यायन्‌ मनसा ससर्ज तं बाणम्‌ । 
स निकृत्य रावणिशिरो निपातयामास कुण्डलो द्वासि 123 


तं वीक्ष्य लक्ष्मणहतं हरयः सविभीषणा मुदा नेदुः । 
देवाः शतक्र तुमुखाः सहर्षिभिर्हर्षमाश्रयन्नगरयम्‌ ॥ 124 


रक्षासि वीक्ष्य निहतं लक्ष्मणबाणेन रावणि समरे । 
भीताः प्रविश्य लङ्कां दशवदनाय न्यवेदयन्‌ शीघ्रम्‌ ॥ 125 

श्रुत्वा तनूजमाजौ लक्ष्मणनिहतं दशाननः शोचन्‌ । 
सीतां ह्यनर्थमूलां तां हन्यामित्यचिन्तयन्मनसा ॥ 126 


इति निश्चित्य स रोषात्‌ सहसा खङ्गं विकोशमादाय । 
सीतां निहन्तुकामः प्रययौ यत्रावसन्महीपुत्री ॥ 9 


तां हन्तुमेव सीतां यान्तं समुदीक्ष्य रोषताग्राक्षम्‌ । 
मन्त्री सुपार्वनामा वाक्यैः सनयैर्निवारयामास ॥ 128 


विनिहत्य देवशत्रुं सौमित्रिरथाखसखषितशरीरः । 
विनिवर्त्य कपिबलं तद्धिभीषणेनान्वितोऽभ्यगाद्रामम्‌ ॥ 129 


अभिवाद्य रामचन्द्रं लक्ष्मीवान्‌ लक्ष्मणः पुरस्तस्थी । 
अथ लक्ष्मणस्य पौरुषमाख्यत्सविभीषणः प्लवङ्गेशः ॥ 130 


अभिहत्य रावणसुतं दिवसैखिभिरन्तकोपमं समरे । 
सौमित्रिमुपगतं तं रामःपरिरभ्य परिजही शोकम्‌ ॥ 131 


तत आहूय सुषेणं विभीषणं लक्ष्मणं च कपिवीरान्‌ । 
अचिरात्कुरुष्व विशल्यान्‌ इत्यवदद्वाघवः प्रसन्नात्मा ॥ 132 


रामाज्ञया सुषेणस्तदिव्यौषधं ददौ तदा तेषाम्‌ । 
सद्यस्तेऽपि विशल्या: सर्वे विगतव्रणाश्च समभूवन्‌ ॥ -133 


इत्यार्यारामायणे इन्द्रजिद्धधो नाम कै : सर्गः ॥ 
++ 

| षड विशः सर्गः ॥ 


अथ पुत्रशोकतपो दशाननो निःश्वसन्‌ सभां गत्वा | 
आहूय राक्षसबलं दाशरथी हन्तुमादिशत्सकलम्‌ ॥ 1 


तदाज्ञया ततस्तच्वतुरङ्गोपेतमप्रमेयबलम्‌ । 
रक्षोबलं समस्तं निरगाद्युद्धाय सपदि सन्रब्कम्‌ ॥ 2 


तुमुलं बभूव युद्ठ॒रक्षःकपिरीन्ययोस्ततःप्लवगान्‌ । 
रक्षांसि जघ्नुरखरैः विशिखैरेतान्‌ गृहीततरुशैलान्‌ ॥ 3 


हरयोऽपि हन्यमाना रक्षोभिर्भीमकर्मभिः समरे । 
रामं शरणमगच्छन्‌ स चापमादाय सज्यमुत्तस्थी ॥ 4 


भास्वानिवाभ्रवृन्द प्रविश्य रक्षोबलं महद्रामः । 
प्रममाथ मार्गणगणैः प्रबलान्‌ पिशिताशनान्‌ रणे शूरः ॥ 5 


एकमपि राममाजौ ततस्ततो लाघवेन विचरन्तम्‌ । 
तद्वाणपातभीताः शतशोऽमन्यन्त राक्षसाः शूराः ॥ 6 


कनकविभूषितदण्ड कोदण्डं राघवेण कुण्डलितम्‌ । 
विकिरदपि बाणनिकरान्‌ चक्रमिवादर्थि निखिलदेवगणैः ॥ 7 


गान्धर्वमस्रमाजौ प्रयुज्य रोषेण राक्षसान्‌ रामः । 
प्रममाथ सपदि ससु: शोणितनच्यः समन्ततो घोराः ॥ 8 

रथिनः पङ््‌क्तिसहसराण्य ष्टादशदन्तिनां सहस्राणि । 
समरे महति चतुर्दश ससादिनां वाजिनां सहस्राणि ॥ 9 


पत्तीनामपि बलिनां द्वे कोटी रक्षसां च शूराणाम्‌ । 
दिवसस्याष्टमभागे हतानि रामेण पुरुषसिह्येन ॥ 10 


एव निहत्य रामो रक्षःसैन्यं स विस्मयापन्नः । 
ऊचे कपिप्रवीरान्‌ प्रबलान्‌ सुगीवजाम्बवत्प्रमुखान्‌ ॥ 11 


पश्यत॒ मदसख्रनिहतं रक्षःसैन्यं समन्ततः पतितंम्‌ । 
अस्रबलमे तदग्र्यं मम वा त्र्यम्बकस्य वा न चान्यस्य ॥12 


इति राघवेण कथितं वचनं संश्रुत्य वानरा हृष्टाः । 
चक्रु : सिह्यनिनादान्‌ नेदुर्दवाश्च विस्मिता गगने ॥ 13 


निहतं निशम्य सैन्य समरे रामेण शत्रुशमनेन । 
सहसा निशाचरेशो निरगाद्युद्धाय निजबलोपेतः ॥ 14 


तं रोषलोहिताक्ष सवीक्ष्य प्लवगवाहिनी सकला । 
तरुशैलशिखरहस्ता विनढन्ती सर्वतो ऽभिदुद्राव ॥ 15 


ता वीक्ष्य राक्षसेन्द्रो रोषाद्धिहसन्‌ रणे महेष्वासः । 
प्रादुरभावयदुग्र तामसमखरं प्लवङ्ञनाशाय ॥ 16 


तेनाभिहन्यमाना दुद्राव प्लवगवाहिनी सकला । 
तां वीक्ष्य जातरोषौ शुरावुदतिष्ठतां रघुप्रवीरीौ ॥ 17 

आनम्य कार्मुके स्वे दिव्ये विष्फार्य शत्रुविजयाय । 
तस्थतुरुदग्र वीर्यौ रक्षोराजस्य वाहिनीप्रमुखे ॥ 18 


तौ वीक्ष्य राक्षसेन्द्रो रोषाद्धिष्फार्य कार्मुक दिव्यम्‌ । 
विसृजन्सुवर्णपुङ्खान्‌ विशिखान्‌ वेगेन समभिदुद्राव ॥ 19 


सी मित्रिरापतन्तं रावणमुद्धीक्ष्य रोषताम्राक्षम्‌ । 
तेन सह योद्धुकामो राममनुज्ञाय पूर्वमभ्यागात्‌ ॥ 20 


सन्धाय धनुषि बाणान्‌ विससर्ज राक्षसेश्वराय शितान्‌ । 
तूर्णं तेन विसृष्टानच्छिनदायो धने दशग्रीवः ॥ 2 1 


युध्यन्तमतिबलं तं समतिक्रम्य प्रभूतसरम्भः । 
प्रतिजग्राह शरीधै रामं स च सायकै्दशास्यममुम्‌ ॥ 22 


उभयोरद्धु तमासीचुद्ध विबुधाः सुरौ घविस्मयदम्‌ । 
बाणैस्तयोर्विचित्रैः शलभैरिव संवृता दिशः सकलाः ॥ 23 


अथ राघ्वस्तरस्वी रौद्रेणास्रेण सायकाच्रिशितान्‌ । 
अभियोज्य रावणाय व्यसृज्यसृजत्ते तस्य न बिभिदुःकवचम्‌ ॥24 


आसुरमथाख्रमस्मै रामाय ससर्ज राक्षसाधीशः । 
स च सपतितं महाख्रं निवारयामास पावकास्रेण ॥ 25 


तस्मिन्‌ हते महासखरे मयेन विहिताखरमाशु दशकण्ठ: । 
विससर्ज तदपि रामो गान्धवस््रिण वारयामास ॥ 26 

एतस्मिन्‌ समयेऽसौ सौमित्रिः सप्तभिः शरैर्निशितैः । 
ध्वजमस्य राक्षसविभोर्बहुधा चिच्छेद रावणोच्छायम्‌ ॥27 


एकेन राक्षसपतेः सूतस्य सपदि जघान मूर्धानम्‌ । 
पञ्चभिरशनिनिकाशैर्विंशिखैश्चिच्छेद चापमपि चित्रम्‌ 128 


अथ रोषतो महात्मा विभीषणः स्वां गदां समुद्यम्य । 
नीलाम्बुदप्रकाशान्‌ निजघान रणेऽथ रावणरथाश्वान्‌ ॥29 


आस्कन्द विनिहताश्वात्‌ अतिरोषेणान्वितो दशग्रीवः । 
उल्कामिव प्रदीप्तां शक्ति चिक्षेप तूर्णमनुजाय ॥ 30 


तां लक्ष्मणस्तरस्वीं चिच्छेद शरैसखिभिर्महावेगैः । 
मोघां समीक्ष्य शक्ति हषद्चिदुः प्लवज्ञमाः सवे ॥ 31 


समुपाददे दशास्यः शक्तिमथान्यां विभीषणवधाय । 
त लक्ष्मणो रिरक्षुर्विकिरन्‌ बाणान्‌ समन्ततः शत्री ॥ 32 


तैः कोपितोऽतिमात्रं तस्मै रामानुजाय शूराय । 
तां शक्तिममितशक्तिं चिक्षेप मयेन निर्मितां महतीम्‌ ॥ 33 


सा राक्षसेन मुक्ता वक्षोमध्यं विभिद्य सौमित्रेः । 
अपतत्‌ क्षित सरुधिरा रक्ता भुजगीव गरुडविक्षिप्ता ॥ 34 


स॒ तया विदीर्णवक्षाः क्षोण्यां निपपात लक्ष्मणः सहसा । 
तं वीक्ष्य शक्तिनिहतं रामो विललाप दुःखितो नितराम्‌ ॥ 35 


240 
अथ रोषेण महात्मा राजा जग्राह कार्मुक दिव्यम्‌ । 
करुद्धस्य तस्य रूपं खुद्रस्येव व्यहश्यत युगान्ते ॥ 36 


स शरानमोघवीर्यान्‌ दशकण्ठायासृजन्महाघोरान्‌ । 
सोऽपि ततस्तान्‌ विशिखान्‌ निवारयामास सायकैर्निशितैः ॥ 37 


शक्तिर्धिगुणतराऽभूत्‌ क्रो धाविष्टस्य राघवस्य रणे । 
तद्धवाणपातभीतो दशाननः सोऽथ निववृते समरात्‌ ॥ 38 


तस्मिन्‌ रणाच्चिवृत्ते रामः परिरभ्य लक्ष्मणं पतितम्‌ । 
विललाप तं विषण्णं प्रहर्षयन्नव्र वीत्सुषेणोऽथ ॥ 39 


मागा राम विषादं न मृतोऽयं लक्ष्मणस्तव भ्राता । 
मुखमस्य सुप्रसद्र फुल्वपद्ममिव सुप्रभं नितराम्‌ ॥ 40 


शीघ्र गच्छ हनूमन्‌ ओषधिशैलस्य शिखरसंख्ढाम्‌ । 
आहर विशल्यकरणीं तया विशल्यः समेष्यति स्वास्थ्यम्‌ 41 


इत्युक्तमात्र एव क्षिप्र प्रययौ नभस्वतः सूनुः । 
आनेतुमोषर्धि तां यत्र स शैलो निवेशितः स्वेन ॥ 42 


ज्ञात्वा तदर्थमेनं व्रजन्तमथ रावणो हनूमन्तम्‌ । 
आहूय कालनेमि निशाचरं राक्षसेश्वरोऽवादीत्‌ ॥ 43 


आनेतुमेष हनुमान्‌ याति पुनश्चौषधीश्चतसोऽपि । 
गत्वा त्वमाशु पुरतो विघ्नं कुरु मानसेन वेगेन ॥ 44 

ओ षधिपर्वतसविधे तिष्ठति सरसीं प्रसन्नतोयाढया । 
नक्री निवसति तस्यां काचन गृह्णाति देवता अपि सा ॥ 45 


त्वं मायया मुनिवरो भूत्वा रोधसि मनोहरे तस्याः । 
कृ त्वाश्रममतिरम्यं तिष्ठातिश्तप्रियो विनीतात्मा ॥ 46 


प्राप्त मरुत्तनूजं हन्यास्त्वं मायया महासत्वम्‌ । 
तस्मिन्‌ हते कपिवरे नशिष्यति लक्ष्मणो महाबाहुः ॥ 47 


नाशेन लक्ष्मणस्य न भविष्यति राघवोऽपि सहसैव । 
रामस्य तस्य नाशे न भविष्यति वानरेश्वरोऽवश्यम्‌ 48 


सुग्रीवस्य विनाशो न भविष्यत्यङ्गदोऽपि कपिवीरः । 
तस्याङ्गदस्य नाशे नाशं यास्यन्त्यशेषहरयोऽपि ॥ 49 


मन्ये जयो मम महान्‌ भविता त्वं गच्छ शीघ्रमधुनैव । 
अस्मिन्‌ कर्मणि जाते राज्यस्यार्धं तव प्रदास्यामि ॥ 50 


इत्युक्तः स च सहसा प्रणिपत्य दशाननं महाबाहुः । 
आस्थाय मानसजवं अथ प्रस्थे समीरमार्गेण ॥ 5 1 


ओषधिपर्वतसविधे सरसीं ष्ट्रा प्रफुल्वपग्माढ्याम्‌ । 
तत्राश्रममतिरम्य चकार मायाबलेन मायावी ॥ 52 


परिकल्प्य चाग्निहोत्रं जटाधरः कृष्णचर्मपरिवीतः । 
भूत्वा तापसख्पी दीर्घश्मश्रुर्जपन्निवातस्थौ ॥ 53 

अथ हनुमानपि वायोः पितुः स तुल्यः पराक्रमे वेगे । 
समुपाससाद शैलं यत्रौषधयो वसन्ति ता दिव्याः ॥ 54 


शैलस्य तस्य सविधे हनुमानाश्रममपश्यदतिरम्यम्‌ । 
मायामुनिकृतख्पं वीक्ष्य प्रणनाम तं विनीतात्मा ॥ 55 


प्रणतं तमाह स मुनिः कुत आयातः क्त गम्यते भवता । 


विश्रम्य गच्छतु भवान्‌ अभ्यवहत्येह तोयमपि पीत्वा ॥ 56 


कृ तकमुनाविति तस्मिन्वदति निजागमनकारणं निखिलम्‌ । 
उक्त्वा मारुतिरस्मै *तोयमयाचीत्पिपासितो नितराम्‌ ॥ 57 


` श्रुत्वा स तस्य वचनं महत्सरो दर्शयज्नुवाचेदम्‌ । 
- तषसां विनिर्भितेऽस्मिन्‌ पीते तोये न तेऽत्र तृप्तिः स्यात्‌ ॥58 


` आकर्ण्य तस्य॒ वचनं प्रविवेश तदैव तत्सरो हनुमान्‌ । 
तोयमपि .पिबति तस्मिन्‌ ग्राही जग्राह दक्षिणं चरणम्‌ ॥ 59 


आकृष्य तामथ बली निपात्य तीरे नखैः स तीक्ष्णात्रैः । 
विददार वज्रकल्पैः वायुतनूजः स॒ विस्मयोपेतः ॥ 60 
अथ सा तदैव भूत्वा दिव्यस्त्री वायुनन्दनमुवाच । 
जानीह्यप्सरसं मां विद्युन्मालीति विश्रुता नाके ॥ 61 
दिवि परिभूय सुभानुं गच्छन्तीं सोऽशपन्मुनिः कोपात्‌ । 
ग्राही भूय वसत्वं भुवि चिरकालं जलेचरी क्रूरा॥ 62 
* तोयमयाचिष्ट पिपासितो . . . 

इति दत्वा मम शापं पुनरपि कृपया मुनिस्तदावोचत्‌ । 
हनुमान्‌ वधिष्यति यदा शापान्मोक्षस्तदैव भवितेति ॥ 63 


हनुमङ्ुपागतस्त्वं दिष्ट्या शापाद्धिमो चिता चाहम्‌ । 
प्रीता तवास्मि नितरां रामस्याज्ञां प्रकुर्वतो भक्त्या ॥ 64 


एष खलु कालनेमिर्निशाचरो रावणेन दुष्टेन । 
नाशयितुं प्रहितस्त्वां एनं जहि शीघ्रमेव मुनिरुपम्‌ ॥ 65 


उक्त्वैवं गतवत्यां तस्यां हनुमान्‌ उदैक्षत ॒निशाटम्‌ । 
भूशधवरमात्रशरीरं विरूपिणं पश्चयोजनोच्छायम्‌ ॥ 66 


दष्टा तमुरुशरीरं हनुमान्‌ दशयोजनोच्छ्‌यो भूत्वा । 
उत्प्लुत्य तस्य चोपरि निपात्य निजघान तस्य मूर्धानम्‌ 167 


तेन विदीर्णकपालो निर्गतमस्तिष्कमांसरुधिरोऽसौी । ` 
निपपात निर्गतासुः वज्राहत इव महाचलो भूमौ ॥ 68 


विनिहत्य तं कपिवरो ननाद मृगराडिवातिहर्षण । 
तस्य निनादमशुण्वन्‌ गन्धर्वाश्चन्द्रशैलसानुगताः ॥ 69 


संहृत्य कालनेमि क्रूरं हनुमान्‌ अथारुरोह भिरिम्‌ । 
गन्धवस्तिमनु तदा विविधायुध्वपाणयोऽभ्यधावस्ते ॥ 70 


आलोक्य तानशेषान्‌ आपततश्चाब्र वीब्डनूमान्त्सः । 
कि विष्नमाचरथ मे रामस्याज्ञाकरोऽहमायातः ॥ 71 

तस्यानुजो ऽतिबलवान्‌ शक्त्या निहतो दशाननेनाजौ । 
नेतु विशल्यकरणीं आयातो रामशासनादधुना ॥ 72 


यावदुदेति विवर्तान्‌ गन्तव्यं तावदेव तत्र मया । 
यदि विष्नमाचरथ वः प्रदहेद्रामप्रताप एवाशु ॥ 73 - 


इति वदति मारुतसुते प्रहरतुमभ्युद्यतायुधाः क्रू राः । 
गत्वा पुनस्तमरुन्धन्‌ गन्धर्वार्ते महाबला रोषात्‌ ॥ 74 


आकारमतिमहान्तं कृत्वा तदुपरि निपात्य कपिवीरः । 
निजघान कांश्चन तलैर्वालधिनान्यान्नखैद्धिजैरपरान्‌ ॥ 75 


हत्वा चतुर्दशैवं गन्धर्वान्‌ मारुतिः सहस्राणि । 
आरुद्यौषधिशैलं विशल्यकरणीं ददर्श न विचिन्वन्‌ ॥ 76 


दश्चयोजना^ने वितत. तच्छुङ्ग पश्चयोजनोच्छायम्‌ । 
उत्पाट्याथ हनूमान्‌ दोर्भ्यां स्कन्धे वहच्चिवृत्तोऽभूत्‌ ॥ 77 


आस्थाय वायुवेगं रामं समुपाससाद सहशैलः । 
कपिसेनया महत्या समन्ततः संस्तुतोऽति वीरोऽसौ ॥ 78 


उत्थायाथ सुषेणो विशल्यकरणीं ततः समादाय । 
पिष्टा शिलातलेन नस्तः प्रददौ स लक्ष्मणस्य सुधीः ॥79 


आघ्राय सोऽपि गन्धं तस्याः सहसा विशल्य उत्तस्थौ । 
तं वीक्ष्य जातहर्षाः कपयो नेदुः सुराश्च गगनस्थाः ॥ 80 

एहीति स च सहर्षं लक्ष्मणमुद्धीक्ष्य सादरं रामः । 
परिरभ्य मुक्तशोकः हर्षादश्र प्रवर्तयामास ॥ 81 


तं परिरभ्य तदासौ सौमित्रिं राघवर्तदढावादीत्‌ | 
दिष्ट्या वीर भवन्तं मृत्वा पुनरागतं प्रपश्यामि ॥ 82 


पश्चत्वमुपगते त्वयि कोऽर्थो मम जीवितेन सौमित्रे | 
जनकसुतया तया वा किंवा राज्येन किंनु देहेन ॥ 83 


इति वदति रामचन्द्रे तमब्र वीह्लक्ष्मणोऽतिखिन्नात्मा । 
आर्य ब्रूहि नचैवं कृत्वा ताह्विधां प्रतिज्ञां त्वम्‌ ॥ 84 


सन्तः कृता प्रतिज्ञा वितथां कुर्वन्ति नैव दाशरथे । 
त्वमपि कृतां प्रतिज्ञां सत्यां कुरु रावणवधेन रघुवीर ॥85 


श्वे 


अधुना राक्षसराजः करोति कि सङ्गराच्िवृत्तोऽसौ । 
*इत्युक्तः स च सहसा दूरे ज्ञात्वा पुरस्य वृत्तान्तम्‌ ॥ 86 


सत्वरमुपेत्य चास्मै रामाय शशंस रावणीद्यो गम्‌ । 
विधिना दत्तवरोऽसौ अधुना देवालयं प्रविश्यासौ ॥ 87 


* अत्र पदार्थे असाङ्गत्य हश्यते । इत्युक्तः स चेत्यत्र केनोक्तः इति विषये रामेण 
इति प्रासङ्गिकतया अर्थकल्पनेऽपि उक्तः कः इत्यत्र ? सत्वरमुपेत्य रामाय 
शशेसेत्त्रच कर्तुवाचकपदं किं ? लक्ष्मणः इति वक्तु न शक्यते अननुगतत्वात्‌ । 
अतः श्लोकोऽयं एवं परिवर्तनीयः इति मन्यामहे ~ इत्युक्तःसचेत्यर्धस्थाने 
एवं पाठः - 

'रामेणेत्थं कथितो विभीषणोऽवेत्य नागरी वृत्तिम्‌ ॥ ` इति ॥ 

रक्षोभिः कृ तरक्षो यागं वितनोति रुद्रसन्तुष्ट्यै । 
पूर्णे कर्मणि तस्मिन्‌ जेतुमशक्यो द्विसप्तलो कस्थैः ॥ 88 


अतो यातयास्य विघ्नं वानरवीरैर्महाबलैः सहसा कर्तुम्‌ । 
उक्तं इति तेन रामो वानरमुख्यान्‌ दशाङ्ृदप्रमुखान्‌ ॥ 89 


आज्ञापयत्स सैन्यान्‌ होमं नाशयत रावणस्येति । 
अथ राघवस्य वचनात्‌ अङ्कदमारुतिगवाक्षगवयाश्च ॥ 90 


शरभश्च गन्धमादनसुषेणनीलरक्षमाल्यवत्प्रमुखाः । 
एते कपिप्रवीराः स्वबलैः सहिताः प्रतस्थिरे धीराः ॥ 91 


उल्लङ्घ्य सालमुच्चवं विविशुर्ल्ा निशाचरैर्गुप्ताम्‌ । 
- देवालये वसन्तं परितो रक्षां विघाय रक्षोभिः ॥ 92 


जुहतमिदव वह्लौ दहशुस्ते रावणं सपत्नीकम्‌ । 
आलोक्य तान्‌ कपिवरान्‌ निशाचरा युद्धदर्मदास्त्वरया ॥ 93 


अभ्यद्रवन्‌ समन्तात्‌ उदायुधाः भूरिक्र्‌रवाग्घोषाः | 
अथ युद्धमद्भतमभूत्‌ कपिरक्षसां सेनयौर्महाबलयोः ॥ 94 


वीरवरभीतिजननं देवासुरसेनयो रिवान्यो न्यम्‌ । 
तुमुले प्रवर्तमाने समरेऽपि रक्षसां विनाशकरे ॥ : 95 


रोषाद्धालितनूजो रावणमासाद्च भीषणमुवाच । 
पार्वस्थितां तवेमां भार्यां मन्दोदरीं नयामीह ॥ 96 

मुष्णन्ति नैव शूरास्त्वमिव वने मैथिलीं दशग्रीव । 
या शक्तिरस्ति भवतस्तामास्थायेह तिष्ठ पुरतो मे ॥ 97 


तव मूर्ध्निं वामपादं निधाय भार्यां नयामि तेऽदच्चैव | 
आकर्ण्य तस्य वचनं तेनाकृष्टां विलोक्य निजकान्ताम्‌ ॥ 98 


उत्थाय मुष्टिना तं मूर्ध्निं निजघान रावणो रोषात्‌ । 
वीरोऽथ वालिसूनुलङ्कगले नाभिहत्य दशकण्ठम्‌ ॥ 99 


उदपप्तदम्बरतले महतीमादाय तस्य रथशक्तिम्‌ । 
अथ केचन प्लवङ्गाः सुमनोबर्हर्हवींषि जलकुम्भान्‌ ॥ 100 


परितो विकीर्य पादैर्वहिं निवप्यि खं समुत्पेतुः । 
कपिभिर्विंकृष्यमाणा पतिता मन्दोदरी ततो दीना ॥ 101 


रावणमुवाच रुदती कि मा कृष्टां न पश्यसि प्लवगैः । ` 
धर्ममवमत्य भवता परवनिता रावण *त्वयापहृता ॥ 102 


प्राप्तं तत्फुलमधुना भवता मां पश्य कपिभिराकृष्टाम्‌ । 
जीवन्ति जगति सन्तः स्वजाश्रितपुत्रमित्रदारार्थम्‌ ॥ 103 


एतान्विनाशय सर्वान्‌ किं वा ते जीवितेन राज्येन । 
धर्म निरस्य भवता भ्रातुर्वाक्य न चश्रुतं न चमे ॥ 104 


* मन्दोदर्या इदं रावणनामनिर्दशपूर्वक वचनं असङ्गतमिव भाति । अतः एवं 
भवितुमर्हति ~ “धर्ममवमत्य भवता परवनिता वीर यत्त्तयापहृता । प्राप्तं 
तत्फलमधुनेत्यादि । " 

*तेनेयं दुखस्था हा हन्तोत्तिष्ठ संहराशु रिपून्‌ । 
इति दुःखितां स रुदतीं भायमिाश्वास्य रावणो वाक्यैः ॥ 105 


स्वपराक्रम प्रशंसन्‌ उदतिष्ठद्रोषभीषणः सहसा । 
अथ रावणस्तरस्वी पुनरपि युद्धाय क्लृप्तसन्नाहः ॥ 106 


समुपाजगाम शीघ्रं रणक्षिति यत्र दशरथस्य सुतौ । 
रथिन पङ्क्तिमुख त विरथं रघुनन्दनं विलो क्येन्द्रः ॥ 107 


विनिबहणाय ततोऽसौ स्वरथं प्रजिघाय राघवाय तदा । 
आस्थाय मातलिरथो स्यन्दनमिन्द्रस्य सध्वजं साश्वम्‌ 1108 


. प्राप प्रतोदपाणिः काकुत्स्थं रावणेन युध्यन्तम्‌ । 
श्रुत्वा(हष्ट्ा) प्रणामपूर्वं समारुरोहाथ राघवः स रथम्‌ 1109 


अथ युद्धमद्धुतमभूत्‌ उभयोः पौलस्त्यदशरथात्मजयोः । 
जयशब्दपूरितदिशोरस्रैरसख्राणि निघ्नतोर्बलिनोः ॥ . 110 


देवा जयेति रामं दैत्याश्च जयेति वियति पीलस्त्यम्‌ । 
ऊचुस्तदोभयेषामुभयो विजय इति पक्षपातोऽभूत्‌ ॥ 111 


उत्पाता अपि बहवो भौमा दिव्या युगान्त इव जाताः । 
तानविगणय्य रोषाद्युयुधाते रामरावणौ शूरौ ॥ 112 


# ^तेनावलेक युग नेष्टमिहोतिष्ठ संहराशु रिपून्‌ ” - इति स्थाने च सङ्गतार्थं 
तया पद्यं परिवर्तितम्‌ । 

अथ शूलमशनिकल्पं धनदयवीयान्‌ रणे समादाय । 
चिक्षेप घणघणायितघछण्ट रामाय रुद्रकल्पाय ॥ 113 


त्वरया समापतदसौ शरैरवार्य दशाननप्रहितम्‌ । 
निजघान शक्रशक्त्या रथस्थया राघवोऽपि तच्छूरः ॥ 114 


विनिपात्य तस्य शूलं रामोऽश्वान्‌ सायकैः शितैर्विध्वा । 
विव्याध तमपि सोऽपि क्षरदसृजाऽशोकवृक्ष इव फुललः ॥ 115 


रामशरविद्धगात्रो रक्षोराजो विषादमधिगम्य । 
चुक्रोश राघवस्य व्यथितःसन्‌ तेजसा रणे महता ॥ 116 


हृष्टा विषण्णमेनं रक्षोराजं स लक्षणै्ञात्वा । 
सारथ्यकर्मनिपुणः सूतोऽस्य रथं निवर्तयामास ॥ 117 


समरे निवर्तिताश्वं रथं समालोक्य इटिति सव्रीठठः । 
प्राप्य नवां परिभूतिं पौलस्त्यः सार्थं तमित्यूचे ॥ 118 


भीतः किंनु रणात्वं किं वाप्युपजापितोऽसि रामेण । 
यदि वा स्मरसि गृहाणां रथमेनं किं न्यवर्तयः समरात्‌ ॥ 119 


स च रावणं तदानीं प्रत्यूचे नैव सङ्गराद्भीतः । 
उपजापितोऽर्मि न रिपुणा स्मरामि नैवाहमपि गृहान्‌ राजन्‌ ॥ 120 


वैक्लव्यं तव दष्ट्ा शत्रोरहर्ष च नीतिमवलम्ब्य । 
श्रेयोऽर्थी तव कामं कालज्ञः स्यन्दतं निवर्तितवान्‌ ॥ 121 

आकर्ण्य तस्य वाक्यं प्रीतो दशकन्धरः प्रशस्यैनम्‌ । 
विनिवर्तयेति स रथं तस्मै करभूषणं ददौ दिव्यम्‌ ॥ 122 


आदाय भूषणं तन्माणिक्रमरीचिराजिविच्छुरितम्‌ । 
आश्वास्य रथगताश्वान्‌ शनकैः स रथं निवर्तयामास 1123 


समररहितेऽन्तरेऽस्मिन्‌ कुम्भजनिः प्राप्य गगनमार्गेण । 
रामं रथाधिखढ प्रेम्णा तमुवाच सत्कृतस्तेन ॥ 124 


आदित्यहृदयसंज्ञं स्वीकुरु मत्तो जयावह स्तोत्रम्‌ । 
उक्त्वेति मुनिरमुष्मै विजयदमुपदिश्य रणस्थलात्प्रययौ ॥125 


अथ रावणश्च रोषाद्रयेण तीव्रेण स्चिवर्त्यं रथम्‌ । 
अभ्याससाद राम पतङ्ग इव पावक स्फुरदृपम्‌ ॥ 126 


रामः समीक्ष्य स रथ राक्षसराजस्य सपदि नीलाश्वम्‌ । 
मातलिमुवाच मतिमान्‌ अपसव्यं चोदयेति दिव्यरथम्‌ 127 


स तथा चकार सारथिरिन्द्रस्य जयाय राघवस्य रणे । 
आसस्तदा निमित्तान्यरातिनाशाय रामविजयाय ॥ 128 


अथ युद्धमद्धुतमभूत्‌ उभयोः काकुत्स्थदेवकण्टकयोः । 
मृ गराजयोरिव वने प्रमत्तयोर्बलवतोरतित्वरयोः ॥ 129 


अथ राघवः क्षुरप्र क्षिप्र सन्धाय घनुषि शितघारम्‌ । 
चिच्छेद राक्षसपतेः शीर्षं पश्यत्सु देव दैत्येषु ॥ 130 

श्रीमत्किरीटसुभगं मणिकुण्डलशोभमानगण्डयुगम्‌ । 
निपपात तत्पृथिव्यां युगक्षये बिम्बमिव रवेर्गगनात्‌ ॥ 131 


छिन्नेऽपि तस्य शीर्षे पुनरप्यन्ये शिरस्यथोत्पन्ने । 
तदपि निचकर्त रामः शितधारेणाशुगेन केनापि ॥ 132 


एवं शरै: शितागैरेकादशवारमरिशिरो रोषात्‌ । 
चिच्छेद रामचन्द्रः पश्यत्सु विस्मितेषु देवेषु ॥ 133 


न मृतं विचित्रचरितं कृत्तेष्वपि मस्तकेषु पङ््‌क्तिमुखम्‌ । 
ट्टा विषण्णचित्तं रघुवीरं मातलिस्तदाऽवादीत्‌ ॥ 134 


हन्तुं राक्षसराजं शखरैरन्यैर्न शक्यते समरे । 
ब्रह्माख्रवध्य एव त्रिदशाः कथयन्ति सदसि शतमन्योः ॥ 135 


तस्माज्जहि सुरशत्रं ब्रह्मार्रेणैव रामचन्द्राशु । 
इति वदति शक्रसूते ब्रह्मास्त्रं धनुषि सन्दधे रामः ॥ 136 


अस्रे प्रयुज्यमाने ब्राह्मे रामेण रावणवधाय। 
वसुधा चचाल वेगाच्छलैः क्षुभितैस्तदार्णवैर्जज्ञे ॥ 137 


अस्रेणानेन रामो दशास्यवक्षो बिभेद दिव्येन । 
स शरो विभिद्य हृदयं दशाननस्याप पुनरपि निषङ्ग ॥ 138 


चापः पपात पूर्वं गतायुषस्तस्य रथगतस्य करात्‌ । 
पश्चात्पपात कायः स्यन्दनाच्छैललसच्चिभो भूमौ ॥ 139 

तस्मिन्‌ हते दशास्ये शेषा विविशुर्निशाचरा नगरीम्‌ । 
निपपात पुष्पवृष्टिः मुक्ता देवैः समन्ततो गगनात्‌ ॥ 140 


गम्भीरघोषमिश्रं दिशिदिशि दुन्दुभयः समन्ततो नेदुः । 
विबुधा विहाय शङ्कां शक्र प्रमुखाः प्रतुष्टरवू रामम्‌ ॥ 141 


चक्रु: सिह्म निनादान्‌ कपयः सर्वेऽपि मारुतिप्रमुखाः । 
*सरितस्ततः प्रसन्ना मन्दं मन्द ववौ च पवमानः ॥ 142 


भानुश्च सुप्रभोऽभूज्जज्वलुरग्नयो विना धूमम्‌ । 


इति आर्यारामायणे षद्ुशः सगं: ॥ 


॥4.3 +. 48 
॥ ८१.८१ 


|| सप्तदविशः सर्गः: ॥ 


विशिखैविंभिन्नहृदयं विनिर्गतासुं विकीर्णके शभरम्‌ । 
वीक्ष्याग्रजमथ वीरं विललाप विभीषणो विषण्णमनाः ।।1 


विक्रान्त विनयवसते विभवैर्विंख्यात विष्टपत्रितयैः । 
हा हन्त रजसि शेषे महार्हशयनोचितोऽपि दैववशात्‌ ॥ 2 


५ एतत्पचर्थः सपशतीवृतीयचर्त्रावसाने शुम्भवधान्तै प्ोक्तश्लोकस्थिति 
अनुकरोति । 

पतितः किं भुविभास्वान्‌ पड्कनिमग्नोऽथवाश्चमातङ्गः । 
छन्नः किं तमसेन्दुः शीर्णः कुलाचलः कुलिशनिर्भिन्नः ॥ 3 


विश्वासधूमराजिः शीर्योदग्र तरहेतिरुहामः । 
दशवदनहव्यवाहो निर्वापित एव रामजलदेन ॥ 4 


परज्ञाप्रवालशाली मानप्रसवो महातपोमूलः । 
दशमुखमहाद्ुमोऽयं भुग्न रघुवीरसिन्धुरेन्द्रेण ॥ 5 


कथितं मयाग्रज पुरा तदिदं प्राप्तं तवाधुना सकलम्‌ । 
मदनशरपीडितानां हितमपि वाक्यं मनो न गृहणाति ॥ 6 


क्त गतो तव प्रहस्तः क्र गतो वा शक्रजिन्महाशूरः । 
क्त गतः स कुम्भकर्णः क्त गता देवान्तकातिकायमुखाः ॥7 


वचनैः सहेतुकैरथ हष्टार्थैरपि तत्र विलपन्तम्‌ । 
शो काकु लं विभीषणमित्थमवोचद्रघूद्धहो धीमान्‌ ॥ 8 


निहतं समीकभूमौ मनीषिणस्तत्र धर्म संयुक्ताः । 
शोचन्ति न खलु शूरास्तस्मात्पौलस्त्य मुच्च शोकमिमम्‌ ॥9 


बहुशः शतक्र तुमुखान्‌ दिक्पालानजयदद्धितीयोऽसौ । 
तत्ताहशे विधिवलात्प्राप्ते कालवशमत्र किं शोकैः ॥ 10 


शूराः केचन समरे कदाचिदहितान्विनाशयन्ति सखे । 
हन्यन्ते स्वयमपि तैस्ततो जयो जगति कस्य नित्यः स्यात्‌ ॥11 

अस्य परलोककृत्यं विभीषण त्वं विधेहि विधिपूर्वम्‌ । 
इति वदति रामचन्द्रे पुनरप्यूचे विभीषणः शोचन्‌ ॥ 12 


संस्कर्तुं मृतमेनं राममयाचत भयान्वितोऽनुन्ञाम्‌ । 
अथ रावणस्य निधनं निशम्य तस्य सियोऽतिशोकार्ताः 13 


निरगुस्तदा नगर्या निवार्यमाणा निशाचरैव्‌द्धैः। 
क्रो शन्त्य इव कु्यर्यो विलपन्त्यः पांसुविप्रकीर्णकचाः ।14 


हतयुथपा वशा इव भग्नोपघ्ना लता इव बभूवुः । 
समरभुवमेत्य सहसा समीक्ष्य निजकान्तमन्तकाक्रान्तम्‌ ॥15 


रुरुदुः परीत्य दुःखात्‌ अभिनिघ्नन्त्यः स्तनान्तरं सकलाः । 
सिक्तेषु रक्तपूरैः सङ्गरभूरेणुधूसरेषु तदा ॥ 16 


अङ्गेषु तस्य शोकात्‌ अपतन्‌ छित्वा लता इव प्रमदाः । 
काचित्‌ प्रगृह्य चरणं रुरोद दुःखात्‌ निशाचराधिपतेः ॥17 


काचिदवलम््य मध्यं काचित्कण्ठं च बाहुयुगलेन । 
काचिदवलोक्य वदनं रक्षोराजोरसि मोहमापन्ना ॥ 18 


आदाय करसरोजं समर्पयामास काचिदीक्षणयोः । 
स्वाङ्के निघाय पत्युर्वदनं काचित्‌ विलोक्य विललाप ॥ 19 


काचिद्धाष्पैरसिश्चद्दनं कमलमिव हिमकणै रजनी । 
तस्य प्रधानमहिषी निपत्य तदुपरि नितान्तशो कार्ता ॥20 


89 


विललाप वेपमाना विकीणकिशा प्रसार्य बाहुयुगम्‌ । 
हा कान्त हा महाबल हा लङ्कामह्लं हा महावीर ॥ 21 


हा विजितवासव विभो हा राक्षसराज हा हतास्मि भृशम्‌ । 
भो नाथ किं व्यवसितं सीतामभिकाङुक्षता त्वया मनुजाम्‌ ॥22 


अन्तः पुरे त्वदीये तिष्ठन्तीष्वज्नासु दिव्यासु । 
दाक्षिण्येन च कुलेन ख्पेण च सा मयाऽधिका किन्नु ॥23 


मत्सहशी किमिव तस्यां किं वा सक्तोऽसि राक्षसाधिपते । 
निहता येन निशाटा दूषणमुख्या पदातिनैकेन ॥ 24 


सेतुः कृ तश्च जलधौ सोऽयं मनुज इति कथमिवाज्ञासीः । 
त्यक्त्वाऽन्तःपुरमन्यं प्राप्तायै पाद्चारतो देशम्‌ ॥ 25 


कि वान कुप्यसि त्वं मह्यं परिकीणकेशपाशायै । 
प्रापद्यदा हनूमान्‌ लङ्का देवैरपीकितुमशक्याम्‌ ॥ 26 


तत्प्रभृति राक्षसविभो भयान्वितं मामकं मनो जातम्‌ । 
शक्रादयो दिगीशास्तव पुरतःस्थातुमपि न शक्तास्ते ॥ 27 


मनुजः कथं नु शक्तो हन्तुं त्वां समिति राक्षसाधिपते । 
विष्णुः स एव साक्षात्‌ मनुष्यतां प्राप्य साकममरगणैः ।128 


अङ्गीकृ तकपिखपैर्व्यनाशयत्त्वां विभो स्वयं वीर । 
मातामहेन च मया विभीषणेनापि कुम्भकर्णेन ॥ 29 

उक्तं त्वया श्रुतं चेत्‌ न भवेदेताटशी दशा नाथ । 
सुकृतेऽति सौख्यमितरे दुःखमतीव प्रथाऽधुना स्पष्टा ॥ 30 


प्राप्तो विभीषणः सुखमधुनाऽवस्था त्वयेहशी प्राप्ता । 
पशचेन्द्रियाणि पूर्वं विजित्य वीरं त्वया जिता लोकाः ॥ 31 


अधुना स्मरद्धिरिव तैस्तद्धैरं राक्षसेन्द्र विजितोऽसि । 
रोहिण्यरुन्धतीभ्यां अप्यधिकां जलनिधिशैलतनयाभ्याम्‌॥ 32 


आकाङ्‌क्ष्य हन्त सीतां रक्षोऽधिपते त्वया कृतं किं वा । 
इति बहु विलप्य करुणं प्रधानमहिषी नितान्तशोकार्ता ॥ 33 


मूछमिवाप महतीं निपत्य रक्षोऽधिपस्य भरुजमध्ये । 
सौदामिनीव रेजे सन्ध्यारागाभिरग्जिते जलदे ॥ 34 


विन्रुटितहारमालां विकीण्किथां तदा सपत्न्यो ऽन्याम्‌ । 
आश्वासयन्‌ रुदन्त्यो रुदतीमुत्थाप्य पाणियुगलेन ॥ 35 


जानासि देवि न हि किं लोकस्थितिरधुवेति महितगुणे | 
राज्ञां महात्मनामप्यचिरांशुरिवाशु चश्चला लक्ष्मीः ॥ 36 


ताभिरिति कथ्यमाना निःशब्दं सा रुरोद शोकेन । 
वक्षोजकुम्भयुगर्लीं स्नपयन्ती नयनसलिलपूरेण ॥ 37 


एतसिमिन्नथ समये विभीषणं वीक्ष्य राघवोऽवादीत्‌ । 
कुरु पारलौकिकविधचि भ्रातुस्तव ता निसर्गशोकार्ताः ।38 

इति वढति रामभद्र विचार्य युक्त्या विभीषणो नितराम्‌ । 
तस्यानुवृत्तिवचनं न जगाद तदा निवार्य निजशोकम्‌ ॥ 39 


सन्त्यक्त नीतिमघुणं परर्हिसाबद्ठकृच्छ मतिघोरम्‌ । 
परदारसक्तचित्तं संस्कर्तुं राम नाहमुदयुञ्जे ॥ 40 


सकलजगदहितकारी सहजो भ्रातापि मम महान्‌ शत्रः । 
पूज्योऽपि गुरुरपि विभो दशकण्ठो राम नार्हति सपय ॥ 41 


श्रुत्वा स तस्य वचनं धर्मज्ञो राघवः परं प्रीतः । 
विनयालन्वितं तदानीं विभीषणं वीक्ष्य वाक्यमिदमूचे ॥ 42 


अतिबलवानतिशूरः कदाचिदपि समिति वासवप्रमुखैः । 
अपराजित इति लोके महती खलु कीर्तिरस्य यातुपतेः ॥43 


मरणान्तं खलु वैरं यथा तवायं तथैव मम बन्धुः । | 
कुरु पारलौकिकविर्धिं तस्येति ददौ रघूद्धहोऽनुज्ञाम्‌ ॥ 44 


एतच्रिशम्य वचनं विभीषणोऽभ्येत्य राक्षसाधीशम्‌ । 
रुदतीर्निवार्य वनिताः विधिवत्संस्कारमातनोद्‌ भ्रातुः 45 


सान्त्ववचोभिः सकला रमणीः स निवर्त्यं रावणयवीयान्‌ । 
तस्मादुपेत्य सहसा राघवपार््वे कृ ताञ्जलिस्तस्थी ॥ 46 


रामोऽपि राक्षसेन्द्रं हत्वा साकं समस्तसेनाभिः । 
प्रीतिं परां प्रपेदे वृत्रं हत्वा यथा शचीनाथः ॥ 47 
210 -17 

देवाः सचारणगणा वासवमुख्या विमुक्त शो कास्ते । 
जग्मुस्ततः प्रहष्टास्िविष्टपं राघवं प्रशंसन्तः ॥ 48 


मातलिरपि प्रहष्टो राममभिष्टुत्य तद्धिसृष्टःसन्‌ । 
आदाय रथमैन्द्रं जगाम सहसा पुरन्दराभ्यर्णम्‌ ॥ 49 


अथ राघवौ महात्मा गाढं परिषस्वजे रवेःसूनुम्‌ । 
सौमित्रिचोदितः सन्‌ सेनानिलयं जगाम च प्रीतः ॥ 50 


इत्यार्यारामायणे सप्तविशः सर्गः ॥ 


€3 >€ 


|| अष्टाविशः सर्ग: | 


निर्वर्त्य देवकार्य प्रतियाते मातलौ प्रसन्नमुखे । 
अथ राघवः प्रहृष्टं लक्ष्मणमित्यनब्र वीत्प्रसन्नात्मा ॥ 1 


आदाय सच्चरित्रं सौमित्रे रावणानुजं शीघ्रम्‌ । 
लङ्कां प्रविश्य नगरीं अभिषेचय राक्षसेश्वरस्य पदे ॥ 2 


स तदाज्ञया विभीषणमादाय सह प्लवज्नमाध्यक्षैः । 
लङ्कां प्रविश्य तूर्णं विससर्ज हरीन्‌ जलं समानेतुम्‌ ॥ 3 


29 


आदाय तेऽपि कलशान्‌ सौवर्णान्‌ वारिराशितस्तोयम्‌ । 
आनिन्यिरे च सहसा रामं स्थिरसङ्गरं प्रशंसन्तः ॥ 4 


अथ लक्ष्मणो विभीषणमभिषेकार्थे निवेश्य मणिपीठे । 
कलशोदकेन विधिवत्‌ तमभ्यधिश्चदशास्यराज्यपदे ॥ 5 


अभिषिक्तः स च तेन प्रहृष्टचित्त: फलानि कुसुमानि । 
आदाय रघुवरेण्यं प्रत्यागम्य प्रणम्य तानि ददौ ॥ 6 


कृतकार्य प्रणतं तं रामः परिरभ्य बाहुयुगलेन । 
दत्तानि तेन तानि प्रेम्णा प्रत्यग्रहीत्स तत्प्रीत्यै ॥ 7 


वीक्ष्यान्तिके वसन्तं रामोऽतिविचक्षणं हनूमन्तम्‌ ,. 
आह तमाशु गत्वा प्रियमाख्याहीति जनकतनयायै ॥ 8, 


स च रामचन्द्रवचनात्‌ प्रविश्य लङ्कामशोकतसरुमूले । 
निवसन्तीमतिमलिनां सीतां प्रणनाम सविनयं भक्त्या ॥ 9 


हृष्टा वायुतनूज जनकतनुूजा प्रसन्नवक्त्राल्जा 
सद्यो बभूव सोऽपि प्रियमस्यै सर्वमाचचक्षेऽथ ॥ 10 


मैथिलि भवदपकारिणमाजी हत्वा दशाननं घोरम्‌ । 
कु शली रघुप्रवीरः लक्ष्मणरविसुतविभीषणैः सार्धम्‌ ॥ 11 


इति मातरिश्वतनये कथयति तस्य प्रहृष्टचित्ता सा । 
नोवाच किञ्चिदपि तं तुष्णीं तस्थौ च नमग्रवक्त्राब्जा ॥ 12 

आलोक्य तामवचनां वातिः प्रोवच विनम्र वक्त्राल्जाम्‌ | 
देवि प्रहर्षितव्ये विषये रामस्य किं विषण्णासि ॥ 13 


सा हनुमतेति पृष्टा समब्र वीत्पारितोषिक तुभ्यम्‌ । 
दातुं न किमपि हस्ते ममेति चिन्ताकुला भवामि भृशम्‌ ॥ 14 


तस्या निशम्य वचनं तथ्यं युक्तं च मारुतिः प्रीतः । 
इत्यब्र वीच्च सीतामिच्छामि तवापकारिणीहन्तुम्‌ ॥ 15 


सीताब्रवीत्पुनस्तं नैता हन्तुं त्वमर्हसि हनूमन्‌ । 
एतासु कोऽपराधो निशाचरीष्वमरवैरिवशगासु ॥ 16 


इच्छामि िजितश्रं द्रष्ट प्राणेश्वरं ससौमित्रिम्‌ । 
विससर्जति तमुक्त्वा सोऽपि प्रापाशु राघवाभ्याशम्‌ ॥ 17 


तमथ प्रणम्य हनुमान्‌ सीतावक्यं निवेदयामास । 
रघुवीरभाववेदी विनयानतकन्धरो विनीतात्मा ॥ 18 


वचनं निशम्य रामो हनूमतस्तद्धिभीषणमुवाच । 
मत्सविधमानय सखै सीतां स्नातामलङ्कतां चेति ॥ 19 


आकर्ण्य तस्य वचनं प्रविश्य लङ्कां विभीषणः सहसा । 
प्रणिपत्य जनक तनयां रामस्य वचो निवेदयामास ॥ 20 


श्रुत्वा जनकतनूजा पत्युर्वचनं विभीषणस्य मुखात्‌ । 
इच्छामि राममीकषितु अस्नातैवेत्युवाच तं शनकैः ॥ 21 

तस्या निशम्य वचनं निजगाढ विभीषणो विनीतात्मा । 
तव भर्तुरेव वचनात्‌ कथयमाम्येवं तथा कुरुष्वार्ये ॥ 22 


श्रत्वा विभीषणमुखात्‌ पत्युर्वचनं पतिव्रता सीता । 
अस्तु तथेत्यनुमेने तां प्रमदाश्चक्तु रञ्जसा स्नाताम्‌ ॥ 23 


अथ भूषितामनरघैर्वसनाभरणैर्धंतोत्तरीयां ताम्‌ । 
आदाय राक्षसेन्द्रः शिबिकाख्ढामुपासदद्रामम्‌ ॥ 24 


कृ त्वाञ्जलि कृतज्ञो विभीषणो जनकजासमागमं तस्मै । 
रघुवीराय तदाख्यत्‌ स च तामानय सकाशमित्यूचे ॥ 25 


आकर्ण्य तस्य वचनं विभीषणः प्लवगऋक्षरात्रिचरान्‌ । 
उत्सारयाथकार प्रबलैः कश्चुकिभिराशु वेत्रकरैः ॥ 26 


आलोक्य धावतस्तान्‌ सकलानीकान्‌ समन्ततस्त्वरया । 
दाक्षिण्येन तदानीम्‌ निवर्तयामास राघवो महता ॥ 27 


संरलब्धतरमवोचत्‌ प्राज्ञं पौलस्त्यनन्दनं रामः । 
सोपालम्भं सुतरां वचनं इदं निर्द॑हच्निवाकषिभ्याम्‌ ॥ 28 


मामविगणय्य किं वा क्लेशयसीत्थं *भृशं समस्तजनान्‌ । 
उद्धे गमे वमधुना त्यज नन्वेते विभीषण मदीयाः ॥ 29 


* “जनान्‌ मदीयासत्वम्‌ " इति कथनं युज्यते । 

क्रतुसखमये च विवाहे घोरे समरे(व्यसने)स्वयंवरे समितौ । 
आलोकनं हि रमण्या रक्षोऽधिपते न दुष्यति क्तापि ॥ 30 


तदियं सङ्गरभूमिः सुमहद्व्यसनं च गतवती सीता । 
मत्सविधं च विषेषात्‌ दर्शनमस्या भवेन्न दोषाय ॥ 31 


तस्माद्धिभीषणेमामानय सविधं जनकराजयुताम्‌ । 
एषा विलोकयतु मां सुहृद्रणैरावृतं भृशं स्निग्धैः ॥ 32 


इति वदति रामचन्द्रे विनयोपेतो विभीषणः सहसा । 
सीतामुपानिनाय प्रक्ष्यैनां राघवो रुषा युयुजे ॥ 33 


तं वीक्ष्य तीव्ररोषं विभीषणो द्युमणिवायुयसुतमुख्याः । 
कपयश्च शो कमगमन्‌ विरक्तमस्याममुं विदित्वैव ॥ 34 


त्रपया विलीयमाना गात्रेषु विनमितम्लानमुखाल्जा । 
समुपाजगाम सीता पत्युः सविधं विभीषणानुगता ॥ 35 


चेलाश्चलावृतमुखी संसदि सर्वस्य महीसुता त्रपया । 
पत्युः समेत्य पार्श्वं रुरोद दुःखातुरा तदढातितराम्‌ ॥ 36 


पतिदेवता क्षितिसुता पत्युर्वदनं चिरादहष्टमियम्‌ । 
हषश्चर्यसमेता विलोकयामास विगतिशो कहरम्‌ ॥ 37 


पार्श्वस्थितां तदानीं प्रह्वां प्रसमीक्ष्य जनकराजयुताम्‌ । 
हृदयान्तर्गतरोषो वक्तुमुपाक्रमत रावणारातिः ॥ 38 

यत्कर्तव्यं पुसा तत्कृमखिलं मयाऽधुना तरसा । 
शो कावमानविमताः समुद्धृता युगपदेव जनकसुते ॥ 39 


सफलः परिश्रमो मे समजनि समरेषु संहतारातेः । 
सुग्रववायुनन्दनविभीषणानां च जनकराजसुते ॥ 40 
तेजस्वी च कुलीनः सद्वृत्तः परगृहोषितां प्रमदाम्‌ । 
पुनरङ्गीकुरुते कः: सौ हार्दसमन्वितेन हृदयेन ॥ 4 1 


दशकन्धराङ्कपतितां दुष्टेन तदीयचक्षुषा ष्टम्‌ । 
'पुनराददीय भवतीं महत्कुलं व्यपदिशन्‌ कथं सीते ॥ 42 


सम्प्राप्य शीलविलयं तिष्ठस्यधुना पुरः किमर्थं मे। 
नेत्रातुरस्य पुरतो जनस्य दीप इव जनकराजसुते ॥ 43 


नास्ति मम त्वयि भद्रे जनकतनूजे °कदाप्यभिष्वङ्गः | 
तस्माद्च्छ यथेष्ट सत्वरमधुना मयाप्यनुज्ञाता ॥ 44 


कार्य त्वया नमे त्वं याहि दिशं यत्र वसतिरभिरुचिता । 
अथवा विभीषणेऽस्मिन्‌ सौम्ये वा लक््मणेऽपि वा भरते ॥ 45 


इति गदिता जनकसुता संसदि रोषान्वितेन रामेण । 
अश्रूणि मार्जयन्ती गदरदकण्ठी तमित्युवाच शनैः ॥ 46 


एताहशं वचो मां श्रावयसे किं नु दारुणमिदानीम्‌ । 
असहशमतिरक्षमिद रघुवीर प्राकृ तमिवातितराम्‌ ॥ 47 


1. ठा (णौ जा 16 19६6. एनगला(12) 7100 1 एलाऽ०) णाश 


2. अल्पोऽप्यभिष्वङ्गः इति कथनं युक्तं भाति । 

न तथार्म्यह कदाचिद्यथा त्वमवगच्छसि प्रकामं माम्‌ । 
विश्वसिहि वीरराघव चासत्रिणैव ते शपे स्वेन ॥ 48 


नाथ रघूद्धह शङ त्वया न कार्या मयि प्रमादवशात्‌ । 
रक्षो गृहोषिताया अपि मम चित्तं विजानता विमलम्‌ ॥ 49 


तद्वात्रस्य स्पर्शमहं यद्यपि विवशा गतास्मि रघुवीर । 
एष किल कामकारो न मदीयः किं तु देवताधीनः ॥ 50 


वरो वायुतनूजो विसर्जितो मद्ववेषणाय यदा । 
लङ्कापुरीगताह कि वा भवता तदा न सन्त्यक्ता ॥ 51 


अमुश्चत्तदा भवान्‌ मां यद्यचिरेण त्यजेयमेवासून्‌ । 
ससुहज्जनस्य भवतो न वृथैष भवेत्परिश्रमो राम ॥ 52 


एवं जनकतनूजा कथयन्ती बाष्पगद्दं शोकम्‌ । 
दीनं ध्यानसमेतं सौमित्रिं वीक्ष्य वाक्यमिदमूचे ॥ 53 


मिथ्यापवादिताह जीवितुमिच्छामि नैव सौमित्रे | 
विरचय चितां सुविपुलां ज्वलनं प्रविशामि सम्भृतज्वालम्‌ ॥54 


उक्त इति भूमिपुत्रया सौमित्रिर्वीक्ष्य राघवस्य मुखम्‌ । 
तद्हष्टिचोदितः सन्‌ चितामतानीत्‌ समुच्छ्ितं शोचन्‌ 55 


राममधोमुखमथ सा प्रदक्षिणीकृत्य पावक दीप्तम्‌ । 
उपसृत्य वीतशङ्का तस्मै प्रणिपत्य वाक्यमिदमूचे ॥ 56 

पावक परिशुद्धाह मनसा वाचा च कर्मणा चापि । 
रघुनन्दनं विनान्यं पुरुषं यदि नाद्वियेऽथ भव शीतः ॥ 57 


इति जानकी वढन्ती प्रविवेश हुताशमुरुतरज्वालम्‌ । 
रक्षः कपिगणसविधै पश्यत्सु देवेषु कि च दैत्येषु ॥ 58 


कौसुम्भमम्बरमभूत्‌ कटीतटे कुङ्कमं कुचद्धन्द्वे । 
कण्ठे निशा कवर्या हट्वकमाला च हव्यवाहोऽस्याः ॥ 59 


अपि च कचशैवलभरैः निरुपमनयनयुगजलघरैःसुभगैः । 
अधरप्रवालतिलका ग्रीवाश्‌ खकु चचक्र वाकैश्च ॥ 60 


बाहाबिसत्रिवलिकातरङ्गनाभीमनो हरावर्तः । 
प्रपदद्धस्ैकमटठि काचरणकराननसरोरूहैर्नव्यैः ॥ 6 1 


अपि लावण्यजलौ दैः समाकुला जनकराजतनयायाः । 
रेजे तदा हुताशः पद्माकरं इव स सम्भृतज्वालः ॥ 62 


तस्या तथा विशन्त्यां हुताशनं दीप्तममलचित्तायाः । 


दु-खादुदश्रुनयना हाहेति प्लवगराक्षसा नेदुः ॥ 63 
तेषां निशम्य घोषं रामोऽपि दुःखितो भृशं दध्यौ । 
आजग्मुरेनममरा हरं पुरोधाय वेधसं च तदा ॥ 64 


राघवमथाब्रुवस्ते प्राञ्जलय उद्धृत्य भूषितान्‌ बाहून्‌ । 


ज्वलितेऽनले पतन्तीं सीतां समुपेक्षसे *+जगत्स्वामिन्‌ ॥ 65 


* कथं इति युक्तम्‌ । 
1/2 -] & 





266 
इति देवेषु वदत्सु प्रत्यूचे तान्‌ सविस्मयो रामः । 
कोऽह ब्रूथ यथार्थं यदि वा जानीथ यदि मम प्रभवम्‌ ॥ 66 


इति वदति रामचन्द्रे ब्रह्मा तमुवाच सच्चिधौ च्ुसदाम्‌ । 
त्व शङ्खचक्र धारी विष्णुः सर्वात्मको जगत्कर्ता ॥ 67 


जन्मजरान्तरहितं प्रकृतेः परमद्भयं गुणातितरम्‌ । 
सत्य चिन्मयममलं पुरुषं त्वां आमनन्ति वेदान्ताः ॥ 68 


अन्तःस्थितोऽपि जगतां अनवच्छिन्नो हि देहिभिर्देव । 
देवास्तव स्वरूपं न विजानन्त्येव किम्पुनर्मनुजाः ॥ 69 


सध र्तोऽपि विवस्वान्‌ वारिषु धरणीतले समस्तेषु । 
एकस्तथाप्यनेकर्त्वमपि विभोऽन्तः स्थितोऽसि जन्तूनाम्‌ ॥ 70 


तव मूर्तिरखिलदेहे तिलेषु तैलमिव सर्वतो व्याप्ता । 
न विजानन्ति भवन्तं सहैव सन्तं विपश्चितोऽपि विभो ॥ 71 


रस्जावहिरिव शुक्तौ रजतमिवेदं भाति जगत्समस्तम्‌ । 
असदपि सदिव समिन्धे देव त्वन्मायया दशास्यरिपौ ॥72 


सृष्टेस्त्वमेव कर्ता पालयिता च त्वमेव लोकानाम्‌ । 
संहर्ता च तथान्ते त्वमेव राम त्रिमूर्तितामयसे ॥ 73 


सीता सरोजनिलया त्वं विष्णुर्भूतभव्यभवदीशः । 
रावणवधाय देव राम त्वं मानुषमाश्रितो वपुर्देव ॥ 74 

इति वेधसा समुदिते वचने तथ्येऽथ पावकः सहसा । 
अवधूय काष्ठसथचयमादायाविर्बभूव भूपुत्रीम्‌ ॥ 76 


उद्यददिवाकररुचिं प्रतप्ततपनीयभूषणप्रकराम्‌ । 
अक्लिष्टमाल्यक ब्रीं रामायादाद्भचोऽप्युवाचेदम्‌ ॥ 76 


शृणु राम भूमिजैषा त्रिकरणशुद्धा पतिव्रता नियता । 
रक्षो गृहोषितापि त्वद्रतचित्तैव परिगृहाणैनाम्‌ ॥ 77 


इन्द्रादिदेववन्दित सान्द्रदयामन्दिरेक्षणाम्भोज । 
श्रीरामचन्द्र रघुक्‌ लपाथो निधिचन्द्र पाहि वैदेहीम्‌ ॥ 78 


इत्युक्तवति हविर्भुजि रामस्तमुवाच दैवृतासविधै 1. 
जानामि शुद्धभावां जनकतनूजामयीनिजामनग्डे ॥ `` 79 


रक्षो गृहोपरुद्धां रामो जग्राह कामपरतन्त्रः । ` 
इति लोकवादभीत्या समुपेक्षितेयं विशन्त्यपि ज्वलनम्‌ ॥ 80 


इति राघवे ब्रुवाणे पशुपतिरभ्येत्य चाब्र वीदेनम्‌ । 
तातस्तवागतोऽयं दाशरथे व्योमयानमधिख्ठः ॥ 8 1 


अस्मै कुरु प्रणामं सावरजो देवताशरीराय । 
इति शम्भुनो पदिष्टस्तथैव चक्रे रघूद्धहो भक्तया ॥ 82 


आलिङ्ग्य सानुजं तं पङ्क्तिरथो हर्षगद्भदाक्षरया । 
वाचा प्रशस्य राघवमूचे वचनमिदमुरुतरप्रीतिः ॥ 83 

शृणु राम मैथिलीयं परिशुद्धैनां गृहाण पतिदेवाम्‌ । 
देवद्धिजावमन्ता दिष्ट्या निहतो दशाननः क्रूरः ॥ 84 


गत्वा पुरीमयोध्यां अभिषेचय शीघ्रमात्मराज्ये त्वाम्‌ । 
धर्मेण पालय महीमित्यादिश्यागमदविव भूयः ॥! 85 


इत्यार्यारामायणे अष्टाविंशः सर्गः ॥ 


|| एको निशः सर्गः ॥ 


आचख्युरथ सुरास्ते पुरहरपुरुहूत पद्मजप्रमुखाः । 
राम वृणीष्व वरं त्वं सम्प्रीता घोरवैरिहननेन ॥1 


इति तैर्मुदा समुदितो वरं ययाचे स तानथ दयालुः । 
जीवयत राक्षसबलैर्निहतान्‌ भह्लुक वानरान्‌ समरे ॥ 2 


अस्तु तथेति सुराः स्वान्‌ राघवमामन््र्य जग्मुरावासान्‌ । 
तद्‌हष्टिपातपूताः सम्फुल्लुसरोजभासमानमुखाः ॥ 3 


अथ शदानवाहितवरात्‌ लब्धप्राणान्‌ समीक्ष्य भल्लूकान्‌ । 
शाखाम्‌ गानपि तथा हर्षमवापानुजेन सह रामः ॥ 4 





* दानवानां अहिताः देवाः तेषां वरात्‌ । 

सोऽपि परिगृह्य सीतां तद्रात्रिं तत्र सह तयाऽनैषीत्‌ । 
प्रातः समेत्य रामं विभीषणः सानुजं प्रणम्योचे ॥ 5 


स्नात्वाम्बरानुलेपन भूषणमाल्यै विभूषय स्वाङ्गम्‌ । 
इत्युक्तवन्तमेनं स चाब वीन्न्यायगर्भितं वचनम्‌ ॥ 6 


भरतेन सुचरितवानहं नाङ्गीकुर्या विनाहमे तानि । 
शाखामृ गाम्बु वाहाः क्ष्वेलस्तनिता हगुल्लुसच्वपलाः ॥ 7 


एते गिरितरुवर्षैरनाशयन्नखिलराक्षसदवाग्निम्‌ । 
आतो विभीषणैनान्‌ रत्नैर्विविैविभूषणैर्दिव्यै : ॥ 8 


प्रीणय वसुप्रदानैरित्युक्तस्तेन स च तथा चक्रे । . 
तमुर्दर्यिति सहर्षं हरिसुतमाहूय कृ तसुहृत्कार्यम्‌ ॥ 9 ` 
श्रान्तोऽसि वानरविभो गच्छपुरीमित्यवो चदथ रामः | 
आकर्ण्य तस्य वचनं रविसूनुर्वाक्यमब्र वीत्‌ धृतिमान्‌ 10 


श्रान्तिः कुतो महात्मन्‌ पुसां त्वत्पादसेविनां अनिशम्‌ । 
सह रामचन्द्र भवता समेत्य साके तमधिगतैश्वर्यम्‌ ॥ 11 


भद्रासने भवन्तं प्रतिष्ठितं वीक्ष्य तदनु यास्यामि । 
इत्युक्तवति हरीन्द्रे पुष्पकमानीय रावणस्यागरयम्‌ ॥ 12 


अरोप्य तत्र सीतां सहानुजेनारुरोह रघुवीरः । 
तदनु विभीषणवायुजवालिसुतजाम्बवत्प्रमुखाः(न्‌ ) ॥ 13 

आरुह्य निखिलहरयो यथासुखं तत्र तत्र ते न्यवसन्‌ । 
आरुढे हरियैन्ये सकले रामस्य शासनादिव्यम्‌ ॥ 14 


पुष्पकमथोत्पपात प्रभूतशोभं पदं तढा विष्णोः । 
गच्छन्‌ स गगनमार्गे रक्षःयैन्यं हतं रणक्षोण्याम्‌ ॥ 15 


परिदर्शयन्‌ प्रियायै सेतुं महतीं शुभं च वारीशम्‌ । 
विपथानि काननानि व्यतीत्य देशान्‌ गिरीन्‌ महेन्द्रादीन्‌ ॥ 16 


प्राप प्रभूतशोभा वानरकुलराजपालितां नगरीम्‌ । 
तामालोक्य मनोज्ञां कथितां रामेण सपदि किष्किन्धाम्‌ 1117 


` सीताद्रवीत्प्रहृष्टा रामं रावणनिषृढनं प्रेम्णा । 
सह' वानर्ीङ्गनाभिर्नगरीं नाथ प्रवेष्टु मिच्छामि ॥ 18 ` 


इति मैथिलीसमीरितमाकण्यस्थिापयद्धिमानमसीौ । 
तत आहूय सखायं सुग्रीवं प्लवगसङ्मध्यगतम्‌ ॥ 19 


सीतामनोरथं तं रामस्तस्मै शशंस हृष्टात्मा । 
सोऽप्यवरुह्य विमानात्‌ प्रविश्य नगरीं प्रहष्टकीशगणाम्‌ ॥ 20 


अधिगम्य मन्दिरस्वं ताराप्रमुखा उवाच कपिकान्ताः । 
इच्छति रघुवरपत्नी गन्तुमयोध्यां सहैव भवतीभिः ॥ 21 


तद्भूषिताः समस्ताः निर्यान्तु विमानमगरयमधिरोदुम्‌ । 
आकर्ण्य तस्य वचनं ताराप्रमुखाः समस्तकपिकान्ताः ॥ 22 


21 


धृ तचित्रवसनभूषास्तदध्यरुक्षन्‌ विमानमतिशोभम्‌ । 
सीतां प्रणम्य मुदितास्तस्थुस्तस्याः समीपतःसर्वाः ॥ 23 


अथ रामचन्द्रवचनात्‌ तत्पुष्पकमुत्पपात गगनतलम्‌ । 
गच्छन्नुवाच रामः *सीतामालोक्य ऋश्यमूकाद्विम्‌ ॥ 24 


अस्मिन्‌ गिरौ ममाभूत्‌ सुग्रीवस्यापि सख्यमेताहक्‌ । 
आलोकयेह सीते पम्पां सम्फुल्वप्मकल्हाराम्‌ ॥ 25 


हृष्ट नामतिरम्यां विरहात्तव मे मनो बहु क्लान्तम्‌ । 
पम्पायास्तीरेऽत्र दष्टा शबरी तपस्विनी नियता ॥ 26 


अत्र निहतः कबन्धः योजनबाहुः निशाचरो घोरः । 
प्रेयसि विमानवेगात्‌ प्राप्ताः स्मः पावनं ज्ञनस्थानम्‌ ॥ 27 


०१ 
एच 


यत्रावसाम शरदस्तिखः सागराश्च साकमनुजेन । 
अत्र खलु राक्षसी सा विरूपिता लक्ष्मणेन शूर्णखा ॥ 28 


अत्र खलु राक्षसबलं निहतं खरदूषणादिभिः सहितम्‌ । 
मायामृगेण मामिह पङ्क्तिमुखो हन्त दूरमपवाह्य ॥ 29 


अहरत्कौणपस्त्वामस्मिन्‌ सीते ममाश्रमे रम्ये । 
आगस्त्यमाश्रममिदं लो पामुद्राविवर्धितक्षितिजम्‌ ॥ 30 


एतत्प्रसन्रसलिलं भ्रातुरगस्त्यस्य चाश्रमं रम्यम्‌ । 
आश्रममण्डलमेतत्‌ पश्य पवित्र प्रसन्नसाकारम्‌ ॥ 31 


* गच्छघ्नुवाच रामः सीतां पश्येममृश्यमूकाद्विम्‌ इति पाठः सङ्गतः भाति । 


१.१८. 


अस्माकमत्र वसतां दश व्यतीयुः समाः सुखेनैव । 
आश्रममिदं सुरम्यं पश्य सुतीक्ष्णस्य हश्यते सीते ॥ 32 


एतद्धिभाति पुरतः शरभङ्गस्याश्रमं महापुण्यम्‌ । 
अत्रेराश्रममे तत्पवित्रमतिविस्तृतं तपस्वियुतम्‌ ॥ 33 


पश्य प्रिये ससानुं विचित्रकूट च चित्रकू टगिरिम्‌ । 
नीलमणिजालनीला पश्य त्वं पद्मलोचने यमुनाम्‌ ॥ 34 


स्फटिकशिलाविमलजलां गङ्गामपि मङ्गलप्रदां भजताम्‌ । 
मध्ये तयोः पवित्रं पश्य भरद्धाजमुनिवरस्य शुभम्‌ ॥ 35 


आश्रमममो घविघटनपदटू तरपावनचलितधूमाग्निम्‌ । 
इंत्याश्रमाणि रामः प्रेयस्यै दर्शयन्‌ प्रसन्नात्मा ॥ 36 


संस्थाप्यः तत्र विमानं अदर्शयच्छ ज्गिबेरनगरं च । 
सैषा गुहस्य नगरी यत्र मयाऽबन्धि सानुजेन जटा ॥ 37 


तत्रैव गुहसुमन्त्र विसर्जितौ जाहवीतटस्थल्याम्‌ । 
समदर्शयत्प्रियायै प्रतिष्ठितं स्वर्गमिव ततः क्षोण्याम्‌ ॥38 


साके तमुच्चगो पुरमुत्तोरणमुच्छितध्वजस्फीतम्‌ । 
अभिवीक्ष्य राजधानीमिक्ष्वाकू णां महानुभावानाम्‌ । 
नेमुः कपिप्रवीरा बद्धाञ्जलयो ह्यवाप्तनेत्रफलाः ॥ 


इत्या्यारामायणे एकोनत्रिंशः सर्गः ॥ 


९% ९९ ९ ९ 

|| त्रिशः सर्गः ॥ 


अवरुदह्याथ विमानात्‌ सह सीतालक्ष्मणप्लवङ्बलैः । 
चीरिभिरुपास्यमानं रामः प्रणनाम तं भरद्वाजम्‌ ॥ 1 


प्रणत तमथ मुनीन्द्रः सपर्यया पर्यपूजयत्प्रणयात्‌ । 
हृष्टमनाः स च सम्यक्‌ तस्य सदारस्य कुशलमप्राक्षीत्‌ ॥ 2 


भरतस्य साधुवृत्ते समातृवर्गस्य कुशलमप्यखिलम्‌ । 
पप्रच्छ सोऽपि तरमै शशंस कुशल च तदत सकलम्‌ ॥ 3 


भूयः प्रसन्नचेता रघुवीरमुवाच त॒ भरद्वाजः । 
वनवासे तव वृत्तं प्रत्यग्हष्ट्याऽवलोकितं सर्व॑म्‌ ॥ 4 


दिष्ट्या त्वया विनिहतो देवरिपू रावणो रणे शूरः । 
दिष्ट्या विमोचितेयं सीता क्रूरेण तेन सरु्धा ॥ 5 


प्रीतोऽस्मि कर्मणा तव वरमिष्टं ददामि रघुवीर । 
तस्मिच्चिति ब्रुवाणे रामो वव्रे वरं तदाऽभीष्टम्‌ ॥ 6 


आसाकेतममुष्मिन्‌ विपिने पार्श्वद्वये स्थिता वृक्षाः । 
सततं भवन्तु फलिताः परितः षड्योजनान्तरालगताः ॥ 7 


अस्तु तथेति स हष्टो दकत्वाऽस्मै राघवाय वरमेनम्‌ । 
तमथ प्रहृष्टमानसमातिथ्येन च निमन्त्रयाश्क्रे ॥ 8 

आहूय रामभद्रस्ततो हनूमन्तमिति तदावोचत्‌ । 
गच्छ भरताय शीघ्र शंस तमात्मानमागतं विपिनात्‌ ॥ 9 
गच्छन्‌ प्रविश्य मार्गे सखयुर्नगरं च शङ्िबेराख्यम्‌ 
आवेदय प्रवृत्ति मम स च प्रीतिमनुभवत्वधिकाम्‌ । 10 
इत्युक्तः स च सहसा रम्य परिगृह्य मानुषं र्पम्‌ 
उत्प्लुत्य गगनमार्गं प्रतिपद्य गुहस्य नगरमभिपेदे ॥ 11 


आख्याय राघवस्य प्रवृत्तिमस्मै प्रपूजितोऽनेन । 
तत उत्प्लुत्य स वेगात्‌ पवनस्य पथा समासददयोध्याम्‌ ॥12 


क्रोशान्तरे स तस्यां नन्दिग्रामे तपस्विवेषधरम्‌ । 
भरतं विलोक्य गगनात्‌ अवतीर्य ननाम तं प्रहृष्टमनाः ॥ 13 


रघुवीरस्य स दूतं ज्ञात्वा तं तत्प्रवृत्तिमप्यखिलाम्‌ । 
आकर्ण्य तस्य वचनात्‌ तस्मै बहु पारितोषिकं प्रददौ ॥ 14 


निवसति कुत्र ममार्य॑ः पृष्टस्तेनेति मारुतिर्भूयः । 
आख्यदमुमाश्रमपद गतो भरद्वाजमुनिवरस्येति ॥ 15 


आकर्ण्य तस्य वचनं प्रीतः शत्रुघ्नमब्र वीदनुजम्‌ । 
कारय पुरस्य शोभां विशेषपूजां च सकलदेवानाम्‌ ॥ 16 


शरुत्वा स तस्य वचनं तथैव चक्रे यथोदितं तेन । 
भरतस्ततः सुमन्त्रं मन्त्रिणमाहूय वाक्यमिदमृचे ॥ 17 


सयोजयाशु सेनां आर्यप्रत्युद्रमाय सगजाश्वाम्‌ । 
पौरान्‌ द्विजातिमुख्यान्‌ श्रेणीमुख्यांश्च सह महामात्यैः ॥ 18 

इत्याज्ञप्य सुमन्त्र सहर्षपीयूषसिन्धुमग्नमनाः । 
मारुतिना सह कथयन्‌ रामस्य गुणाच्निनाय तां रजनीम्‌ ॥ 19 


प्रातः पुरोधसा सह स मन्त्रिवर्गेण मातृवर्गं च । 
आनाय्य तत्र भरतो रामागमनं विलोकयन्‌ तस्थौ ॥ 20 


स पुष्पकमुदीक्ष्य ततो प्रभया विद्यो तयदिशो गगने । 
तद्वीक्ष्य जातहर्षो भरतः प्रत्युद्ययौ २खघुप्रवरम्‌ ॥ 21 


आलोक्य पुष्पक गतं सीतालक््मणसमन्वितं हर्षात्‌ । 
भरतो ननाम रामं भक्त्या भ्ूम्यामपातयदात्रम्‌ ॥ 22 


अवरुह्य वाहनेभ्यः प्रणेमुरखिलाः प्रजाश्च तं भक्त्या । 
हषर्रुपूर्णनयनाः युमेरुशैलस्थमिव विवस्वन्तम्‌ ॥ 23 


संस्थाप्य पुष्पक तद्रामस्तत्राधिरोहयामास । 
भरत समातृ वर्ग हषादुत्फुल्लुलोचनः सहसा ॥ 24 


अभ्येत्य सोऽपि रामं पुनरपि निपपात पादयोर्भक्त्या । 
प्रणतं सोऽपि भुजाभ्यां आलिङ्‌ ग्याङ्के न्यवेशयत्प्रेम्णा ॥25 


अथ लक्ष्मणेन नमिते ननाम सीतां च रविसुतप्रमुखान्‌ । 
आलिङ्ग्य जाम्बवन्तं विभीषणं चाब्रवीदमुं प्रीतः ॥ 26 


आर्यो ममातिबलवान्‌ सम्यति भवतःसहायमधिगम्य । 
देवासुरैरवध्यं रावणमवधीत्तपोबलोत्सिक्तम्‌ ॥ 27 





26 


उक्त्वेति त स भूयः समासदद्राघवं विमानाग्रे । 
सस्थाप्य त स चाद्े कुशलं पप्रच्छ रघुवरः प्रीतः ॥ 28 


शत्रुघ्नोऽपि तदानीं प्रणम्य रामं च लक्ष्मणं सीताम्‌ । 
तस्थौ तस्य सभीपे क पीन्‌ समालिङ्ग्य जाम्बवत्प्रमुखान्‌ ॥ 29 


तत उत्थाय सहर्षं रामः प्रणनाम मातरं हष्टाम्‌ । 
तदनु वसिष्ठ च गुरु जननीः सर्वा यथोचित धीमान्‌ ॥ 30 


अथ राघवाज्ञयागरयं पुष्पकमेतत्‌ समाससाद शनैः । 
भरताश्रममतिरम्यं प्रजाभिरखिलाभिरनुगतं च बलैः ॥ 31 


अवतार्य तत्र पुष्पकमवतीर्यास्माद्रघुप्रवीरोऽसी । 
तस्मै ददावनुज्ञा वोढुं भूयोऽपि विश्रवस्तनयम्‌ ॥ 32 


अथ पादुके परार्ध्ये भक्त्या सयोज्य पादयोभ्रातुः। 
भरतो व्यजिज्नपदमु स्वीकुरु राज्यं त्वदीयमार्येति ॥ 33 


कोशश्च दशगुणस्ते विवर्धितस्तमपि पश्य रघुवीर । 
मुक्त्वा जटास्त्वमधुना शीघ्र राज्येऽभिषेचयात्मानम्‌ ॥ 34 


विज्ञापितस्तदार्नीं भरतेन भ्रातृवत्सलेनेत्थम्‌ । 
प्रथमं व्यमोचयदसी तस्य जटा लक्ष्मणस्य पश्चात्‌ ॥ 35 


संस्नाप्य तौ पुरस्तात्‌ स्वयमपि सस्नौ सुगन्धितोयेन । 
अम्बरसुगन्धिमाल्याभरणान्याभ्यां सहैव सोऽज्गयकरोत्‌ ॥36 


2 


कौ सल्यापि तदानीं वसनाभरणैर्विभूष्य वैदेहीम्‌ । 
सकलाः कपिवरकान्ता रत्नाभरणैरभूषयद्िव्यैः ॥ 37 


भरताज्ञया सुमन्त्रः रथमानिन्ये ततो विधेयाश्वम्‌ । 
समुदधितध्वजाग्र विभूषितं व्योमयानमिव चित्रम्‌ ॥ 38 


अथ मन्त्रिणां प्रजानां कर्म कपीन्द्रस्य वानररक्षाणाम्‌ । 
कथयन्‌ विभीषणस्य चचाल तस्माद्रघुप्रवीरोऽसी ॥ 39 


तत आरुरोह स रथं रश्मीञ्जग्राह तस्य भरतोऽथ । 
सौमित्रिरातपत्रं चामरयु गकं विभीषणकपीन्द्रौ ॥ 40 


रामाज्ञयाध्यरुक्षद्‌ द्विरद शत्रुञ्जयाभिधं हरिराट्‌ । 
अधिगतमानुषरूपा हरयोऽपि नव द्विपान्‌ सहस्राणि ॥ 41 


सह तूर्यशङ्गघो षैर्गजवृहित वाजिहेषितप्रमुखैः । 
प्रविवेश राजधानीं प्रकीर्यमाणः समन्ततो लाजैः ॥ 42 


आसाद्य राजमन्दिरमवतीर्य रथात्सहानुजो रामः । 
रविसुत विभीषणाभ्यां सहितः प्रविवेश मन्त्रिभिः सहितः ॥43 


नृपभवनं प्रविशन्तं तूर्यरवापूर्यमाणहरिढन्तम्‌ । 
अभ्याययुः सुवेषाः षोडश कन्याः सह द्विजप्रवरैः ॥ 44 


तत्रासने निषण्णं परिवव्रुः समन्ततः सचिवाः । 
प्राप्तोदयसर्तदासौ नक्षत्रैरिव निशाकरो रेजे ॥ 45 

अथ भरतमन्तिकस्थं रघुवीर उवाच मन्द्रया वाचा । 
दर्शय मन्दिरमे तद्धिभीषणप्लवगराजयोरिति तम्‌ ॥ 46 


स च तौ करौ गृहीत्वा प्रविश्य शुद्धान्तमखिलमप्यनयोः । 
अभितश्च दर्शयित्वा पुनरपि रामं समासदद्‌ विनयात्‌ ॥ 47 


रघुवरमथाभिषेक्तु रविसुतमाहूय सोऽब्र वीत्प्रणयात्‌ । 
अनेतुमल्धितोयं चतुरः प्रेषय कपिवरानिति तम्‌ ॥ 48 


तस्याज्ञया कपिवराः कलशानादाय सपदि सौ वर्णान्‌ । 
मारुतिजाम्बवदाद्याश्चतुरल्धीनामथानयन्‌ वारि ॥ 49 


अथ रघुवरं वसिष्ठः सीतासहितं निवेश्य मणिपीठे । 
मुनिभिः सहाभ्यषिश्द्‌ गुरुरिव शक्र समन्वितो देवैः ॥ 50 


त्रिदशाः शतक्रतुमुखाखिविष्टपादेत्य गगनमार्गस्थाः । 
तस्याभिषेक लक्ष्मीं पश्यन्तो हर्षमापुरत्यर्थम्‌ ॥ 51 


छत्र दधौ स मूर्ध्निं शत्रुघ्नस्तस्य पूर्णचन्द्रनिभम्‌ । 
रविसुतविभीषणावपि चामरयुगक शशाङ्ककरशोभम्‌ ॥ 52 


समये तत्र समीरः समेत्य रामाय शतमखनियो गात्‌ । 
शतकनककमलकलितां मालां हारं मनोहरं च ददौ ॥ 53 


अप्सरसोऽपि समन्तात्‌ ननृतुः परितो जगुश्च गन्धर्वाः । 
भूमिः सस्यसमूब्धा फलभरभरिताः सकलपादपा आसन्‌ 1154 

अयुतं महाहयानां धेनूनामपि तथा सवृषभाणाम्‌ । 
रामो ददौ द्विजेभ्यसिशत्को टीरस्ततथा सुवर्णानाम्‌ ॥ 55 


वसनानि भूषणान्यपि विविधानि मनोज्ञरत्नखचितानि । 
खजमपि रत्नविचित्रां सुग्रीवायाददात्प्रहष्टोऽसी ॥ 56 


वैदुर्यरत्नचित्रे मणिभिर्वजैश्च भूषिते दिव्ये । 
उदितदिवाकररुचिनी तढाङ्गदायाङ्गदे ददौ धृतिमान्‌ ॥ 57 


मध्यमणिरश्मिरञ्जितमुदुं गणपरिभावुक प्रभाभरितम्‌ । 
रामस्तदातिरुचिरं तारं हारं ददौ च सीतायै ॥ 58 


अवमुच्य सापि कण्ठादमलं हारं मनोहराकारम्‌ । 
अवलोकयाचकार प्लवगान्‌ सर्वान्‌ मुहुर्मुहुश्च पतिम्‌ ॥ 59 


तां वीक्ष्येज्गितवेदी रामः प्रोवाच जनकराजसुताम्‌ । 
तुष्टासि यत्र कान्ते तस्मै देहीति तावक हारम्‌ ॥ 60 


कपिमध्ये निजबुध्या शिष्टं दक्षं समीक्ष्य हनुमन्तम्‌ । 
निजकिरणजालविततं तस्मै हारं ददौ मुदा सीता॥ 61 


तदनु विभीषणरविसुतमारुतियुवराजजाम्बवत्प्रमुखान्‌ । 
रामो हरीनशेषान्‌ रत्नैर सनैश्च सत्कृ तांश्चक्रे ॥ 62 


हरयो रविसुतमुख्या ष्टा सर्वेऽपि राघवाभ्युदयम्‌ । 
जग्मुस्तेन विसृष्टाः किष्किन्धां हृष्टमानसाः सर्वे ॥ 63 


दो 

लब्ध्वा रघुप्रवीरालह्ाराज्यं विभीषणो धृतिमान्‌ । 
सत्कृत्य सर्व कामैस्तेन विसृष्टो ययौ निजावासम्‌ ॥ 64 


धर्मेण राज्यमखिल मनुरिव शासद्रघुप्रवीरोऽसौ । 
लक्ष्मणमवोचदेवं लक्ष्मण धर्मज्ञ मया सहैव त्वम्‌ ॥ 65 
अधुनापि राज्यभारं तथैव वह पूर्वराजनिर्व्यूढम्‌ । 

अनुमेने न यदासौ युवराजपदे नियुज्यमानोऽपि ॥ 66 
धीरो रघुप्रवीरो भरतं चक्रे तदैव युवराजम्‌ । 
आजानुलम्बिबाहुविंशालवक्षस्थलो महास्कन्धः ॥ 67 


रामः शशास वसुधां लक्ष्मणसेवितपदारविन्दोऽसीौ । 
इजे मखैरशेषैरग्निष्टो मादिभिर्म॑हावीरः ॥ 68 


अकरोच्च वाजिमेधान्‌ शतं ततो भूरिदक्षिणान्‌ विविधान्‌ । 
न विषाग्निवैरिजनिता न चापि चोरादिभीतिरप्यत्र ॥ 69 


भूमिः प्रवृद्धसस्या सर्वां जाताः प्रजाश्च संहृष्टाः । 
इत्युक्तमे तदार्यैः पृूवै रामस्य यःपठेन्मर्त्यः ॥ 70 


सोऽप्याशु मुक्तपापः श्रेयः प्राप्नोति धीरतां याति ॥ 
इत्यार्यारामायणे त्रिंशः सर्ग॑: ॥। 


| श्रीरस्तु ॥ श्रीकृ ष्णार्पणमस्तु ॥ 
|| आर्यरामायणं समाप्तम्‌ ॥ 

